
“ ... the strongest man in the world is he who stands 
most alone.” 


Dr. Stockmann (in: An Enemy of the People by Henrik 
Ibsen, Act. V) 

“But now I am going to sharpen my pen till they can 
feel its point; I shall dip it in venom and gall; I shall hurl 
my inkpot at their heads !” 


Dr. Stockmann (in: An Enemy of the People by Henrik 
Ibsen, Act. V) 

ଭୂମିକା 


ଓଡିଆ ଭାଷା, ସାହିତ୍ୟ ଓ ସଂସ୍କୃତିର ମୁଁ ଜଣେ ଗବେଷକ | ମୋ ଗବେଷଣାରେ 
ମୁଁ ସଫଳ ବା ବିଫଳ ହୋଇଛି, ତାର ବିଚାରର କ୍ଷେତ୍ର ସ୍ଵତନ୍ତ୍ର । ମୋର ଗବେଷଣା ପ୍ରତି 
ମୋର ସମ୍ପୂର୍ଵ ଅଙ୍ଗୀକାରବଦ୍ଧତା ସନ୍ତେ ବିଭିନ୍ନ ସମୟରେ ଆମର ଭାଷା, ସାହିତ୍ୟ ଓ 
ଶିକ୍ଷା କ୍ଷେତ୍ରର ତଥା ସମାଜର କେତେକ ସମସ୍ୟା ଓ ଘଟଣା ମୋର ସ୍ପର୍ଶକାତର ମନକୁ 
ବିଶେଷ ଭାବରେ ଆନ୍ଦୋଳିତ, ଆଲୋଡିତ, ଉଦ୍‌ବେଳିତ ଓ ଏପରି କି ପୀଡିତ ବି 
କରିଥାଏ | ମନର କେତେକ ସେଇ ଆନ୍ଦୋଳନ, ଆଲୋଡନ, ଉଦ୍ବେଳନ ଓ ପୀଡନ 
ହିଁ ଏଇ ପୁସ୍ତକରେ ସ୍ଥାନିତ ବିଭିନ୍ନ ସମୟରେ ଲିଖିତ, ବିଭିନ୍ନ ସ୍ଵାଦର ଓ ବିଭିନ୍ନ ପ୍ରସଙ୍ଗ 
ଭିଭିକ ଅଧିକାଂଶ ଲେଖାଗୁଡିକର ଜନକ । (ଏଥିରେ ସ୍ଥାନିତ ଲେଖାଗୁଡ଼ିକ ମଧ୍ୟରୁ 
କେତୋଟିକୁ କେହି କେହି ପ୍ରବନ୍ଧର ମାନ୍ୟତା ଦେବାକୁ କୁଣ୍ତିତ ହୋଇପାରନ୍ତି । ତେଣୁ 
ସଙ୍କଳନଟିର ନାମକରଣରେ ମୁଁ ' ପ୍ରବନ୍ଧ ଶବ୍ଦ ବ୍ଯବହାର ନ କରି ପ୍ରସଙ୍ଗ ଶବ୍ଦଟି 
ବ୍ୟବହାର କରିଛି । ତେବେ ସୁଧୀ ଜନେ ତାହାକୁ ବି ପ୍ରବନ୍ଧର ¬ ଅନ୍ତତଃ ଏକ ଭିନ୍ନ 
ବର୍ଟର ପ୍ରବନ୍ଧର - ମାନ୍ୟତା ଦେଇପାରିଲେ ମୁଁ ଅବଶ୍ଯ ଆନନ୍ଦିତ ହେବି ।) ବିଭିନ୍ନ 
ସମୟରେ ସେଗୁଡିକ ଖବରକାଗଜର ପୂଷ୍ଠାଃ ସାମୟିକ ପତ୍ରପତ୍ରିକା ବା ପ୍ରକାଶନରେ 
ପ୍ରକାଶ ବି ପାଇଥିଲା । ସେଥିରେ ପ୍ରତିଫଳିତ ଦୃଷ୍ଟିକୋଣକୁ, ସେଥିରେ କୁହାଯାଇଥିବା 
ଅପ୍ରିୟ କଥାକୁ ବି ସେ ସମୟର କେତେକ ସହୂୁଦୟ ପାଠକ ଗ୍ରହଣ କରିଥିଲେ ତଥା 
ମତେ ସେଥିପାଇଁ ଅଭିନନ୍ଦନ ମଧ୍ୟ ଜଣାଇଥିଲେ । 

ଏଥିରେ ସ୍ଥାନିତ ଲେଖାଗୁଡିକ ଲେଖାଯିବା ସମୟରେ ମୋର ଗବେଷଣାରେ 
ସାମୟିକ ବିରତି ହୁଏତ ହୋଇଛି । ହୁଏତ ବା ତା ଫଳରେ ମୋର ଗବେଷଣା କିଛି 
ପରିମାଣରେ ପଛେଇ ବି ଯାଇଛି । ଆଉ ଓଡିଆପାଠକମାନଙ୍କ ଉପରେ ଏଇ ସବୁ 
ରଚନା ବା ଲେଖାର ନ୍ୟୁନତମ ପ୍ରଭାବ ପଡିଛି କି ପଡିବ ତା ବି ମତେ ଜଣାନାହିଁ ଓ 
ସେ ସମ୍ପର୍କରେ ମୋ ମନରେ ବହୁତ ସନ୍ଦେହ ବି ଅଛି | ପୁଣି ଏ ସବୁଥିରେ ଅପ୍ରିୟ କିନ୍ତୁ 
ସତ୍ୟ କଥା ଲେଖି ମୁଁ କେତେକ ଉଚ୍ଚପଦସ୍ଥ ଓ ବା କ୍ଷମତାସୀନ ବ୍ୟକ୍ତିଙ୍କର ବିରାଗଭାଜନ 

ମଧ୍ୟ ହୋଇଛି । କଥାଟା ସତ୍ୟ ହୋଇ ବି ଅପ୍ରିୟ ହୋଇଥିଲେ କେତେଜଣ ବା ତାହାକୁ 
ସହୃଦୟତାର ସହ ଗ୍ରହଣ କରିପାରିବେ ? ବିବେକର ଦଂଶନ କେତେଜଣଙ୍କୁ ବା ଭଲ 
ଲାଗେ ? ତା ସତ୍ତ୍ଵେ ଏ ସବୁ ଲେଖିଥିବାରୁ ମୋ ମନରେ ତିଳେ ମାତ୍ର ଅନୁଶୋଚନା 
କେବେ ବି ହୋଇନଥିଲା କି ଏବେ ବି ହେଉନାହିଁ । କାରଣ ଏଇ ସମାଜରେ ବାସ 
କରୁଥିବା ଜଣେ ବ୍ୟକ୍ତି ଭାବରେ ସମାଜ ପ୍ରତି ମୋର ଯେଉଁସବୁ କଇ୍ଉଁବ୍ୟ ଥିଲା ବା ଅଛି 
ତା ମୁଁ ହୁଏତ ସନ୍ତୋଷଜନକ ଭାବରେ କରିପାରିନାହିଁ ବା କରିପାରୁନାହିଁ । କିନ୍ତୁ ଏଇ 
ଲେଖାଗୁଡିକ ମାଧ୍ୟମରେ ଅନ୍ତତଃ ସାମାନ୍ୟ କିଛି ତ କରିପାରିଛି, ବୋଲି ହିଁ ଭାବିଛି ଓ 
ସାନ୍ତନା ପାଇଛି । 

ଅବଶ୍ଯ କେତେକ ଲେଖା ଲିଖିତ ହେବା କାଳରୁ ଇତି ମଧ୍ଯରେ ହୁଏତ 
କେତେ ବର୍ଷ ବିତି ଗଲାଣି। ତା ସତ୍ତ୍ବେ ସେଥିରେ ସୂଚିତ ସମସ୍ୟାଗୁଡିକ ତାର ପ୍ରାସଙ୍ଗିକତା 
ଏବେ ବି ହରାଇ ନାହିଁ ବୋଲି ମୋର ବିଶ୍ଵାସ । କେବଳ ଏବକାର କେତେକ ଭିନ୍ନ 
ଉଦାହରଣ ମାତ୍ର ଦିଆଯାଇପାରେ, ଯାହାର ଅଭାବ ବି ନାହିଁ | ତେଣୁ ସେଗୁଡିକୁ ଏବେ 
ପୁଣି ଥରେ ଗୋଟିଏ ସଙ୍କଳନରେ ପ୍ରକାଶ କରାଯାଉଛି । ସଙ୍ଗଳନଟି ସେଥିରେ ଆଲୋଚିତ 
ସମସ୍ୟାଗୁଡିକ ସମ୍ପର୍କରେ ପାଠକମାନଙ୍କ ମନରେ ସାମାନ୍ୟ ମାତ୍ର ସଚେତନତା ସୃଷ୍ଟି 
କରିପାରିଲେ ଆନନ୍ଦିତ ହେବି । 

ବିଭିନ୍ନ ସମୟରେ ଏଇ ଲେଖାଗୁଡିକୁ ଯେଉଁ ଯେଉଁ ଖବରକାଗଜ ଓ ସାମୟିକ 
ପତ୍ରପତ୍ରିକା ବା ପ୍ରକାଶନ-ସଂସ୍ଥା ପ୍ରକାଶ କରିଥିଲେ ସେ ସମସ୍ତର ସମ୍ପାଦକଙ୍କୁ ଏ 
ଅବସରରେ ଆନ୍ତରିକ କୃତଜ୍ଞତା ଜ୍ଞାପନ କରୁଛି । ସେହିପରି ଯେଉଁ ପାଠକପାଠିକା ଏ 
ଗୁଡିକୁ ପାଠ କରିଥିଲେ ଓ ବିଶେଷ ଭାବରେ ସେମାନଙ୍କ ମଧ୍ୟରୁ ଯେଉଁମାନେ ଲେଖକକୁ 
ସେମାନଙ୍କର ଅଭିମତ ଜଣାଇ ଉତ୍ସାହିତ କରିଥିଲେ ସେ ସମସ୍ତଙ୍କୁ ଆଜି ଶ୍ରଦ୍ଧାର ସହ 
ସ୍ମରଣ କରୁଛି । ମୋର ଦୃଷ୍ଚିଶକ୍ତିହାନୀ ହୋଇଥିବାରୁ ସମସ୍ତ ପ୍ରଯତ୍ନ ସତ୍ତ୍ବେ ପୁସ୍ତକରେ 
ମୁଦ୍ରଣପ୍ରମାଦ ଥାଇପାରେ । ସେ ହେତୁ ପାଠକମାନଙ୍କୁ କ୍ଷମା ମାଗୁଛି । 


ଗଗନେନ୍ଦ୍ର ନାଥ ଦାଶ 
୧-୧-୨୦୧୫ 
୩୨ ୪- ଶ୍ରୀରୀମ ନଗର, ଭୁବନେଶ୍ବର, ୭୫୧୦୦୨ 


Digitized by PPRACHIN, SOA 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


cei erent Er 


 ! 


ସଚୀ 
୧। ଓଡ଼ିଆର ସ୍ଵାଭିମାନ ପୁ. ୧୧ 
୨। ଓଡ଼ିଆ ସାହିତ୍ୟର ସମାଲୋଚକ ଓ ସମାଲୋଚନା ପପ ୨୫ 
୩ ସାହିତ୍ୟିକ ପିତ୍ସ ପୂ.୩୩ 
୪ ପୂର୍ବବର୍ଭୀ ଗବେଷକଙ୍କ ସ୍ବୀକୃତି ପମ ୪୬ 
୫ ମୁଁ ସମାଲୋଚନା ଲେଖୁବି କାହିଁକି ? ପୁ୫୬ 
୬ ଅବିଚାରର ବିଚାର ପୁ.୫୯ 
୭! ପୁରସ୍କାର ବିପକ୍ଷରେ ପୁ ୬୪ 
୮! ସାହିତ୍ୟରେ ପୁରସ୍କାର: ସୃଷ୍ଟି ନା ସ୍ରଷ୍ଟା ପ୍ର ୭୪ 
୯। ସ୍ବୀକୃତି ଅପକ୍ଷୋରେ ଅସ୍ବୀକୃତ ପରମ୍ପରା ପୂ୮୮ 
୧ ୦] ଆମର ଦିଗହରା ଇତିହାସ ଚର୍ଚ୍ଚା: ଗୋଟିଏ ଉଦାହରଣ ପୁ. ୯୯ 
୧୧. ଓଡ଼ିଆ ପାଠକ ସମସ୍ୟା ଓ ସମାଧାନ ପୃ. ୧୦୫ 
୧ ୨। ଓଡ଼ିଆ ଭାଷା ଶାସ୍ତ୍ରୀୟ ମାନ୍ୟତା ପାଇବାର ପରବର୍ଜୀ କାର୍ଯ୍ୟକ୍ରମ ପୂ.୧୧୦ 
୧୩ ପଶ୍ଚାଦ ଗତିର ସଙ୍ଗୀତ ପୁ. ୧୨୦ 
୧୪ ଓଡ଼ିଶାରେ ବିଶ୍ଵବିଦ୍ୟାଳୟ ପରିଚାଳନା 

(ଅଧ୍ୟାପକଙ୍କ ସ୍ବାଧୀନତା ଓ ଗୋପନୀୟ ଚରିତ୍ର ପଞ୍ଜିକା) ପୃ୧୨୯ 
୧ ୫। ଆଞ୍ଚଳିକ ପରମ୍ପରା ଓ ଆର୍ଯ୍ୟାୟନ: ସଂଘାତ ଓ ସଂଘର୍ଷ 

(ରଥରେ ଭକ୍ତ ଓ ଶଙ୍କରାଚାର୍ଯ୍ୟ) ପଣ ୧୩୬ 
୧୬୬ ଯୌବନର ଜୟଗାନ ପପ ୧୪୪ 
୧୭. ଆମ ସମୟର ବଳିଦତ୍ତ ଓ କେଶବ ପିଲାଇମାନେ ପଣ ୧୫୪ 

ଓଡ଼ିଆର ସ୍ବାଭିମାନ 


ଅଛ କେତେବର୍ଷ ତଳେ ଓଡ଼ିଶାରେ ଓଡ଼ିଆମାନଙ୍କର ବା ଓଡ଼ିଆ ଜାତିର 
ସ୍ବାଭିମାନ ସମ୍ପର୍କରେ ଆଲୋଚନା ଓ ବିତର୍କ କରିବାର ଆଗ୍ରହ ଓ ଉଚ୍ଛାସ ହଠାତ୍‌ 
ଦେଖାଦେଇ ସେହିପରି ହଠାତ୍‌ ଉଦେଇଗଲା ! ପୁଣି ସେହି ସ୍ଵାଭିମାନ କୈନ୍ଦ୍ରିକ 
ଆଲୋଚନା ଓ ବିତର୍କ ମଧ୍ଯ ଠିକ ଦିଗରେ ଗତି କରୁନଥଲା ବୋଲି ମନେହୁଏ । 
କାରଣ କେବଳ ଅନ୍ୟ ଭାଷାଭାଷୀମାନଙ୍କ ସହ ବା ଅନ୍ୟ ଗୋଷ୍ଠୀ ଜାତି ସହ ସମ୍ପର୍କାନ୍ତିତ 
ପ୍ରତିକ୍ରିୟା ଓ ପ୍ରତିସ୍ପର୍ବାର ପରିପ୍ରକାଶ ମାଧ୍ୟମରେ ଆମ ସ୍ଵାଭିମାନ ପ୍ରକାଶ ପାଏ ବୋଲି 
ଅନେକ ଭାବନ୍ତି | ସେ କାରଣରୁ ଆମ ଇତିହାସର ବେଶ୍‌ କିଛି ପରିମାଣରେ ଏକ 
ପରିକଳିତ ଗୌରବୋଜଡ୍ଵଳ ଚିତ୍ର ଅଙ୍କନ କରିବା ତଥା ସେ ପ୍ରସଙ୍ଗରେ ବା ଅନ୍ୟଥା 
ଆମ ସହ ତୁଳନା କରି ଅଣଓଡ଼ିଆ ଜାତି, ଭାଷା, ସାହିତ୍ୟ ଓ ସଂସ୍କୃତି ଆଦିକୁ ହେୟ 
ମନେ କରିବା, ତୁଛଚତାଛଲ୍ୟ କରିବା, ପ୍ରତିକୂଳାତ୍ସକ ତୀବ୍ର ସମାଲୋଚନା କରିବା 
ମାଧ୍ୟମରେ ଓଡ଼ିଆ ସ୍ବାଭିମାନର ସଫଳ ଓ ସାର୍ଥକ ପରିପ୍ରକାଶ ହେଉଛି ବୋଲି ବହୁ 
ଓଡ଼ିଆ ସ୍ରଷ୍ଟା ଓ ବୁବ୍ିଜୀବୀ ବିଶ୍ଵାସ କରନ୍ତି । ଏତିହାସିକ କାରଣରୁ ଏ ଉକ୍ତି ପଡ଼ୋଶୀ 
ବଙ୍ଗାଳୀ ଓ ବଙ୍ଗଜାତି, ଭାଷା, ସାହିତ୍ୟ, ସଂସ୍କୃତି ପ୍ରତି ବିଶେଷ ଭାବରେ ପ୍ରଯୁଜ୍ୟ | 

ତେଣୁ ଦାବି କରାଯାଏ, ତାଙ୍କର ଯାହା ଅଛି ଆମର ସେସବୁ ବା ସେସବୁର 
ଉନ୍ନତତର ସଂସ୍କରଣ ଅଛି; ଅଧକ ପରିମାଣରେ ଅଛି | ସେଥପାଇଁ ଗୌତମବୁଦ୍ଧଙ୍କଠାରୁ 
ଆରମ୍ଭକରି ଜୟଦେବ, ଶ୍ରୀଚୈତନ୍ୟ, ଇଶ୍ଵରଚନ୍ଦ୍ର ବିଦ୍ଯାସାଗରଙ୍କ ପର୍ଯ୍ୟନ୍ତ ସମସ୍ତେ 
ଓଡ଼ିଆ ଥିଲେ ବୋଲି ଦାବି କରାଯାଏ; ପୁଣି ମଧ୍ୟଯୁଗରେ ଓଡ଼ିଶାର ସାମ୍ରାଜ୍ୟ ଗଙ୍ଗାଠାରୁ 
ଗୋଦାବରୀ ବା କୃଷ୍ଣାନଦୀ ପର୍ଯ୍ୟନ୍ତ ବ୍ୟାପ୍ତ ଥଲା ବୋଲି କହି ଆତ୍ସପ୍ରସୀଦ ଅନୁଭବ 
କରାଯାଏ; ମଧ୍ୟଯୁଗୀୟ ଓଡ଼ିଶାର ସ୍ଥାପତ୍ୟ ଓ ଭାସ୍କର୍ଯ୍ୟ ବିଶ୍ଵରେ ଅତୁଳନୀୟବୋଲି 
ଦାବି କରାଯାଏ; ଓଡ଼ିଆଭାଷା ଓ ସାହିତ୍ୟର ପ୍ରାଚୀନତା ପ୍ରମାଣ କରିବାରେ ପ୍ରବଣତା 
ସହ ତା”ର ପ୍ରମାଣ ସ୍ଵରୂପ ଚର୍ଯ୍ୟାଗୀତସବୁକୁ ଉପସ୍ଥାପନ କରାହୁଏ; ପୁରାତନ କାଳରେ 

ନୌବାଣିଜ୍ୟରେ ଆମର ପାରଦର୍ଶିତା ତଥା ଉପନିବେଶ ସ୍ଥାପନରେ ଆମର ସଫଳତାର 
ପ୍ରମାଣ ସ୍ଵରୂପ ତଅପୋଇ ଗଳ, ବାଲିଯାତ୍ରା ଓ କାର୍ଭିକପୂର୍ତମୀରେ ଡଙ୍ଗାଭସା ଉତ୍ସବକୁ 
ସ୍ଲରଣ କରାହୁଏ ଓ ପୁରୀର ଜଗନ୍ନାଥ ହିନ୍ଦୁ ସମାଜର ବିଭିନ୍ନ ସଞ୍ପଦାୟ, ମତବାଦ, 
ଜାତି, ବର୍ଣ୍ଣ ମଧ୍ୟରେ ସାମ୍ୟ, ମୈତ୍ରୀହ ସମନୃୟ ଓ ସହାବସ୍ଥାନର ଦେବତା ପ୍ରତୀକ 
ତଥା ସେ ଦୃଷ୍ଟିରୁ ଅନନ୍ୟ ଓ ଅନବଦ୍ୟ ବୋଲି ଉଦ୍‌ଘୋଷଣା କରାଯାଏ ଇତ୍ୟାଦି । 
ପ୍ରସଙ୍ଗକୁମେ ଆଜିର ଓଡ଼ିଶାରେ ମଧ୍ଯଯୁଗୀୟ ମନ୍ଦିର ସ୍ଥାପତ୍ୟରୀତି ବହିର୍ଭୂତ ଅନ୍ୟ ରୀତିର 
ମନ୍ଦିର ନିର୍ମାଣ ହେଉଥିବାରୁ କ୍ଷୋଭ ପ୍ରକାଶ ମଧ୍ଯ କରାଯାଏ | ଏସବୁ ଦାବି, ଏସବୁ 
ବକ୍ତବ୍ୟ ଠିକ୍‌ ବା ଭୁଲ ହୋଇପାରେ, ତା'ର ବିଚାରର କ୍ଷେତ୍ର ଅନ୍ୟତ୍ର | ପୁଣି ବାରମ୍ବାର 
ଓ ସୁଯୋଗ ପାଇବା ମାତ୍ରେ ଏସବୁର ରୋମନ୍ସନ ମଧ୍ୟରେ ଆମର ଗୌଣତ୍ଵ ମନୋବୃଭି 
ପ୍ରକାଶ ପାଉଛି ବା ଆମ ମଧ୍ଯରେ ଥବା ଏକ୍ୟବୋଧ ସମ୍ପର୍କରେ ଆମର ସନ୍ଦେହ 
ପ୍ରକାଶ ପାଉଛି କି ନାହିଁ ତା'ର ବିଚାରର ଅବକାଶ ମଧ୍ଯ ଏଠି ନାହିଁ । ତେବେ ଏପରି 
ଦାବି ଓ ବକ୍ତବ୍ୟ, ପ୍ରତିକ୍ରିୟା ଓ ପ୍ରତିସ୍ପର୍ବା ମଧ୍ୟରେ ଆମ ସ୍ବାଭିମାନର ପରିଚୟ ଯେ 
ମିଳେନାହିଁ ତାଂ ବୁଝିବାପାଇଁ ଆମେ ଅକ୍ଷମ । ଆଉ ଏପରି ଭାବରେ ସ୍ଵାଭିମାନୀ ହେବା 
ବା ସ୍ବାଭିମାନ ପ୍ରକାଶ କରିବା ଅତ୍ୟନ୍ତ ସହଜ ଓ ଶସ୍ତା । କାରଣ ଏଥୁପାଇଁ କୌଣସି 
ମୂଲ୍ୟ ଦେବାକୁ ପଡ଼େନାହିଁ; କୌଣସି ତ୍ୟାଗ ସ୍ଵୀକାର କରିବାର ଆବଶ୍ୟକତା ମଧ୍ଯ 
ନଥାଏ । ତେଣୁ ଯେ କୌଣସି ବ୍ୟକ୍ତ ଏପରି ଭାବରେ ସ୍ବାଭିମାନୀ ହୋଇପାରନ୍ତି ବା 
ସ୍ବାଭିମାନର ପରିଚୟ ଦେଇପାରନ୍ତି । 

ଏଠାରେ ପ୍ରଶ୍ନ କରାଯାଇପାରେ ଆମେ ସ୍ଵାଭିମାନୀ କି ନୋହୁଁ; ଆମର 
ସ୍ଵାଭିମାନ ଅଛି କି ନାହିଁ ତା' କିପରି ଜାଣିବା ? ତାଂ ଜାଣିବାପାଇଁ କୌଣସି ଉପାୟ 
ଅଛି କି ? ମୋ ବିନୀତ ମତରେ ସେପରି ଉପାୟଟିଏ ଅଛି ! ଆଉ ତା” ସାହାଯ୍ୟରେ 
ଓଡ଼ିଆମାନଙ୍କର ସ୍ଵାଭିମାନ ଅଛି କି ନାହିଁ ତା? ସହଜରେ କଳନା କରାଯାଇପାରେ । 
କ୍ଷମତାସମ୍ପନ୍ନ ବା ଶକ୍ତିଶାଳୀ ଓ/ ବା ସମ୍ପଦଶାଳୀ ବ୍ୟକ୍ତିଙ୍କ ପ୍ରତି ଜଣେ ନିର୍ଦ୍ଦିଷ୍ଟ ବ୍ୟକ୍ତିଙ୍କର 
ମନୋଭାବ ଓ ଆଚରଣ ମଧ୍ଯରେ ସେଇ ବ୍ୟକ୍ତିଙ୍କର ସ୍ବାଭିମାନର ପ୍ରତିଫଳନ ଘଟେ | 
ତେଣୁ ସେଇ ନିର୍ଦ୍ଦିଷ୍ଟ ବ୍ୟକ୍ତିଙ୍କର ମନୋଭାବ ଓ ଆଚରଣ କଳନା ମାଧ୍ଯମରେ ତାଙ୍କ 
ସ୍ବାଭିମାନର ପରିଚୟ ମିଳିପାରିବ । ଶକ୍ତିଶାଳୀ ଓ/ ବା ସମ୍ପଦଶାଳୀ ବ୍ୟକ୍ତିମାନଙ୍କ ପ୍ରତି 
ସେ ଯଦି ଅକାରଣରେ ଆକର୍ଷିତ ହୁଅନ୍ତି, ସେମାନଙ୍କୁ ଅଯଥା ସମ୍ମାନ ପ୍ରଦର୍ଶନ କରନ୍ତି, 
ଅପ୍ରାସଙ୍ଗିକ ଭାବରେ ଓ ଉଛ୍ଛସିତ ଭାବରେ ସେମାନଙ୍କ ପ୍ରଶଂସାଗାନ କରନ୍ତି ( ଯାହା 
ସ୍ତବାସ୍ତୁତିର ପର୍ଯ୍ୟାୟଭୁକ୍ତ ବି ହୋଇପାରେ) ଓ ଏପରି ପ୍ରଶଂସାଗାନ କରି ଦିଗଦିଗନ୍ତ 

ମୁଖରିତ କରନ୍ତି, ସେମାନଙ୍କ ଇଚ୍ଛା ପୂରଣରେ ଅନାବଶ୍ୟକ ଆଗ୍ରହ ଦେଖାନ୍ତି, ସେମାନଙ୍କ 
ନିକଟରେ ଅକୁଣ୍ଠିତ ଭାବରେ ମସ୍ତକ ଅବନତ କରନ୍ତି, କରିବାରେ ପ୍ରବଣତା ଦେଖାନ୍ତି 
ତା'ହେଲେ ସେଇ ନିର୍ଦ୍ଦିଷ୍ଟ ବ୍ୟ୍ତିଙ୍କର ସ୍ଵାଭିମାନ ନାହିଁ ଓ ସେ ସ୍ଵାଭିମାନୀ ନୁହଁନ୍ତି 
ବୋଲି ଗ୍ରହଣ କରିବାପାଇଁ ହେବ | କିନ୍ତୁ ସ୍ଵାଭିମାନୀ ବା ସ୍ଵାଭିମାନସମ୍ପନ୍ଧ ବ୍ଯକ୍ତି 
ଏହାର ବିପରୀତ ଆଚରଣ ହିଁ କରେ | ବ୍ୟର୍ତି ପକ୍ଷରେ ଯାହା ସତ୍ୟ ଜାତି ପକ୍ଷରେ ମଧ୍ଯ 
ତାହା ସତ୍ୟ | 

ପୁଣି ଯେ କୌଣସି ଜାତିର ସ୍ରଷ୍ଟା ଓ ବୁବ୍ଧିଜୀବୀମାନେ ହିଁ ସେ ଜାତିର 
ପ୍ରତିନିଧ୍ତ୍ଵ କରିଥାଆନ୍ତି । ଏଇ ସ୍ରଷ୍ଟା ଓ ବୁଵ୍ଦିଜୀବୀମାନଙ୍କ ମଧ୍ୟରେ ଅଛନ୍ତି ଉଭୟ 
ସର୍ଜନାତ୍ସକ ଓ ସମାଲୋଚନାତ୍ସକ ସାହିତ୍ୟର ସ୍ରଷ୍ଟା, ଚିତ୍ରକର, ଭାସ୍କର, ସଙ୍ଗୀତଜ୍ଞ, 
ଅଭିନେତା, ଶିକ୍ଷାବିଦ୍‌, ଏତିହାସିକ, ମନୋବିଜ୍ଞାନୀ, ସମାଜବିଜ୍ଞାନୀ, ଭାଷାବିଜ୍ଞାନୀ, 
ବୈଜ୍ଞାନିକ, ପ୍ରାବନ୍ଧିକ, ସାମ୍ବାଦିକ ଇତ୍ୟାଦି । ଜାତିର ଜୀବନରେ ଏଇମାନେ ହିଁ ସୃଷ୍ଟି 
କରନ୍ତି କମ୍ପନ ଓ ଆଲୋଡ଼ନ, ସ୍ଥନ୍ଦନ ଓ ଆନ୍ଦୋଳନ | ଏଇମାନେ ହିଁ ଜାତିକୁ 
ବଞ୍ଚାଇରଖୁବାପାଇଁ ଜୀବନୀଶକ୍ତି ଯୋଗାଇଥାଆନ୍ତିଃ ଏଇମାନେ ଜାତିକୁ କରନ୍ତି 
ବେଗବାନ, ଦିଅନ୍ତି ଦିଗ୍ଦର୍ଶନ | ଜାତିର ଗଠନରେ ପ୍ରଧାନ ଓ ଅତି ଗୁରୁତ୍ଵପୂର୍ଣ ଭୂମିକା 
ଏମାନେ ଗ୍ରହଣକରି ସୃଷ୍ଟି କରନ୍ତି ଜାତୀୟ କିମ୍ବଦନ୍ତୀ ଜାତୀୟ ସାହିତ୍ଯ, ଜାତୀୟ 
ସଙ୍ଗୀତ ଓ ଜାତୀୟ ଇତିହାସ; ଜାତୀୟ ରୁଚି ଗଠନକରି ପୁଷ୍ଟ ଓ ପ୍ରାଣବନ୍ତ କରନ୍ତି 
ଜାତୀୟ ସଂସ୍କୃତିକୁ; ଭରିଦିଅନ୍ତି ତାହାକୁ ପ୍ରାଣପ୍ରାୁର୍ଯ୍ୟରେ । ଏଇମାନେ ହିଁ ଅନୁଭବ 
କରନ୍ତି ଜାତିର ପ୍ରାଣସ୍ତନ୍ଦନକୁ ଓ ତାକୁ ଧରି ରଖନ୍ତି କ୍ରିୟାଶୀଳତା ମାଧ୍ଯମରେ, ନିଜ 
ନିଜର କୃତିରେ | ଆଉ ସ୍ବାଭାବିକ କାରଣରୁ ଏଇମାନେ ହୋଇଥାଆନ୍ତି ଅଧକ ସଚେତନ, 
ଅଧୁକ ସ୍ପର୍ଶକାତର ଓ ଅଧକ ସ୍ଵାଭିମାନସମ୍ପନ୍ଧ । ଅନ୍ତତଃ ତାହାହିଁ ଆଶା କରାଯାଏ । 
ଆଉ ଏଇମାନେ ସ୍ବାଭିମାନୀ ହୋଇଥିଲେ ସେଇ ଜାତିଟି ସ୍ଵାଭିମାନସମ୍ଚନ୍ନ ବୋଲି 
ଗ୍ରହଣ କରାଯାଇପାରେ | 

ପୁଣି ଏଇ ସ୍ରଷ୍ଟା ଓ ବୁବ୍ଧିଜୀବୀମାନେ ସ୍ଵାଭିମାନୀ ହୋଇଥ୍‌ବାରୁ ଶକ୍ତିଶାଳୀ ଓ / 
ବା ସମ୍ପଦଶାଳୀମାନଙ୍କ ନିକଟରେ ମସ୍ତକ ଅବନତ କରନ୍ତି ନାହିଁ; ନତଜାନୁ ହୁଅନ୍ତି 
ନାହିଁ; ସେମାନଙ୍କ ପ୍ରସାଦ କଣିକା ପାଇଁ କୃତାଜ୍ଞଳି ପୁଟରେ ଦଣ୍ଡାୟମାନ ହୁଅନ୍ତି ନାହିଁ। 
ଏମାନେ ଶର୍ରିଶାଳୀ ଓ ବା ସମ୍ପଦଶାଳୀଙ୍କ ପ୍ରଭାବକୁ ସ୍ଵୀକାର କରନ୍ତି ନାହିଁ; ସେ ପ୍ରଭାବକୁ 
ସଫଳତାର ସହ ପ୍ରତିରୋଧ, ପ୍ରତିହତ କରନ୍ତି । ଏମାନେ ସାହିତ୍ୟ, କଳା, ଶିକ୍ଷା ଓ 
ସଂସ୍କୃତିଚର୍ଚଚା ଆଦି କ୍ଷେତ୍ରରେ ଶକ୍ତିଶାଳୀ ଓ/ବା ସମ୍ପଦଶାଳୀଙ୍କ ଅନୁପ୍ରବେଶକୁ ସହ୍ଯ 

କରିପାରନ୍ତି ନାହିଁ, ତା'ର ପ୍ରତିବାଦ କରନ୍ତି, ପ୍ରତିରୋଧ କରନ୍ତି । ସେଥୁପାଇଁ ଅବଶ୍ୟ 
ଏମାନଙ୍କୁ ଅନେକ ମୁଲ୍ୟ ଦେବାପାଇଁ ତ୍ୟାଗ ସ୍ଵୀକାର କରିବାପାଇଁ ପଡ଼ିଥାଏ, 1bsnଙ୍କ 
A Public Enemy ନାଟକର Dr. Stockman ଚରିତ୍ର ପରି । କିନ୍ତୁ କୌଣସି 
ଜାତିର ଏଇ ଅଧକ ସଚେତନ ଓ ଅଧକ ସ୍ପର୍ଶକାତର ସ୍ରଷ୍ଟା ଓ ବୂଦ୍ଧିଜୀବୀମାନେ ଯଦି 
ସ୍ବାଭିମାନସମ୍ପନ୍ନ ବା ସ୍ଵାଭିମାନୀ ହୁଅନ୍ତିନାହି ତେବେ ସେ ଜାତି ମଧ୍ଯ ସ୍ଟାଭିମାନହୀନ 
ବୋଲି ସ୍ଵୀକାର କରିବା ପାଇଁ ହେବ ! ଏହା କିନ୍ତୁ ସାଧାରଣତଃ ଘଟେ ନାହିଁ; ଘଟେ 
କେବଳ ଅବନକ୍ଷୟର ଯନ୍ତ୍ରଣା ପ୍ରପୀଡ଼ିତ ଜାତିର ଜୀବନରେ, ସେଇ ଅବକ୍ଷୟର 
ଉପସର୍ଗରୂପେ ! 

ଆଉ ଓଡ଼ିଆଜାତି ଏପରି ଏକ ଅବକ୍ଷୟ-କାଳ ଭିତର ଦେଇ ଗତିକରୁଛି 
ବୋଲି ମନେହୁଏ | କାରଣ ଓଡ଼ିଆ ସ୍ରଷ୍ଟା ଓ ବୁବ୍ଧିଜୀବୀମାନେ ପ୍ରାୟ ସମ୍ପୂର୍ଣଭାବରେ 
ସ୍ଵାଭିମାନହୀନ ହୋଇପଡ଼ିଛନ୍ତି ! ସାହିତ୍ୟ, କଳା, ଶିକ୍ଷା ଓ ସଂସ୍କୃତିଚର୍ଟ୍ଚା ଆଦି କ୍ଷେତ୍ରରେ 
କ୍ଷମତାସୀନଙ୍କ ବା ଆଜିର ନବ୍ୟସାମନ୍ତମାନଙ୍କ ପ୍ରଭାବ ଓ ଅନୁପ୍ରବେଶରେ ପ୍ରତିରୋଧ 
କରି ତାକୁ ପ୍ରତିହତ କରିବା ତ ଦୂରର କଥା, ତା ବିରୋଧରେ ସ୍ଵର ଉତ୍ତୋଳନ କରି 
ପ୍ରତିବାଦ କରିବାର ସାମର୍ଥ୍ୟ ଓ ସାହସ ସେମାନଙ୍କର ନାହିଁ; ଏକ ପ୍ରକାରରେ ବୌଦ୍ଧିକ 
କ୍ଲୀବତା ସେମାନଙ୍କୁ ପ୍ରାୟ ସମ୍ପୂର୍ଣ ଭାବରେ ଗ୍ରାସକରିଛି । ଅନ୍ୟପକ୍ଷରେ ସେଇ ସେଇ 
କ୍ଷେତ୍ରକୁ ଆଜିର ନବ୍ୟସାମନ୍ତମାନଙ୍କୁ ସ୍ଵାଗତ କରିବା ହୋଇପଡ଼ିଛି ସେମାନଙ୍କର ପ୍ରଧାନ 
କାର୍ଯ୍ୟ । 

ତେଣୁ ଅଧକାଂଶ ଓଡ଼ିଆ ସ୍ରଷ୍ଟା ଓ ବୁଵଧିଜୀବୀମାନଙ୍କୁ ଆଜି କ୍ଷମତାର ଅଳିନ୍ଦରେ 
କୃତାଞ୍ଜଳିପୁଟରେ ଘୂରି ବୁଲୁଥିବାର ଦେଖାଯାଏ | କ୍ଷମତାର ସିଂହାସନ ତଳେ ଏମାନେ 
ଆଜି ନତମସ୍ତକ; ଉଦାତ୍ତ କଣ୍ଠରେ କ୍ଷମତାସୀନଙ୍କ ସ୍ତବସୁତି , ପ୍ରଶସ୍ତି ଗାନ କରି କରୁଣା 
ଭିକ୍ଷା କରିବାରେ ଏମାନେ ଅଭ୍ୟସ୍ତ ଓ ବ୍ୟସ୍ତ; କ୍ଷମତାସୀନଙ୍କ ପ୍ରସାଦକଣିକା ପାଇବାପାଇଁ 
ଏମାନଙ୍କ ହସ୍ତ ସଦାପ୍ରସାରିତ ! ମଧ୍ଯଯୁଗୀୟ କବିଙ୍କ ଭାଷାରେ କହିଲେ, “ କାକୁସୁତର 
ହୋଇ କର ଯୋଡ଼ି ଜଣାଇ ” ! କ୍ଷମତାସୀନଙ୍କ କୃପାକଣିକା ହି ଏମାନଙ୍କର ଏକମାତ୍ର 
ଧ୍ଷେୟ; ପରମ କାମ୍ୟଯବସ୍ତୁ । କ୍ଷମତାସୀନଙ୍କ ଦରବାରରେ ମୋସାହେବି କରିବାରେ 
ଏମାନେ ସଦାତପୂର ଓ ସେମାନଙ୍କର ଗୁଣ କୀର୍ଭନରେ ସଦାମୁଖର । ଅସ୍ତାଚଳ ଅଭିମୁଖୀ 
ରବିକୁ ମଧ୍ୟ ଏମାନେ ନବୋଦିତ ରବି ବୋଲି ଚିତ୍ରଣକରନ୍ତି; କ୍ଷମତାସୀନଙ୍କ ବକ୍ତବ୍ୟକୁ 
ଏମାନେ ଆପ୍ରବାକ୍ୟ ବୋଲି ଗ୍ରହଣ କରନ୍ତି | ସେମାନଙ୍କ ସାହିତ୍ୟକୃତିକୁ - ତା ଯେତେ 
ନିମ୍ବ ମାନର ହୋଇଥୂଲେ ମଧ୍ଯ - ଏମାନେ ଉଦାର କଣ୍ଠରେ ଉଛ୍ଲସିତ ପ୍ରଶଂସା କରି 

ଅତି ଉଚ୍ଚ ମାନର ଓ କାଳଜୟୀ ବୋଲି ଘୋଷଣା କରନ୍ତି । ଆଉ ଏଇ କ୍ଷମତାସୀନଙ୍କ 
ସାର୍ଟିଫିକେଟ୍‌ଟିଏ ପାଇବାପାଇଁ ଏମାନଙ୍କର ବ୍ୟାକୁଳତା ଯଥାର୍ଥରେ ହାସ୍ୟାସ୍ପଦ । 
ସେଥ୍ପାଇଁ ପୁସ୍ତକଟିଏ ପ୍ରକାଶ କଲେ କ୍ଷମତାସୀନଙ୍କଦ୍ଵାରା ତା ଉନ୍ମୋଚନ କରାଇ 
କୃତକୃତ୍ୟ ହୁଅନ୍ତିଃ ସେମାନଙ୍କ ହାତରୁ ପୁରସ୍କାରଟିଏ ଗ୍ରହଣକଲେ ଆପଣାକୁ କୃତାର୍ଥ 
ମଣନ୍ତି । ପୁଣି ଏସବୁ କ୍ଷେତ୍ରରେ ଆପଣା ଆପଣା ମଧ୍ଯରେ ପ୍ରତିଦୃଦ୍ଦ୍ରିତା ପ୍ରତିଯୋଗିତା 
ବେଳେବେଳେ ଏପରି ତୀବ୍ର ଓ ଅଶ୍ଲୀଳ ହୋଇପଡ଼େ ଯେ ତାହା ଶ୍ଵାନଯୁଦ୍ଧକୁ ସ୍ମରଣ 
କରାଇଦିଏ । ଏସବୁ ଆଚରଣପାଇଁ ଏମାନେ ଲଢିତ ହେବା ଦୂରେଥାଉ ନିଜକୁ ଅତ୍ୟନ୍ତ 
ବୁଵ୍ଧିମାନ ବୋଲି ମନେକରି ଗର୍ବ ଅନୁଭବ କରନ୍ତି । 

ଆଉ କ୍ଷମତାସୀନମାନେ- (ସେ ମନ୍ତ୍ରୀ ରାଜନୀତିକ ନେତା ହୁଅନ୍ତୁ ବା ପ୍ରଶାସକ 
ହୁଅନୁ)- ବା ଆଜିର ନବ୍ୟ-ସାମନ୍ତମାନେ ଓଡ଼ିଆ ସ୍ରଷ୍ଟା ବା ବୁବିଜୀବୀମାନଙ୍କର ଏପରି 
ମନୋଭାବ ଓ ଆଚରଣର ତଥା ସ୍ଵାଭିମାନହୀନତାର ଯଥେଷ୍ଟ ସୁଯୋଗ ନିଅନ୍ତି; ସାହିତ୍ୟ, 
କଳା, ଶିକ୍ଷା ଓ ସଂସ୍କୃତିଚର୍ଚ୍ଚା ଆଦି କ୍ଷେତ୍ରରେ ଆପଣାକୁ ଜାହିଁର୍‌ କରି, ଅନୁପ୍ରବେଶ 
କରି ରାତାରାତ ସେଇ ସେଇ କ୍ଷେତ୍ରରେ ଜଣେ ଜଣେ ଦିକପାଳ ପାଲଟି ଯାଆନ୍ତି । 
କେବଳ ସେତିକି ନୁହେଁ, ନିଜ ନିଜର ପ୍ରଶାସନିକ ପଦପଦବୀ ତଥା କ୍ଷମତାର ଉପଯୋଗ 
କରି, ବ୍ୟକ୍ତିବିଶେଷଙ୍କୁ ବିଶେଷ ଅନୁଗ୍ରହ ପ୍ରଦର୍ଶନ କରି ସେ ସବୁ କ୍ଷେତ୍ରରେ ନିଜ 
ନିଜର ଅବଦାନ ତୁଳନାରେ ତଥା ପ୍ରକୃତ ସାହିତ୍ୟ-କଳା-ଶିକ୍ଷା-ସଂସ୍କୃତିବିଦମାନଙ୍କ 
ଅପେକ୍ଷା ଅଧକ ସ୍ଵୀକୃ ତିସମ୍ମାନପ୍ରାପ୍ତ, ପ୍ରତିଷ୍ଠିତ ଓ ଉଚ୍ଚ ପଦପଦବୀରେ ଅଧ୍ଷ୍ତିତ 
ହୋଇପାରୁଛନ୍ତି । ପୁଣି କେବଳ ସେତିକି ନୁହେଁ, “ କୁସୁମ ପରଶେ ପଟ ନିସ୍ତରେ” 
ନ୍ୟାୟରେ ଏଇ ନବ୍ୟ-ସାମନ୍ତମାନଙ୍କ ସହାୟତାରେ ସେମାନଙ୍କ ବନ୍ଧୁବାନ୍ଧବ, ସାଙ୍ଗସାଥୀ 
ଓ ଅନୁଗ୍ରହଭାଜନମାନେ ମଧ୍ଯ ନିସ୍ତରି ଯାଆନ୍ତି । ଉଦାହରଣ ସ୍ଵରୂପ ସଭାପତି, 
ଉଦ୍‌ଘାଟକ, ସମ୍ମାନିତ ଅତିଥି ଆଦି ଭୂମିକାରେ ଏକ ବା ଏକାଧ୍ଵକ ସେଇ ନବ୍ଯ- 
ସାମନ୍ତମାନଙ୍କର ଉପସ୍ମିତି ବ୍ୟତିରେକେ ଆଜି ସାହିତ୍ୟ, କଳା, ଶିକ୍ଷା ଓ ସଂସ୍କୃତିଚର୍ଚ୍ 
କ୍ଷେତ୍ରରେ କୌଣସି ସଭା, ପ୍ରବନ୍ଧପାଠ-ଓ-ଆଲୋଚନାଚକ୍ର ବା ଅନୁଷ୍ଠାନ ଆଦିର 
ଆୟୋଜନ ତ ଦୂରର କଥା ତା'ର ପରିକଳ୍ପନା ମଧ୍ଯ କରାଯାଇପାରେ ନାହିଁ । ପୁଣି ଏଇ 
କ୍ଷମତାସୀନ ନବ୍ୟ-ସାମନ୍ତମାନେ ସେଠାକୁ ପ୍ରାୟ ବିଳମ୍ବରେ ଆସନ୍ତି ଓ କ୍ଷମତାହୀନ 
ଅନ୍ୟମାନେ ତାଙ୍କୁ ଅପେକ୍ଷା କରି ବସିରହନ୍ତି । ସେ ଆସି ପହଞ୍ଚବାପରେ ହିଁ କାର୍ଯ୍ୟ 
ଆରମ୍ଭ ହୁଏ । ଦରକାର ହେଲେୋ.ନିର୍ାରିତ କାର୍ଯ୍ୟକ୍ରମର ପରିବର୍ଭନ କରାଯାଇ ତାଙ୍କୁ 
ପ୍ରଥମେ ତାଙ୍କ ଭୂମିକା ନିର୍ବାହ କରିବାର ସୁଯୋଗ ଦିଆଯାଏ ବା ସେ ସେଇ ଅଧ୍ଵକାରଟି 

ସାବ୍ୟସ୍ତ କରନ୍ତି । ଆଉ ତା' ପରେ ପରେ ହିଁ ସେ ସେଇ ସ୍ଥାନ ପରିତ୍ୟାଗ କରନ୍ତି | 
କ୍ଷମତାହୀନଙ୍କଠାରୁ ଦୂରତ୍ବ ବଜାୟ ରଖୁବା ତଥା ସେ ଯେ ସୃତନ୍ତ୍ କ୍ଷମତାସୀନ ତଥା 
ଅତ୍ୟନ୍ତ କାର୍ଯ୍ୟବ୍ୟସ୍ତ ତା ଅନ୍ୟମାନଙ୍କ ସ୍ଵରଣ କରାଇଦେବାକୁ ହିଁ ଏ କୌଶଳ ଅବଲମ୍ବନ 
କରାଯାଏ | ଏହାର ପ୍ରତିବାଦ ପ୍ରାୟ କେହି କରନ୍ତି ନାହିଁ ! ପ୍ରସଙ୍ଗକୂମେ କହିଦିଏ ଯେ 
ଥରେ ଏକ ଆଲୋଚନାଚକ୍ରରେ ଏବେ ପରଲୋକଗତ ପ୍ରଫେସର କୁଞ୍ଜବିହାରୀ ତ୍ରିପାଠୀ 
ଅଂଶଗ୍ରହଣ କରୁଥିଲେ | ସେଇ ଆଲୋଚନାଚକ୍ରର ଉଦ୍‌ଯାପନୀ ଅଧ୍ୟବେଶନରେ ଜଣେ 
ରାଷ୍ଟ୍ର ବା ଉପ-ମନ୍ତ୍ରୀ ମୁଖ୍ୟ ଅତିଥ ଭାବରେ ଯୋଗ ଦେବାର ଥୁଲା | ସେ ପ୍ରାୟ 
ଦେଢ଼ଘଣ୍ଟା ବିଳମ୍ବରେ ଆସିଲେ । ସମସ୍ତେ ତାଙ୍କୁ ହିଁ ଅପେକ୍ଷା କରୁଥାନ୍ତି । ଏମାନଙ୍କ 
ମଧ୍ଯରେ ଥୁଲେ । ଓଡ଼ିଶା ବାହାରର କେତେକ ବିଦ୍ଵାନ । ମୁଖ୍ୟ ଅତିଥି ଆସି ପହଞ୍ଚବା 
ପରେ ପରେ ହିଁ ସେଇ ଅଧବବେଶନଟି ଆରମ୍ଭ ହେଲା | ସେ ବିଳମ୍ବରେ ଆସିଥବାରୁ 
ଦୁଃଖ ପ୍ରକାଶ ମଧ୍ଯ କଲେନାହିଁ । ସେଇ ମନ୍ତ୍ରୀଙ୍କ ଭାଷଣ ଶେଷ ହେବାପରେ ପୂର୍ବନିର୍ବାରିତ 
କାର୍ଯ୍ୟକ୍ରମ ଅନୁଯାୟୀ ସଭାପତି ପ୍ରଫେସର ତ୍ରିପାଠୀଙ୍କୁ କିଛି କହିବାପାଇଁ ଆହ୍ଵାନ କଲେ | 
ପ୍ରଫେସର ତ୍ରିପାଠୀଙ୍କ ପ୍ରଥମ ବକ୍ତବ୍ୟ ଥଲା ନିମ୍ବ ପ୍ରକାର | ମନ୍ତ୍ରୀମହାଶୟ ଦେଢ଼ରଣ୍ଟା 
ବିଳମ୍ବରେ ଆସିଥିବାରୁ ପ୍ରତ୍ୟେକଙ୍କୁ ଦେଢ଼ ଘଣ୍ଟା ଅପେକ୍ଷା କରିବାପାଇଁ ହେଲା | ଉପସ୍ଥିତ 
ବ୍ୟକ୍ତିଙ୍କ ସଂଖ୍ୟା ପ୍ରାୟ ଚାଳିଶ ଥିବାରୁ ପ୍ରତ୍ୟେକଙ୍କର ଦେଢ଼ ଘଣ୍ଟା ହିସାବରେ ମୋଟରେ 
ଷାଠିଏ ଘଣ୍ଟା ସମୟ ନଷ୍ଟ ହେଲା । ମନ୍ତ୍ରୀ ହୁଏତ କାର୍ଯ୍ୟବ୍ୟସ୍ତ ଲୋକ । ତେବେ 
ମନ୍ତ୍ରୀଙ୍କପାଇଁ ତାଙ୍କ କାର୍ଯ୍ୟ ଯେପରି ଗୁରୁତ୍ବପୂର୍ଣ ଅନ୍ୟମାନଙ୍କପାଇଁ ସେମାନଙ୍କ କାର୍ଯ୍ୟ 
ମଧ୍ଯ ସେପରି ଗୁରୁତ୍ଵପୂର୍ଣ । ମନ୍ତ୍ରୀ ବିଳମ୍ବ କରିନଥିଲେ ଉପସ୍ଥିତ ବ୍ୟକ୍ତିମାନଙ୍କର ପ୍ରାୟ 
ଷାଠିଏ ଘଣ୍ଟା ସମୟ ନଷ୍ଟ ହୋଇନଥାନ୍ତା । ଏହା କହିବାପରେହି ମନ୍ତ୍ରୀ ମହାଶୟ ଏ 
ସମ୍ପର୍କରେ ଚିନ୍ତା କରିବାପାଇଁ ଓ ଭବିଷ୍ୟତରେ ଅନ୍ୟ କୌଣସି କାର୍ଯ୍ୟକୂମରେ ଏହାର 
ପୁନରାବୃତି ନ କରିବାପାଇଁ ବିନୀତ ନିବେଦନ କରିବା ପରେ ସେ ତାଙ୍କ ପୂର୍ବ ନିର୍ଧାରିତ 
ବକ୍ତବ୍ୟ ଉପସ୍ଥାପନ କରିଥଲେ | ଏ ଅଧ୍ୟବେଶନ ପରେ ସେଠାରେ ଉପସ୍ମିତ ଥବା 
ଅଧୁକାଂଶ ଓଡ଼ିଆ ବୁଵ୍ଧିଜୀବୀ ପ୍ରଫେସର ତ୍ରିପାଠୀଙ୍କୁ ନିମ୍ନ ଭାବରେ ସମାଲୋଚନା 
କରିଥୁଲେ, ଅବଶ୍ୟ ତାଙ୍କ ପଛରେ: ବୁଢ଼ାଟିଏ ହେଲେଣି; ଅନୁପାତ ଜ୍ଞାନ ଆହୁରି 
ହେଲାନାହିଁ; କାହାକୁ କେଉଁ କଥା କେଉଁଠାରେ କହିବାପାଇଁ ହୁଏ ତା ଜାଣନ୍ତି ନାହିଁ 
ଇତ୍ୟାଦି । ସେ ଦିନ ଏ ସ୍ଵାଭିମାନହୀନ ଓଡ଼ିଆ ବୁଵ୍ଧିଜୀବୀ, ଗବେଷକମାନଙ୍କ ମଧ୍ଯରେ 
ଅନ୍ୟଥା ଅତି ନମ୍ର ସ୍ଵଭାବସମ୍ପନ୍ଧ ପ୍ରଫେସର ତ୍ରିପାଠୀଙ୍କ ସ୍ବାଭିମାନର ପରିଚୟ ମୁଁ 
ପାଇଥିଲି | 

Prem et a Oise ar 


ଆଉ ଥରେ ଏକ ଅତି ମର୍ଯ୍ୟାଦାବନ୍ତ ସାହିତ୍ୟ ସଭାର ଜଣେ ଉଦ୍ୟୋକ୍ତା, ଯେ 
କି ନିଜେ ଜଣେ ପ୍ରତିଷ୍ଠିତ ସାହିତ୍ୟିକ, ମତେ ଦୁଃଖକରି କହିଲେ ଯେ ସେଇ ସଭାରେ 
ମୁଖ୍ୟ ଅତିଥଭାବରେ ଯୋଗଦେବାକୁ ସେ ଜଣେ ମନ୍ତ୍ରୀଙ୍କୁ ଆମନ୍ତ୍ରଣ କରିଥଲେ | କିନ୍ତୁ 
ପୂର୍ବରୁ ମନ୍ତ୍ରୀଙ୍କ ଦିଲ୍ଲାଗସ୍ତର କାର୍ଯ୍ୟକ୍ରମ ସ୍ପିର ହୋଇଥବାରୁ ସେ ନାସ୍ତି କଲେ ! ଅଗତ୍ୟା 
ସେ ଆଉ ଜଣେ ସାହିତ୍ୟିକଙ୍କୁ ମୁଖ୍ୟ ଅତିଥ ହେବାପାଇଁ ଆମନ୍ତଣ କଲେ | କିନ୍ତୁ ଏପରି 
ଏକ ମର୍ଯ୍ୟାଦାବନ୍ତ ସାହିତ୍ୟ ସଭାରେ ମୁଖ୍ୟ ଅତିଥ ହେବାପାଇଁ ସେ ସେଇ ମନ୍ତ୍ରୀଙ୍କୁ 
ପ୍ରଥମେ କାହିଁକି ଆମନ୍ତ୍ରଣ କରିଥିଲେ ବୋଲି ପଚାରନ୍ତେ ସେ ଓଲଟି ମତେ ପଚାରିଲେ, 
“ ସେ ମନ୍ତ୍ରୀ ତ ଜଣେ ସାହିତ୍ୟିକ; ତେଣୁ ତାଙ୍କୁ ଆମନ୍ତ୍ରଣ କରିବାରେ ଆପତ୍ତି କରିବାର 
କଣ ଅଛି ? ” କିନୁ ସେ ଯଦି ମନ୍ତ୍ରୀ ହୋଇନଥାନ୍ତେ ତେବେ ସାହିତ୍ୟକୁ ତାଙ୍କ ଅବଦାନର 
ବିଚାରରେ ସେ ତାଙ୍କୁ ଆମନ୍ତ୍ରଣ କରିଥାଆନ୍ତେ କି ବୋଲି ମୁଁ ତାଙ୍କୁ ପାଲଟା ପ୍ରଶ୍ନ ପଚାରନ୍ତେ 
ଅଗତ୍ୟା ସେ କୁଣ୍ଠିତ ଭାବରେ ନାଁ ବୋଲି କହିଥିଲେ । ଏଇଥରୁ ଜଣାଯାଏ ବ୍ୟକ୍ତିବିଶେଷଙ୍କ 
ପ୍ରତିଭା ବା ସାହିତ୍ୟକୁ ତାଙ୍କ ଅବଦାନ ବିଚାରରେ ନୁହେଁ; କେବଳ ତାଙ୍କ ପଦପଦବୀ ଓ 
।ବା କ୍ଷମତାର ବିଚାରରେ ସାହିତ୍ୟ କ୍ଷେତ୍ରରେ କିପରି ତାଙ୍କୁ ସମ୍ମାନ ସ୍ବୀକୃତି ଦିଆଯାଉଛି | 
ଆମର ସ୍ରଷ୍ଟା ଓ ବୂଵ୍ଧିକୀଚୀମାନେ ସ୍ଵାଭିମାନୀ ହୋଇଥିଲେ ଏପରି ହୁଅନ୍ତାନାହିଁ । 
ଏପରି ପରିସ୍ଥିତି ହେତୁ ବିଭିନ୍ନ ସମୟରେ ମନ୍ତ୍ରୀମାନେ (ବିଶେଷଭାବରେ 
ସଂସ୍କୃତି ବିଭାଗର ମନ୍ତ୍ରୀ) ଓଡ଼ିଶା ସାହିତ୍ଯ ଏକାଡେମୀର ସଭାପତି ପଦବୀ ମଣ୍ଡନ 
କରିବାପାଇଁ ପ୍ରବଣତା ଦେଖାଇଆସିଛନ୍ତି । ଏଇତ ସେଦିନ ରାଜ୍ୟର ମୁଖ୍ୟମନ୍ତ୍ରୀ ମଧ୍ଯ 
ନିଜକୁ ସାହିତ୍ୟ ଏକାଡେମୀର ସଭାପତି ଆସନରେ ବସାଇଥିଲେ | ରାଜ୍ୟର ମୁଖ୍ୟମନ୍ତ୍ରୀ 
ଭାବରେ ରାଜ୍ୟପାଳଙ୍କ ପରେ ତାଙ୍କର ଆସନ । ଏପରିକି ହାଇକୋର୍ଟର ` ମୁଖ୍ୟ 
ବିଚାରପତିଙ୍କ ସ୍ଥାନ ତାଙ୍କ ତଳେ | କିନ୍ଧୁ ଏତେ ସତ୍ତ୍ବେ ତାଙ୍କ ଆକାଙ୍କ୍ଷାର ପରିପୂର୍ରି 
ହୋଇନଥୂଲା ଯେ ସେ ଆପଣାକୁ ସାହିତ୍ୟ ଏକାଡେମୀର ସଭାପତି ଆସନରେ 
ବସାଇଥୁଲେ | ଯୁକ୍ତି ଅବଶ୍ୟ କରାଯାଇପାରେ ଯେ ସେ ଜଣେ ସ୍ଵୀକୃତିପ୍ରାପ୍ତ ସାହିତ୍ୟିକ 
ତଥା ପଶ୍ତିତ ବ୍ୟକ୍ତି । କିନ୍ତୁ ତାଙ୍କ ଅପେକ୍ଷା ବଡ଼ ସାହିତ୍ୟିକ, ଆହୁରି ଜ୍ଞାନୀ ପଣ୍ତିତ ବ୍ୟକ୍ତି 
ଆଉ କେହି କ”ଣ ନ ଥିଲେ ? ନ ଥଲେ ମଧ୍ଯ ସେ ଅନ୍ୟ ଜଣେ ବରେଣ୍ୟ ସାହିତ୍ୟିକଙ୍କୁ 
ସଭାପତି ଆସନରେ ବସାଇବା ଉଚିତ ନ ଥୁଲା କି ? ସେ ତ ରାଜ୍ୟର ମୁଖ୍ୟମନ୍ତ୍ରୀ 
ଆସନରେ ବସିଥିଲେ । ଆଉ ଜଣେ ବରେଣ୍ୟ ବ୍ୟକ୍ତି ଆଉ ଏକ ସମ୍ମାନଜନକ 
ପଦବୀରେ ରହନ୍ତୁ, ଏପରି ଭାବିବା, ଏପରି ଉଦାରତା ଦେଖାଇବା କଣ ତାଙ୍କ ପକ୍ଷରେ 
ଉଚିତ ନ ଥିଲା ? ନାଁ ସେ ମୁଖ୍ୟମନ୍ତ୍ରୀ ଓ ଅତି କ୍ଷମତାଶାଳୀ ହୋଇଥିବାରୁ ରାଜ୍ୟର 

ସମସ୍ତ ସମ୍ମାନଜନକ ପଦପଦବୀ, ଆସନ କେବଳ ତାଙ୍କରି ପ୍ରାପ୍ୟ ୨ ତା'ହେଲେ 
ରାଜତନ୍ତ୍ର ଓ ଗଣତନ୍ତ୍ର ମଧ୍ଯରେ କିଛି ପାର୍ଥକ୍ୟ ଅଛି କି ? ଏଇଥୁରୁ ଜଣାଯାଏ ଆମର 
ରୁଚି କିପରି ବିଜଳ । ସ୍ରଷ୍ଟା ଓ ବୁଦିଜୀବୀ ମହଲରୁ ଏହାର ପ୍ରତିବାଦ ହେଲା ନାହିଁ 
କହିଲେ ଚଳେ | ପ୍ରତିବାଦର ଯେଉଁ କ୍ଷୀଣସ୍ବର ଶୁଣାଗଲା, ନା ତା ସହ ଆଉ କେହି 
ସ୍ଵର ମିଳାଇଲେ, ନା ତା'ର କୌଣସି ପ୍ରତିଧ୍ଵନି ଶୁଣାଗଲା ? ଏହାର ଏକମାତ୍ର କାରଣ 
ଆମର ସ୍ତଷ୍ଟା ଓ ବୁବ୍ଧିଜୀବୀମାନେ ସ୍ବାଭିମାନହୀନ । 
ଓଡ଼ିଆ ସାହିତ୍ୟରେ ପୁରସ୍କାର ଦେବାରେ ଯେଉଁ ରାଜନୀତି ଚାଲେ ଓ ସେଥୁରେ 
କ୍ଷମତାସୀନମାନେ ତଥା ତାଙ୍କ ଅନୁଗ୍ରହଭାଜନମାନେ ଯେପରି ଭାବରେ ପୁରସ୍କାର 
ନିଅନ୍ତି ଓ ଦିଅନ୍ତି ତା ଏତେ ଜଣା କଥା ଯେ ସେ ବିଷୟରେ କିଛି ନ କହିବା ବରଂ 
ଉଚିତ ହେବ । ଥରେ ଓଡ଼ିଶା ସାହିତ୍ୟ ଏକାଡେମୀର ତଢାଳୀନ ସଭାପତି ସୁରେନ୍ଦ୍ର 
ମହାନ୍ତି ସେତେବେଳର ଏକାଡେମୀ ପୁରସ୍କାରରେ ରାଜନୀତି ଥିବା କଥା ପରୋକ୍ଷରେ 
କିନ୍ତୁ ପ୍ରକାଶ୍ୟରେ ସ୍ଵୀକାର ମଧ୍ଯ କରିଥଲେ | 
ସାହିତ୍ୟ ପରେ ସାମ୍ବାଦିକତା କ୍ଷେତ୍ରରେ ମଧ୍ଯ ସେହିପରି ସ୍ଵାଭିମାନହୀନତା 
ଦୃଷ୍ଟି ଆକର୍ଷଣ କରେ | ଉଦାହରଣ ସ୍ଵରୂପ ୧୯୯୮ ଅକ୍ଟୋବର ୨୩ ତାରିଖର 
ଦୈନିକ “ ସମାଜ”ରେ ଖୁବ ବଡ଼ବଡ଼ ହରଫରେ ଛାପା “ ଜୟଦେବଙ୍କର ଜନ୍ମ 
ଓଡ଼ିଶାରେ; ବଙ୍ଗଳାରେ ନୁହେଁ: ଲେଙ୍କା” ଶିରୋନାମା ତଳେ ଏକ ସମ୍ବାଦ ପରିବେଷଣ 
କରାଯାଇଥୁଲା | ଏ ଲେଙ୍କା ହେଉଛନ୍ତି ରାଜ୍ୟର ତକ୍ରାଳୀନ ପରିବହନ ମନ୍ତ୍ରୀ ଶ୍ରୀ 
କାହୁଚରଣ ଲେଙ୍କା | ସେ ଜଣେ କ୍ଷମତାସୀନ ବ୍ୟକ୍ତି ହୋଇପାରିଥାନ୍ତି | କିନ୍ତୁ ଜୟଦେବଙ୍କ 
ଜନ୍ଧସ୍ଥାନ ସମ୍ପର୍କରେ ତାଙ୍କ ବକ୍ତବ୍ୟର କିଛି ମୂଲ୍ୟ ବା ଗୁରତଵ ଅଛି କି ? ସେ ଆଦୌ 
ଜଣେ ଗବେଷକ, ଏତିହାସିକ, ଭାରତଭ୍‌ବିତ୍‌ ( ଏndo1logist) ବା ସଂସୃତସାହିତ୍ୟ 
ବିଶାରଦ ନୁହଁନ୍ତି । ସେସବୁ କ୍ଷେତ୍ରରେ ତାଙ୍କର କୌଣସି ଅବଦାନ ନାହିଁ; ତାଙ୍କୁ କେହି 
ଚିହ୍ନେ ନାହିଁ, କି ଜାଣେ ନାହିଁ | ଜୟଦେବଙ୍କ ବା ଗୀତଗୋବିନ୍ଦ ଉପରେ ସେ କୌଣସି 
ମୌଳିକ ଗବେଷଣା ମଧ୍ଯ କରିନାହାଁନି । ତେଣୁ ତାଙ୍କ ବକ୍ତବ୍ୟର କୌଣସି ମୂଲ୍ଯ 
ନାହିଁ, କି କେହି ତା ଉପରେ କୌଣସି ଗୁରୁତ୍ଵ ଆରୋପ କରିବେ ନାହିଁ । ଜଣେ 
ଆନ୍ତର୍ଚଚାତିକ ବା ସର୍ବଭାରତୀୟ ଖ୍ୟାତିସମ୍ପନ୍ନ ବିଦ୍ଵାନ ବା ଏପରିକି ଓଡ଼ିଶାର ଜଣେ 
ବିଶିଷ୍ଟ ବିଦ୍ଵାନ ଏପରି ବକ୍ତବ୍ୟ ଉପସ୍ଥାପନ କଲେ ତା'ର ଯେଉଁ ମୂଲ୍ୟ ବା ଗୁରୁତ୍ଵ 
ରହିବ ଶ୍ରୀ ଲେଙ୍କାଙ୍କ ବକ୍ତବ୍ୟର ତା'ର ଏକ ଶତାଂଶ ମୂଲ୍ୟ ବା ଗୁରୁତ୍ଵ ମଧ୍ଯ ନାହିଁ । 
ଏପରି ସ୍ଥଳେ ତାଙ୍କ ବକ୍ତବ୍ୟକୁ ଉତ୍କଳମଣି ଗୋପବନ୍ଧୁଙ୍କ ପ୍ରତିଷ୍ଠିତ ' ସମାଜ”ରେ ବଡ଼ବଡ଼ 

ହରଫର ଶିରୋନାମା ଦେଇ ଛାପିବାର ଏକମାତ୍ର ଅର୍ଥ ହେଉଛି ଆମ ସାମ୍ବାଦିକଙ୍କ 
ସ୍ଵାଭିମାନହୀନତା |! ଏହିପରି ବହୁ ଉଦାହରଣ ଦିଆଯାଇପାରେ । 

ଶିକ୍ଷା କ୍ଷେତ୍ରରେ ମଧ୍ଯ ଅନୁରୂପ ପରିସ୍ଥିତି ଦୃଷ୍ଟିଗୋଚର ହୁଏ । ଓଡ଼ିଶାର 
ବିଶ୍ବବିଦ୍ୟାଳୟଗୁଡ଼ିକରେ ବିଶିଷ୍ଟ ଶିକ୍ଷାବିଦ୍‌ ନ ହୋଇ ମଧ୍ଯ, ବିଦ୍ୟାଚର୍୍ଚାରେ ବିଶେଷ 
କୌଣସି ପାରଦର୍ଶିତା ନ ଥାଇ ମଧ୍ଯ, ଜ୍ଞାନରାଜ୍ୟକୁ ବିଶେଷ କୌଣସି ଅବଦାନ ନ 
ଥାଇ ମଧ୍ଯ ନବ୍ୟ-ସାମନ୍ତମାନଙ୍କ ଅନୁଗ୍ରହଭାଜନ କେତେକ ତଥାକଥୁତ ଶିକ୍ଷାବିତ୍‌ ଓ/ 
ବା ପ୍ରଶାସକ କୁଳପତି ହେବା ଏକ ପ୍ରଥାରେ ପରିଣତ ହେବାକୁ ବସିଲାଣି । ଏବେ 
ସ୍ଥାପିତ ସଂସ୍କୃତି ବିଶ୍ଵବିଦ୍ୟାଳୟର କୁଳପତି ମନୋନୟନ ପାଇଁ ଏକ ଅନ୍ବେଷଣ 
(search) କମିଟି ଗଠିତ ହୋଇଥିଲା | ସେଥରେ ଥବା ତିନି ଜଣ ସଭ୍ୟଙ୍କ ମଧ୍ୟରେ 
ଜଣେ ପ୍ରାକ୍ତନ ମୁଖ୍ଯ-ଶାସନସଚିବ ଓ ଅନ୍ୟ ଜଣେ ପୋଲିସ୍‌ ବିଭାଗର ପ୍ରାକ୍ତନ 
ମହାନିର୍ଦେଶକ ଥିଲେ ବୋଲି ସମ୍ବାଦ ପ୍ରକାଶ ପାଇଥିଲା | ପୁଣି ଏଇ ତିନିଜଣିଆ 
କମିଟିରେ ଜଣେ ହେଲେ ବି ଶିକ୍ଷାବିଦ୍‌ ନ ଥଲେ । ପ୍ରକ୍ୃତପକ୍ଷେ ସେ କମିଟିର 
ତିନିଜଣଯାକ ସଭ୍ୟ ଶିକ୍ଷାବିଦ୍‌ ହେବା ଉଚିତ ଥୁଲା | ପ୍ରଶ୍ନ ଉଠେ, ଏପରି ଏକ କମିଟି 
କିପରି ଗଠିତ ହୋଇପାରିଲା ? ଏ କମିଟିରେ ସଭ୍ୟ ହେବାପାଇଁ ଏ ରାଜ୍ୟରେ, ବା 
ରାଜ୍ୟ ବାହାରେ ସମଗ୍ର ଦେଶରେ କ'ଣ ଜଣେ ହେଲେ ବି ଯୋଗ୍ୟ ଶିକ୍ଷାବିଦ୍‌ ମିଳିଲେ 
ନାହିଁ ? ପୁଣି ଶୁଣାଯାଉଛି ଯେ ଏ କମିଟି କୁଳପତି ହେବାପାଇଁ ତିନିଟି ନାମ ସ୍ଥାନରେ 
କୁଆଡ଼େ ମାତ୍ର ଗୋଟିଏ ନାମ ସୁପାରିଶ କରିଥଲେ | ତେଣୁ ଆହୁରି ପ୍ରଶ୍ନ ଉଠେ ଯେ 
ଏ ବିଶ୍ଵବିଦ୍ୟାଳୟର କୁଳପତି ହେବାପାଇଁ ସେଇ ଜଣେ ବ୍ୟକ୍ତିଙ୍କ ବ୍ୟତୀତ କ”ଣ ଆଉ 
କେହି ଯୋଗ୍ଯ ବ୍ଯକ୍ତି ଏ ରାଜ୍ୟରେ ବା ରାଜ୍ୟ ବାହାରେ ନାହାଁନ୍ତ ୨ ପରିଣାମରେ 
ଦେଖାଯାଉଛି ଯେ ଜଣେ ପ୍ରଶାସକ କୁଳପତି ନିଯୁକ୍ତ ହୋଇଛନ୍ତି । ଏଇଥରୁ ସିଦ୍ଧାନ୍ତ 
କରାଯାଇପାରେ ଯେ ଏହିପରି ଯେଉଁ ଅନ୍ଵେଷଣ କମିଟି ଗଠିତ ହେଉଛି ସେଥୁରେ 
ସଭ୍ୟ ଥବା ବ୍ୟକ୍ତିମାନଙ୍କର ଅନ୍ଵେଷଣ କରିବାପାଇଁ ନା ଥାଏ ବିଶେଷ କୌଣସି 
ଯୋଗ୍ୟତା; ନା ଥାଏ ପ୍ରବୃତ୍ତି ନା ଥାଏ ଆଗ୍ରହ; ନା ଥାଏ ଅବକାଶ ! ଶିକ୍ଷା, ସଂସ୍କୃତି, 
ଜ୍ଞାନବିଜ୍ଞାନ ଚର୍ଚ୍ଚାରେ ପାରଦର୍ଶୀ ବ୍ୟକ୍ତି ନୁହେଁ, ନିଜେ ଅନ୍ୟ ସୂତ୍ରରୁ ଜାଣିଥିବା ଏକ 
ବ୍ୟଲ୍ତିଙ୍କର ନାମ ସୁପାରିଶ କରିଦେଲେ କାମ ଫତେ | ହୁଏତ ବା ତାଙ୍କ ଜରିଆରେ 
ଭବିଷ୍ୟତରେ ନିଜ ନିଜର କ୍ଷୁଦ୍ର କ୍ଷୁଦ୍ର ସ୍ବାର୍ଥ ଚରିତାର୍ଥ କରିବାର ଉଦ୍ଦେଶ୍ୟ ମଧ୍ଯ ପ୍ରଛନ୍ନ 
ଭାବରେ ଥାଇପାରେ | ସଂସ୍କୃତି ବିଶ୍ବବିଦ୍ୟାଳୟର କୁଳପତି ଅନ୍ବେଷଣ କମିଟିରେ ସଭ୍ୟ 
ଥିବା ଜଣେ ପୁଣି କୁଆଡ଼େ ଅନ୍ୟ ଏକ ବିଶ୍ଵବିଦ୍ୟାଳୟର କୁଳପତି ଅନେ୍୍‌ଷଣ କମିଟିରେ 

ମଧ୍ଯ ସଭ୍ୟ ଥଲେ | ତା ସତ୍ୟ ହୋଇଥିଲେ ଧରିନେବାକୁ ହେବ ଯେ ଏପରି ଅନ୍ତେଷଣ 
କମିଟିରେ ସଭ୍ୟ ହେବାପାଇଁ ସେ ହିଁ ଏକମାତ୍ର ଯୋଗ୍ୟ ବ୍ୟକ୍ତି । ଆଉ ତାଙ୍କ ଯୋଗ୍ୟତାର 
ପରିଚୟ ତ ମିଳିଗଲା | ସଂସ୍କୃତି ବିଶ୍ଵବିଦ୍ୟାଳୟର କୁଳପତି ମନୋନୟନ ପ୍ରକ୍ରିୟାରୁ 
ସଂସ୍କୃତି ଚର୍ଚା ତଥା ଓଡ଼ିଆ ସଂସ୍କୃତିର ପ୍ରକୃତ ପରିଚୟ ଛାତ୍ରସମାକ, ଏ ରାଜ୍ୟବାସୀ 
ତଥା ଦେଶବାସୀ ପାଇଗଲେ । ଓଡ଼ିଆ ସଂସ୍କୃତିର ଆଉ ଅଧଵକ କି ପରିଚୟ 
ଦିଆଯାଇପାରେ ? ତା'ର ଆଉ କି ଆବଶ୍ୟକତା ଅଛି ? ସଂସ୍କୃତି ବିଶ୍ଵବିଦ୍ୟାଳୟ ଏ 
ଦେଶରେ ଅନନ୍ୟ ବୋଲି ଦାବି କରାଯାଇଛି | ବାସ୍ତବିକ ତା ଅନନ୍ୟ! ମୋଟଉପରେ 
କେବଳ ଆମ ଜ୍ଞାନର ଦିଗନ୍ତକୁ ପ୍ରସାରିତ, ବିସ୍ତାରିତ କରିଥୁବା, ଆମ ଜ୍ଞାନରାଜ୍ୟକୁ 
ସମ୍ପଦ୍ଧ କରିଥବା ବ୍ୟକ୍ତି ଆଉ କୁଳପତି ହେବେନାହିଁ; ହୋଇପାରିବେ ନାହିଁ; ହେବେ 
କେବଳ ପ୍ରଶାସକମାନେ | ତେବେ ଶିକ୍ଷାବିଦମାନଙ୍କ ପ୍ରତି ଏ ଯେଉଁ ଅନାସ୍ଥା, ଏ ୟେଉଁ 
ଉପେକ୍ଷା, ଏ ଯେଉଁ ତାତ୍ସଲ୍ୟ ଓ ଅସୂୟା ପ୍ରକାଶ ପାଉଛି ତା ଜାତିପ୍ରତି କଲ୍ୟାଣପ୍ରଦ ହେବ 
ତ ? ଛାତ୍ରସମାଜ ଉପରେ ଏହା ଜି ପ୍ରଭାବ ପକାଇବ ? ଛାତ୍ରମାନଙ୍କୁ ଏହା ସିନିକ୍‌ 
(୨n¡୯)ରେ ପରିଣତ କରିଦେବ ନାହିଁ କି ? ତା'ର ଫଳ ଭୟାବହ ହେବ ନାହିଁ କି ? 
ଏ ବିଷୟରେ କେହି ଚିନ୍ତା କରନ୍ତି କି ? କିନ୍ତୁ ପ୍ରତିବାଦର ସ୍ଵର ତ କେଉଁଠି କାହି ଶୁଣାଯାଉ 
ନାହିଁ । ଏହାର ଏକମାତ୍ର କାରଣ ଆମ ବୁଦ୍ଧିଜୀବୀମାନଙ୍କ ସ୍ଵାଭିମାନହୀନତା । 
ମୋଟଉପରେ ଓଡ଼ିଶାର ସାହିତ୍ୟ, ସାମ୍ବାଦିକତା ଓ ଶିକ୍ଷା ଆଦି କ୍ଷେତ୍ରରେ 
ଯାହାସବୁ ଘଟୁଛି ତା ଆଦୌ ସୁହଣୀୟ ନୁହେଁ ବା ଜାତି ପ୍ରତି କଲ୍ୟାଣପ୍ରଦ ନୁହେଁ | ଯେ 
କୌଣସି ଲୋକପ୍ରତିନିଧ୍ମୂଳକ ଶାସନବ୍ୟବସ୍ଥାରେ ବା ସଭ୍ୟତାସମ୍ପନ୍ସ ରାଜ୍ୟ ରାଷ୍ଟ୍ରରେ 
ତା ଆଦୌ ଘଟନ୍ତା ନାହିଁ; ଘଟିବା ଉଚିତ ମଧ୍ଯ ନୁହେଁ | ଓଡ଼ିଶାରେ ତା ଘଟୁଛି, ଓଡ଼ିଶା 
ଏବେ ବି ଅନ୍ଧାରୀମୂଲକ ହୋଇ ରହିଛି, କାରଣ ଓଡ଼ିଶାର ସ୍ଵଷ୍ଟା ଓ ବୃଵିଜୀବୀମାନେ 
ସ୍ବାଭିମାନୀ ନୁହନ୍ତି ବା ସେମାନଙ୍କର ସ୍ଵାଭିମାନ ନାହିଁ ବୋଲି । ସ୍ଵାଭିମାନ ଥିଲେ 
ସେମାନେ ଏପରି କାର୍ଯ୍ୟକଳାପର ଦୃଢ଼ ପ୍ରତିବାଦ ଓ ପ୍ରତିରୋଧ କରନ୍ତେ ! କିନ୍ତୁ 
ଓଡ଼ିଶାରେ କୌଣସି ପ୍ରତିବାଦର ସ୍ଵର ପ୍ରାୟ ଶୁଣିବାପାଇଁ ମିଳେନାହିଁ | ଯେତେବେଳେ 
ବା ପ୍ରତିବାଦର କ୍ଷୀଣ ସ୍ଵରଟିଏ ଶୁଣାଯାଏ, ସେତେବେଳେ କେହି ତା ସହ ସ୍ଵର ମିଳାନ୍ତି 
ନାହିଁ; ତାର ପ୍ରତିଧ୍ଵନି ତୋଳନ୍ତି ନାହିଁ; ନିରନ୍ଧ ନିରବତା ମଧ୍ୟରେ ତା ଆପେ ଆପେ 
ବିଲୀନ ହୋଇଯାଏ | କିନ୍ତୁ ପ୍ରତିବାଦ ଜୀବନୀଶକ୍ତିର ଲକ୍ଷଣ | ଜୀବନ୍ତ ପ୍ରତିବାଦ କରେ; 
ମୂତ କରେ ନାହିଁ । ତେଣୁ ଧରିନେବାକୁ ହେବ ଆମର ସ୍ରଷ୍ଟା ଓ ବୁବ୍ଧିଜୀବୀମାନଙ୍କର 
ବୌଦ୍ଧିକ ମୂତ୍ୟୁ ହିଁ ଘଟିଛି । 

ଏହାର ବ୍ୟତିକ୍ରମ ଥଲେ; ଏବେବି ହୁଏତ ଅଛନ୍ତି | ପ୍ରଫେସର କୁଞ୍ଜବିହାରୀ 
ତ୍ରିପାଠୀଙ୍କ କଥା କୁହାଯାଇଛି ! ପ୍ରଫେସର କୃଷ୍ଣଚନ୍ଦ୍ର ପାଣିଗ୍ରାହୀ ମଧ୍ଯ ଥୁଲେ ସେହିପରି 
ଏକ ବ୍ୟତିକୂମ, ଏକ ପ୍ରଚଣ୍ଡ ସ୍ଵାଭିମାନସମ୍ପନ୍ ବ୍ୟକ୍ତିତ୍ବ । ତାଙ୍କର ସ୍ଵାଭିମାନପାଇଁ ତାଙ୍କୁ 
ଅନେକ ମୁଲ୍ୟ ଦେବାପାଇଁ ପଡ଼ିଥିଲା; ସେ ଲାଞଚତ, ବଞ୍ଚ, ଉପେକ୍ଷିତ ଓ ଅପାଙ୍କ୍ରେୟ 
ହୋଇ ରହିଥୂଲେ । ତଥାପି ସେ ଆପଣା ପଥରୁ ବିଚ୍ୟୁତ ହେଉନଥଲେ । ନିକଟ 
ଅତୀତର ଏଇ ପ୍ରଚଣ୍ଡ ସ୍ଵାଭିମାନୀ କୃଷ୍ଣଙ୍କ କଥା ମନେ ପଡ଼ିଲେ ମଧ୍ୟଯୁଗର ଆଉ ଜଣେ 
ପ୍ରଚଣ୍ଡ ସ୍ଵାଭିମାନୀ କୃଷ୍ଣଙ୍କ କଥା ମଧ୍ୟ ମନେ ପଡ଼େ ¦! ଯେଉଁ ମଧ୍ଯଯୁଗରେ ରାଜା 
“ ମହତୀ ଦେବତା ହେଖଷ୍ୟା, ନରଃ ରୂପେଣ ତିଷ୍ଠତି” ବୋଲି ବିଶ୍ଵାସ କରାଯାଉଥୁଲା; 
ଯେତେବେଳେ ରାଜାମାନେ ଥୁଲେ ନିରଙ୍କୁଶ କ୍ଷମତାଶାଳୀ ଓ ଦଣ୍ଡମୁଣ୍ଡର କର୍ରା, ତାଙ୍କର 
ଇଚ୍ଛା ଥଲା ଆଦେଶ, ସେଇ ମଧ୍ଯଯୁଗରେ ଏଇ ଓଡ଼ିଆ ଭାଷାଭାଷୀ ଅଞ୍ଚଳରେ ସ୍ରଷ୍ଟାମାନେ 
କିପରି ସ୍ଵାଭିମାନୀ ଥଲେ ତଥା କିପରି ଅଖଣ୍ଡ କ୍ଷମତାଶାଳୀ ରାଜାଙ୍କ ଅନ୍ୟାୟ ଆଦେଶରେ 
ଦୃଢ଼ ପ୍ରତିବାଦ କରିପାରୁଥିଲେ ତା”ର ଉଜ୍ଜଳ ଦୃଷ୍ଟାନ୍ତ ହେଉଛନ୍ତି ଆଉ ଜଣେ କୃଷ୍ଣ ବା 
କୃଷ୍ଣଦାସ । ତାଙ୍କ ସ୍ବାଭିମାନର ବିବରଣୀ ରାମଦାସଙ୍କ ୧ଦାର୍ଦ୍ଧତାଭକ୍ତି'ରୁ ମିଳେ । 
ବାର୍ଦ଼୍ୟତାଭକ୍ତି' ଅନୁଯାୟୀ କୃଷ୍ଣଦାସ ନାମକ ଜଣେ କବିଙ୍କର କବିତୃଖ୍ଯାତି ଶୁଣି 
ତଳ୍କାଳୀନ ଗଜପତି ରାଜା ଦିବ୍ୟସିଂହଦେବ ନିଜର ପ୍ରଶଂସାମୂଳକ କବିତା ବା ପ୍ରଶସ୍ତି 
ରଚନା କରିବା ପାଇଁ କୃଷ୍ଣଦାସଙ୍କୁ ଆଦେଶ ଦେଇଥ୍‌ଲେ । ସେ କିନ୍ତୁ ନିଜ କାବ୍ୟାଦର୍ଶରୁ 
ତିଳେମାତ୍ର ବିଚ୍ୟୁତ ହୋଇପାରିବେ ନାହିଁ ବୋଲି କହି ସେଇ ଅନ୍ୟାୟ ଆଦେଶକୁ 
ପ୍ରତ୍ୟାଖ୍ୟାନ କରିଥୁଲେ । ଦଦାର୍ଡ୍ଧ୍ତାଭକ୍ତି'ର ଭାଷାରେ- 

“ ବୋଇଲେ ଶୁଣ ନରନାଥ | ଏକା ମୋ ପ୍ରଭୁ ଜଗନ୍ନାଥ ॥ 

ଏ ପିଣ୍ଡ ବିକିଅଛି ତାରେ ¦ ଗୀତ ମୁଁ ନ ବୋଲେ ଆନରେ ॥ 

ଏ କଥା ଆନ ହେବ କାହୁଁ | ଦୁଃଖ ନ କରି ଆଜ୍ଞା ହେଉ ॥” 

ଏପରି ପ୍ରତ୍ୟାଖ୍ୟାନକୁ ସହ୍ୟ କରିନେବା, ଗ୍ରହଣ କରିବା ମଧ୍ୟଯୁଗୀୟ ଗଜପତି 
ରାଜାଙ୍କ ପକ୍ଷରେ ସମ୍ଭବ ନଥୁଲା | ତେଣୁ 

“ ତାହା ଶୁଣିଣ ଦଶଣ୍ଡଧର | ପୁଣି ବୋଇଲେ ଗୀତ କର ॥ 

ମୋ ନାମେ ଭଣିଲେ ଅବଶ୍ୟ | ଅନେକ ଦେବି ଗ୍ରାମଦେଶ ॥ 

ମୋ ରାଜ୍ୟେ ଦେବି ଅଧ୍ବକାର ¦ ଦେଖ ମୁଁ ଜଗତଲଶ୍ବର ॥” 

(ଅର୍ଥାତ୍‌ ସାଞ୍ଚତିକ କାଳର ପରିଭାଷାରେ ରାଜା କବିଙ୍କୁ ବିଶ୍ଵବିଦ୍ୟାଳୟର 
କୁଳପତି, କୌଣସି କମିଟି ବା ଏକାଡେମୀର ଅଧ୍ଷକ୍ଷା ସଭାପତି ଓ ନିର୍ଦ୍ଦେଶକ ପରି. 

ପଦପଦବୀର ତଥା ଏକାଡେମୀ ପୁରସ୍କାର, ପଦ୍ଧସମ୍ମାନଆଦି ସ୍ଵୀକୃତିର ପ୍ରଲୋଭନ 
ଦେଖାଇଥିଲେ |) କେବଳ ସେତିକି ନୁହେଁ, ରାଜାଦେଶର ଅବମାନନା କିପରି 
ବିପଜନକ ତା ମଧ୍ଧ ସ୍ପଷ୍ଟକରି କହିଥିଲେ- 

“ ନୋହିଲେ ମରିବୁ ଅବଶ୍ୟ | ଛାଡ଼ ତୋ ଜୀବନର ଆଶ || 

କେ ଆସି ରଖୁବଟି ତୋତେ | ଏହା ତୁ କହୁଅଛୁ ମୋତେ ॥” 

ଏହା ପରେ ସ୍ଵାଭିମାନୀ ସ୍ରଷ୍ଟା କୃଷ୍ଣଦାସଙ୍କ ସ୍ବାଭିମାନର ପରିଚୟ ଦେଇ 
ବଦାର୍ଦ୍ୟତାଭଚ୍ତି' କାର କହନ୍ତି, 

“ ଦାସେ ବୋଇଲେ ତାହା ଶୁଣି | ଶୁଣ ହେ ନୃପ ଚୂଡ଼ାମଣି ॥ 

ତୁମ୍ଭଙ୍କୁ ନାହିଁ ମୋର ଡର । ମୋ ପ୍ରଭୁ ବଳେ ବଳିୟାର ॥ 

ଜଗତ ସୃଷ୍ଟି ଆନ ହେଲେ | ଗୀତ ମୁଁ ଆନକୁ ନ ବୋଲେ ॥” 

ଏହାର ପରିଣାମରେ ସେ ହୋଇଥିଲେ କାରାରୁଦ୍ଧ | (ଏହା ପରେ ଏ ଘଟଣାର 
ଯେପରି ପରିସମାପ୍ତି ହୋଇଥିବାର ରାମଦାସ କହନ୍ତି ତା ଏଠାରେ ଅବାନ୍ତର 1) ଏହି 
କୃଷ୍ଣଦାସଙ୍କୁ 'ରସକଲ୍ଲୋଳ”' କାର କବି ଦୀନକୃଷ୍ଣଙ୍କ ସହ ଚିହ୍ନିତ କରାଯାଇପାରେ | 
କାରଣ “ ରସକଲ୍ଲୋଳ କାର ଠାଏ କହିଛନ୍ତି, 

“ କବି ଯେ କରେ ମୂର୍ଖକୁ ସୁତି, ତାଠାରୁ ବଳି ନାହିଁ ବିପି, 

ସେଥୁକି ପ୍ରତି, ଛାତିରେ କାତି ମାରିବା ଭଲ ଯେ |” 

ଓ ଅନ୍ୟତ୍ର ମଧ୍ଯ, 

“କୃଷ୍ଣ ଆଶ୍ରାକରି, ସୁବିଦ୍ୟା ଆଚରି, ପାଷଣ୍ଡକୁ ଯାହା ସତି, 

କୃଷ୍ଣଦାସ କହେ କିଛି ଭଲ ନୋହେ କେବଳ ଛାତିକି କାତି ।” 

ମଧ୍ଦଯୁଗୀୟ ସାମନ୍ତବାଦୀ ସମାଜସଂସ୍ଥାର ସ୍ବାଭିମାନୀ ସ୍ରଷ୍ଟା ସେଦିନ ନିରଙ୍କୁଶ 
କ୍ଷମତାଶାଳୀ, ହର୍ଭାଁ କରା ଦୈବବିଧାତା, ରାଜାଙ୍କ ଅନୁଗ୍ରହ ନିଗ୍ରହକୁ ଭୁକ୍ଷେପ ନ କରି ବା 
ଉପେକ୍ଷା କରି ସ୍ପ୍ଧାର ସହ ଦୃପ୍ତ କଣ୍ଠରେ ଯେଉଁ ସଷ୍ଟୋକ୍ତ କରିଥଲା ଆଜି ସମ୍ବିଧାନସମ୍ମତ, 
ଲୋକପ୍ରତିନିଧୂମୂଳକ ଶାସନସଂସ୍ଥାର ପ୍ରତିଭୁ, ନବ୍ଯସାମନ୍ତ (ସେ ରାଜନୀତିକ ନେତା 
ହୁଅନ୍ତୁ ବା ପ୍ରଶାସକ ହୁଅନ୍ତୁ) ମାନଙ୍କ ସମ୍ମୁଖରେ କେତେଜଣ ସ୍ରଷ୍ଟା ଉନ୍ନତ ଶିରରେ 
ଦଣ୍ଡାୟମାନ ହୋଇ ସେପରି ସ୍ପଷ୍ଟୋର୍ତି କରିପାରିବାର ସାହସ ରଖନ୍ତି ? ଯଦି ରଖନ୍ତି ନାହିଁ, 
ତେବେ ସେମାନଙ୍କର ସ୍ଵାଭିମାନ ଅଛି ତ ? ଆପଣାର କ୍ଷୁଦ୍ର କ୍ଷୁଦ୍ର ସ୍ବାର୍ଥକୁ ଆଖୁଆଗରେ ରଖ 
ଯେଉଁ ତଥାକଥୂୃତ ସ୍ରଷ୍ଟା ଓ ବୁଦ୍ଧିଜୀବୀମାନେ କ୍ଷମତାସୀନଙ୍କ ନିକଟରେ ନିଜ ନିଜର 
ବିବେକକୁ ବନ୍ଧା ପକାଇପାରନ୍ତି ସେମାନଙ୍କର ସ୍ଵାଭିମାନ ଅଛି ତ ? 

ଯେଉଁ ସ୍ରଷ୍ଟା ଓ ବୁଦ୍ଧିଜୀବୀମାନେ ସମ୍ପୂର୍ଣ ଭାବରେ ଅପରର ଦୟା ଓ ଦାକ୍ଷିଣ୍ୟ 
ଉପରେ ନିର୍ଭରଶୀଳ ହେବାରୁ ସ୍ଵାଭିମାନହୀନ ଓ ମେରୁଦଶଣ୍ଡହୀନ ହୋଇପଡ଼ିଛନ୍ତି ସେମାନେ 
ନୂତନ କିଛି ଚିନ୍ତା କରିବା ପାଇଁ ଅକ୍ଷମ | ତେଣୁ ଜାତିକୁ ନୂତନ ପଥର ସନ୍ଧାନ, ନୂତନ 
ଦିଗ୍ଦର୍ଶନ ଦେବାରେ ଅପାରଗ | ଚିନ୍ତା ଜଗତରେ ବିପ୍ଲବ ସୃଷ୍ଟି କରିବା, ଜ୍ଞାନରାଜ୍ୟର 
ଦିଗନ୍ତକୁ ପ୍ରସାରିତ କରିବାପାଇଁ ଏମାନେ ଏକାନ୍ତ ଭାବରେ ଅସମର୍ଥ ! ସେମାନଙ୍କର 
ଜାତିକୁ ଦେବାର କିଛି ନ ଥାଏ । ଚିରାଚରିତତା, ଗତାନୁଗତିକତା ଓ ଆଚାରସର୍ବସ୍ବତାର 
ଶୂଙ୍ଖଳକୁ ଚିନ୍ନକରିବା ଏମାନଙ୍କ ଶକ୍ତିର ବହିର୍ଦୂତ । ଚର୍ବିତଚର୍ବଣ, ସେଇ ପୁରୁଣା କଥାର 
ରୋମନ୍ଛନ, ଅନ୍ଧଭାବରେ ପରାନୂୁସରଣ, ପରସ୍ବାପହରଣ ତଥା ଆପେ ପିଟିବା ଆପଣାର 
ଡିଣ୍ରିମ ହୋଇପଡ଼େ ଏମାନଙ୍କର ପ୍ରଧାନ କାମ | ଯେଉଁ ଜାତିର ସ୍ରଷ୍ଟା ଓ ବୃଦ୍ଧିଜୀବୀମାନେ 
ଏପରି ବ୍ୟାଧୁଗ୍ରସ୍ତ ତଥା ପୁରୋଦୃଷ୍ଟି3-ଦୂରଦୃଷ୍ଟିହୀନ ସେ ଜାତିର ଭବିଷ୍ୟତ ଅନ୍ଧକାର | 
ପରିଣାମରେ ସେ ଜାତି ତା'ର ଗତିପଥ ହରାଏ; ହୁଏ ଗତିହୀନ; ହୁଏ ପଙ୍ଗୁ; ହୁଏ ସ୍ଥାଣୁ | 
ଓଡ଼ିଶା ଦରିଦ୍ର କାହିଁକି ବୋଲି ଯେଉଁ ଆଲୋଚନା ତା କେବଳ ଅର୍ଥନୀତି ଓ /ବା ରାଜନୀତିର 
ସଙ୍କୀର୍ଣ୍ଣ ଗଣ୍ଡି ମଧ୍ୟରେ ସୀମାବଦ୍ଧ ରହୁଛି । କିନ୍ତୁ ସ୍ଵାଭିମାନହୀନ ଏ ଜାତିର ସ୍ରଷ୍ଟା ଓ 
ବୁଵ୍ଧିଜୀବୀମାନେ ଏଥୁପାଇଁ ଯେ ବିଶେଷ ଭାବରେ ଦାୟୀ ତା କ୍ଚିତ କେହି ଉପଲବ୍ଧି 
କରନ୍ତି; ତା କ୍ଚିତ ଆଲୋଚନାର ପରିସର ମଧ୍ୟକୁ ଆସେ । ସେଇମାନେ ହିଁ ଆଜି 
ଚିନ୍ତାରାଜ୍ୟରେ ନବ୍ଯସାମନ୍ତମାନଙ୍କ ନେତୃତ୍ବକୁ ବିନା ଦ୍ବିଧାରେ ମାନିନେଇ ସେମାନଙ୍କର 
ଜୟଗାନ, ସ୍ତୁତିପଠନ, ସେମାନଙ୍କ ଅନୁଗମନ, ଅନୁସରଣ ତଥା ସେମାନଙ୍କ ଉକ୍ତିର 
ସ୍ଲରଣ ଓ ଯଥାର୍ଥତା ପ୍ରତିପାଦନରେ ଏକାନ୍ତ ଭାବରେ ନିମଗ୍ନ | ଜାତିକୁ ନେତୃତ୍ବ ଦେବ 
କିଏ ? 
ଜର୍ମାନୀରେ ଏକଛତ୍ରବାଦୀ ହିଟଲର୍‌ ଯେତେବେଳେ ସର୍ବମୟ କରା ଥଲେ, 

ସେଠାରେ ସେତେବେଳେ ଏହିପରି ପରିସ୍ଥିତିର ଉଭଭବ ହୋଇଥିଲା | ଜର୍ମାନ୍‌ ସ୍ରଷ୍ଟା ଓ 
ବୁଵ୍ଧିଜୀବୀମାନେ ଜାତିର ସେଇ ଘଡ଼ିସଛ୍ଧି ମୁହୁର୍ଭରେ ଜାତିକୁ ନେତୃତ୍ବ ଦେବାକୁ ଏଇପରି 
ଭାବରେ ଅସମର୍ଥ ହୋଇପଡ଼ିଥବାରୁ ଜର୍ମାନ ଜାତି, ସାମୟିକ ଭାବରେ ହେଲେ ମଧ୍ଯ, 
ପତନର ଅତଳ ଗହ୍ଵର ମଧ୍ଯକୁ ଓହ୍ଲାଇ ଯାଇଥଲା | ସେ କାରଣରୁ ଜର୍ମାନ ପ୍ରଫେସର୍‌ 
Julius Ebbinghaus କହିଥିଲେ “ The German Universities failed... 
ନନ They failed to keep the beacon of freedom and right burn- 
ing during the night of tyranny.” ଅନୁରୁପ ଉକ୍ତି ଆଜି ଓଡ଼ିଶାର ବିଶ୍ଵବିଦ୍ୟାଳୟ 
ଓ ବିଶ୍ବବିଦ୍ୟାଳୟର ପ୍ରଫେସରମାନଙ୍କ ପ୍ରତି ପ୍ରଯୁଜ୍ୟ ! 

ଆ ସା ଶି 


ତେବେ ଏପରି ଉଚ୍ତି, କେବଳ ସେମାନଙ୍କ ପାଇଁ କାହିଁକି, ଓଡ଼ିଶାର ସମସ୍ତ 
ତଥାକଥୂତ ସ୍ତଷ୍ଟା ଓ ବୁଵ୍ଧିଜୀବୀମାନଙ୍କ ପ୍ରତି ମଧ୍ୟ ସମାନ ଭାବରେ ପ୍ରଯୁଜ୍ୟ | କାରଣ 
ଏମାନେ ନିଜ ନିଜର କ୍ଷୁଦ୍ର କ୍ଷୁଦ୍ର ସ୍ବଵାର୍ଥପାଇଁ ସ୍ଵାଭିମାନକୁ ବିସର୍ଜନ ଦେଇ ନିଜ ନିଜକୁ 
ନବ୍ୟସାମନ୍ତମାନଙ୍କ ପୁଛଗ୍ରାହୀରେ ପରିଣତ କରି ଜାତି ପ୍ରତି ବିଶ୍ଵାସଘାତକତା କରୁଛନ୍ତି 
ବୋଲି ମନେହୁଏ | ଆଉ ଯଦି ଜାତିର ସେ ଅତୀବ ସଚେତନ ଓ ଅତ୍ୟନ୍ତ ସ୍ପର୍ଶକାତର 
ସ୍ରଷ୍ଟା ଓ ବୃଦ୍ଧିଜୀବୀମାନେ ସ୍ଵାଭିମାନହଦୀନ ତେବେ ସେ ଜାତିର ସ୍ଵାଭିମାନ ଅଛି କି ? 
ବ୍ୟତିକ୍ରମ ଥାଇପାରେ, କିନୁ ତା ବ୍ୟତିକ୍ରମ ମତ୍ର | 


[ଏହା ପ୍ରଥମେ ଦୈନିକ “ସମାଜଂର ୨୦୦୧, ଡିସେମ୍ବର ୨୩ ଓ ୩୦ ତାରିଖ 
ରବିବାର ସଂଖ୍ୟା ଦୁଇଟିରେ କିଛି ପରିମାଣରେ ଖଣ୍ଡିତ ହୋଇଯାଇ ପ୍ରକାଶ ପାଇଥିଲା ଓ 
ପରେ ୨୦୧ ୨ ଏପ୍ରିଲ୍‌ ୮ ତାରିଖ ରବିବାରରେ ଅନୁପମ ଭାରତର ସାହିତ୍ୟ ପୃଷ୍ଠା 
“ସୌରଭ” ରେ ବି ପ୍ରକାଶିତ ହୋଇଥିଲା !] 

ଓଡ଼ିଆ ସାହିତ୍ୟର ସମାଲୋଚକ ଓ 
ସମାଲୋଚନା 


ନିକଟ ଅତୀତ ଓ ବର୍ଭମାନର ଓଡ଼ିଆ ସମାଲୋଚନା ସାହିତ୍ୟକୁ ବହୁ ବିଭିନ୍ନ 
ଦିଗରୁ ଅନୁଧ୍ୟାନ ଓ ଅନୁଶୀଳନ କରାଯାଇପାରେ | ଏ ମଧ୍ଯରୁ ଗୋଟିଏ ଉପେକ୍ଷିତ ଦିଗ 
ହେଉଛି ସମାଲୋଚକମାନଙ୍କୁ ସେମାନଙ୍କ ଶିକ୍ଷା, ଦୀକ୍ଷା, ବୃତ୍ତି ବା ଜୀବିକା ଭିତ୍ତିରେ 
ବିଭିନ୍ନ ଗୋଷ୍ଠୀରେ ବିଭକ୍ତ କରି ସେଇ ଦୃଷ୍ଟିକୋଣରୁ ସମାଲୋଚନା ସାହିତ୍ୟର ଅନୁଧ୍ୟାନ 
କରିବା | ଅନ୍ୟାନ୍ୟ ଦୃଷ୍ଟିକୋଣ ପରି ଏଇ ଦୃଷ୍ଟିକୋଣରୁ ବିଷୟଟିକୁ ଅନୁଧ୍ୟାନ କଲେ 
ଚିତ୍ରଟିର କେତେକ ଅପେକ୍ଷାକୃତ ଅସ୍ପଷ୍ଟ ଅଂଶ ଅନ୍ତତଃ କେତେକ ପରିମାଣରେ ସ୍ପଷ୍ଟ 
ତଥା ଆଲୋକିତ ହୋଇପାରିବ ବୋଲି ଆଶା | 

ଶିକ୍ଷା, ଦୀକ୍ଷା ଓ ଜୀବିକା ଭିଭ୍ରିରେ ନିକଟ ଅତୀତ ଓ ବର୍ଭମାନର ଓଡ଼ିଆ 
ସାହିତ୍ୟର ସମାଲୋଚକମାନଙ୍କୁ ନିମ୍ନ ଦୁଇଗୋଟି ପ୍ରାଥମିକ ଗୋଷ୍ଠୀରେ ବିଭକ୍ତ 
କରାଯାଇପାରେ | 

୧. ଓଡ଼ିଆ ଅଧ୍ୟାପକ 

୨. ଅନ୍ୟ ଦୀକ୍ଷା ବା ଜୀବିକାର ସମାଲୋଚକ 

ପୂନଶ୍ଚ ଏଇ ଦ୍ଵି ତୀୟଗୋଷ୍ଠୀ ବା ଅନ୍ଯ ଦୀକ୍ଷା ଓ ଜୀବିକାର 
ସମାଲୋଚକମାନଙ୍କୁ ମଧ୍ୟ ଆଉ ଦୁଇଗୋଟି ଉପ- ଗୋଷ୍ଠୀରେ ବିଭକ୍ତ କରାଯାଇପାରେ: 
୨(କ) ଇଂରାଜୀ ଅଧ୍ୟାପକ, ୨ (ଖ) ଅନ୍ୟାନ୍ୟ ! 

ମୋଟ ଉପରେ ଓଡ଼ିଆ ସମାଲୋଚକମାନଙ୍କୁ ନିମ୍ନ ତିନିଗୋଟି ଗୋଷ୍ଠୀରେ 
ବିଭକ୍ତ କରାଯାଇପାରେ: 

୧. ଓଡ଼ିଆ ଅଧ୍ୟାପକ 

୨. ଇଂରାଜୀ ଅଧ୍ୟାପକ 

୩. ଅନ୍ୟ ଦୀକ୍ଷା ଓ ଜୀବିକାର ସମାଲୋଚକ 

ବର୍ଭମାନ ଗୋଟିଗୋଟି କରି ପ୍ରତ୍ୟେକ ଗୋଷ୍ଠୀର ପରିଚୟ ଓ ସମାଲୋଚନା 
ବୈଶିଷ୍ଟ୍ୟ ଉପରେ ସଂକ୍ଷେପରେ ଆଲୋକପାତ କରିବାପାଇଁ ଚେଷ୍ଟା କରାଯିବ | 


( ୧ ) ଓଡ଼ିଆ ଅଧ୍ୟାପକ: ସ୍ଵାଧୀନତା ପୂର୍ବରୁ ଓଡ଼ିଆ ଭାଷା ଓ ସାହିତ୍ୟର ଚର୍ଚ୍ଚା 
(ଓ ଅଧ୍ଯାପନା)କୁ ପେଷା ବା ଜୀବିକା ରୂପେ ଗ୍ରହଣ କରିଥବା ଓଡ଼ିଆ ଅଧ୍ୟାପକ ଗୋଷ୍ଠୀର 
ଅଭ୍ୟୁଦୟ ହୋଇ ନଥୁଲା ବୋଲି କହିଲେ ଚଳେ ଯଦିଓ ତା'ର ସୂଚନା ମିଳିସାରିଥଲା ! 
ଯଥାର୍ଥରେ ସ୍ଵାଧୀନତା ପରେ ହି ଏହି ଗୋଷ୍ଠୀଟିର ଅଭ୍ୟୁଦୟ ଘଟିଛି । ପୁଣି ସ୍ଵାଧୀନତା 
ପୂର୍ବରୁ ଓଡ଼ିଆ ସାହିତ୍ୟ ସମାଲୋଚନାରେ ସ୍ଵତନ୍ତ୍ର ତାଲିମ ଦେବାର ବା ପାଇବାର 
ବିଶେଷ ବ୍ୟବସ୍ଥା ନଥୁଲା । ଓଡ଼ିଶା ବାହାରେ କଲିକତା ବିଶ୍ଵବିଦ୍ୟାଳୟ ତରଫରୁ 
ପରିଚାଳିତ ସ୍ବାତକୋତ୍ତର ଓଡ଼ିଆ ଶ୍ରେଣୀରେ ସେଥପାଇଁ ଯତସାମାନ୍ଯ ବ୍ଯବସ୍ଥା 
ହୋଇଥଲା ଓ ସେଠାରୁ ସର୍ବମୋଟ ମାତ୍ର ୧୬/୧୭ଜଣ ଏଇ ସ୍ବାତକୋତ୍ତର ଉପାଧଵ 
ପାଇବାରେ ସମର୍ଥ ହୋଇଥିଲେ | ପୁଣି ଏମାନଙ୍କ ମଧ୍ୟରୁ କେତେଜଣ ସେଠାରେ 
ଦିଆଯାଉଥିବା ଶିକ୍ଷା ଗ୍ରହଣ ନ କରି ଘରୋଇ ଭାବରେ ପଢ଼ି ଓ ଅଣଛାତ୍ର ଭାବରେ 
କେବଳ ପରୀକ୍ଷା ଦେଇ ଉପାଧ୍ଵ ହାସଲ କରିଥଲେ |! ଏଇ ଉପାଧପ୍ରାପ୍ତ ବ୍ୟକ୍ତିମାନଙ୍କ 
ମଧ୍ଯରୁ ପରବର୍ଭୀ କାଳରେ ମାତ୍ର ୫/୬ ଜଣ ଓଡ଼ିଆ ସାହିତ୍ୟ ସମାଲୋଚନା ପ୍ରତି 
ଆଗ୍ରହ ପ୍ରକାଶ କରିଥୁବାର ଜଣାଯାଏ | ସ୍ବାଧୀନତାର ଅବ୍ୟବହିତ ପୂର୍ବରୁ (ବୋଧହୁଏ 
୧୯ ୪୬ରେ) ରେଭେନ୍ଵା କଲେଜରେ ଓ ସ୍ଵାଧୀନତା ପରେ ଶାନ୍ତିନିକେତନସ୍ଥୁ 
ବିଶ୍ଵଭାରତୀ ( ୧୯୫ ୧୦ାରୁ), ବୃହୃପୂର ( ୧୯ ୬୯୦ାରୁ), ସମ୍ବଲପୂର 
( ୧୯୭ ୦୦ାରୁ), ଉଚ଼କଳ ବିଶ୍ବବିଦ୍ୟାଳୟ ( ୧୯୭ ୦୦ାରୁ)ରେ ଓ ଏବେ ଅନୁଗୁଳ 
ମହାବିଦ୍ୟାଳୟରେ ସ୍ଵବାତକୋତ୍ତର ଓଡ଼ିଆ ଅଧ୍ଯାପନାର ବ୍ୟବସ୍ଥା ହୋଇଛି ! ପ୍ରତିବର୍ଷ 
ବହୁ ସଂଖ୍ୟାରେ ଓଡ଼ିଆ ସାହିତ୍ୟ ସମାଲୋଚନାରେ ସ୍ଵତନ୍ତ୍ର ଓ ବିଶେଷ ତାଲିମପ୍ରାପ୍ତ 
ବ୍ୟକ୍ତି ବାହାରୁଛନ୍ତି । ଅଣଛାତ୍ର ଭାବରେ ପରୀକ୍ଷା ଦେଇ ସ୍ଵାତକୋତ୍ତର ଉପାଧବ ହାସଲ 
କରୁଥିବା ବ୍ୟକ୍ତିଙ୍କର ସଂଖ୍ୟା ମଧ୍ୟ କମ୍‌ ନୁହେଁ । ଗତ କେତେବର୍ଷ ହେଲା ରେଭେନ୍ସା 
କଲେଜ, ବୂହ୍ମପୁର, ଉଚକଳ ଓ ସମ୍ବଲପୁର ବିଶ୍ଵବିଦ୍ୟାଳୟ ମଧ୍ୟ ଏଇ ବିଷୟରେ ଉଚ୍ଚତର 
ଶିକ୍ଷା ବ୍ଯବସ୍ଥା ଏମ୍‌.ଫିଲ୍‌. ପାଠ୍ୟକ୍ରମର ପ୍ରଚଳନ କରିଅଛନ୍ତି । ତେବେ ଏହିସବୁ ଶିକ୍ଷା 
ଓ ତାଲିମ ବ୍ୟବସ୍ଥା ନାନା କାରଣରୁ ବିଶେଷ ସନ୍ତୋଷଜନକ ହୋଇ ପାରିନାହିଁ । ପୁଣି 
ଏମାନଙ୍କ ମଧ୍ଯରୁ ପ୍ରାୟ ଶତାଧବକ ବ୍ୟକ୍ତି ଏ ମଧ୍ୟରେ ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି 
ଉପରେ ଗବେଷଣାତ୍ସକ ସନ୍ଦର୍ଭ ରଚନା କରି ଡକ୍ଟରେଟ୍‌ ଉପାଧୂ ପାଇପାରିଛନ୍ତି । କିନ୍ତୁ 

ଏହି ଗବେଷଣାତ୍ସକ ସନ୍ଦର୍ଭ ରଚନାରେ ମଧ୍ଯ ସବୂବେଳେ ଅତ୍ୟାବଶ୍ୟକ ପରିବେଷଣ 
ରୀତିକୁ ଗ୍ରହଣ କରାଯାଉ ନ ଥୁବାରୁ ତଥା ଏ ସମ୍ପର୍କରେ ହୁଗୁଳା ମନୋଭାବ ପୋଷଣ 
କରାଯାଉ ଥୁବାରୁ ଏହି ଗବେଷଣାର ମାନ ନିମ୍ନଗାମୀ ହେବାରେ ଲାଗିଛି । ମୋଟ 
ଉପରେ ଏହିସବୁ ସ୍ଵତନ୍ତ୍ର ଓ ବିଶେଷ ତାଲିମ ବ୍ୟବସ୍ଥା ମଧ୍ଯରେ ବହୁ ଅଭାବ ଓ ଦୁର୍ବଳତା 
ରହିଛି । ଓଡିଆ ସାହିତ୍ୟ ସମାଲୋଚନାକୁ ବାଦ ଦେଲେ ପୂଥୁବୀର ଅନ୍ୟାନ୍ୟ ସାହିତ୍ୟ 
ସମାଲୋଚନା ସମ୍ପର୍କରେ ଏଇ ତାଲିମପ୍ରାପ୍ତ ବ୍ୟକ୍ତିମାନଙ୍କ ଜ୍ଞାନ ଅତି ସୀମିତ | ତେଣୁ 
ଏମାନେ ଯେତେ ପାରଦର୍ଶୀ ହେବା କଥା ସେତେ ପାରଦର୍ଶୀ ହୋଇ ପାରି ନାହାଁନ୍ତି ଓ 
କେତେକଙ୍କର ଏ ସମ୍ପର୍କୀୟ ସଚେତନତା ହେତୁ ହୀନମନ୍ୟତା ମଧ୍ଯ ରହିଛି । 

ଏଇ ଗୋଷ୍ଠୀ ଅନ୍ତର୍ଗତ ପ୍ରାୟ ସମସ୍ତେ ଓଡ଼ିଆ ଭାଷା ଓ ସାହିତ୍ୟ ଚର୍ଚ୍ଚା (ଅଧ୍ୟାପନା 
ତଥା ସମାଲୋଚନା) କୁ ଜୀବିକା ରପେ ଗ୍ରହଣ କରିଥଲେ ମଧ୍ଯ କେତେକଙ୍କର ମୂଳରୁ 
ଓଡ଼ିଆ ସାହିତ୍ୟ ପ୍ରୀତି ନଥୁଲା ଓ ଏବେ ହୁଏତ କେତେକଙ୍କର ନାହିଁ । ଏମାନଙ୍କ ମଧ୍ଯରୁ 
କେତେକ ଦାୟରେ ପଡ଼ି ଓଡ଼ିଆ ଭାଷା ଓ ସାହିତ୍ୟ ଚର୍ଚ୍ଚା କରୁଛନ୍ତି । ମୋଟ ଉପରେ 
ଓଡ଼ିଆ ଭାଷା ଓ ସାହିତ୍ୟ ଚର୍ଚ୍ଚା ଏ ସମସ୍ତଙ୍କର ଜୀବିକା ହୋଇଥିଲେ ମଧ୍ଯ ସମସ୍ତଙ୍କର 
ଜୀବନ ନୁହେଁ; ପେଷା ହୋଇଥିଲେ ମଧ୍ଯ ନିଶା ନୁହେଁ । 

ଏମାନଙ୍କର ସମାଲୋଚନାର ପରିଣାମ ବିପୁଳ ଓ ସନ୍ତୋଷଜନକ | ଏମାନେ 
ବିଭିନ୍ନ ସମୟର ଓଡ଼ିଆ ସାହିତ୍ୟ ଯଥା ପ୍ରାଚୀନ, ମଧ୍ୟଯୁଗୀୟ ଓ ସୀାମ୍ପୃତିକ ଓଡ଼ିଆ 
ସାହିତ୍ୟ ତଥା ସାହିତ୍ୟର ବିଭିନ୍ନ ବିଭାଗ ଯଥା କାବ୍ୟକବିତା, ନାଟକ, ଏକାଙ୍କିକା, 
ଉପନ୍ୟାସ, ଗଳ୍ପ, ପ୍ରବନ୍ଧ ଓ ସମାଲୋଚନା ଆଦିର ଆଲୋଚନା ସମାଲୋଚନାରେ 
ହାତ ଦେଇଛନ୍ତି | ମୂଳତଃ ଏଇମାନଙ୍କ ପ୍ରଚେଷ୍ଟା ଫଳରେ ଗତ କେତେବର୍ଷ ମଧ୍ଯରେ 
ଓଡ଼ିଆ ସାହିତ୍ୟର ବିଭିନ୍ନ ସମୟା ଯୁଗ, ବିଭିନ୍ନ ବିଭାଗ ଓ ବିଭିନ୍ନ ପ୍ରତିନିଧ୍ବସ୍ଥାନୀୟ 
ସ୍ରଷ୍ଟାଙ୍କ ଉପରେ କିଛି ନା କିଛି ଆଲୋଚନା ସମାଲୋଚନା ଲିଖୁତ (ଓ ପ୍ରକାଶିତ) 
ହୋଇ ପାରିଛି । ଏ ମଧ୍ୟରେ ଅବଶ୍ୟ ଅତି ନିମ୍ପମାନର ତଥା ଅତି ଉଚ୍ଚମାନର ଆଲୋଚନା, 
ସମାଲୋଚନା ବି ଅନ୍ତର୍ଗତ । ଏଇମାନେ ହିଁ ମୁଖ୍ୟତଃ ଓଡ଼ିଆ ସାହିତ୍ୟର ପରିଚୟାତ୍ସକ 
ଲୋକପ୍ରିୟ ଆଲୋଚନା (popular articles)ରେ ବିଶେଷ ଭୂମିକା ଗ୍ରହଣ କରି 
ସାଧାରଣ ପାଠକକୁ ଓଡ଼ିଆ ସାହିତ୍ୟ ସହ ପରିଚୟ କରାଇଛନ୍ତି । ( ଅବଶ୍ୟ 
ବେଳେବେଳେ କେବଳ ଏଇ ପ୍ରକାରର ପରିଚୟାତ୍ସକ ଆଲୋଚନାକୁ ମଧ୍ଯ ଉଚ୍ଚମାନର 
ଗବେଷଣା ବା ସମାଲୋଚନା ବୋଲି ଏମାନଙ୍କ ମଧ୍ଯରୁ କେତେକ ଦାବି କରନ୍ତି ଓ 
ଉଚ୍ଚମାନର ଗବେଷଣା ତଥା ସମାଲୋଚନା ଓ ପରିଚୟାତ୍ସକ ଆଲୋଚନା ମଧ୍ୟରେ 

ପାର୍ଥକ୍ୟ ରଖନ୍ତି ନାହିଁ ଓ ବୁଝନ୍ତି ନାହିଁ । ଏହା ଫଳରେ ପରୋକ୍ଷ ଭାବରେ ଓଡ଼ିଆ 
ସାହିତ୍ୟ ସମ୍ପର୍କିତ ଉଚ୍ଚମାନର ସମାଲୋଚନା ଓ ଗବେଷଣା ବାଧାପ୍ରାପ୍ତ ହୋଇଛି, 
ସହ୍ଦେହ ନାହିଁ ।) ପୁଣି ଅନ୍ୟାନ୍ୟ ସାହିତ୍ୟ ସହ ଓଡ଼ିଆ ସାହିତ୍ୟର ତୁଳନାତ୍ସକ ଆଲୋଚନା 
ପ୍ରତି ଏମାନଙ୍କ ବିମୁଖତା ଓ କୁଣ୍ଠା ମଧ୍ୟ ରହିଥିବାର ମନେହୁଏ | ହୁଏତ ଅନ୍ଯାନ୍ଯ 
ସାହିତ୍ୟ ସମ୍ପର୍କରେ ଏମାନଙ୍କର ଗଭୀର ଅନୁଶୀଳନର ଅଭାବ ଏହା ମୂଳରେ ରହିଛି । 
ଏମାନଙ୍କ ମଧ୍ଯରେ ଅଛନ୍ତି ଉତ୍ତୟ ପରିବେଶବାଦୀ (contextualist) ଓ 
ବିଛିନ୍ନତାବାଦୀ (1୦lationist) ସମାଲୋଚକ | ସାହିତ୍ୟର ପରିବେଶ ଓ ପୃଷ୍ଠଭୂମି 
ସମ୍ପର୍କୀୟ ତଥ୍ୟାନୁସନ୍ଧାନ ତା'ର ସଜୀକରଣ ଓ ରଚନାର ପରିବେଶ ତଥା ସ୍ତଷ୍ଟାର 
ବ୍ୟକ୍ଧିଗତ ଜୀବନର ଆବିଷ୍ଠାରରେ ମୁଖ୍ୟତଃ ଏଇମାନେ ହିଁ ପ୍ରବଣତା ଓ ପାରଦର୍ଶିତା 
ପ୍ରଦର୍ଶନ କରିଛନ୍ତି । ପୁଣି ଏମାନଙ୍କ ଆଲୋଚନାରେ ସମାଲୋଚନାର ଉଭୟ ବ୍ୟାପ୍ରି 
ଓ ଗଭୀରତାର ସ୍ପର୍ଶ (macro and micro approach) ପରିଲକ୍ଷିତ ହୁଏ | କେତେକ 
କେବଳ ବ୍ୟାପ୍ତି ଓ କେତେକ କେବଳ ଗଭୀରତା ଉପରେ ଗୁରୁତ୍ଵ ଆରୋପ 
କରୁଥିବାବେଳେ ଅଛକେତେକ ଉଭୟ ବ୍ୟାପ୍ତି ଓ ଗଭୀରତାର ଉପାସନା କରିଛନ୍ତି | 
ତେବେ ଏମାନଙ୍କ ସମାଲୋଚନା ଅନେକ ସମୟରେ ପାରଞ୍ପରିକତା ତଥା 
ଗତାନୁଗତିକତାର ନାଗପାଶରୁ ମୁକ୍ତିଲାଭ କରିପାରିନାହିଁ । କୁହାଯାଇଛି, ଏମାନଙ୍କ 
ତାଲିମରେ ବହୁ ଅଭାବ ଓ ଦୁର୍ବଳତା ରହିଛି ଯେଉଁଥିପାଇଁ ଏମାନେ ଆଦୌ ଦାୟୀ 
ନୁହଁନ୍ତି । ପୁଣି ଓଡ଼ିଆ ଭାଷାରେ ଦର୍ଶନ, ଇତିହାସ, ନୃତଭ୍ତ ଅର୍ଥନୀତି ଆଦି ବିଷୟରେ 
ତଥା ଅନ୍ୟାନ୍ୟ ସାହିତ୍ୟ ସମାଲୋଚନା ସମ୍ପର୍କରେ ବହୁ ପୁସ୍ତକ ରଚିତ ହୋଇ ନଥୁବାରୁ 
ଏମାନଙ୍କର ଦୃଷ୍ଟିକୋଣ ଯେତେଦୂର ପ୍ରସାରିତ ଓ ଉଦାର ହେବାର କଥା 
ହୋଇପାରିନାହିଁ । ତେଣୁ ଏମାନେ ଓଡ଼ିଆ ସମାଲୋଚନା କ୍ଷେତ୍ରରେ ନୂଆ ନୂଆ 
ଦିଗନ୍ତର ସନ୍ଧାନ କରିବାରେ ସେତେ ସଫଳ ହୁଏତ ହୋଇପାରି ନାହାନ୍ତି । ପୁଣି କିଛିଟା 
ନିଜର ଅପାରଗତା ସମ୍ପର୍କରେ ସଚେତନତା-ଜନିତ ହୀନମନ୍ୟତା (inferiority 
feeling)ର ପରିପ୍ରକାଶ ଘଟିଛି ଅନ୍ୟାନ୍ୟ ଗୋଷ୍ଠୀର ସମାଲୋଚକମାନଙ୍କ ପ୍ରତି ଅନୁଦାର 
ମନୋଭାବ ଓ କୃପମଶ୍ଡୁକତା ଭିତରେ ତଥା ଅଯଥା ଇଂରାଜୀ ଉଦ୍ଧତି ଓ ପରିଭାଷାର 
ବାହୁଲ୍ୟ ଭିତରେ ।! ଏଇ ଅଳ କେତେବର୍ଷ ତଳ ପର୍ଯ୍ୟନ୍ତ ଏମାନଙ୍କ ମଧ୍ଯରୁ ଅଧୁକାଂଶ 
ଜୀବିତ ସାହିତ୍ୟ-ସ୍ରଷ୍ଟାଙ୍କ ସୃଷ୍ଟି ସମ୍ଭାର ସମ୍ପ୍କରେ ଆଲୋଚନା ସମାଲୋଚନାରୁ ଦୂରରେ 
ରହୁଥିଲେ ଓ ଆଧୁନିକ (ବା ଅତ୍ୟାଧୁନିକ) କବିତା ପ୍ରତି ବିଶେଷ ଶ୍ରଦ୍ଧାଶୀଳ ନ 
ଥିଲେ | ତେଣୁ ଜୀବିତ ସାହିତ୍ୟ ସ୍ରଷ୍ଟାଙ୍କ ମହଲରେ ଏମାନେ ବିଶେଷ ଆଦୃତ ନୁହଁନ୍ତି 

ଓ ସେମାନଙ୍କ ଶ୍ରଦ୍ଧାଭାଜନ ହୋଇପାରିନାହାଁନ୍ତି | ପୁଣି ସେହିପରି ଅଳ୍ପଦିନ ତଳ ପର୍ଯ୍ୟନ୍ତ 
ଏମାନଙ୍କ ସାହିତ୍ୟ ସମାଲୋଚନାର ପ୍ରଧୀନ ଆୟୁଧ ଥୁଲା ସଂସ୍କୃତ ଅଳଙ୍କାର ଶାସ୍ତ୍ର 
(ଯଦିଓ ଏମାନଙ୍କ ମଧ୍ଯରୁ ଅଧୁକାଂଶ ମଧ୍ଯ ସଂସ୍କୃତ ଅଳଙ୍କାର ଶାସ୍ତ୍ରର ଗଭୀର 
ଅନୁଶୀଳନରେ ପ୍ରବଣତା ଦେଖାଇନାହାଁନ୍ତି) | ଅଧ୍ୟକାଂଶ ସମୟରେ ଏମାନଙ୍କ 
ସମାଲୋଚନାର ଅନ୍ୟତମ ଧର୍ମ ହେଉଛି ଭାବାବେଗ ଓ ଭାବପ୍ରବଣତା; ଯୁଲ୍ତିବାଦ ଓ 
ଯୌକ୍ତିକତା ନୁହେଁ । 

ଏମାନେ ସାହିତ୍ୟ ସୃଷ୍ଟିର ପରିବେଶ, ପୃଷ୍ଠଭୂମି ଆଦିକୁ ବିଚାରକୁ ନେଲେ 
ମଧ୍ଯ ସାହିତ୍ୟକୁ ବିଚାର କଲାବେଳେ କେବଳ ତା'ର କଳାଗତ ସାଫଲ୍ୟ ଉପରେ ହିଁ 
ବିଶେଷ ଗୁରୁତ୍ଵ ଆରୋପ କରନ୍ତି ଯଦିଓ ସାହିତ୍ୟର କଳାଗତ ଉଜ୍ସର୍ଷ ମାପିବାର ମାନଦଣ୍ଡ 
ସମ୍ପର୍କରେ ଏମାନଙ୍କର ଧାରଣା ଅସ୍ପଷ୍ଟ | 


( ୨) ଇଂରାଜୀ ଅଧ୍ୟାପକ: ଯେଉଁ ଇଂରାଜୀ ଅଧ୍ୟାପକମାନେ ଓଡ଼ିଆ ସାହିତ୍ୟ 
ସମାଲୋଚନାରେ ବ୍ରତୀ ସେମାନଙ୍କ ମଧ୍ଯରୁ ମୁଷ୍ଟିମେୟ ପ୍ରକୃତ ପକ୍ଷେ ଓଡ଼ିଆ ସାହିତ୍ୟକୁ 
(ଓ ଓଡ଼ିଆ ସାହିତ୍ୟ ସମାଲୋଚନାକୁ) ଆଗ୍ରହ ଓ ଶ୍ରଦ୍ଧାର ସହ ଗ୍ରହଣ କରିଛନ୍ତି । ଅନ୍ୟ 
କଥାରେ ଓଡ଼ିଆ ସାହିତ୍ୟ ସମାଲୋଚନା ପ୍ରତି ମୁଷ୍ଟିମେୟ ଇଂରାଜୀ ଅଧ୍ୟାପକ ପ୍ରାଣର 
ଆକର୍ଷଣ ଅନୁଭବ କରନ୍ତି | ଓଡ଼ିଆ ସାହିତ୍ୟ ପ୍ରତି ଏ ଆକର୍ଷଣ, ଏ ଶ୍ରଦ୍ଧା ଏ ଆଗ୍ରହ 
ଓ ଏ ନିଷ୍ଠା ଏମାନଙ୍କର ସମସ୍ତଙ୍କର ମୂଳରୁ ଥଲେ ଏମାନେ ଓଡ଼ିଆ ସାହିତ୍ୟ ଅଧ୍ୟୟନ 
ନ କରି ଇଂରାଜୀ ସାହିତ୍ୟ ଅଧ୍ୟୟନ କରିଥାନ୍ତେ ବା କାହିଁକି ? ପୁଣି ଇଂରାଜୀ ସାହିତ୍ୟ 
ଅଧ୍ୟୟନ କରିଥଲେ ହେଁ ଏମାନେ ଇଂରାଜୀ ସାହିତ୍ୟର ସମାଲୋଚନାରେ ପାରଦର୍ଶିତା 
ପ୍ରଦର୍ଶନ କରିପାରି ନାହାଁନ୍ତି ଓ ସେ କ୍ଷେତ୍ରରେ ସ୍ଵୀକୃତି ହାସଲ କରିପାରି ନାହାଁନ୍ତି । ସେ 
ଦିଗରେ ସେମାନଙ୍କର ସଙ୍କୋଚ ଓ କୁଣ୍ଡା ରହିଛି ବୋଲି ବୋଧହୁଏ । ପୁଣି ଏମାନଙ୍କ 
ମଧ୍ଯରୁ ଅନେକଙ୍କର ଏ ଦେଶର ପରମ୍ପରା, ସଂସ୍କୃତି ଓ ସମାଜ ପ୍ରତି ଶ୍ରଦ୍ଧା ଓ ଉଦାର 
ମନୋଭାବ ନାହିଁ, ତେଣୁ ଏମାନଙ୍କର ଏ ମାଟିରେ ଚେର ଆଦୌ ଟାଣ ନୁହେଁ ବା 
ଗଭୀରକୁ ଯାଇ ପାରିନାହିଁ । ଏଇ ଛିନ୍ନମୂଳ ବୁଦଧିଜୀବୀମାନଙ୍କର ପ୍ରେରଣାର ଉତ୍ଞ ପା୍ଚାତ୍ୟ 
ସାହିତ୍ୟ, ସଂସ୍କୃତିରେ ତଥା ସେ ଦେଶର ବୁଦ୍ଧିଜୀବୀ, ସାହିତିୟକ ଓ କଳାକାର ମହଲରେ 
ଅନୁସନ୍ଧାନ ଓ ଆବିଷ୍କାର କରାଯାଇପାରେ । 

ଏଇ ଉଭୟ କାରଣରୁ ଏମାନେ ବି ଏକ ପ୍ରକାର ହୀନମନ୍ୟତା( inferiority 
feeling)ର ବ୍ୟାଧୂରେ ପ୍ରପୀଡ଼ିତ । ଫଳରେ ଏମାନେ ଅଧ୍ବକାଂଶ କ୍ଷେତ୍ରରେ ପାତ୍ଚାତ୍ୟ 

ସାହିତ୍ୟ ବିଶେଷ ଭାବରେ ଇଂରାଜୀ ସାହିତ୍ୟ ସମାଲୋଚନାର ଆଦର୍ଶ, ସିଦ୍ଧାନ୍ତ ଓ 
ପରିଭାଷାକୁ ସମ୍ପୂର୍ଣ ଭାବରେ ଗ୍ରହଣ କରି ନେଇଛନ୍ତି ତଥା ପ୍ରୟୋଗ କରିଛନ୍ତି | ଏଇ 
ଆଦର୍ଶ, ସିଦ୍ଧାନ୍ତ ଓ ପରିଭାଷା ପ୍ରତି ଏମାନଙ୍କର ମୋହାଧ୍ୂକ୍ୟ ହେତୁ ବେଳେବେଳେ 
ସେ ସବୁର ପ୍ରୟୋଗରେ ପ୍ରବଣତା ଓ ବାହୁଲ୍ୟ ମଧ୍ଯ ଦୃଷ୍ଟିଗୋଚର ହୁଏ । ତେଣୁ 
ଏମାନଙ୍କ ଓଡ଼ିଆ ସାହିତ୍ୟ ସମାଲୋଚନା ଇଂରାଜୀରୁ ଉଦ୍ଧତି ତଥା ପରିଭାଷାର 
ବାହୂଲ୍ୟରେ ଭାରାକ୍ରାନ୍ତ ଓ କିଛିଟା କ୍ଲାନ୍ତିକର | ମନେହୁଏ ଏମାନେ ଯେପରି ପାଠକକୁ 
ଏମାନଙ୍କର ଜ୍ଞାନାଲୋକରେ ବିସ୍ପିତ ଓ ସ୍ତମ୍ଭୀଭୂତ କରିଦେବାପାଇଁ ଚାହାନ୍ତି । ଏହା 
ଭିତର ଦେଇ ସେମାନଙ୍କର ହୀନମନ୍ୟତା ଜନିତ ଉନ୍ନନାସିକତାର ପ୍ରତିଫଳନ ଘଟିଛି 
ବୋଲି ଧାରଣା ଜନ୍ସେ। ଏମାନେ ନିଜକୁ ଏକ ସ୍ଵତନ୍ତ୍ର ଗୋଷ୍ଠୀର ସମାଲୋଚକ- 
ଉଚ୍ଚସ୍ତରର ବା ଏଲିଟ୍‌ ସମାଲୋଚକ ବୋଲି ଭାବନ୍ତି । ଏମାନେ ଭାରତୀୟ ସମାଲୋଚନା 
ଶାସ୍ତ୍ର ବା ଅଳଙ୍କାର ଶାସ୍ତ ପ୍ରତି ଉପେକ୍ଷା ପ୍ରଦର୍ଶନ କରନ୍ତି, ହୁଏତ ସେ ସମ୍ପର୍କରେ 
ବିଶେଷ ଅନୂଶୀଳନ କରିନଥିବାରୁ । ପୁଣି ଉପରୋକ୍ତ କାରଣ ହେତୁ ଆଧୁନିକ ସାହିତ୍ୟ 
ବିଶେଷଭାବରେ ଗତ ୫୦ବର୍ଷର ଓଡ଼ିଆ ସାହିତ୍ୟ ହିଁ ମୁଖ୍ଯତଃ ଏମାନଙ୍କର 
ସମାଲୋଚନାର ବିଷୟବସ୍ତୁ । ( ତା ପୂର୍ବର ଓଡ଼ିଆ ସାହିତ୍ୟ ବିଶେଷଭାବରେ ପ୍ରାଚୀନ 
ଓ ମଧ୍ୟଯୁଗର ଓଡ଼ିଆ ସାହିତ୍ୟ ପ୍ରତି ଏମାନଙ୍କର ବିମୁଖତା ଓ ଉପେକ୍ଷା ଅତ୍ୟନ୍ତ ସ୍ପଷ୍ଟ |) 
ଉପନ୍ୟାସ, ନାଟକ ଓ ପ୍ରବନ୍ଧ ଅପେକ୍ଷା ଆଧୁନିକ କବିତାର ଅନୁଶୀଳନରେ ଏମାନେ 
ପ୍ରବଣତା ଦେଖାଇଛନ୍ତି । ତେଣୁ ଏମାନେ ବର୍ଭମାନ ଜୀବିତ ସର୍ଜନଶୀଳ ସାହିତ୍ଯ 
ସ୍ରଷ୍ଟାଙ୍କ ମହଲରେ, ବିଶେଷଭାବେ କବି ମହଲରେ ଅତ୍ୟନ୍ତ ପ୍ରିୟ । 

କୁହାଯାଇଛି ଏ ଦେଶର ପରମ୍ପରା ସଂସ୍କୃତିରୁ ଦୂରରେ ରହିବା ପାଇଁ ଏମାନେ 
ଗୌରବବୋଧ କରନ୍ତି | ତେଣୁ ଏସବୁ ସହ ଏମାଙ୍କର ପରିଚୟ ନିବିଡ଼ ନୁହେଁ । ବୋଧହୁଏ, 
ଏ କାରଣରୁ ଏମାନେ ପ୍ରାୟ ସମସ୍ତେ ବିଛିନ୍ନତାବାଦୀ ସମାଲୋଚକ | ସାହିତ୍ୟର ପରିବେଶ, 
ପୃଷ୍ଠଭୂମି ଓ ସ୍ରଷ୍ଟାର ଜୀବନ ସମ୍ପର୍କରେ ଏମାନଙ୍କର ଜ୍ଞାନର ସ୍ଵଜତା ହେତୁ ଏମାନେ ସେ 
ସବୁକୁ ସାହିତ୍ୟ ସମାଲୋଚନାରେ ପ୍ରାସଙ୍ଗିକ ବା ସହାୟକ ବୋଲି ମନେ କରନ୍ତିନାହିଁ । 
ଏମାନେ ଅବଶ୍ୟ କିଛି ପରିମାଣରେ ଇଂରାଜୀ ସାହିତ୍ୟ ସହ ଓଡ଼ିଆ ସାହିତ୍ୟର ତୁଳନାମୂଳକ 
ଆଲୋଚନାର ସୂଚନା କରି ନୂତନ ରୀତିର ପ୍ରବର୍ଭନ କରିଛନ୍ତି । ଏମାନେ ସାହିତ୍ୟକୁ 
ବିଚାର କରିବାବେଳେ ତା'ର କଳାଗତ ସାଫଲ୍ୟ ଅପେକ୍ଷା ସେଥୁରେ ଫୁଟି ଉଠିଥିବା 
ନୂତନ ଦୃଷ୍ଟିକୋଣ ତଥା ପରିବେଷଣ ଶୈଳୀର ଆଧୁନିକତା ଉପରେ ଗୁରୁତ୍ଵ ଦେଇ ସେଇ 
ମାନଦଣ୍ଡରେ ହିଁ ସାହିତ୍ୟର ସାଫଲ୍ୟ କଳନା କରନ୍ତି | 

ଏଠାରେ ସାମାନ୍ୟ ଅପ୍ରାସଙ୍ଗକ ହେଲେ ମଧ୍ଯ ସୂଚାଇ ଦେବା ଆବଶ୍ୟକ 
ଯେ ଏମାନେ ପାଶ୍ଚାତ୍ୟ ସଭ୍ୟତା, ସାହିତ୍ୟ ଓ ସଂସ୍କୃତି ପ୍ରତି ଆକର୍ଷଣ ଅନୁଭବ କଲେ 
ହେଁ କେବଳ ଇଂରାଜୀ ଓ ଆମେରିକୀୟ ସାହିତ୍ୟ ଓ ସଂସ୍କୃତି ସହ ଓ ହୁଏତ କିଛିଟା 
ପ୍ରାଚୀନ ଗ୍ରୀକ୍‌ ସାହିତ୍ୟ ଓ ସଂସ୍କୃତି ସହ ପରିଚିତ | ଅନ୍ୟାନ୍ୟ ପାତ୍ଚାତ୍ୟ ସାହିତ୍ୟ ଓ 
ସଂସ୍କୃତି ସହ ଏମାନେ ବିଶେଷ ପରିଚିତ ନୁହଁନ୍ତି । ପୁଣି ଅତ୍ୟାଧୁନିକ ପାଶ୍ଚାତ୍ୟ ଓ 
ଏପରିକି ଇଂରାଜୀ ସମାଲୋଚନା ରୀତି ସହ ମଧ୍ଯ ଏମାନଙ୍କର ପରିଚୟ ନାହିଁ ବୋଲି 
କହିଲେ ଚଳେ | 

ତେବେ ଶେଷ ବିଶ୍ଲେଷଣରେ ସ୍ଵୀକାର କରିବା ପାଇଁ ହେବ ଯେ ଏମାନେ 
ଓଡ଼ିଆ ସାହିତ୍ୟ ସମାଲୋଚନା କ୍ଷେତ୍ରରେ ନୂତନ ରୀତିର ପ୍ରବର୍ଭନ କରି ନୂଆ ନୂଆ 
ଦିଗନ୍ତର ସୂଚନା କରିଅଛନ୍ତି; ଓଡ଼ିଆ ସାହିତ୍ୟର ( ବିଶେଷଭାବରେ ଆଧୁନିକ ଓଡ଼ିଆ 
ସାହିତ୍ୟର) ସମାଲୋଚନାକୁ ପାରମ୍ପରିକତା ଓ ଗତାନୂଗତିକତାର ନାଗପାଶରୁ ମୁକ୍ତ 
କରିଛନ୍ତି ଓ ସମାଲୋଚନାର ପରିଭାଷା ଭଣ୍ଡାରକୁ ସମ୍ପଦ୍ଧ କରି ନୂତନ ନୂତନ ଭାବ ଓ 
ଧାରଣା (୯ଠnept)ର ପ୍ରଚଳନ କରିଛନ୍ତି | ଏମାନଙ୍କ ବିନା ଆବିର୍ଭାବରେ ଓଡ଼ିଆ 
ସମାଲୋଚନା ସାହିତ୍ୟ ଏକ ବଦ୍ଧ ପଲ୍ଵଳରେ ପରିଣତ ହୋଇଥାଆନ୍ତା 


(୩) ଅନ୍ୟାନ୍ୟ ଦୀକ୍ଷାର ସମାଲୋଚକ: ଏମାନଙ୍କ ମଧ୍ଯରେ ଅଛନ୍ତି 
ସାମ୍ବାଦିକ, ଏତିହାସିକ, ପ୍ରଶାସନିକ କର୍ମଚାରୀ, ରାଜନୀତିକ ନେତା ଆଦି ବହୁ ବିଭିନ୍ନ 
ଦୀକ୍ଷା ଓ ଜୀବିକାର ସମାଲୋଚକ | ଏମାନଙ୍କର ଦୀକ୍ଷା ଓ ଜୀବିକା ସହ ଓଡ଼ିଆ ସାହିତ୍ୟର 
ବା ଏପରିକି ସାହିତ୍ୟର କୌଣସି ଅଙ୍ଗାଙ୍ଗୀ ବା ନିବିଡ଼ ସମ୍ପର୍କ ନଥଲେ ସୁଦ୍ଧା ଏମାନଙ୍କର 
ଓଡ଼ିଆ ସାହିତ୍ୟ ସଂସ୍କୃତି ପ୍ରତି ଗଭୀର ପ୍ରୀତି ଓ ମମତା, ବିଶେଷ ଶ୍ରଦ୍ଧା ଓ ତୀବ୍ର 
ଆକର୍ଷଣ ଏମାନଙ୍କୁ ଓଡ଼ିଆ ସାହିତ୍ୟଚର୍୍ଟାରେ ପ୍ରଚୋଦିତାଅନୁପ୍ରେରିତ କରି ସାହିତ୍ୟ 
ସମାଲୋଚକରେ ପରିଣତ କରାଇଅଛି ! ଏମାନଙ୍କ ମଧ୍ଯରୁ ଅଧକାଂଶ ନିଜ ନିଜର 
କ୍ଷେତ୍ରରେ ସାଫଲ୍ୟ ଲାଭ କରିଛନ୍ତି; ଅନ୍ତତଃ ସେ କ୍ଷେତ୍ରରେ ପାରଦର୍ଶିତାର ଅଭାବବୋଧ 
ହେତୁ ଓଡ଼ିଆ ସାହିତ୍ୟ ଚର୍ଚାରେ ମନ ବଳାଇ ନାହାଁନ୍ତି । ତେଣୁ ଓଡ଼ିଆ ସାହିତ୍ୟ ଚର୍ଚ୍ଚା 
ଏମାନଙ୍କର ଜୀବିକା ନ ହେଲେ ମଧ୍ଯ ଜୀବନରେ ପରିଣତ ହୋଇଛି । ଏମାନଙ୍କ 
ଆଗ୍ରହ ଓ ଉତ୍ସାହ ସଂକ୍ରାମକ !¦ 

ଏମାନଙ୍କ ମଧ୍ଯରେ ଅଛନ୍ତି ଉଭୟ ପରିବେଶବାଦୀ ତଥା ବିଚ୍ଛିନ୍ନତାବାଦୀ 
ସମାଲୋଚକ 1 ଏମାନଙ୍କ ମଧ୍ଯରୁ ଅନେକଙ୍କ ଚେର ଏ ମାଟିରେ, ଏ ସଂସ୍କୃତିରେ ଅତି 

ଓଡ଼ିଆର ସ୍ବାଭିମାନ ୯ 9 ga ପସର 


ଙ୍କ ନନୋଙ୍ ଡ୍ର se ଓ ଛୁ 


ଗଭୀରକୁ ଯାଇଛି | ଏଇ ଦେଶର ସମାଜ ଓ ସଂସ୍କୃତିରୁ ରସ ଆହରଣ କରି, ଜୀବନୀ 
ଶକ୍ତି ଆହରଣ କରି ଏମାନେ ନିଜର ବୃ୍ଧିଦୀପ୍ରମନକୁ ପୁଷ୍ଟ କରିଛନ୍ତି; ନିଜର ଚିନ୍ତାଧାରାକୁ 
ବଳିଷ୍ଠ କରିଛନ୍ତି ଓ ଭାବାବେଗକୁ ସଂଯତ ଓ ସଂହତ କରିପାରିଛନ୍ତି | ଫଳରେ ଏମାନଙ୍କ 
ସାହିତ୍ୟ ସମାଲୋଚନାର ମୂଳଭିତ୍ତି ହେଉଛି ସଂସ୍କୃତି ! 

ମୂଳତଃ ସଂସ୍କୃତିର ମାନଦଣ୍ଡରେ ମାପି ହିଁ ଏମାନେ ସାହିତ୍ୟର ସାଫଲ୍ୟ ଓ 
ମୂଲ୍ୟ କଳନା ନିର୍ଣୟ କରନ୍ତି | ପୁଣି ଏଇ ସଂସ୍କୃତି ଚିହ୍ନିବା ପ୍ରସଙ୍ଗରେ ସାହିତ୍ୟର ପରିବେଶ 
ଓ ପୃଷ୍ଠଭୂମି ରଚନାରେ ବେଳେବେଳେ ପ୍ରବଣତା ମଧ୍ଯ ଦେଖାଇଛନ୍ତି | ସେ କ୍ଷେତ୍ରରେ 
ଏମାନଙ୍କର ପ୍ରଚେଷ୍ଟା ବେଳେବେଳେ ପେଷାଦାର ସାହିତ୍ୟ ସମାଲୋଚକଙ୍କ - ଓଡ଼ିଆ 
ଅଧ୍ଯାପକମାନଙ୍କ ¬ ପ୍ରଚେଷ୍ଟାକୁ ନିଷ୍ପଭ କରିପକାଇଛି | ପୁଣି ଏମାନଙ୍କର ବୌଵ୍ଧିକତା 
ବେଳେବେଳେ ବିସ୍ୟଜନକ କୋଟିକୁ ମଧ୍ଯ ସ୍ତର୍ଶ କରିପାରିଛି । 

ଅନ୍ୟ ଦୁଇଟି ଗୋଷ୍ଠୀ ପରି ଏମାନେ କୌଣସି ହୀନମନ୍ୟତା ବ୍ୟାଧ୍ବର ଶିକାର 
ହୋଇନାହାନ୍ତି । ପୁଣି ଆମ ପରମ୍ପରା ଓ ସଂସ୍କୃତି ସହ ନିବିଡ଼ ପରିଚୟ ଓ ସମ୍ପର୍କ 
ଏମାନଙ୍କ ମଧ୍ଯରୁ ଅଧ୍ବକାଂଶଙ୍କୁ ପାଶ୍ଚାତ୍ୟ ସାହିତ୍ଯ, ସଂସ୍କୃତିଠାରୁ ବିମୁଖ କରିନାହିଁ । 
ପାଷ୍ଟାତ୍ୟ ସାହିତ୍ୟ ସମାଲୋଚନାର ତର୍ତ୍ଵକୁ ଏମାନେ ସମ୍ପୂର୍ଣ ଭାବରେ ଅସ୍ଵୀକାର ନ 
କରି ବରଂ ତାଦ୍ଵାରା ନିଜର ଦୃଷ୍ଟିକୋଣକୁ ପ୍ରସାରିତ, ବିଚାରବୋଧକୁ ଯୁକ୍ତିନିଷ୍ଠ ଓ 
ମନୋଭାବକୁ ଉଦାର କରି ପାରିଛନ୍ତି । ତେଣୁ ଏମାନେ ମଧ୍ଯ ଗତାନୂଗତିକତା ଓ 
ପାରମ୍ପରିକତାରୁ ମୁକ୍ତ ନୂତନ ଭାବଧାରା ଓ ଚିନ୍ତାଧାରାକୁ ସଦା ସ୍ଵାଗତ ଜଣାଇଛନ୍ତି । 
ଏମାନଙ୍କ ସମାଲୋଚନାରେ ମଧ୍ଯ ତୁଳନାମୂଳକ ଦୃଷ୍ଢିଭଙ୍ଗୀର ପ୍ରତିଫଳନ ଲକ୍ଷ୍ଯ 
କରାଯାଇପାରେ | 


ଓଡ଼ିଆ ସାହିତ୍ୟ ସମାଲୋଚକମାନଙ୍କ ପ୍ରତ୍ୟେକଟି ଗୋଷ୍ଠୀ ସମ୍ପର୍କରେ ଯେଉଁ 
ମନ୍ତବ୍ୟ ଉପରେ ପ୍ରକାଶ କରାଗଲା ତା'ର ଜଣେ ଅଧେ ବ୍ୟତିକ୍ରମ ହୁଏତ ଅଛନ୍ତି | କିନ୍ତୁ 
ଏଇ ବ୍ୟତିକ୍ରମ ସେପରି ଗୁରୁତ୍ବପୂର୍ଣ୍ଣ ନୁହେଁ । 


[ଏହା ପ୍ରଥମେ ଦୈନିକ “ସମ୍ବାଦ'ର ୧୯୮୬, ମେଂ ୧ ଓ ୮ ତାରିଖ ରବିବାର 
ସଂଖ୍ୟା ଦୂଇଟିରେ ପ୍ରକାଶ ପାଇଥିଲା ¦] 

ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 

ସାହିତ୍ୟିକ ପିତୃ 


ଡକ୍ଟର ହରେକୃଷ୍ଣ ମହତାବ ତାଙ୍କ ମୃତ୍ୟୁର ଅବ୍ୟବହିତ ପୂର୍ବରୁ ୧୯ ୮୬ର 
ଡିସେମ୍ବର (୩୮/୯ ) ସଂଖ୍ୟା “ ଝଙ୍କାର”ରେ ତାଙ୍କର ଶେଷ ସମ୍ପାଦକୀୟ ଲେଖୁଥଲେ | 
ଏ ସମ୍ପାଦକୀୟ ଲେଖା ଯାଇଥୁଲା ତାଙ୍କ ନିକଟକୁ ମୁଁ ଲେଖୁଥିବା ଏକ ଚିଠିକୁ ଓ ସେ 
ଚିଠିରେ ମୁଁ ଉଠାଇଥ୍‌ବା କେତେକ ପ୍ରଶ୍ନକୁ କେନ୍ଦ୍ର କରି । ପୁଣି ମୁଁ ଏ ପତ୍ର ତାଙ୍କ 
ନିକଟକୁ ଲେଖୁଥଲି ୧୯ ୮୬ର ଅକ୍ଟୋବର( ୩୮/୭) ବା ପୂଢା ସଂଖ୍ୟା 'ଝଙ୍କାର'ର 
ସମ୍ପାଦକୀୟରେ ଘୋଷିତ “ଝଙ୍କାର”ର ନୂଆ ସମ୍ପାଦକୀୟ ନୀତିକୁ ତୀବ୍ର ସମାଲୋଚନା 
କରି ¦ ଡକ୍ଟର ମହତାବ ତାଙ୍କ ଉଦାର ଗୁଣରେ ମୋର ପତ୍ର ଓ ପ୍ରତିବାଦକୂ ଉପେକ୍ଷା ନ 
କରି ମୁଁ ଉଠାଇଥିବା ଅଧ୍ଵକାଂଶ ପ୍ରଶ୍ନର ' ଯଥାର୍ଥ? ଉତର ଦେବାର ଉଦ୍ୟମ କରି ମୋତେ 
ସମ୍ମାନିତ କରିଥଲେ ତାଙ୍କର ଏଇ ଶେଷ ଓ ଦୀର୍ଘ ସମ୍ପାଦକୀୟରେ ! ତାଙ୍କ ଉତ୍ତର 
ପ୍ରକୃତରେ ଯଥାର୍ଥ ହୋଇଥାଉ କି ନାହିଁ, ଅନ୍ତତଃ ସେଥ୍‌ରେ ଆନ୍ତରିକତାର ସ୍ପର୍ଶ ମୁଁ 
ଅନୁଭବ କରିଥୁଲି | 

ଡକ୍ଟର ମହତାବଙ୍କ ଅଧ୍ବକାଂଶ ଉତ୍ତରରେ ମୁଁ ଅବଶ୍ୟ ସନ୍ଧୁଷ୍ଠ ହୋଇପାରି ନ 
ଥିଲି କି ତାକୁ ଯଥାର୍ଥ ଉତ୍ତର ବୋଲି ଗ୍ରହଣ କରିପାରି ନ ଥିଲି ¦ କିନୁ ଏହା ପ୍ରକାଶିତ 
ହେବା ପରେ ପରେ ତାଙ୍କର ଅକାଳ ତିରୋଧାନ ହେତୁ ସେ ବିତର୍କ ସେଇଠାରେ ହିଁ 
ଅସମାପ୍ତ ରହି ଯାଇଥଲା | ତାଙ୍କର ତିରୋଧାନ ଓ ତଜନିତ ଦୁଃଖ ହେତୁ ସେ ବିତର୍କକୁ 
ସେତେବେଳେ ଆଉ ଚଳାଇ ରଖୁବାରେ ମୋର ସହା କି ପ୍ରବୃତ୍ତି ମଧ୍ଯ ନଥୁଲା | ତେଣୁ 
ମୁଁ ନିରବ ରହିଥିଲି । ଆଜି ପାଞ୍ଚବର୍ଷରୁ ଅଧକ କାଳ ପରେ ସେ ସବୁ ପ୍ରସଙ୍ଗ ପୁଣି ଥରେ 
ଉତ୍ଥାପନ କରିବାର ବେଳ ଆସିଛି | 

ଗତ କେତେବର୍ଷ ହେବ ଲକ୍ଷ୍ୟ କରି ଦେଖୁଛି ସେ ଏବକାର ବହୁ ସର୍ଜ୍ନଶୀଳ 
ସାହିତ୍ୟିକ ଅତି ମାତ୍ରାରେ ସ୍ଵୀକୃତି-ପ୍ରୟାସୀ । ସ୍ବୀକୃତି-ପ୍ରୟାସୀ ହେବା, ସେଇଥୁପାଇଁ 
ଡହଳ ବିକଳ ହେବା, ସେଥପାଇଁ ଯେ କୌଣସି ପନ୍ଛା ଅବଲମ୍ବନ କରିବା ବା ତତ୍‌କ୍ଷଣାତ 

ସ୍ଵୀକୃତି ନ ପାଇଲେ କ୍ରୋଧାନ୍ଵିତ ହେବା, ରାଗରେ ଅଗ୍ନିଶରମା ହେବା ଓ ଅନ୍ୟମାନଙ୍କ 
ପ୍ରତି ଅନୁଦାର ହୋଇ ପଡ଼ିବା ଆଦୌ ଭଲ ଲକ୍ଷଣ ନୁହେଁ | 

ସ୍ଵୀକୃତି ପ୍ରତି ଏପରି ବ୍ୟାକୁଳତା ହେତୁ କଳେ ବଳେ କୌଶଳେ ସାହିତ୍ୟିକ 
ପୁରସ୍କାର ହାସଲ କରିବା ପାଇଁ ଯେଉଁ ଦଉଡ଼ା ଦଉଡ଼ି ଓ ଶ୍ଵାନଯୁଦ୍ଧ ଚାଲିଛି ତାହା 
ଲଜାକର ଓ ବିସ୍ବୟକର ଯଦିଚ ତାହା ପ୍ରାୟ ସାଧାରଣ ଲୋକଙ୍କ ଦୃଷ୍ଟିର ଅନ୍ତରାଳରେ 
ହିଁ ଘଟୁଛି ଓ ଆଖରେ ପଡୁନାହିଁ । (ଅନ୍ୟତ୍ର ସେ ସମ୍ପର୍କରେ କିଛି କିଛି ଆଲୋଚନା 
କରାଯାଇ ଥବାରୁ ବର୍ଭମାନ ଆଉ ତାର ବିଶେଷ ବ୍ଯାଖ୍ୟାର ପ୍ରୟୋଜନ ନାହିଁ ।) 
ସେହିପରି ଏଇ ବ୍ୟାଧୂର ଅନ୍ୟ ଏକ ଉପସର୍ଗ ହେଉଛି ସାହିତ୍ୟ ସମାଲୋଚକ ତଥା 
ସାହିତ୍ୟ ଓ ସଂସ୍କୃତିର ଗବେଷକମାନଙ୍କ ସ୍ଵୀକୃତି ହାସଲପାଇଁ ଓ କଲେଜ ତଥା 
ବିଶ୍ଵବିଦ୍ୟାଳୟର ଓଡ଼ିଆ ସାହିତ୍ୟ ପାଠ୍ୟକ୍ରମକୁ ସମ୍ପୂର୍ଣ ଭାବରେ ଅଧ୍ବକାର କରିବାପାଇଁ 
ଉଦ୍ୟମ । ବହୁ ସାମ୍ପୃତିକ ସାହିତ୍ଯକଙ୍କର ଇଛା, ବଳବତୀ ଇଛା, ଯେ କେବଳ 
ସେହିମାନଙ୍କ କୃତିତ୍ଵ ଓ ଅବଦାନ ଏବକାର ସାହିତ୍ୟ ସମାଲୋଚନା ତଥା ସାହିତ୍ୟ 
ସଂସ୍କୃତି ଗବେଷଣାର କେନ୍ଦ୍ରବିନ୍ଦୁ ହେଉ, ଏକମାତ୍ର ବିଷୟ ହେଉ ବା ଧ୍େୟ ହୋଇଯାଉ | 
କେବଳ ସେତିକି ନୁହେଁ, ସେ ପ୍ରସଙ୍ଗରେ ସେମାନେ ଆଶା କରନ୍ତି ଯେ ସେମାନଙ୍କ 
ସାହିତ୍ୟକୃତି, କୃତିତୃ, ଅବଦାନ ଓ ବ୍ୟକ୍ତିତ୍ଵର ଉଚ୍ଲୁସିତ ଉଦୀତ୍ତ ପ୍ରଶଂସା ଗାନ - 
ଅନ୍ୟକଥାରେ ସେମାନଙ୍କ ସ୍ତବଗାନ - ହେଉ, ଏପରି କି ହେଉ ସମାଲୋଚନା ଓ 
ଗବେଷଣାର ମୁଖ୍ୟ ବା ଏକମାତ୍ର ସ୍ଵର । ସେହିପରି କେବଳ ସେହିମାନଙ୍କ ସାହିତ୍ୟକୃତି 
ସ୍ଥାନ ପାଉ କଲେଜ ଓ ବିଶ୍ବବିଦ୍ୟାଳୟର ଓଡ଼ିଆ ସାହିତ୍ୟ ପାଠ୍ୟକ୍ରମରେ | ଏପରି ଇଛା 
ଓ ଆଶା ଏପରି ପ୍ରବଳ ହୋଇପଡ଼ିଛି ଯେ ଏ କ୍ଷେତ୍ରରେ ନ୍ୟୁନତମ ସଂଯମ, ଶାଳୀନତା 
ଓ ସହିଷୁତାର ସ୍ପର୍ଶ ମଧ୍ଯ ରହୁନାହିଁ । ଏଥୁପାଇଁ ବହୁ ସର୍ଜନଶୀଳ ସାହିତ୍ୟିକ ନିଜ ନିଜ 
ମଧ୍ଯରେ ହାସ୍ୟ ଓ ଲଜ଼ାକର ତୀବ୍ର ପ୍ରତିଯୋଗିତାରେ ଅବତୀର୍ଣ୍ଣ ତ ହେଉଛନ୍ତି, 
ଶ୍ଵାନଯୁଦ୍ଧରେ ପ୍ରବଧର ତ ହେଉଛନ୍ତି, କିନ୍ତୁ ପ୍ରଥମରୁ “ଯେ ମଲା ସେ ଗଲା” ନୀତି 
ଅବଲମ୍ବନ କରି ସାହିତ୍ୟକ-ପିତୃମାନଙ୍କୁ ସାହିତ୍ୟଟସମାଲୋଚନା ତଥା ସାହିତ୍ୟ-ସଂସ୍କୃତି 
ଗବେଷଣା କ୍ଷେତ୍ରରୁ ଅପସାରିତ “କରିବାର, କଲେଜ ଓ ବିଶ୍ବବିଦ୍ୟାଳୟର ପାଠ୍ୟକ୍ରମରୁ 
ନିର୍ବାସିତ କରିବାର ଉଦ୍ୟମ କରିବାପାଇଁ କୁଣ୍ଡିତ ହେଉନାହାନ୍ତି । ସାହିତ୍ୟ-ପୁରସ୍କାର 
କ୍ଷେତ୍ରରୁ ସାହିତ୍ୟିକ ପିତୃମାନେ ସ୍ବାଭାବିକ କାରଣରୁ ଆପେ ଆପେ ନିର୍ବାସିତ; ତାହା 
ପ୍ରାୟ କେବଳ ଜୀବିତ ସାହିତ୍ୟକମାନଙ୍କ ମଧ୍ଯରେ ସୀମାବଦ୍ଧ ରହିଛି । କିନ୍ଧୁ ସମାଲୋଚନା 
ଓ ଗବେଷଣା କ୍ଷେତ୍ରରୁ, କଲେଜ ଓ ବିଶ୍ବବିଦ୍ୟାଳୟ ପାଠ୍ୟକ୍ରମରୁ ସାହିତ୍ୟକ-ପିତୂମାନେ 

ଆପେ ଆପେ ନିର୍ବାସିତ ନୂହଁନ୍ତିଃ ସେଥୁପାଇଁ କୌଣସି ସ୍ଵାଭାବିକ କାରଣ ମଧ୍ଯ ନାହିଁ | 
ତେଣୁ ସେମାନେ ସମାଲୋଚନା ଓ ଗବେଷଣା ରୂପକ ଯଜ୍ଞରୁ, କଲେଜ ଓ 
ବିଶ୍ଵବିଦ୍ୟାଳୟର ପାଠ୍ୟକ୍ରମ ରୂପକ ଯଜ୍ଞରୁ ଭାଗ ନେଇ ଯାଉଛନ୍ତି ଯେ ! ଏଇ ଉଭୟ 
କ୍ଷେତ୍ରରେ ସାହିତ୍ୟିକ-ପିତୃମାନଙ୍କୁ ଶ୍ରଦ୍ଧା କରାଯାଉଛି । ଏଇ ଉଭୟ କ୍ଷେତ୍ରରେ ସେମାନେ 
ସାମ୍ପତିକ ସାହିତ୍ଯିକମାନଙ୍କ ସହ ଭାଗୀଦାର ହେଉଛନ୍ତି; ଭାଗ ବସାଉଛନ୍ତି । ତେଣୁ 
ଉଭୟ କ୍ଷେତ୍ରରୁ ସେମାନଙ୍କୁ ନିର୍ବାସନ ଦଣ୍ଡ ଦେଲେ ସାମ୍ପତିକ ସାହିତ୍ୟକମାନଙ୍କ ଭାଗ 
ତୁଳନାତ୍ସକ ଭାବରେ ଅଧ୍ବକ ପଡ଼ିବ; ସେମାନଙ୍କୁ ବେଶି ବେଶି ଭାଗ ମିଳିବ; ସ୍ବୀକୃତିପାଇଁ 
ପ୍ରତିଯୋଗିତାକୁ କେବଳ ଆପଣା ଆପଣା ମଧ୍ଯରେ ସୀମାବଦ୍ଧ ରଖାଯାଇ ପାରିବ । 

ଏ କାରଣରୁ ଯେଉଁ ସାହିତ୍ଯ ସମାଲୋଚକ ଓ ଗବେଷକ ପ୍ରାଚୀନ ଓ 
ମଧ୍ୟଯୁଗର ତଥା ଗତ ଶତାଦ୍ଦୀର ପୁଣି ଏପରିକି ଏ ଶତାଦ୍ଦୀର ମଧ୍ଯ ସର୍ଜନଶୀଳ ସାହିତ୍ୟକ- 
ପିତୃମାନଙ୍କ ସମ୍ପର୍କରେ, ସେମାନଙ୍କ ସାହିତ୍ୟକୃତି ସମ୍ପର୍କରେ, ଅବଦାନ ସମ୍ପର୍କରେ 
ଆଗ୍ରହ ପ୍ରକାଶ କରୁଛନ୍ତି, ସେମାନଙ୍କୁ ତୀବ୍ର ସମାଲୋଚନା, ଉପହାସ, ବ୍ୟଙ୍ଗ ଓ ବିଦୂପ 
ମାଧ୍ୟମରେ ତଥା ଅନ୍ୟ ପ୍ରକାରେ ନିରୁତ୍ସାହିତ କରାଯାଉଛି ! ଆଉ ଆଜି ସାହିତ୍ୟ- 
ପିତୃମାନଙ୍କ ସାହିତ୍ୟ କୃତିର ସମାଲୋଚନା ଓ ଗବେଷଣା କ୍ଷେତ୍ରରେ ଓଡ଼ିଆ ଅଧ୍ଯାପକଙ୍କ 
ସଂଖ୍ୟାଗରିଷ୍ଠତା ଦୃଷ୍ଟେ ଓ କଲେଜା ବିଶ୍ଵବିଦ୍ୟାଳୟ ପାଠ୍ୟକ୍ରମରେ ସାହିତ୍ୟିକ -ପିତୃମାନଙ୍କୁ 
ସ୍ଥାନ ମିଳିବାରେ ସେମାନେ ହିଁ ଦାୟୀ ଥିବାରୁ ସେଇମାନେ ହିଁ ମୁଖ୍ୟତଃ ଏ ପ୍ରକାର 
ତୀବ୍ର ସମାଲୋଚନା, ଉପହାସ, ବ୍ୟଙ୍ଗ ଓ ବିଦୂପର ଶରବ୍ୟ ହେଉଛନ୍ତି; ସେଇମାନଙ୍କର 
ସାହିତ୍ୟ ପ୍ରୀତିକୁ ନିରୁସ୍ସାହିତ କରିବାର ଉଦ୍ୟମ ହେଉଛି ଓ ସନ୍ଦେହ ଚକ୍ଷୁରେ ଦେଖାଯାଉଛି । 
ଏହା ମଧ୍ଯରେ ପ୍ରତିଫଳିତ ହେଉଛି ସାହିତ୍ୟକ-ପିତୃମାନଙ୍କ ପ୍ରତି ଅଶ୍ରଦ୍ଧା | ପକ୍ଷାନ୍ତରରେ 
ପ୍ରଭାବଶାଳୀ ଓ ରାଜନୀତିକ ପ୍ରଶାସନିକ କ୍ଷମତାଶାଳୀ ସାମ୍ପୃତିକ ସର୍ଜନଶୀଳ ସାହିତ୍ୟ 
ସ୍ପଷ୍ଟାମାନଙ୍କ ସାହିତ୍ୟର ସମାଲୋଚନା ନାମରେ ତାର ଉଛ୍ସିତ ଓ ଉଦାତ୍ତ ପ୍ରଶଂସା ବା 
ସ୍ତବଗାନକୁ ଏପରି ତୀବ୍ର ସମାଲୋଚନା, ଉପହାସ, ବ୍ୟଙ୍ଗ, ବିଦୂପର ଶରବ୍ୟ ହେବାକୁ 
ପଡୁନାହିଁ ତ ! ଏଇ ସ୍ତବ-ପାଠକମାନଙ୍କ ସାହିତ୍ୟ ପ୍ରୀତିକୁ ସନ୍ଦେହ ଚକ୍ଷୁରେ ଦେଖାଯାଉ 
ନାହିଁ ତ! ବରଂ କେବଳ ସେମାନଙ୍କୁ ହିଁ ପ୍ରତିନିଧବ ସ୍ଥାନୀୟ ଆଦର୍ଶ ସମାଲୋଚକ 
ଭାବରେ ଗ୍ରହଣ କରାଯାଉଛି, ସମ୍ମାନ ମଧ୍ଯ ଦିଆଯାଉଛି । ଏହା ସ୍ପୃହଣୀୟ ତ ? 

ପୁଣି ଏପରି ଏକ ବାତାବରଣ ମଧ୍ଯ ଅନ୍ୟଥା ବିଚାରବୁଵି-ସମ୍ପନ୍ 
ସାହିତି୍ଯକମାନଙ୍କ ଯେପରି ପ୍ରଭାବିତ କରୁଛି, ସେମାନଙ୍କ ବିଚାରଧାରା ଓ ଦୂଷିକୋଣକୁ 
ଯେପରି ବିଭ୍ରାନ୍ତ କରୁଛି, ତାହା ଯଥାର୍ଥରେ ବିସ୍ୃୃୟକର | ଜଣେ ବନ୍ଧୁ ଓଡ଼ିଆ ସାହିତ୍ୟକୁ 

ସାହିତ୍ୟ, ବିଶ୍ଵବିଦ୍ୟାଳୟ ସାହିତ୍ୟ ଓ ପୋଥ୍‌ୂ ସାହିତ୍ୟ ଏପରି ତିନୋଟି ବିଭାଗରେ ବିଭକ୍ତ 
କରି ଓଡ଼ିଆମାନଙ୍କ ପୋଥପ୍ରେମକୁ ତୀବ୍ର ବିଦୂପ ତ କରିଛନ୍ତି, ପୁଣି ପୋଥ-ସାହିତ୍ୟ ସହ 
କଲେଜ ଓ ବିଶ୍ଵବିଦ୍ୟାଳୟ ସାହିତ୍ୟର ଘନିଷ୍ଠ ସମ୍ପର୍କ ଦର୍ଶାଇ ପୋଥି, କଲେଜ ଓ 
ବିଶ୍ଵବିଦ୍ୟାଳୟରେ ନିଶ୍ଚିତ ଭାବରେ ସାହିତ୍ୟ ନାହିଁ ବୋଲି ମତ ବ୍ୟକ୍ତ କରିଛନ୍ତି ¦ କେଉଁ 
ସାହିତ୍ୟିକ ପରମ୍ପରା-ସମୂଦ୍ଧ ଜାତିର ଅବା ପୋଥପ୍ରେମ ନାହିଁ ? ପୁଣି ପାଶ୍ଚାତ୍ୟ 
ଗବେଷକମାନଙ୍କ ଭାରତୀୟ ପୋଥପ୍ରେମ ସମ୍ପର୍କରେ ବନ୍ଧୁ ବୋଧହୁଏ ବିସ୍ବତ 
ହୋଇପଡ଼ିଥିଲେ | ତା ନ ହୋଇ ସଚେତନ ଥିଲେ ବୋଧହୁଏ ଏପରି ଲେଖୁ ନ ଥାନ୍ତେ | 
ତେବେ ଏହା ମଧ୍ଯରେ ପ୍ରକୃତ ପକ୍ଷରେ ବନ୍ଧୁଙ୍କର ପ୍ରାଚୀନ ଓ ମଧ୍ଯଯୁଗୀୟ ଓଡ଼ିଆ ସାହିତ୍ୟକୁ 
ସାହିତ୍ୟ ବୋଲି ସ୍ଵୀକୃତି ଦେବାରେ କୁଣ୍ଠା ବା “ ଯେ ମଲା ସେ ଗଲା” ନୀତି ପ୍ରତିଫଳିତ । 
ସାରା ପୁଥବୀର ସର୍ବଶ୍ରେଷ୍ଠ ସାହିତ୍ୟ କେବଳ ପୋଥରେ ଅଛି ବୋଲି ଦାବି କୌଣସି 
ସାଧାରଣ ବୁଵ୍ଧି-ବୃତ୍ତି ଓ ଜ୍ଞାନ ସମ୍ପନ୍ନ ବ୍ୟକ୍ତି କରିବ ନାହିଁ | ସେହିପରି ଉନ୍ମଷ୍ଟ ସାହିତ୍ୟ 
ପୋଥୁରେ ଥାଏ ଓ ଯାହା ପେଥୁରେ ଥାଏ ତାହା ଉକ୍କଷ୍ଟ ସାହିତ୍ୟ ବୋଲି ଯେ କୌଣସି 
ବିଚାର ବୁଦ୍ଧି ସମ୍ପନ୍ନ ବ୍ୟକ୍ତି ବିଶ୍ଵାସ କରେନାହିଁ । ତାହାକୁ ପ୍ରାଚୀନ ଓ ମଧ୍ଯଯୁଗୀୟ ଓଡ଼ିଆ 
ସାହିତ୍ୟ ଓ ସଂସ୍କୃତି ସମ୍ପର୍କରେ ଆଗ୍ରହୀ ସମାଲୋଚକ ଓ ଗବେଷକଙ୍କ ଉକ୍ତି, ଅଭିମତ, 
ବିଶ୍ଵାସ ଓ ବକ୍ତବ୍ୟ ବୋଲି ମିଥ୍ୟାରେ ଘୋଷଣା କରି ସେମାନଙ୍କୁ ଅକାରଣରେ ନିନ୍ଦିତ ଓ 
ହେୟ ପ୍ରତିପନ୍ନ କରିବାର ଏହା ଏକ ଉଦ୍ୟମ, ତାହା ଜ୍ଞାତସାରରେ ହେଉ ବା ଅଜ୍ଞାତସାରରେ 
ହେଉ | କୁକୁରକୁ ଫାଶୀ ଦିଆଯାଇପାରେ କିନ୍ତୁ ସେଥୁପାଇଁ ଏ ମିଥ୍ୟା ଅପବାଦ କାହିଁକି ? 
ପେୋଥୁରେ ମହାଭାରତ, ରାମାୟଣ, “ ଅଭିଜ୍ଞାନ ଶାକୃନ୍ତଲମ୍‌' , ' ଉତ୍ତର ରାମଚରିତ” ଏପରିକି 
ହୋମରଙ୍କ ଇଲିଅଡ଼ ଓ ଓଡ଼ିସି ପରି ଉତ୍କୃଷ୍ଟ ସାହିତ୍ୟ ଥଲେ ମଧ୍ଯ ପେୋଥ୍‌ ମାତ୍ରେ ତାହାକୁ 
ହେୟ ମନେ କରି ଓ ଉପେକ୍ଷା କରି ସାହିତ୍ୟକ-ପିତୃମାନଙ୍କୁ ଅଶ୍ରଦ୍ଧା ପ୍ରଦର୍ଶନ ପୂର୍ବକ 
କେବଳ ସାମ୍ପତିକ ସାହିତ୍ୟକୁ ସାହିତ୍ୟ ବୋଲି ବିଶ୍ଵାସ କରିବା (- ଓ ତା ମଧ୍ଯରେ 
କବିମାନେ ସଂଖ୍ୟାଗରିଷ୍ଠ ତଥା ପଦ ପଦବୀରେ ଅବସ୍ଥାପିତ ରାଜନୀତିକା ପ୍ରଶାସନିକ 
କ୍ଷମତାଶାଳୀ ବା ଅନ୍ୟଥା ପ୍ରଭାବଶାଳୀ ବ୍ୟକ୍ତି ଏବେ କବି ହେବାରେ ବିଶେଷ ପ୍ରବଣତା 
ଦେଖାଉଥବାରୁ କେବଳ କବିତା କହିଲେ ସାହିତ୍ୟ ଓ ସାହିତ୍ୟ କହିଲେ କବିତା ବୋଲି 
ବିଶ୍ଵାସ କରିବା, ଯାହା କେନ୍ଦ୍ର ସାହିତ୍ୟ ଏକାଡେମୀ ପ୍ରଦତ୍ତ ପୁରସ୍କାର ତାଲିକାରେ ଥବା 
ଓଡ଼ିଆ ପୁସ୍ତକଗୁଡ଼ିକ ମଧ୍ଯରେ କବିତା ପୁସ୍ତକର ସଂଖ୍ୟା ଦେଖୁଲେ ସଷ୍ଟ ହୋଇଯିବ -) 
କେତେଦୂର ସ୍ମହଣୀୟ ? ପୋଥୁରେ ବହୁ ନିମ୍ପମାନର, ସର୍ଶର ଅଯୋଗ୍ୟ ସାହିତ୍ୟ ଅଛି; 
ସାମ୍ପତିକ ସାହିତ୍ୟ ମଧ୍ୟରେ କଣ ଏପରି ସାହିତ୍ୟର ଅଭାବ ଅଛି ? 

ସମାଲୋଚନା ଓ ଗବେଷଣାର ବିଷୟବସ୍ତୁ ପରିସର ଓ ପଦ୍ଧତିକୁ ସ୍ଵାଧୀନ 
ଭାବରେ ନିର୍ବାଚନ କରିବାର ଅଧକାର ସମାଲୋଚକ ଓ ଗବେଷକ (ଓ ତା ମଧ୍ଯରେ 
କଲେଜ ଓ ବିଶ୍ବବିଦ୍ୟାଳୟର ଅଧ୍ୟାପକ) ମାନଙ୍କର ରହିବା ଉଚିତ, ସେ କ୍ଷେତ୍ରରେ 
ସେମାନଙ୍କୁ ଯଥେଷ୍ଟ ସ୍ଵାଧୀନତା ଦେବା ଉଚିତ ! ସେ ସ୍ଵାଧୀନତାକୁ ସମ୍ମାନ ନ ଦେଇ 
ଏକ ନିର୍ଦ୍ଦିଷ୍ଟ ବିଷୟବସ୍ତୁ ପରିସର ଓ ପଦ୍ଧତିକୁ ତାଙ୍କ ମୁଣ୍ଡ ଉପରେ ଜବରଦସ୍ତି ଲଦିଦେବା 
ସୂହଣୀୟ ହେବ କି ? ସେହିପରି ସେମାନେ ଏକ ନିର୍ଦିଷ୍ଟ ବିଷୟବସ୍ତୁ ପରିସର ଓ 
ପଦ୍ଧତିକୁ ଗ୍ରହଣ କରିବା ପାଇଁ ଆଗ୍ରହୀ ନ ହେଲେ, ସେଥୁପାଇଁ ଆକର୍ଷଣ ଅନୁଭବ 
କରି ନ ପାରିଲେ ଓ କୁଣ୍ଠିତ ହେଲେ ସେମାନଙ୍କୁ ତୀବ୍ର ସମାଲୋଚନା, ଉପହାସ, 
ବ୍ୟଙ୍ଗ ଓ ବିଦୂପ କରିବାର, ଟିଟିକାରୀ କରିବାର କୌଣସି ଅଧୁକାର ଆମର ଅଛି କି ? 
ପୋଥ୍‌ ପ୍ରତି ଯାହାର ଶ୍ରଦ୍ଧା ଅଛି ସେ ପୋଥ ଉପରେ କାମ କରୁ | ସେଥୁରେ ଏତେ 
ବିଚଳିତ ବା ବିବ୍ରତ ହେବାର କିଛି ଅଛି କି ? ଆଉ କଲେଜ ଓ ବିଶ୍ବବିଦ୍ୟାଳୟର 
ଅଧ୍ୟାପକମାନେ କେବଳ ପୋଥ-ସାହିତ୍ୟ ଉପରେ ନୁହେଁ ସାମ୍ପୃତିକ ସାହିତ୍ୟ ଉପରେ 
ସମାଲୋଚନା ଲେଖୁଛନ୍ତି ଓ ଗବେଷଣା କରୁଛନ୍ତି, ଯାହା ବିସ୍ତ ହେବା ମଧ୍ଯ ଉଚିତ 
ନୁହେଁ । 

ପୁଣି ଓଡ଼ିଆ ସାହିତ୍ୟ ଉପରେ କଲେଜ ଓ ବିଶ୍ବବିଦ୍ୟାଳୟ ଅଧ୍ଯାପକଙ୍କର 
ଅବଶ୍ୟ ଏକଚାଟିଆ ଅଧୂବକାର ନାହିଁ । ଆଉ ସେମାନଙ୍କର ସମାଲୋଚନା ବା 
ଗବେଷଣାର ମାନ ମଧ୍ଯ ସବୁବେଳେ ଉନ୍ନତ ନୁହେଁ ଓ ସେଥ୍‌ରେ ବହୁ ଦୋଷ 
ଦୁର୍ବଳତା ହୁଏତ ରହିଛି । ସେମାନଙ୍କ ପେଟପାଟଣା ସହ ସମାଲୋଚନା ଓ ଗବେଷଣାକୁ 
ସଂଯୁକ୍ତ କରାଯାଇଥିବାରୁ ଏପରି ଘଟିବା ସ୍ଵାଭାବିକ । କିନ୍ତୁ ତାର ଅର୍ଥ ନୁହେଁ ଯେ 
କଲେଜ ଓ ବିଶ୍ଵବିଦ୍ୟାଳୟରେ ସାହିତ୍ୟ ଆଦୌ ନାହିଁ । ଏପରି କହିବା ବିଭ୍ରାନ୍ତିକର 
ଏପରି କହିବା ଭିତରେ ବି ରହିଛି କଲେଜ ଓ ବିଶ୍ବବିଦ୍ୟାଳୟ ପାଠ୍ୟକ୍ରମରେ ସାମ୍ପତିକ 
ସାହିତ୍ୟ ସହ ସ୍ଥାନ ପାଇଥିବା ସାହିତ୍ୟକ-ପିତୃମାନଙ୍କ ସାହିତ୍ୟ କୃତି ପ୍ରତି ଅସହିଷ୍ୁୁତା 
ଓ ଅନୁଦାର ମନୋଭାବର ପ୍ରତିଫଳନ |! ହୁଏତ ବା କଲେଜ ଓ ବିଶ୍ଵବିଦ୍ୟାଳୟ 
ଅଧ୍ାପକଙ୍କର ସାମ୍ପତିକ ସାହିତ୍ୟ ସହ ସାହିତ୍ୟିକ ପିତୃ ମାନଙ୍କ ସାହିତ୍ୟ କୃତି ଉପରେ 
ସମାଲୋଚନା ଲେଖିବା ବା ଗବେଷଣା କରିବା ପାଇଁ ଆଗ୍ରହ ଓ ଇଚ୍ଛା ପ୍ରତି ଅତ୍ୟନ୍ତ 
ଅସହନ ଓ ଅନୁଦାର ମନୋଭାବ ରହିଛି ଏହାର ମୂଳରେ । କଲେଜ ଓ 
ବିଶ୍ଵବିଦ୍ୟାଳୟରେ ସାହିତ୍ଯ ଯଦି ନାହିଁ, ତେବେ କଣ ରାଜନାତିକା ପ୍ରଶାସନିକ 
କ୍ଷମତାର ଅଳିନ୍ଦରେ, ସରକାରୀ ବଙ୍ଗଳାର ଏଶ୍ବର୍ଯ୍ୟ ମଧ୍ୟରେ ବାଗ୍ଦେବୀ ସମାସୀନା ? 

ଯେଉଁମାନେ ଏପରି ବିଶ୍ଵାସ କରନ୍ତି ସେମାନେ ଭ୍ରାନ୍ତ | ପୁଣି “ ଘଇତା ପଛେ ମରୁ, 
ସଉତୁଣୀ ରାଣ୍ଡ ହେଉ” ନୀତିରେ ଯେଉଁମାନେ କଲେଜ ଓ ବିଶ୍ବବିଦ୍ୟାଳୟର 
ପାଠ୍ୟକ୍ରମରେ ସ୍ଥାନ ପାଇଥିବା ସାହିତ୍ୟିକ -ପିତୃମାନଙ୍କ ସାହିତ୍ୟ କୃତି ପ୍ରତି ଅସହିଷ୍ୁତାରୁ 
ବା କେତେକ ଅଧ୍ଯାପକଙ୍କ ସାହିତ୍ୟକ-ପିତୃମାନଙ୍କ ସାହିତ୍ଯକ୍ସତି ପ୍ରତି ପ୍ରୀତି ହେତୁ 
ତାଙ୍କ ଉପରେ କ୍ରୋଧରୁ ରାଜେନ୍ଦ୍ରଲାଲ ମିତ୍ର ବା କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ ଉତ୍ତର 
ପୁରୁଷ ସାଜି କଲେଜ ପାଠ୍ୟକ୍ରମରୁ ଓଡ଼ିଆ ସାହିତ୍ୟକୁ ନିର୍ବାସନ ଦଣ୍ଡ ଦେବା ପାଇଁ 
ଦାବି କରିବସନ୍ତି, ସେମାନେ କଣ କହନ୍ତି ବା କରନ୍ତି ତା ନିଜେ ମଧ୍ଯ ଜାଣନ୍ତି ନାହିଁ । 
ଇଶ୍ଵର ସେମାନଙ୍କୁ କ୍ଷମା କରନ୍ତୁ | 

ଆଉ ଜଣେ ବନ୍ଧୁ ଓଡ଼ିଆ ସାହିତ୍ୟରେ ସଙ୍କଟପାଇଁ ଅନ୍ୟମାନଙ୍କ ମଧ୍ୟରେ 
ଓଡ଼ିଆ ଅଧ୍ଯାପକମାନଙ୍କ ବିଶେଷ ଭାବରେ ଦାୟୀ କରି ସେମାନେ ୧୯୩୫ର ଏରୁଣ୍ଡି 
ବନ୍ଧକୁ ଆଜି ସୁଦ୍ଧା ପାରି ହୋଇ ନାହାଁନ୍ତି ଓ ସମୟକୁ ପିଠିକରି ଠିଆ ହୋଇଛନ୍ତି ବୋଲି 
ମନ୍ତବ୍ୟ ଦେଇଛନ୍ତି ତଥା ସେମାନଙ୍କୁ ନିର୍ବେଦ ସ୍ବାର୍ଥପର ମଣିଷଗୁଡ଼ିଏ ବୋଲି ଆକ୍ଷେପ 
କରିଛନ୍ତି । ସେ ପୁଣି ଓଡ଼ିଆ ସାହିତ୍ୟର ନବଜାଗରଣ ଇଂରାଜୀ ଅଧ୍ଯାପକମାନଙ୍କଦ୍ବାରା 
ହୋଇଛି ବୋଲି ବ୍ୟକ୍ତ କରି ସେମାନଙ୍କୁ ଉଚ୍ଛସିତ ପ୍ରଶଂସା ବି କରିଛନ୍ତି । ଇଂରାଜୀ 
ଅଧାପକମାନେ ଯେ କାରଣରୁ ହେଉ ନା କାହିଁକି ପ୍ରାୟ କେବଳ ସାମ୍ମୃତିକ ଓଡ଼ିଆ 
ସାହିତ୍ୟର ସମାଲୋଚନାରେ ପ୍ରବୃତ୍ତ | ହୁଏତ ତାହା ହିଁ ସେମାନଙ୍କୁ ଉଚ୍ଛସିତ ଭାବରେ 
ପ୍ରଶଂସା କରିବାର କାରଣ | ସେହିପରି ବୋଧହୁଏ ସାମ୍ପତିକ ସାହିତ୍ୟ ସହ ସାହିତ୍ୟିକ - 
ପିତୃମାନଙ୍କ ସାହିତ୍ୟ କୃତି ପ୍ରତି ଶ୍ରଦ୍ଧାଶୀଳ ଓ ଆଗ୍ରହୀ ହେବାରୁ ସାମ୍ପତିକ ସାହିତ୍ୟ ସହ 
ସାହିତ୍ୟକ-ପିତୃମାନଙ୍କ ସାହିତ୍ୟ କୃତି ଉପରେ ସମାଲୋଚନା ଓ ଗବେଷଣା କରୁଥୁବାରୁ 
ଓଡ଼ିଆ ଅଧ୍ୟାପକମାନଙ୍କୁ ସମାଲୋଚନା ଓ ଆକ୍ଷେପ କରାଯାଇଛି | ହୁଏତ ତାହା ହିଁ 
ସେମାନଙ୍କର ଅପରାଧ ! 

ଯେଉଁ ସାମ୍ପତିକ ସାହିତ୍ୟ ସ୍ରଷ୍ଟାମାନେ ସ୍ଵୀକୃତି-ବ୍ୟାକୂଳ ହୋଇ ସାହିତ୍ୟିକ- 
ପିତୃମାନଙ୍କ ପ୍ରତି ଶ୍ରଦ୍ଧା ପ୍ରଦର୍ଶନ ଦୂରେ ଥାଉ ସେମାନଙ୍କ ପ୍ରତି ଏପରି ଅସହିଷ୍ୁ 
ହୋଇପଡୁଛନ୍ତି, ସେମାନେ ଭୁଲି ଯାଉଛନ୍ତି ଯେ ଦିନେ ସେମାନେ ମଧ୍ଯ ସାହିତ୍ୟିକ- 
ପିତ୍ସରେ ପରିଣତ ହେବେ । ସେ ଦିନ ତାଙ୍କ ପ୍ରତି, ତାଙ୍କ କୃତି, କୃତିତ୍‌ ଓ ଅବଦାନ 
ପ୍ରତି ଯଦି ଅନାଦର, ଅବଜ୍ଞା, ଅଶ୍ରଦ୍ଧା ଓ ଉପେକ୍ଷା ପ୍ରଦର୍ଶନ କରାଯାଏ, ସେଦିନ ଯଦି 
ତାଙ୍କ କୃତିକୁ କଲେଜ ଓ ବିଶ୍ବବିଦ୍ୟାଳୟ ପାଠ୍ଯକ୍ରମରୁ ବାଦ ଦେଇଦିଆଯାଏ, 
ସମାଲୋଚନା ଓ ଗବେଷଣା କ୍ଷେତ୍ରରୁ ନିର୍ବାସନ କରାଯାଏ ଓ ସ୍ବୀକୃତି ଦିଆ ନ ଯାଏ 

ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


ତା ଉଚିତ ହେବ କି ? ସେ ବିଷୟରେ ସେମାନେ କେବେ ଚିନ୍ତା କରିଛନ୍ତି କି ? 

ଆମର ଏତିହ୍ୟ ଓ ପରମ୍ପରା ପ୍ରତି ଶ୍ରଦ୍ଧାଶୀଳ ହେବା, ଗତକାଲିର ସାହିତ୍ୟରୁ 
ଆଗାମୀ କାଲିର ସାହିତ୍ୟ ପାଇଁ ପ୍ରେରଣା ସଂଗ୍ରହ କରିବା ପରିବର୍ରେ, ଅତୀତ ସାହିତ୍ୟ 
ଅଧ୍ୟୟନରୁ ଅନୁପ୍ରେରିତ ହେବା ପରିବର୍ରେ ଯଦି ଆମେ ନିଜେ ଛିନ୍ନମୂଳ ହେଉ ବା 
ଅପରକୁ ଛିନ୍ନମୁଳ କରିବାପାଇଁ ତା ଉପରେ ବ୍ୟଙ୍ଗ, ବିଦୂପ, ଉପହାସ, ଟିଟିକାରୀ 
ମାଧ୍ୟମରେ ପରୋକ୍ଷ ଚାପ ପ୍ରୟୋଗ କରୁ ତେବେ ତା ସୃହଣୀୟ ହେବ ତ ? 

ଓଡ଼ିଆ ସାହିତ୍ୟର ପାଞ୍ଚଶହ ବର୍ଷରୁ ଅଧକ କାଳର ଉ୍ଜଳ ଓ ସମପଦ୍ଧ ପରମ୍ପରା 
ରହିଛି । ଏ ମଧ୍ଯରୁ ଗତ ପଚାଶ ବା ଚାଳିଶ ବର୍ଷର ସାହିତ୍ୟ ଉପରେ ଅଯଥା ଅତ୍ୟଧକ 
ଗୁରୁତ୍ଵ ନଦେଇ ତା ପୂର୍ବବର୍ଭୀ ପ୍ରାୟ ପାଞ୍ଚଶହ ବର୍ଷର ସାହିତ୍ୟ ପ୍ରତି ଯଦି ଅନେକ 
ସମାଲୋଚକ ଓ ଗବେଷକ ଆକୃଷ୍ଟ ହୁଅନ୍ତି ସେଥୁରେ ସେମାନେ କି ଅପରାଧ କରି 
ପକାଉଛନ୍ତି ? ସେଥୁରେ ଏତେ କ୍ଷୁକ୍ଧ ଓ କ୍ରୋଧାନ୍ବିତ ହେବାର କାରଣ କଣ ଅଛି ? ବରଂ 
ତା ଭିତର ଦେଇ ଓଡ଼ିଆ ସାହିତ୍ୟର ସମାଲୋଚକ ଓ ଗବେଷକମାନଙ୍କ ଅନୁପାତ ଜ୍ଞାନ 
ହିଁ ପରୋକ୍ଷରେ ପ୍ରତିଫଳିତ ହେଉଛି; ସାହିତ୍ୟିକ -ପିତୃମାନଙ୍କ ପ୍ରତି ଶ୍ରଦ୍ଧା ହିଁ ପ୍ରସୁଟିତ 
ହେଉଛି | ସେକ୍ସପିଅର ଆଜକୁ ପ୍ରାୟ ଚାରିଶହ ବର୍ଷ ତଳର ସାହିତ୍ୟ ସ୍ରଷ୍ଟା | ତାଙ୍କ 
ଉପରେ, ତାଙ୍କ ସାହିତ୍ୟ କୃତି ଉପରେ ଯେତେ ପୁସ୍ତକ ଓ ପ୍ରବନ୍ଧ ରଚନା କରାଯାଇଛି 
କେବଳ ତାହାର ସଂଗ୍ରହ କରାଗଲେ ଗୋଟିଏ ବିରାଟ ପାଠାଗାର ବା ଲାଇବ୍ରେରୀ 
ହୋଇପାରିବ |! ତଥାପି ଏବେବି ସେକ୍ଟପିଅର ଓ ତାଙ୍କ ସାହିତ୍ୟ କୃତି ସମ୍ପର୍କରେ 
ସମାଲୋଚନା ଓ ଗବେଷଣାର ଅନ୍ତ ହୋଇନାହିଁ; ସମାଲୋଚନା ଲେଖା ହେଉଛି; 
ଗବେଷଣା ଚାଲିଛି । ସେ ତୁଳନାରେ ଆମ ସାହିତ୍ଯକ-ପିତୃମାନଙ୍କ ସମ୍ପର୍କରେ, 
ସେମାନଙ୍କ ସାହିତ୍ୟ କୃତି ସମ୍ପର୍କରେ ସମାଲୋଚନା ଓ ଗବେଷଣାର ଅୟମାରମ୍ଭ 
ହୋଇନାହିଁ କହିଲେ ଚଳିବ । ତେଣୁ ଯଦି ସେ ଦିଗରେ କେହି କେବେ ଆଗ୍ରହ ପ୍ରକାଶ 
କରନ୍ତି ସେଥୁରେ ଏତେ କ୍ଷୁନ୍ଧୟ ଏତେ ଅସହିଷ୍ଣୁ ହୋଇପଡ଼ିବାର କିଛି ଅଛି କି ? ସେହିପରି 
ଭାରତରେ କିମ୍ବା ଇଂଲଣ୍ଡରେ ଇଂରାଜୀ ସାହିତ୍ୟର ପାଠ୍ୟକ୍ରମରୁ ପ୍ରାଚୀନ ଓ ମଧ୍ଯଯୁଗୀୟ 
ସାହିତ୍ୟକୁ ବାଦ ଦିଆଯାଇଛି କି ? ତେଣୁ ଓଡ଼ିଆ ସାହିତ୍ୟର ପାଠ୍ୟକ୍ରମରେ ଯଦି ପ୍ରାଚୀନ 
ଓ ମଧ୍ୟଯୁଗୀୟ ସାହିତ୍ୟ ବା ଏପରି କି ବିଂଶ ଶତାବ୍ଦୀର ୧୯୩୫ ପୂର୍ବବର୍ୀ ସାହିତ୍ୟ 
ସ୍ଥାନ ପାଏ ସେଥରେ କ୍ଷୁକ୍ଧ ବା ଦୂଃଖୁତ ବା କ୍ରୋଧାନ୍ଵିତ ହେବାର କିଛି କାରଣ ଅଛି 
କି ? ତାହାକୁ ବାଦ୍ଦେଲେ ଜଣେ ଛାତ୍ରକୁ ଓଡ଼ିଆ ସାହିତ୍ୟର ପୂର୍ଣୀଙ୍ଗ ପରିଚୟ ଦେଇ 
ହେବ କି ? 

ଓଡ଼ିଆର ସ୍କାଭିମାନ a ଅନ୍ୟାନ୍ୟ ପସଙ୍ଗ- 


ଧା ଲମା ete serene os ree. 


ଶାରଳା ଦାସ, ଉପେନ୍ଦ୍ର ଭଞ୍ଜ, ଭକ୍ତଚରଣ ଦାସ, ଦୀନକୃଷ୍ଣ ଅଭିମନ୍ୟ 
ସାମନ୍ତସିଂହାର, କବିସୂର୍ଯ୍ୟ ବଳଦେବ, ଗୋପାଳକୃଷ୍ଣ ରାଧାନାଥ, ଫକୀରମୋହନ, 
ଗଙ୍ଗାଧରଙ୍କ ସାହିତ୍ୟ କୃତିଗୁଡିକର ସମାଲୋଚକ ବା ଗବେଷକଙ୍କ ନିଜ ପଦପଦବୀ 
ବା କ୍ଷମତା ବଳରେ ଅନୁଗ୍ଧହୀତ କରି ଆକୃଷ୍ଟ କରିବାପାଇଁ ବା ଆକୃଷ୍ଟ ହେଲେ ଉତ୍ସାହିତ 
କରିବାପାଇଁ ସେମାନେ ବା ସେମାନଙ୍କ ପରିବାରର କେହି ଏବେ ନାହାଁନ୍ତି । ତା ସତ୍ତ୍ଵେ 
ଯଦି କେହି ସମାଲୋଚକ ବା ଗବେଷକ ସେଥପ୍ରତି ଆକର୍ଷଣ ଅନୁଭବ କରନ୍ତି, ତା 
ହେଲେ ତାଙ୍କୁ ଧନ୍ୟବାଦ ଦେବା ଉଚିତ | ତା ନ କରି ତାଙ୍କୁ ଟିଟିକାରୀ କରିବା ଏକ 
ଲଜ଼ାକର ବ୍ୟାପାର ନୁହେଁ କି ? 

ଅବଶ୍ୟ ପ୍ରାଚୀନ ଓ ମଧ୍ଯଯୁଗୀୟ ସାହିତ୍ଯ ସମାଲୋଚନା ଓ ଗବେଷଣାର 
ମାନ ସବୁବେଳେ ଉନ୍ନତ ନୁହେଁ । କିନ୍ତୁ ଅନ୍ୟ ପକ୍ଷରେ ସାମ୍ପତିକ ସାହିତ୍ଯ ଚର୍ଚ୍ଚା 
କ୍ଷେତ୍ରରେ କଣ ଘଟୁଛି, ସାମ୍ପତିକ ସାହିତ୍ୟ ସମାଲୋଚନା/ ଗବେଷଣାର ଚିତ୍ରଟିକୁ ଟିକେ 
ଫେଡ଼ି ଦେଖାଯାଉ ! ସାହିତ୍ୟର ସମାଲୋଚକ ବା ଗବେଷକମାନେ ବସ୍ତୁନିଷ୍ଣ (Ob- 
jective) ବା ନିରପେକ୍ଷ ଓ ତଟସ୍ଥ ଭାବରେ ସମାଲୋଚନା ଓ ଗବେଷଣାରେ ପ୍ରବୃତ୍ତ 
ହେବା ବାଞ୍ଚନୀୟ ଯଦିଚ ତା ସମ୍ପୂର୍ଣ ଭାବରେ ସମ୍ଭବ ନୁହେଁ । ତେଣୁ ଯେତେଦୂର 
ସମ୍ଭବ ବସ୍ତୁନିଷ୍ଟ ନିରପେକ୍ଷ ଓ ତଟସ୍ପ ହେବା ଏକାନ୍ତ ଭାବରେ କାମ୍ୟ | କିନ୍ତୁ ସାମ୍ପତିକ 
ସାହିତ୍ୟ ସ୍ରଷ୍ଟାମାନେ ଜୀବିତ ଥବାରୁ ସାହିତ୍ୟିକ-ପିତୃମାନଙ୍କ ସାହିତ୍ୟ ସମାଲୋଚନା ଓ 
ଗବେଷଣା କ୍ଷେତ୍ରରେ ସମାଲୋଚକ ଓ ଗବେଷକ ଯେତିକି ବସ୍ତୁନିଷ୍ଠଟ ନିରପେକ୍ଷ ଓ 
ତଟସ୍କ ରହିପାରିବ, ସାମ୍ପତିକ ସାହିତ୍ୟ ସମାଲୋଚନା ଓ ଗବେଷଣା କ୍ଷେତ୍ରରେ ତା 
ଅପେକ୍ଷା କମ୍‌ ବସ୍ୁୁନିଷ୍ଟର ନିରପେକ୍ଷ ଓ ତଟସ୍ତ ରହିପାରିବ | ଅନ୍ୟ କଥାରେ ସା୍ପତିକ 
ସାହିତ୍ୟ ସମାଲୋଚନା ଓ ଗବେଷଣା କ୍ଷେତ୍ରରେ ଏତେ ବସ୍ତୁନିଷ୍ଠର ନିରପେକ୍ଷ ଓ ତଟସ୍ଥୁ 
ହେବା ସମ୍ଭବ ନୁହେଁ, ଯାହା ସାହିତ୍ୟିକ -ପିତୃମାନଙ୍କ ସାହିତ୍ୟ ସମାଲୋଚନା ଓ ଗବେଷଣା 
କ୍ଷେତ୍ରରେ ସମ୍ଭବ | ସେଥୁରେ ପୁଣି କେତେକ ସାହିତ୍ୟ ସ୍ରଷ୍ଟା ଉଚ୍ଚଳପଦାଧ୍ୂରୂଢ଼, 
ରାଜନୀତିକା ପ୍ରଶାସନିକ କ୍ଷମତା ସମ୍ପନ୍ନ ବା ଅନ୍ୟଥା ପ୍ରଭାବଶାଳୀ ହୋଇଥିବାରୁ ସେ 
କ୍ଷେତ୍ରରେ ବସ୍ୁୁନିଷ୍ଠଟର ନିରପେକ୍ଷ ଓ ତଟସ୍ଥ ହେବାର ସମ୍ଭାବନା ଅନେକ କମ୍‌ ବା 
ବେଳେବେଳେ ନାହିଁ କହିଲେ ଚଳେ | ଯାହା ଦେଖାଯାଉଛି, ପ୍ରସାଦ କଣିକା ଆଶାରେ 
କ୍ଷମତାର ସିଂହାସନ ତଳେ ଅବନତ ମସ୍ତକରେ କୃତାଞ୍ଜଳିପୁଟରେ ଠିଆହେବାପାଇଁ 
ସ୍ତବଗାନରେ ଉଦାତ୍ତକଣ୍ଡ କେତେକ ସମାଲୋଚକ ଓ ଗବେଷକ ପରାଡ୍‌ମୁଖ ନୁହନ୍ତି 


~~ — ~~ 


କ୍ଷମତା ଓ ପ୍ରଭାବଶାଳୀମାନଙ୍କ ମଧ୍ଯରୁ କେତେକ ଏ ପରିସ୍ଥିତିର ସୁଯୋଗ ନେବାରେ 

ମଧ୍ଯ କାର୍ପଣ୍ଯୟ କରୁନାହାନ୍ତି । ବରଂ ସମାଲୋଚକ ଓ ଗବେଷକମାନଙ୍କ ମଧ୍ଯରେ 
ସେମାନଙ୍କ ସାହିତ୍ୟ କୃତିର ସ୍ତବଗାନର ପ୍ରତିଯୋଗିତାକୁ ଉତ୍ସାହିତ କରୁଛନ୍ତି ସେମାନଙ୍କୁ 
ଅନୁଗ୍ଧହୀତ କରି | ଫଳରେ କ୍ଷମତାସୀନ ବା ପ୍ରଭାବଶାଳୀମାନେ ସାହିତ୍ୟିକ ବୋଲାଇବା 
(ବିଶେଷ ଭାବରେ କବି ବୋଲାଇବା) ବହୁ ପରିମାଣରେ ସହଜ ହୋଇପଡ଼ିଛି । ଏହା 
ସେମାନଙ୍କର ପ୍ରାପ୍ୟ ବୋଲି ସେମାନେ ଧରି ନେଇଛନ୍ତି । ଆଉ ଅନୁଗ୍ରହଜୀବୀ ଦଳେ 
ତଥାକଥତ ସମାଲୋଚକ ଅକୁଣ୍ତିତ ଭାବରେ ଏଇ ପ୍ରତିଯୋଗିତାରେ ଭାଗ ମଧ୍ଧ 
ନେଉଛନ୍ତି | ଏହାର ବହୁ ଉଦାହରଣ ଦିଆଯାଇ ପାରେ | କଟକ ଓ ଭୁବନେଶ୍ବରରେ 
ଅବସ୍ଥାପିତ ବଦଳି ଭୟଭୀତ ବହୁ ଅଧ୍ୟାପକ (ଉଭୟ ଇଂରାଜୀ ଓ ଓଡ଼ିଆ) ଏହି 
ବର୍ଗଭୁକ୍ତ । ଶୁଣାଯାଏ, ଏପରି ପରିସ୍ଥିତିର ସୁଯୋଗ ନେଇ ଉଚ୍ଚଶିକ୍ଷା ବିଭାଗ ନିର୍ଦ୍ଦେଶକଙ୍କ 
ଦପ୍ତରର ଜଣେ କିରାଣୀ ମଧ୍ଯ ନିଜ ସଦ୍ୟ ପ୍ରକାଶିତ କବିତା ପୁସ୍ତକର ପ୍ରଶଂସାମୂଳକ 
ଗୋଟିଏ ସମୀକ୍ଷା ବଦଳି ଭୟଭୀତ ଜଣେ କବି-ଅଧାପକଙ୍କଦ୍ଵାରା ଲେଖାଇ କବି ଖ୍ୟାତି 
ଅର୍ଜିଲେଣି । 

ଆହୁରି ମଧ୍ଯ ଛାତ୍ର ତଥା ଅଧ୍ଯାପକମାନଙ୍କୁ ପ୍ରଭାବିତ କରି ଅନୁଗୁହୀତ କରି ନିଜ 
ନିଜ ସାହିତ୍ୟକୃତି ଉପରେ, ସାହିତ୍ୟ କ୍ଷେତ୍ରରେ ନିଜର ଅବଦାନ ଉପରେ M.Phil, 
Ph.D ଓ D.Litt ଉପାଧୁ ନିମନ୍ତେ ଗବେଷଣାତ୍ସକ ସନ୍ଦର୍ଭ ଲେଖାଇବା ପାଇଁ ବହୁ 
ସାମ୍ପତିକ ସାହିତ୍ୟକଙ୍କର ବ୍ୟାକୂଳତାର ଅନ୍ତ ନାହିଁ । ସେମାନଙ୍କ ଧାରଣା ଯେ ସେମାନେ 
ଏପରି ଭାବରେ ଯଶ-ପଦବାୀରେ ପଦାଙ୍କ ରଖୁ ଓଡ଼ିଆ ସାହିତ୍ଯ କ୍ଷେତ୍ରରେ ଅମର 
ହୋଇଯିବେ; ଓଡ଼ିଆ ସାହିତ୍ୟର ଇତିହାସରେ ସେମାନଙ୍କ ନାମ ସ୍ଵର୍ଣ୍ଣା୍ଷରରେ ଲିପିବଦ୍ଧ 
ହୋଇ ରହିଯିବ । କେତେକ ଅଧାପକ କ୍ଷମତା ଓ ପ୍ରଭାବଶାଳୀ ସାମ୍ପତିକ ସାହିତ୍ୟକମାନଙ୍କ 
ସାହିତ୍ୟ କୃତି ଉପରେ ଏପରି ଗବେଷଣାତ୍ସକ ପ୍ରବନ୍ଧ ( ଯାହା କେବଳ ଉଛଛସିତ ପ୍ରଶଂସାର 
ନାମାନ୍ତର ମାତ୍ରୟ ନିଜେ ଲେଖୁ ବା ନିଜ ନିଜ ଛାତ୍ରମାନଙ୍କଦ୍ଵାରୀ ଲେଖାଇ ଏପରି 
ବ୍ୟାକୁଳତୀର ପୂର୍ଣ୍ଣ ସୁଯୋଗ ନେଇ ନିଜ ନିଜର ଉନ୍ନତି ବିଧାନରେ ଲାଗିଛନ୍ତି, ବିଭିନ୍ନ 
କମିଟିରେ ରହିବାର ସୁଯୋଗ ପାଉଛନ୍ତି ତଥା ଅନ୍ୟାନ୍ୟ ବହୁ ସୁଯୋଗ ଲାଭ କରୁଛନ୍ତି । 
(ଏ କାରଣରୁ ବହୁ ସାମ୍ପତିକ ସାହିତ୍ୟର ତଥାକଥତ ସମାଲୋଚକଙ୍କ, ଗବେଷକଙ୍କ, 
ସମାଲୋଚକ ନ କହି ସମୀକ୍ଷକ ବୋଲି କହିବା ବୋଧହୁଏ ଉଚିତ ହେବ |) 

ଅନ୍ୟ ପକ୍ଷରେ କ୍ଷମତା ଓ ପ୍ରଭାବଶାଳୀ ହୋଇ ନଥିବା ବହୁ ସାପ ତିକ ସାହିତ୍ୟ 
ସ୍ଵଷ୍ଟା ଉଚ୍ଚମାନର ସାହିତ୍ୟ ସୃଷ୍ଟି କରୁଥ୍‌ଲେ ମଧ୍ଯ ଉପେକ୍ଷିତ, ଅବହେଳିତ, ସାହିତ୍ୟ 
ଦରବାରର ପ୍ରବେଶାଧ୍ୂକାରରୁ ବଞ୍ଚତ ଅନ୍ୟ କଥାରେ ଲାଞ୍ଚତ ହେଉଛନ୍ତି | ବର୍ଭମାନର 

ପରିସ୍ଥିତିରେ ଅନ୍ୟକିଛି ଆଶା କରିବା ବୃଥା । ଆଉ ଏ ପରିସ୍ଥିତି ନିକଟ ଭବିଷ୍ୟତରେ 
ପରିବର୍ଭିତ ହେବାର କୌଣସି ଆଶା ମଧ୍ଯ ଦେଖାଯାଉ ନାହିଁ । କିନ୍ତୁ ମୋର ବିନୀତ 
ପ୍ରଶ୍ଛ ଏହା ସ୍ହଣୀୟ କି ? 

ଏ ସବୁର ଆଲୋଚନାରୁ ଜଣାଯାଉଛି, ସାମ୍ଭତିକ ସାହିତ୍ଯପ୍ରେମ କିପରି 
ପୋଥପ୍ରେମ ତୁଳନାରେ ଅଧକ ଭୟାନକ ହୋଇପାରେ | ତେଣୁ ବିଶ୍ଵବିଦ୍ୟାଳୟ କଲେଜ 
ଅଧ୍ାପକମାନଙ୍କୁ ସମାଲୋଚକ ଓ ଗବେଷକମାନଙ୍କ ପରୋକ୍ଷରେ ବାଧ୍ଯ କରି ଅର୍ଥାତ୍‌ 
ସେମାନଙ୍କୁ ଟିଟିକାରୀ କରିବା ଭିତର ଦେଇ ସେମାନଙ୍କ ଉପରେ ପରୋକ୍ଷ ଚାପ 
ପ୍ରୟୋଗ କରି ସେମାନଙ୍କୁ କେବଳ ସାମ୍ପତିକ ସାହିତ୍ୟପ୍ରେମୀ କରିବା ଉଦ୍ୟମ ଯଥାର୍ଥ 
ତ ? ମୋର ବିନୀତ ମତରେ ସେମାନଙ୍କୁ ଏ କ୍ଷେତ୍ରରେ ସମ୍ପୂର୍ଣ ଭାବରେ ସ୍ଵାଧୀନତା 
ଦିଆଯାଉ, ସେମାନେ ନିଜେ ସ୍ପିର କରନ୍ତୁ ସେମାନେ ପୋଥପ୍ରେମ ବା ସାମ୍ପୃତିକ 
ସାହିତ୍ୟ ପ୍ରେମରେ ପଡ଼ିବେ । ସେମାନେ ଉଭୟର ପ୍ରେମରେ ପଡ଼ିଲେ ମଧ୍ଯ କୌଣସି 
କ୍ଷତି ନାହିଁ । ତାହା ଆଦୌ ଦୋଷାବହ ନୁହେଁ କି ଆଇନ ବିରୋଧୀ କାର୍ଯ୍ୟ ନୁହେଁ । 
ସେମାନେ ସାହିତ୍ୟକ-ପିତ୍ଧ ତଥା ସାମ୍ପୃତିକ ସାହିତ୍ୟିକ ଉଭୟଙ୍କ ପ୍ରତି ଶ୍ରଦ୍ଧାଶୀଳ ହୁଅନ୍ତୁ 
ଆଉ ତାହା ହିଁ କାମ୍ୟ । 

ପ୍ରସଙ୍ଗକୂମେ କହିଦେବା ଉଚିତ ହେବ ଯେ ବହୁ ବିଶ୍ବବିଦ୍ୟାଳୟ।/ କଲେଜ 
ଅଧ୍ୟାପକ, ବହୁ ସମାଲୋଚକ ଓ ଗବେଷକଙ୍କର ଉଭୟ ପ୍ରୀତି ରହିଛି । ସେମାନେ 
ଉଭୟ ସାହିତ୍ୟିକ-ପିତ୍ଧ ଓ ସାମ୍ପତିକ ସାହିତ୍ୟକଙ୍କ ପ୍ରତି ଶ୍ରଦବାଶୀଳ | ଅବଶ୍ୟ ସେମାନଙ୍କ 
ମଧ୍ଯରେ କେହି କେହି ସ୍ଵତଃସୁଉଁ ଓ ବିଶେଷ ଭାବରେ ପୋଥ ପ୍ରେମୀ ହୋଇଥିବାବେଳେ 
କେହି କେହି ସ୍ବତଃସ୍ତୁର୍ର ଓ ବିଶେଷ ଭାବରେ ସାମ୍ପତିକ ସାହିତ୍ୟପ୍ରେମୀ; କେହି କେହି 
ସାହିତ୍ୟିକ-ପିତୃଙ୍କ ପ୍ରତି ସ୍ଵାଭାବିକ ଭାବରେ ବିଶେଷ ଶ୍ରଦ୍ଧାଶୀଳ ହୋଇଥ୍‌ବାବେଳେ 
ଆଉ କେହିକେହି ସାମତିକ ସାହିତ୍ୟକଙ୍କ ପ୍ରତି ସ୍ବାଭାବିକ ଭାବରେ ବିଶେଷ ଶ୍ରଦ୍ଧାଶୀଳ | 
କିନ୍ତୁ ଉଭୟ ସାହିତ୍ଯକ-ପିତ୍ଧ ଓ ସାମ୍ଭତିକ ସାହିତ୍ଯ-ସ୍ତଷ୍ଟାଙ୍କ ପ୍ରତି ବହୁ ଅଧ୍ୟାପକ, 
ସମାଲୋଚକ/ ଗବେଷକ ସମପରିମାଣରେ ଶ୍ରଦ୍ଧାଶୀଳ | ସାମ୍ପତିକ ସାହିତ୍ୟ ସ୍ରଷ୍ଟା ବା 
ସାହିତ୍ୟ ପ୍ରତି ପ୍ରାୟ କୌଣସି ଅଧ୍ୟାପକ, ସମାଲୋଚକ ବା ଗବେଷକଙ୍କ ବିଦ୍ବେଷଭାବ 
ବା ବିରୋଧଭାବ ନାହିଁ । ଏମାନେ ପ୍ରାୟ ସମସ୍ତେ ସାମ୍ତିକ ସାହିତ୍ୟକୁ ପାଠ କରନ୍ତି, 
ପାଠ୍ୟକ୍ରମରେ ରଖୁବାପାଇଁ ବା ଅଧ୍ୟାପନା କରିବାପାଇଁ କୁଣ୍ଠା ପ୍ରକାଶ କରନ୍ତି ନାହିଁ । 
ପକ୍ଷାନ୍ତରରେ ବହୁ ଅଧ୍ୟାପକ, ସମାଲୋଚକ ଓ ଗବେଷକ ସାମ୍ପତିକ ସାହିତ୍ୟର ସ୍ରଷ୍ଟା 
ଭୂମିକାରେ ଅବତୀର୍ଣ୍ଣ ହୋଇଛନ୍ତି ତଥା ସେମାନଙ୍କ ମଧ୍ଯରୁ କେତେକ ସେ କ୍ଷେତ୍ରରେ 


Hs 
Digitized by PPRACHIN, SOA 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


~ Eu emi nd rger a me ire 


କୃତିତ୍ଵ ମଧ୍ଯ ଅର୍ଜନ କରିଛନ୍ତି । ତେଣୁ ସେ ସମ୍ପର୍କରେ ବିଦ୍ଧେଷର ବା ବିରୋଧର ପ୍ରଶ୍ନ 
ମଧ୍ଯ ଉଠିପାରେ ନାହିଁ । ତେଣୁ ସେମାନଙ୍କୁ କେବଳ ସାୀମ୍ତିକ ସାହିତ୍ୟକୁ ପାଠ 
କରିବାପାଇଁ, ପାଠ୍ୟକ୍ରମରେ ସ୍ଥାନ ଦେବାପାଇଁ, ଅଧ୍ୟାପନା କରିବାପାଇଁ, ସମାଲୋଚନା 
ଓ ଗବେଷଣାର ବିଷୟ (ବସ୍ତୁ) ରୂପେ ନିର୍ବାଚନ କରିବାପାଇଁ ପରୋକ୍ଷରେ ବାଧ୍ଯ କରା 
ନ ଯାଉ ବା ସେଥୁପାଇଁ ତାଙ୍କ ଉପରେ ପରୋକ୍ଷରେ ଚାପ ପ୍ରୟୋଗ କରା ନ ଯାଉ | 
ତା ସଙ୍ଗତ ଓ ସମୀଚୀନ ହେବ ନାହିଁ । 

ଏହିପରି ପରିସ୍ପିତି ମଧ୍ୟରେ ଡକ୍ଟର ମହତାବ ଯେତେବେଳେ ୧ ୯୮୬ର 
ଅକ୍ଟୋବର ବା ପୂଜାସଂଖ୍ୟା ଝଙ୍କାର” (୩୮/୭)ରେ ନୂତନ ସମ୍ପାଦକୀୟ ନୀତି 
ଘୋଷଣା କରି କହିଲେ, 

“ ୧ . ସ୍ଵାଧୀନତା ପରବର୍ରଭୀ ସାହିତ୍ୟ ସମୀକ୍ଷାକୁ ଅଗ୍ରାଧ୍ଵକାର ” 

“ ୫. କବିମାନଙ୍କ ପାଇଁ ସମ୍ପୂର୍ଣ ସ୍ଵାଧୀନତା ଓ କବିତାର ସମୀକ୍ଷା” 

“ ୬. ପ୍ରାଚୀନ ସାହିତ୍ୟ ସମ୍ବନ୍ଧରେ ବା ଏତିହାସିକ ଗବେଷଣା ସମ୍ବନ୍ଧରେ 
ଗୋଟିଏ ପ୍ରବନ୍ଧ | ” 

ସେତେବେଳେ ମୋର ମନେ ହୋଇଥଲା ଏହା କୌଶଳକ୍ରମେ ମହତାବଙ୍କୁ 
ପ୍ରଭାବିତ କରି ଓ ତାଙ୍କ ଜରିଆରେ “ଝଙ୍କାର” ପରି ପ୍ରତିଷ୍ଠିତ, ମର୍ଯ୍ୟାଦାବନ୍ତ ଓ ଲୋକପ୍ରିୟ 
ସାହିତ୍ୟ ପତ୍ରିକାର ସମ୍ପାଦକୀୟ ନୀତିକୁ ପରିବର୍ଭନ କରି କେବଳ ସାମ୍ଭତିକ ସାହିତ୍ୟ ଓ 
ତା ମଧ୍ଯରେ ବିଶେଷ ଭାବରେ କବିତା ସମ୍ପର୍କିତ ସମାଲୋଚନା ଓ ଗବେଷଣାପାଇଁ 
ସମାଲୋଚକ ଓ ଗବେଷକମାନଙ୍କ ଉପରେ ପରୋକ୍ଷ ଚାପ ସୃଷ୍ଟି କରିବା ଓ ଅନ୍ୟ 
ପକ୍ଷରେ ପ୍ରାଚୀନ ଓ ମଧ୍ଯଯୁଗୀୟ ସାହିତ୍ୟର ସମାଲୋଚନା ଓ ଗବେଷଣାକୁ ନିରୁସ୍ଥାହିତ 
କରିବା । ଓଡ଼ିଆରେ ପ୍ରକାଶନର ଯେଉଁ ବ୍ୟବସ୍ମା, ମାସିକ ସାହିତ୍ୟ ପତ୍ରିକାର ଯେଉଁ 
ଅଭାବ ଓ ଅବସ୍ଥା ସେଥିରେ “ଝଙ୍କାର” ପରି ପ୍ରତିଷ୍ଠିତ ଓ ମର୍ଯ୍ୟାଦାବନ୍ତ ପତ୍ରିକାର 
ଏପରି ନୀତି ପରିବର୍ଭନ ଏକ ଚାପ ସୃଷ୍ଟି କରିବା ବ୍ୟତୀତ ଆଉ କ”'ଣ ହୋଇପାରେ ? 
କେବଳ ସେତିକି ନୁହେଁ ମୋର ମଧ୍ଯ ମନେ ହୋଇଥଲା ଯେ ଏପରି ନୀତି ପରିବରଁନ 
ଝଙ୍କାର'ର ପ୍ରତିଷ୍ଠା ଓ ମର୍ଯ୍ୟାଦାରେ ମଧ୍ୟ ଆଞ୍ଚ୍‌ ଆଣିବ ଓ “ଝଙ୍କାର!' 
ସାହିତ୍ୟପ୍ରେମୀମାନଙ୍କର ପତ୍ରିକା ନ ହୋଇ କେବଳ ଗୋଟିଏ ଗୋଷ୍ଠୀର ଅର୍ଥାତ୍‌ ସାଖ୍ତିକ 
ସାହିତ୍ୟ-(ଓ ତା ମଧ୍ୟରେ କବିତା) -ପ୍ରେମୀମାନଙ୍କର ପତ୍ରିକାରେ ପରିଣତ ହୋଇଯିବ ¦ 
ଏହା ଫଳରେ ତାହାର ପାଠକ ସଂଖ୍ୟା ସାମାନ୍ୟ ବଢ଼ିପାରେ କିନ୍ତୁ ମର୍ଯ୍ୟାଦାରେ ଆଘାତ 
ଲାଗିବ । ସେତେବେଳେ ଏଇ ଆଶଙ୍କାରେ ହିଁ ମୁଁ ଜର୍ଜରିତ ହୋଇଥ୍‌ଲି । ମହତାବ 

“ଝଙ୍କାରଂର ଜନ୍ଧଦାତା | ସେଥୁପାଇଁ ଓଡ଼ିଆ ସାହିତି୍ଯକମାନେ ତାଙ୍କ ନିକଟରେ ବିଶେଷ 
ଭାବରେ କୃତଜ୍ଞ ରହିବେ । କିନ୍ତୁ ଝଙ୍କାର? ମଧ୍ୟ ଗୋଟିଏ ଅନୁଷ୍ଠାନ ଓ ସମଗ୍ର ଓଡ଼ିଆ 
ଜାତିର ସମ୍ପତି ହୋଇଯାଇଛି । ପୁତ୍ର କନ୍ୟାଙ୍କୁ ବିକଳାଙ୍ଗ କରିଦେବାର ଅଧ୍ବକାର ପିତା 
ବା ମାତାଙ୍କର ଯେପରି ନାହିଁ ସେହିପରି ଆଜି ସମଗ୍ର ଓଡ଼ିଆ ଜାତିର ସମ୍ପଭିରେ ପରିଣତ 
ହୋଇଥୁବା ପ୍ରତିଷ୍ଠିତ ଓ ମର୍ଯ୍ୟାଦାବନ୍ତ ' ଝଙ୍କାର”ର ସମ୍ପାଦକୀୟ ନୀତିକୁ ଏପରି 
ପରିବର୍ଭନ କରି ତାହାକୁ ବିକଳାଙ୍ଗ କରିଦେବାର ଅଧ୍ବକାର ˆ ଝଙ୍କାର” ଜନ୍ଧଦାତା ସ୍ବୟଂ 
ମହତାବଙ୍କର ମଧ୍ଯ ନଥଲା ବୋଲି ମୋର ମନେ ହୋଇଥୁଲା | ମୋର ଇଚ୍ଛା, ' ଝଙ୍କାର 
ପରି ପତ୍ରିକା ଗୋଷ୍ଠୀଗତ ଭାବନାର ଉର୍ଦ୍ରେ ରହୁ କୌଣସି ଗୋଟିଏ ଗୋଷ୍ଠୀରେ 
ସାମିଲ ନ ହେଉ | ସେଇଥୁପାଇଁ ତାହାପରେ ତାଙ୍କ ନିକଟକୁ ମୁଁ ଲେଖୁଥିବା ଦୀର୍ଘ 
ଚିଠିରେ ଥଲା ତାବ୍ର ପ୍ରତିବାଦର ସ୍ଵର ! 

ସଂକ୍ଷେପରେ ମୋର ବକ୍ତବ୍ଯ ଥଲା, କେବଳ ଉଚ୍ଚମାନର ପ୍ରବନ୍ଧ ପ୍ରକାଶ 
କରିବା ହିଁ 'ଝଙ୍କାର'ର ସମ୍ପାଦକୀୟ ନୀତି ହେଉ, ତା ଯେ କୌଣସି କାଳର ସାହିତ୍ୟ 
ଉପରେ ଲେଖାଯାଉ ନା କାହିଁକି, ଅର୍ଥାତ୍‌ ପ୍ରାଚୀନ, ମଧ୍ଯଯୁଗୀୟ, ଉନବିଂଶ ଶତାଦ୍ଦୀ, 
ବିଂଶ ଶତାଦ୍ଦୀର ସ୍ଵାଧୀନତା ପୂର୍ବବର୍ଭୀ କାଳ ବା ବିଂଶ ଶତାଦ୍ଦୀର ସ୍ଵାଧୀନତା ପରବର୍୍ୀ 
(ବା ସାମ୍ପତିକ) କାଳର ସାହିତ୍ୟ ମଧ୍ୟରୁ ଯେ କୌଣସି କାଳର ସାହିତ୍ୟ ଉପରେ ପ୍ରବନ୍ଧ 
ଲେଖା ଯାଉ ନା କାହିଁକି କେବଳ ତାର ମାନ ଉଚ୍ଚ ହୋଇଥିଲେ ତାହା ପ୍ରକାଶଯୋଗ୍ୟ 
ବୋଲି ବିବେଚିତ ହେଉ । କୌଣସି ଏକ ନିର୍ଦ୍ଦିଷ୍ଟ କାଳର ସାହିତ୍ୟ ଉପରେ ଲିଖୁତ 
ପ୍ରବନ୍ଧକୂ ପ୍ରକାଶ କରିବାପାଇଁ ଅଗ୍ରାଧ୍ବକାର ଦିଆ ନ ଯାଇ କେବଳ ଉଚ୍ଚମାନର ପ୍ରବନ୍ଧ 
ପ୍ରକାଶ କରିବାକୁ ଅଗ୍ରାଧ୍ରକାର ଦିଆଯାଉ | ସେହିପରି କୌଣସି ଗୋଟିଏ ନିର୍ଦ୍ଦିଷ୍ଟ କାଳର 
ସାହିତ୍ୟ ଉପରେ ଲିଖୁତ ପ୍ରବନ୍ଧର ସଂଖ୍ୟା ମଧ୍ୟ ସୀମିତ କରା ନ ଯାଉ ! ପ୍ରାଚୀନ ବା 
ଆଧୁନିକ ଯେ କୌଣସି କାଳର ସାହିତ୍ୟ ଉପରେ ଉଚ୍ଚମାନର ପ୍ରବନ୍ଧ ମିଳିଲେ ଏକାଧୂକ 
ପ୍ରବନ୍ଧକୁ ମଧ୍ଯ ଗୋଟିଏ ସଂଖ୍ୟାରେ ପ୍ରକାଶ କରାଯାଉ । ଅନ୍ୟ କଥାରେ ପ୍ରବନ୍ଧର 
ବିଷୟବସ୍ତୁ ବିଷୟବସ୍ତୁ ସମ୍ପର୍କିତ ସାହିତ୍ୟର କାଳ, ବିଶ୍ଲେଷଣର ପଦ୍ଧତି ଆଦିର ନିର୍ବାଚନ 
ସ୍ବାଧୀନତା ଲେଖକକୁ ଦିଆଯାଇ ସେ ସବୁ ବା ବିଶ୍ଳେଷଣର ଫଳାଫଳ ଉପରେ ମଧ୍ଯ 
ବିଶେଷ ଗୁରୁତ୍ଵ ନ ଦେଇ କେବଳ ପ୍ରବନ୍ଧର ମାନ ଉପରେ ହିଁ ବିଶେଷ ଗୁରୁତ୍ଵ ଆରୋପ 
କରାଯାଉ | ଆଉ ତାହା ହିଁ - ଅର୍ଥାତ୍‌ ମାନ ହିଁ - ଆଜି ଆମ ସାହିତ୍ୟ ସମାଲୋଚନା ଓ 
ଗବେଷଣାର ପ୍ରଧାନ ସମସ୍ୟା | ପ୍ରାଚୀନ ମଧ୍ୟଯୁଗୀୟ ସାହିତ୍ୟ ହେଉ ବା ଆଧୁନିକ ସାହିତ୍ୟ 
ହେଉ ସାହିତ୍ୟ ସମ୍ପର୍କୀୟ ସମାଲୋଚନା ଓ ଗବେଷଣାର ମାନ ଯେପରି ନିମ୍ନଗାମୀ 

Hus meas nr “Nr 


ହେଲାଣି ଓ ଏବେ ବି ଦୁତ ଗତିରେ ହେବାକୁ ଲାଗିଛି, ତାହାର ନିରାକରଣ ସମସ୍ତଙ୍କର 
ଧେୟ ହେଉ । ପେଥୁ ବା ସାମ୍ପତିକ ସାହିତ୍ୟ ମଧ୍ୟରେ ଅଯଥା ଝଗଡ଼ା ସୃଷ୍ଟି ନ କରି 
ସମାଲୋଚନା ଓ ଗବେଷଣାର ମାନ ସମ୍ପର୍କରେ ସମସ୍ତେ ଆଜି ସଚେତନ ହେବା ଏକାନ୍ତ 
ଭାବରେ କାମ୍ୟ ¦ ସାହିତ୍ୟକ-ପିତୃମାନଙ୍କୁ ଉପେକ୍ଷା କଲେ କୌଣସି ସାହିତ୍ୟର ଉନ୍ନତି 
ସମ୍ଭବ ନୁହେଁ । 


[ଏହା ପ୍ରଥମେ ୧୯ ୯ ୨ରେ ସାହିତ୍ୟପତ୍ର ଅକ୍ଷପାଦଂ - ୧୬ ଓ ‘ଅକ୍ଷପାଦଂ-୧୭ ସଂଖ୍ୟା 
ଦୁଇଟିରେ ପ୍ରକାଶ ପାଇଥିଲା। ତା'ର କିଛି ଦିନ ପୂର୍ବରୁ ପ୍ରାବନ୍ଧିକ ଶରତ କୂମାର ମହାନ୍ତି 
ଦୈନିକ “ସମ୍ବାଦର ଏକ ସଂଖ୍ୟାରେ ଲେଖିଥିଲେ “ସଂସ୍କୃତି ଓ ପୋଥିସାହିତ୍ୟ” ନାମକ 
ଏକ ପ୍ରବନ୍ଧ ! ତାଙ୍କର ସେଇ ପ୍ରବନ୍ଧଟି ପ୍ରଥମେ ୧୯୮୪ରେ ଓ ପରେ ୨୦୦୨ରେ 
ଆଉ ଥରେ ପ୍ରକାଶିତ ତାଙ୍କ “ସଂସ୍କୃତି ଅପସଂସ୍କୃତି” ପୁସ୍ତକରେ 
ଅନ୍ତର୍ଭୂକ୍ତ ହୋଇଛି । ମୋର ଏଇ ପ୍ରବନ୍ଧ କିଛି ପରିମାଣରେ ତାଙ୍କର ସେଇ ପ୍ରବନ୍ଧର 
ପ୍ରତିକ୍ରିୟାରେ ଲିଖିତ ହୋଇଥିଲା 1] 

ପୂର୍ବବର୍ଭୀ ଗବେଷଙ୍କଙ୍କୁ ସ୍ବୀକୃତି 


(କ) 

ଗବେଷଣା ସମାଲୋଚନା ପ୍ରସଙ୍ଗରେ ପୂର୍ବବର୍ଭୀ ଗବେଷକା ସମାଲୋଚକ ବା 
ପୂର୍ବସୂରୀମାନଙ୍କୁ ଯଥାଯଥ ସ୍ଵୀକୃତି ଦେବାରେ କେତେକ ସମାଲୋଚକ ଓ ଗବେଷକ 
ଅତ୍ୟନ୍ତ କୂଣ୍ଡା ପ୍ରକାଶ କରନ୍ତି | ଏ ବ୍ୟାଧୂ ଅନ୍ୟତ୍ର ମଧ୍ଯ ଥଲା ଓ ଅଛି, କିନୁ ମନେହୁଏ 
ଓଡ଼ିଶା ଏ ବ୍ଯାଧ୍ୂରେ ଅଧକ ସଂକ୍ରମିତ ଓ ଆକ୍ରାନ୍ତ ତଥା ଏଠାରେ ତା'ର ତୀବ୍ରତା 
ଅଧୁକ | ଅନ୍ୟ କୌଣସି ସମ୍ମାନସ୍ବୀକୃତି, ପଦପଦବୀ ମିଳୁ ବା ନ ମିଳୁ, ନିର୍ଦିଷ୍ଟ ବିଷୟକ 
ଗବେଷଣା ପ୍ରସଙ୍ଗରେ ପରବର୍ଭୀ ଗବେଷକ ସମାଲୋଚକ ବା ତା'ର ଉତ୍ତରସାଧକ 
ତା'ର ଅବଦାନର ଉଲ୍ଲେଖ କରିବ ଓ ତା'ର ନାମକୁ ଶ୍ରଦ୍ଧାର ସହ ସରଣ କରିବ ବୋଲି 
ଜଣେ ଗବେଷକା ସମାଲୋଚକ ଆଶା କରିବା ସ୍ଵାଭାବିକ ! ତାହା ହିଁ ତା'ର ନିମୃତମ 
ପ୍ରତ୍ୟାଶା । କିନ୍ତୁ ଅନେକ ସମୟରେ ତା ହେଉ ନାହିଁ | ବିଶେଷ ଭାବରେ ଗବେଷଣାଲତ୍ 
ତଥ୍ୟ ଓ ସିଦ୍ଧାନ୍ତ ଓଡ଼ିଆରେ ଲେଖାଯାଇଥୁଲେ ତାହାକୁ ଇଂରାଜୀରେ ଲିଖୁତ ପ୍ରବନ୍ଧ 
ପୁସ୍ତକରେ ବ୍ୟବହାର କରିବା ସମୟରେ ପୂର୍ବସୂରୀମାନଙ୍କ ଅବଦାନକୁ ସ୍ବୀକୃତି ଦେବାକୁ 
ଓ ତାଙ୍କ ନାମୋଲ୍ଲେଖ କରିବାପାଇଁ କେତେକ ଅତ୍ୟନ୍ତ କୁଣ୍ଡା ଅନୁଭବ କରନ୍ତି ବା ତା 
ଆଦୌ କରନ୍ତି ନାହିଁ | ଏହା ଅପରର ଗବେଷଣାଲବ୍ଧ ତଥ୍ୟ ଓ ସିଦ୍ଧାନ୍ତକୁ ନିଜର ବୋଲି 
ଚଳାଇ ନେବାର, ପରସ୍ଵକୁ ଆତ୍ସସାତ କରିବାର ହୀନ ପ୍ରଚେଷ୍ଟା ବ୍ୟତୀତ ଆଉ କିଛି 
ନୁହେଁ | ବେଳେବେଳେ ଏପରି କରିବା ସମୟରେ ଏମାନେ ଏକ କୌଶଳ ଅବଲମ୍ବନ 
କରନ୍ତି | ମାତ୍ର ଅଳ୍ପ କେତେକ ସ୍ଥାନରେ, ବିଶେଷତଃ ଗୁରୁତ୍‌ଵହୀନ ବା ଅପେକ୍ଷାକୃତ କମ୍‌ 
ଗୁରୁତ୍ଵପୂର୍ଣ ତଥ୍ୟ ଓ ସିଦ୍ଧାନ୍ତ ପ୍ରସଙ୍ଗରେ, ପୂର୍ବ ସୁରୀଙ୍କ ନାମୋଲ୍ଲେଖ ମାତ୍ର କରି ପ୍ରକୃତରେ 
ଓ ଅପେକ୍ଷାକୃତ ଅଧବକ ଗୁରୁତ୍ବପୂର୍ଣ ତଥ୍ଯ ଓ ସିଦ୍ଧାନ୍ତ ସମ୍ପର୍କରେ ଇଛାକୃତ ଭାବରେ 
ନିରବ ରହନ୍ତି । ଏହି ଧୂର୍ଭମାନେ ନିଜକୁ ଅତି ଚତୁର ମନେକରି ଓ ଅନ୍ୟମାନଙ୍କୁ ନିର୍ବୃବିଆ 
ବୋଲି ଭାବି ଧରିନିଅନ୍ତି ଯେ ଏହା କେହି ଜାଣିପାରିବେ ନାହିଁ ବା ଜାଣିପାରିଲେ ମଧ୍ଯ 

ଓ /ବା କେହି ପ୍ରତିବାଦ କଲେ ଧର୍ମକୁ ଆଖୁଠାର ମାରି ପୂର୍ବସୂରୀଙ୍କୁ ସ୍ଵୀକୃତି ତ ଦିଆଯାଇଛି 
ବୋଲି, ଅତି ଦୁର୍ବଳ ହେଲେ ମଧ୍ଯ, ଏକ କୂଟଯୁକଲ୍ତି ତ ଉପସ୍ଥାପନ କରାଯାଇ ପାରିବ । 
ତେବେ ଛମାଣ ଆଠଗୁଣ୍ଡ ଜମିକୁ ଚଞ୍ଚକତା ମାଧ୍ଯମରେ ଆତ୍ସସାତ କରିନାହିଁ ବୋଲି 
ରାମଚନ୍ଦ୍ର ମଙ୍ଗରାଜଙ୍କ ଦୁର୍ବଳ, କିନୁ କୃଟଯୁକ୍ତି ବିଦେଶାଗତ ବ୍ରିଟିଶ ବିଚାର ବ୍ୟବସ୍ଥାକୁ 
ତଥା ଶାସକମାନଙ୍କ ସହଜରେ ପ୍ରଭାବିତ ଓ ବିଭ୍ରାନ୍ତ କରିପାରିଥିଲେ ହେଁ, ମଙ୍ଗରାଜଙ୍କ 
ଗାଁ ଗୋବିନ୍ଦପୁରର ଅଧୂବାସୀମାନଙ୍କୁ (ତଥା ଶତାଧୂକ ବର୍ଷ ହେବ ଅଗଣିତ ପାଠକମାନଙ୍କ) 
ପ୍ରଭାବିତ ବା ବିଭ୍ରାନ୍ତ କରିପାରି ନାହିଁ; ସେମାନଙ୍କ ନିକଟରେ ସତ୍ୟ ଗୋପନ ରହିପାରି 
ନାହିଁ । ପରସ୍ବାପହାରକ ରାମଚନ୍ଦ୍ର ମଙ୍ଗରାଜମାନଙ୍କୁ ଇତିହାସ କ୍ଷମା ଦେଇନାହିଁ କି 
କେବେ ଦେବ ବି ନାହିଁ । 

ପୁଣି ପୂର୍ବବର୍ଭୀ ଗବେଷକା ସମାଲୋଚଙ୍କଙ୍କୁ ସ୍ଵୀକୃତି ଦେବାରେ ଏକାନ୍ତ କୁଣ୍ଠିତ 
ଏଇ ଉତ୍ତରସାଧକମାନଙ୍କ ଦୃଷ୍ଟି ଏଥୁପ୍ରତି ଆକର୍ଷଣ କଲେ ସେମାନେ ଲଢ଼ିତ ହୁଅନ୍ତି 
ନାହିଁ; ହୁଅନ୍ତି କ୍ରୋଧାନ୍ତିତ; ହୁଅନ୍ତି ଉତ୍କ୍ଷିପ୍ତ । ମୁଁ ନିଜେ ବହୁବାର ଏପରି ଘଟଣାର 
ଶରବ୍ୟ ହୋଇଛି; ଭଦ୍ର ଭାବରେ ତା”ର ପ୍ରତିବାଦ କରି ବହୁ ଶତ୍ରୁ ମଧ୍ଯ ଅର୍ଜ୍ଚନ 
କରିଛି । କେହିକେହି ମୋର ଏପରି ପ୍ରତିବାଦରେ ଉତ୍କ୍ଷିପ୍ତ ହୋଇ ମତେ ଅତ୍ୟନ୍ତ 
ଅଶାଳୀନ ଭାବରେ ଆକ୍ରମଣ ବି କରିଛନ୍ତି । ଏହା ଯେ ଶିକ୍ଷା ଓ ଗବେଷଣା କ୍ଷେତ୍ରରେ 
ଅସାଧୁତା ବା ବୌଦ୍ଧିକ ଅସାଧୁତା ତା ମଧ୍ଯ ସେମାନେ ସ୍ଵୀକାର କରିବାପାଇଁ କୁଣ୍ଠିତ | 
କବିବର ରାଧାନାଥଙ୍କ 

“ ସୁଜ୍ଞକଜନେ ତୁମ ନାଟ ଦେଖୁ କାବା, 

ଜନତା କୂହାଟେ, ˆ ବାହାବା ବାହାବା |” 
ଉଚ୍ତି ହିଁ ଏମାନଙ୍କ ପ୍ରତି ପ୍ରଯୁଜ୍ୟ । ସେମାନେ ଭାବନ୍ତି ନାହିଁ ଯେ ଦିନେ ନା ଦିନେ 
ସେମାନଙ୍କର ଏ ଅସାଧୁ ଆଚରଣ ଜଣାପଡ଼ିବ ଓ ସେମାନେ ଲୋକଟଚକ୍ଷୁରେ ନିନ୍ଦିତ 
ହେବେ । କବିଙ୍କ ଭାଷାରେ ପ୍ରଶ୍ନ କରାଯାଇପାରେ, 

ଯଶରଙ୍କ ହୋଇ ପଦାଙ୍କ ସେ ବୀରେ, 

ରଖ୍ପାରିବେ କି ଯଶ-ପଦବୀରେ ? 


(ଖ) 
ଉତ୍ତରସୂରୀଙ୍କଦ୍ଵାରା ତାଙ୍କର ପୂର୍ବବର୍ଭୀ ଅବଦାନକୁ ସ୍ବୀକୃତି ଦିଆଯାଇ ନଥୁବାରୁ 
ସେ ଦିନ ପଣ୍ତିତ ନୀଳକଣ୍ଠ ପ୍ରସଙ୍ଗକ୍ରମେ କିନ୍ତୁ କ୍ଷୋଭର ସହ ଓ ସୂଚନାରେ କହିଥଲେ, 

“ ବିଦ୍ୟାର ପରଂପରା ମଧ୍ଯ ଏ ଦେଶରେ ଫିଟୁ ନାଇ ! ଆଲୋଚନା ସୂତ୍ରରେ 
ପୂର୍ବର ଆଲୋଚ୍ୟ ଓ ସିଦ୍ଧାଂତମାନଂକ ଉପରେ ନୂତନର ପ୍ରତିଷ୍ଠା ହେବା ଉଚିତ | ... 
ସେ ଦିନ ଜଣେ ଖ୍ୟାତନାମା, ପାଣିନି ବ୍ୟାକରଣରେ ସୁପଠିତ, ବୌଦ୍ଧର ପାଲି ଓ 
ଜୈନର ପ୍ରାକୃତ ସଙ୍ଗେ ସୁପରିଚିତ ପଣ୍ତିତ ଆସି ମତେ କହିଲେ, ମୁଁ ଏବେ ଗୋଟିଏ 
ପ୍ରବଂଧ ଓଡ଼ିଆରେ ଲେଖୁ ପ୍ରମାଣ କରି ଦେଇଛି, ବର୍ଗର ପଞ୍ଚମ ବର୍ଣ ପୂର୍ବରେ ଥାଇ 
ବର୍ଗ୍ୟବର୍ଣମାନଂକ ଯୋଗରେ ଯେଉଁସବୁ ଯୁକ୍ତାକ୍ଷର ହୁଏ, ସେ ସବୁ ‘ ଅନୁସ୍ବାର”ରେ 
ମଧ୍ଯ ବ୍ୟକ୍ତ କରାଯାଇପାରିବ | ଏହା ସଂସ୍କୃତ ବ୍ୟାକରଣସିବ୍ଧ ।” ମୁଁ ବିସ୍ପିତ ହୋଇ 
ପଣ୍ତିତ ମହାଶୟଙ୍କୁ ଟିକିଏ ରୂଢ଼ଭାବରେ କହିପକାଇଲି, ' ଏ ଦେଶରେ କ'ଣ ବିଦ୍ୟାର 
ପରଂପରା ଫୁଟିବ ନାଇ ? ଆଜକୁ ୪୩ ବର୍ଷ ତଳେ ୧୯ ୧୩ ଖ୍ରୀଷ୍ଟାଦ୍ଦରେ ସତ୍ୟବାଦୀ 
ସାହିତ୍ୟର ଆଦିମ ବିକାଶ ବେଳେ ଲିପିସଂସ୍କାର ଆଂଦୋଳନର ଘୋର ବିବାଦ ମଧ୍ଯରେ 
ଏ କଥାଟିର ସିଦ୍ଧାଂତ ହୋଇଯାଇଚି | ... ଆପଣ ଆଜି ଆଉ ଥରେ ଆଲୋଚନା କରି 
ପୁର୍ବ ଆଲୋଚନା ଓ ସିଦ୍ଧାଂତକୁ ସୁରଣ କରି ପୁରାତନର ପରିବର୍ତନ ଓ ନୂତନର 
ଆହରଣରେ ପୁୂଯତ୍ୁ କରିଚଂତି କି ?' (ରେଖାଙ୍କନ ବର୍ଭମାନ ଲେଖକ କରିଛି) । 
ପଣ୍ଡିତ ନୀଳକଣ୍ଠଙ୍କ ପରି ବ୍ୟକ୍ତି ଯେତେବେଳେ ଏପରି ଘଟଣାର ଶରବ୍ୟ ହୋଇପାରନ୍ତି 
ସେତେବେଳେ ମୋ ପରି କ୍ଷୁଦ୍ରାଦପିକ୍ଷୁଦ୍ର ବ୍ୟକ୍ତିର କଥା ନ ଉଠାଇବା ବରଂ ଭଲ | 


(ଗ) 

ପୁଣି କିଛି ପରିମାଣରେ ସେ କାରଣରୁ ଏପରି ଆଚରଣରେ ଲିପ୍ତ 
ଗବେଷକମାନେ ତାଙ୍କର ପ୍ରବନ୍ଧ ଓ ପୁସ୍ତକକୂ ଓଡ଼ିଶା ବାହାରେ ଓ ଏପରିକି ଦେଶ 
ବାହାରେ ପ୍ରକାଶ କରିବାକୁ ମଧ୍ଯ ପସନ୍ଦ କରନ୍ତି, କାରଣ ଅଣ-ଓଡ଼ିଆ ପାଠକମାନେ 
ପ୍ରକୃତ ସତ୍ୟ ଜାଣିବାର ସୁଯୋଗ ନାହିଁ । ଅନ୍ୟ ପକ୍ଷରେ ସାଧାରଣ ଲୋକଙ୍କ ଗୌଣତ୍ତ 
ମନୋବୃତ୍ତି ବା ହୀନମନ୍ଯତାର ସୁଯୋଗ ନେଇ ସେମାନଙ୍କ ପୁସ୍ତକ ବା ପ୍ରବନ୍ଧ 
ବିଦେଶରେ ପ୍ରକାଶ ଲାଭର ଦୁର୍ଲଭ ସୁଯୋଗ ପାଇଥିବାରୁ ସେମାନେ ଆନ୍ତର୍ଜାତିକ 
ଖ୍ୟାତିସମ୍ପନ୍ନ ଗବେଷକ ହୋଇଗଲେଣି ବୋଲି ପ୍ରଚାରପୂର୍ବକ (ଅଧବକ) ସମ୍ମାନସ୍ବୀକୂତି 
ଓ ଉଚ୍ଚ ପଦପଦବୀ ମିଳୁ ବୋଲି ଦାବି ବାଢ଼ିବାପାଇଁ ମଧ୍ଯ ପଶ୍ଚାତ୍ପଦ ହୁଅନ୍ତି ନାହିଁ । 
ପୁଣି କେବଳ ସାଧାରଣ ପାଠକ ନୂହେଁ, ଅଣ-ଓଡ଼ିଆ ଗବେଷକମାନେ ମଧ୍ୟ କେବଳ 
ଏଇପରି ପରସ୍ବାପହରଣରେ ଲିପ୍ତ ତଥାକଥୃତ ଗବେଷକଟିକୁ ସ୍ବୀକୃତି ଓ ମାନ୍ୟତା 
ଦେଉଥୁବା ସମୟରେ ବିଚରା ଓଡ଼ିଆରେ ଲେଖୁଥୁବା ପ୍ରକୃତ ନିଷ୍ଠାପର ଗବେଷକ 

ଜଣକ ଅଜ୍ଞାତ ରହିଯାଏ; ଅବହେଳିତ ହୁଏ ଓ ବଞ୍ଚତ ରୁହେ | ଅନ୍ୟାନ୍ୟ ଭାରତୀୟ 
ଭାଷାରେ ଲେଖୁଥୁବା ଗବେଷକମାନେ ଉଣାଅଧ୍ୂବକେ ଏପରି ବୌଦ୍ଧିକ ଅସାଧୁତାର 
ଶରବ୍ୟ ହେଉଛନ୍ତି ବୋଲି ମୋର ଧାରଣା ! ରଣଜିତ ଗୁହଙ୍କ ନେତୃତ୍ଵରେ Subaltern 
Studies ଗ୍ରନ୍ଛମାଳାରେ ଆର୍ଥନୀତିକ -ରାଜନୀତିକ କାରଣରୁ ବଞ୍ଚତମାନଙ୍କର ଇତିହାସ 
ସମ୍ପର୍କରେ ଯେପରି ଅନୁଶୀଳନ କରାଯାଇଛି ସେହିପରି ଏହିପରି ବଞ୍ଚତ ଭାରତୀୟ 
ଗବେଷକମାନଙ୍କ ସମ୍ପର୍କରେ ଅନୁଶୀଳନର ଯଥେଷ୍ଟ ଆବଶ୍ୟକତା ଅଛି । ନିକଟରେ 
ମୋର ବନ୍ଧୁ, ଯୁକ୍ତରାଷ୍ଟ୍ର ଆମେରିକାସ୍ଥ ସିକାଗୋ ବିଶ୍ଵବିଦ୍ୟାଳୟର ଜଣେ ପ୍ରଫେସର 
Richard Allan Shweder ମତେ ଇଂରାଜୀରେ ଏ ବିଷୟକ ଏକ ପ୍ରବନ୍ଧ 
ଲେଖବାପାଇଁ ଅନୁରୋଧ କରିଥଲେ, କିନୁ ମୋର ବେଳ ଯେ ସରିଆସିଲାଣି; ବଳ ବି 
ତ ଆଉ ନାହିଁ । କୌଣସି ତରୁଣ ଗବେଷକ ସେ ଆହ୍ବାନ ଗ୍ରହଣ କରିବେ କି ? 
ଏଠାରେ ଏ ପ୍ରସଙ୍ଗରେ କହିରଖୁବା ଉଚିତ ହେବ ଯେ ଏପରି ଆଚରଣରେ 
ଲିପ୍ତ କେତେକ ସମାଲୋଚକ ଓ ଗବେଷକ ତାଙ୍କ ବକ୍ତବ୍ୟ ଉପସ୍କଥାପନର ରୀତି ବା 
ଶୈଳୀ ଉପରେ ଯେତେ ଗୁରୁତ୍ଵ ଦିଅନ୍ତି ଅର୍ଥାତ୍‌ କିପରି ଭାବରେ ପାଦଟୀକା ବା 
ସୂଚନା ଦିଆଯିବ, କିପରି ଭାବରେ ଉଦ୍ତୃତିଗୁଡ଼ିକୁ ସ୍ଥାନିତ କରାଯିବ, କିପରି ଭାବରେ 
ଉପାଦାନ ପଞ୍ଜିକା ପ୍ରସ୍ତୁତ କରାଯିବ ଆଦି ବିଷୟ ଉପରେ ଯେତେ ଗୁରୁତ୍ଵ ଦିଅନ୍ତି, 
ସେତେ ଗୁରୁତ୍ଵ ମୌଳିକ ଗବେଷଣା ବା ବୌଦ୍ଧିକ ସାଧୁତା ଉପରେ ଦିଅନ୍ତି ନାହିଁ । 


(ଘ) 

ଏପରି ମନୋବୃଭି ପଛରେ ମୁଖ୍ୟତଃ ଦୁଇଗୋଟି କାରଣ ରହିଛି ବୋଲି 
ମନେହୁଏ; 

( ୧) ସେହି ପରସ୍ବାପହାରକମାନଙ୍କର ଅତ୍ୟଧ୍ବକ ସ୍ଵୀକୃତି-ପ୍ରୀତି, କିନୁୁ ତା 
ସହ ନିଜର ଅବଦାନ ସମ୍ପର୍କରେ ଆତ୍ସବିଶ୍ଵାସର ଘୋର ଅଭାବ । 

( ୨ ) ଅପରର କୃତିତ୍‌ ପ୍ରତି ଇର୍ଷା ବା ଅସହନ ଓ ଅନୁଦାର ମନୋଭାବ ବା 
ଅପର ପ୍ରତି ବିଦ୍ବେଷ । 

ଏ ଦୂଇଟିଯାକ କାରଣ ଗୋଟିଏ ମୁଦ୍ରାର ଦୁଇଟି ପାଖ ପରି ଓ ତେଣୁ ପରସ୍ତର 
ସହ ସମ୍ପର୍କାନ୍ବିତ । 

ଏଠାରେ ପ୍ରଥମ କାରଣଟି ଉପରେ କିଛି ଆଲୋଚନା କରାଯାଉ | ଏବେ 
ଗବେଷଣାରାଜ୍ୟରେ କେତେକ ପ୍ରତି ଷ୍ଠାକାମୀ, ପଲ୍ବଗ୍ରାହୀ ଓ ପ୍ରଚାରସର୍ବସ୍ବ 

ଗବେଷକଙ୍କର ଆବିର୍ଭାବ ହୋଇଛି । ସେମାନେ ଗବେଷଣା କରନ୍ତି ସତ୍ୟ ଆବିଷ୍କାର 
କରିବା ଉଦ୍ଦେଶ୍ୟରେ ନୁହେଁ, ନିଜର ବୃଭିଗତ ଉନ୍ନତି ତଥା ସାଂସାରିକ ସାଫଲ୍ୟ ଓ 
ପ୍ରତିଷ୍ଠା ଉଦ୍ଦେଶ୍ୟରେ । ବିଷୟ ପ୍ରତି ଓ ସତ୍ୟ ପ୍ରତି ସେମାନଙ୍କର ନାହିଁ କୌଣସି 
ଅଙ୍ଗାକାରବଦ୍ଧତା । ତେଣୁ ସେମାନେ ଅନ୍ୟମାନଙ୍କ ପ୍ରତି, ବିଶେଷ ଭାବରେ ଶିକ୍ଷା ଓ 
ଗବେଷଣା କ୍ଷେତ୍ରରେ ସେମାନଙ୍କ ପୂର୍ବସୂରୀମାନଙ୍କ ପ୍ରତି ଯେତିକି ଉଦାର, ଯେତିକି 
ଶ୍ରଦାଶୀଳ ଓ ଯେତିକି ସମ୍ମାନଶୀଳ ହେବା କଥା ତା ହୋଇପାରୁ ନାହାଁନ୍ତି । ହୀନମନ୍ୟତା 
ବ୍ୟାଧୂଗ୍ରସ୍ତ ସେମାନଙ୍କ ମନରେ ଏକ ଭୟ ବସା ବାନ୍ଧିଛି ଯେ ଏସବୁ ହେଲେ ସେମାନଙ୍କ 
ନିଜ ଅବଦାନର ମୂଲ୍ୟ ହ୍ରାସ ପାଇବ, ସେମାନଙ୍କ ବ୍ୟକ୍ତିତ୍ଵ ଖର୍ବାୟିତ ହୋଇଯିବ, 
ଶିକ୍ଷା ଓ ଗବେଷଣା କ୍ଷେତ୍ରରେ ସେମାନଙ୍କ ସ୍ପିତି ଦୋହଲିଯିବ ବା ତାଙ୍କର ସମ୍ମାନରେ 
ଆଞ୍ଚ ଆସିବ ଇତ୍ୟାଦି, ଇତ୍ୟାଦି । ମୋଟ୍‌ ଉପରେ ନିଜର ଅବଦାନ ଉପରେ ଏମାନଙ୍କର 
ନାହିଁ ଆତ୍ୃପ୍ରତ୍ୟୟ । ନିଜର ଅବଦାନର ଗୁରୁତ୍ଵ ଓ ମୂଲ୍ୟ ସମ୍ପର୍କରେ ଏମାନଙ୍କ ନିଜ 
ମନରେ ରହିଛି ସନ୍ଦେହ | ନିଜର ବକ୍ତବ୍ୟର ଗୁରୁତ୍ଵ ଓ ତା” ପଛରେ ଉପସ୍ଥାପିତ ତଥ୍ୟ 
ଓ ଯୁଭ୍ତି ସମ୍ପର୍କରେ ଏମାନଙ୍କର ଆତୃବିଶ୍ଵାସ ନାହିଁ । ଏଣେ କିନ୍ତୁ ରହିଛି, ପ୍ରବଳ ପ୍ରତିଷ୍ଠା 
ଓ ସ୍ଵୀକୃତି ପିପାସା; ବଡ଼ ହେବାର ନିଶା । ତେଣୁ ପୂର୍ବସୂରୀମାନଙ୍କ ମୁହଁରେ କଳା 
ବୋଳିଲେ ହିଁ ନିଜର ମୁହଁ ଉଜ୍ଵଳ ଦିଶିବ- ଏପରି ଏକ ଧାରଣା ଓ ବିଶ୍ଵାସ ହେତୁ 
ସେମାନେ ବିଭିନ୍ନ ଭାବରେ ତାହା ହି କରିବାରେ ଲାଗିପଡ଼ିଛନ୍ତି । ନିଜର ଯୋଗ୍ୟତା ଓ 
ଅବଦାନ ସମ୍ପର୍କରେ ଏମାନଙ୍କ ମନରେ ଆତୃପ୍ରତ୍ୟୟ ଓ ଦୃଢ଼ ଆତ୍ବିଶ୍ଵାସ ସୃଷ୍ଟି 
ହୋଇପାରି ନାହିଁ । ତେଣୁ ଶିକ୍ଷା ଓ ଗବେଷଣା କ୍ଷେତ୍ରରେ ସେମାନଙ୍କ ପୂର୍ବସୂରୀମାନଙ୍କ 
ଅବଦାନପାଇଁ ସେମାନଙ୍କୁ ଶ୍ରଦ୍ଧା ନିବେଦନ କରିବା ପରିବର୍ରେ, ପଦେ ପ୍ରଶଂସା କରିବା 
ପରିବର୍ରେ, ସେମାନଙ୍କ ଦୋଷଦର୍ଶନରେ ପ୍ରବଣତା ଦେଖାଇ, ସେମାନଙ୍କୁ କେବଳ 
ତୁଛତାଛଲ୍ୟ କରି, ସେମାନଙ୍କ ମୁହଁରେ କାଳି ବୋଳି ଓ ଶେଷରେ ସେମାନଙ୍କ 
ଅବଦାନକୁ ବିନା ସ୍ଵୀକୃତିରେ ଆତ୍ସସାତ କରି ଅପାର ଆନନ୍ଦ ଲାଭ କରୁଛନ୍ତି ଓ ହୁଏତ 
ନିଜ ମନରେ ନିଜର ଅବଦାନ ସମ୍ପର୍କରେ ଆତ୍ଟବିଶ୍ଵାସ ଓ ଆତ୍ସୃପ୍ରତ୍ଯୟ ସୃଷ୍ଟି 
କରିପାରୁଛନ୍ତି । ସେ କାରଣରୁ ଏଇ ହୀନମନ୍ୟତା ବ୍ୟଯାଧୁଗ୍ରସ୍ତମାନଙ୍କୁ ଦୟା ଅବଶ୍ଯ 
କରାଯାଇପାରେ | 

ତା'ପରେ ଏପରି ମନୋବୃଭ୍ତିର ଦ୍ଵିତୀୟ କାରଣଟି ଉପରେ କିଛି କୁହାଯାଉ ! 
ପୂର୍ବବର୍ଭୀ ଗବେଷକା ସମାଲୋଚକଙ୍କ ପ୍ରତି ଅସହନ ଓ ଅନୁଦାର ମନୋଭାବ, ଛର୍ଷା ଓ 
ବିଦ୍ଧେଷ ହେତୁ ସେମାନଙ୍କୁ କେବଳ ବଞ୍ଚତ କରିବା ଉଦ୍ଦେଶ୍ୟରେ କେତେକ ସେମାନଙ୍କ 

ଦୋଷଦ୍ଦର୍ଶନରେ ପ୍ରବଣତା ଦେଖାଇ ଓ ସେମାନଙ୍କ ଅବଦାନକୁ ତୁଛତାଛଲୱ କରି 
ଅଥବା ସେମାନଙ୍କ ଅବଦାନକୁ ମଧ୍ଯ ବିନା ସ୍ଵୀକୃତିରେ ଆତ୍ସସାତ କରି ତଥା ଏପରିକି 
ବେଳେବେଳେ ସେଇ ଅବଦାନ ସମ୍ପର୍କରେ ସମ୍ପୂର୍ଣ୍ଣ ଭାବରେ ନିରବ ରହି ବା ତାହାକୁ 
ସମ୍ପୂର୍ଣ୍ଣ ରୂପେ ଉପେକ୍ଷା କରି ଲାଭ କରନ୍ତି ଅପାର ଆନନ୍ଦ | କବିଙ୍କ ଭାଷାରେ- 

“ ପରଦୋଷଦରଶନେ ଦିବ୍ୟଚକ୍ଷୁଷ୍ଣାନ 

ପରନିନ୍ଦାବାବଦୂକ, ମୁକ ପରଯଶେ, 

he ok HH ok ae HE afc He He tfc he ae ke 

ଘାରି ହେଉଅଛି କେହି ଶୁଣି ଲୋକମୁଖେ, 

ପରଯଶକଥା, ଯଥାର ବୃଶ୍ଚିକ ଦଂଶନେ । ” 

ତାହା ମଧ୍ଯ ସେହିପରି ନିନ୍ଦନୀୟ | ତେବେ ପୂର୍ବବର୍ରୀ ଗବେଷକଙ୍କ ପ୍ରତି 
ଅସହନ ଓ ଅନୁଦାର ମନୋଭାବ, ଇର୍ଷା ଓ ବିଦ୍ଵେଷ ତଥା ସେମାନଙ୍କୁ ବଞ୍ଚତ ରଖୁ 
ନିଜେ ବଡ଼ ହେବାର ମନୋବୃଭି କେବେ କୌଣସି ପ୍ରକୃତ ବା ଉଚ୍ଚମାନର ଗବେଷଣା 
ସମାଲୋଚନାର ସହାୟକ ହୁଏ ନାହିଁ; ହୋଇପାରେ ନାହିଁ । ପକ୍ଷାନ୍ତରରେ ତା ପ୍ରକୃତ 
ଗବେଷଣା ବା ସତ୍ୟର ଆବିଷ୍ଠାରରେ ବାଧକ ହୁଏ । ତା' ଯେ ନ ବୁଝନ୍ତି ସେ ବି 
ଅନୁରୂପ ଭାବରେ ଦୟନୀୟ | 


(ଡ) 

କିନ୍ତୁ ଭୁଲିଗଲେ ଚଳିବ ନାହିଁ ଯେ ସେଇ ପୂର୍ବସୂରୀମାନେ ତ ଦିନେ ଅମଡ଼ା 
ବାଟରୁ କଣ୍ଟାଝଣ୍ଟା କାଢ଼ି, ସେଥ୍‌ରେ ଥିବା ଖାଲଖମା ପେତି ପ୍ରଥମେ ବାଟ ଫିଟାଇଥଲେ ! 
ସେଇମାନେ ତ ପ୍ରଥମେ ଶୁଣିପାରିଥିଲେ ନୂତନ ଦିଗନ୍ତର ଆହ୍ଵାନ ସେଇମାନେ ତ 
ଅକୁତୋଭୟରେ ଦିନେ ବାହାରି ପଡ଼ିଥିଲେ ସେଇ ନୂତନ ଦିଗନ୍ତର ସନ୍ଧାନରେ, ନିଜ 
ନିକର ସୁଖ ସ୍ଵାଛନ୍ଦ୍ୟକୁ ଜଳାଞ୍ଜଳି ଦେଇ, ସାଂସାରିକ ଉନ୍ନତିକୁ ଭୂକ୍ଷେପ ନକରି | 
ସେମାନେ ତ ନିଜ ନିଜର ସାଧନାର ଆଲୋକରେ ଓ ତପସ୍ଯାର ଦୀପ୍ତିରେ ସେଇ 
ପଥକୁ କରିଥିଲେ ଆଲୋକିତ, ଉଭାସିତ ଓ ଦୀଦ୍ରିମନ୍ତ । ସେମାନେ ତ ନମସ୍ୟ । 
ସେମାନଙ୍କ ଅବଦାନକୁ ଆଜି ବିସ୍ଵତ ହେବା ସର୍ବାଦୌ ଅନୁଚିତ ! ସେମାନଙ୍କୁ ସ୍ବୀକୃତି 
ଦେବାରେ ଆଜି ଆଉ କୌଣସି କୂଣ୍ଡା ନ ରହୁ । ସେମାନେ ଫିଟାଇଥ୍ବା ପଥରେ 
ତଥାପି କେଉଁଠି କେମିତି କଙ୍ଢଟାଟିଏ ପଡ଼ି ରହିଥାଇପାରେ; ସେମାନେ ଫିଟାଇଥବା 
ସେଇ ପଥ ତଥାପି କେଉଁଠି କେମିତି ଅସମତଳ ରହିଯାଇପାରିଥାଏ ¦ ସେଥୁପାଇଁ 

କଂ”ଣ ଉପେକ୍ଷା, ଅବଜ୍ଞା, ନିନ୍ଦା ସମାଲୋଚନା, ଅଶ୍ରଦ୍ଧା ଓ ଅସମ୍ମାନ ସେମାନଙ୍କର 
ପ୍ରାପ୍ୟ ? ସେମାନଙ୍କ ଗବେଷଣାରେ ଭ୍ରମପ୍ରମାଦ ଥାଇପାରେ | କାହାର ଅବା ଭ୍ରମପ୍ରମାଦ 
ହୁଏ ନାହିଁ । ସେମାନଙ୍କ ଗବେଷଣାରେ ଶୂନ୍ୟତା ରହିଯାଇ ପାରିଥାଏ । ସେ ସବୁ 
ଭ୍ରମପ୍ରମାଦ ସଂଶୋଧୂତ ହେଉ, ସେଇ ଶୂନ୍ୟତାକୁ ପୂର୍ଣ କରାଯାଉ; କିନ୍ତୁ କରାଯାଉ 
ସେମାନଙ୍କ ପ୍ରତି ସଂଭ୍ରମ ଓ ସମ୍ମାନ ସହକାରେ ଓ ସେମାନଙ୍କ ପ୍ରତି ଶ୍ରଦ୍ଧାରେ ଅବନତ 
ମସ୍ତକରେ । ସେମାନେ ଉପେକ୍ଷିତ ନ ରହନ୍ତୁ ବା ଉପେକ୍ଷିତ ବୋଲି ମନେ ବି ନ 
କରନ୍ତୁ । 

ତେବେ ବର୍ଭମାନ ତ ଶିକ୍ଷା, ସାହିତ୍ୟ ଓ ସଂସ୍କୃତି ଚର୍ଚ୍ଚା କ୍ଷେତ୍ରରେ ବହୁ 
ଓରଙ୍ଗଜେବ୍‌ଙ୍କର ଆବିର୍ଭାବ ହେଲାଣି, ଯେଉଁମାନେ ରାଜ -ସିଂହାସନରେ ଅଭିଷିକ୍ତ 
ହେବାପାଇଁ ଜ୍ୟେଷ୍ଠଭ୍ରାତାଙ୍କୁ ହତ୍ୟା କରାଇବାପାଇଁ ଓ ପିତାଙ୍କୁ କାରାଗାରରେ ନିକ୍ଷେପ 
କରିବାପାଇଁ ଆଦୌ କୁଣ୍ଡିତ ନୁହନ୍ତି ବରଂ ଆଗ୍ରହ, ଉତ୍ସାହ ଓ ପ୍ରବଣତା ଦେଖାଉଛନ୍ତି ! 
ଏଇଠି କହିରଖେ ଜର୍ମାନୀରେ ବିଶ୍ବବିଦ୍ୟାଳୟର ଉଚ୍ଚତର ପିଏଚ୍‌.ଡି. ଉପାଧପାଇଁ 
ଗବେଷଣାର ତର୍ତ୍ବାବଧାରକ ଓ ମାର୍ଗଦର୍ଶକମାନଙ୍କ ଅର୍ଥୀତ୍‌ Supervisor ବା 
Guide’. Dokter Vater ଅଭିଧାରେ ଅଭିହିତ କରାଯାଏ ! ( ଜର୍ମାନ ଭାଷାରେ 
ater ଶିଦଦର ଅର୍ଥ ପିତା | ଅନ୍ୟ କଥାରେ ଗବେଷଣାର ତତ୍ତ୍ଵାବଧାରକ ଓ ମାର୍ଗଦର୍ଶକ 
ତ ପିତୃତୁଲ୍ୟ !) 


(ଚ) 

କିନ୍ତୁ ଅନ୍ୟକୁ ସ୍ଵୀକୃତି ଦେବାର କିନ୍ତୁ ଗୋଟିଏ ଉଜ୍ଵଳ ପରମ୍ପରା ମଧ୍ଯ ରହିଛି | 
ସେଇ ପରମ୍ପରାର ସାମାନ୍ୟ ସୂଚନା ଏଠାରେ ଦିଆଯିବା ଉଚିତ । ପ୍ରଥମେ ଭାଷା 
ବିଜ୍ଞାନରେ ସଂରଚନାବାଦ (tructuralism)ର ପୁବରଁକ ସସୁର (F. de 
Saussure) ଙ୍କ ଯୁଗାନ୍ତକାରୀ A Course in General Linguistics ପୁସ୍ତକ 
ସମ୍ପର୍କରେ ସଂକ୍ଷେପରେ କିଛି କହିବା ଉଚିତ ହେବ । ୧୯ ୧୩ରେ ସସୁରଙ୍କ ମୃତ୍ୟ 
ହୋଇଥଲା | କିନୁ ତାଙ୍କ ନାମରେ ପ୍ରଥମେ ଏ ପୁସ୍ତକର ଫରାସୀ ସଂସ୍କରଣ ହିଁ ପ୍ରକାଷିତ 
ହେଲା ୧୯ ୧ ୬ରେ ଓ ଭାଷାଚର୍ଚଚା କ୍ଷେତ୍ରରେ ବିପ୍ଲବ ସୃଷ୍ଟି ହେଲା | ପୁସ୍ତକଟି ପ୍ରକୃତରେ 
ସସୁରଙ୍କଦ୍ଵାରା ଲିଖୃତ ହୋଇନଥୁଲା | ସେ ଶ୍ରେଣୀଗୃହରେ ଓ ଅନ୍ୟତ୍ର ତାଙ୍କ ଛାତ୍ରମାନଙ୍କୁ 
ଭାଷା ସମ୍ପର୍କରେ ଯାହା କହିଥୁଲେ, ତାହାକୁ ସେଇ ଛାତ୍ରମାନେ ସେତେବେଳେ ଶୁଣି 
କରିଥବା ନୋଟ୍‌ଖାତାରୁ ଓ ସେମାନଙ୍କ ସେ ସମ୍ପର୍କରେ ରହିଥିବା ସୃତିରୁ ଉଦ୍ଧାର ପୂର୍ବକ 

ଏ ପୁସ୍ତକ ପ୍ରସ୍ତୁତ କରି ତାହାକୁ ସେମାନଙ୍କ ପ୍ରଫେସର ସସୁରଙ୍କ ନାମରେ ହିଁ ପ୍ରକାଶ 
କରିଥୁଲେ । ସେମାନେ ତା ନିଜ ନାମରେ ପ୍ରକାଶ କରିଥିଲେ ତା”ର ପ୍ରତିବାଦ 
କରିବାପାଇଁ ସସୁର ଜୀବିତ ନଥଲେ । ତେଣୁ ଗବେଷଣାରେ ପୂର୍ବସୂରୀଙ୍କୁ ଯଥୀର୍ଥ ସ୍ବୀକୃତି 
ଦେବାର ଉଚ୍ଳଳ୍ଚ ପରମ୍ପରାର ପ୍ରତିଫଳନ ଏହା ମଧ୍ଯରେ ହିଁ ଦେଖୁବାପାଇଁ ମିଳେ । 
ସେଇ ପାଶ୍ଚାତ୍ୟ ଜଗତର ଗବେଷଣା-ପରମ୍ପରାରୁ ଆଉ ଗୋଟିଏ ଉଦାହରଣ 
ଦିଆଯାଉ ! ବିଶିଷ୍ଟ ଭାଷାବିଞ୍ଚାନୀ ହକେଟ୍‌ (C.F. Hockett) ଲେଖୁଛନି A Manual 
୦f Phonology | ଏହାର ରୁମିକାରେ ସେ କେତେଜଣ ରାଷାବିଜ୍ଞାନୀଙ୍କୁ ସ୍ବୀକୂତି 
ଦେଇଛନ୍ତି । ସେମାନଙ୍କ ମଧ୍ଯରେ ଜଣେ ହେଉଛନ୍ତି, ମାର୍ଟିନ୍‌ ଜୁସ୍‌ (Martin Joos) | 
ତାଙ୍କ ସମ୍ପର୍କରେ ହକେଟ୍‌ ଲେଖୁଛନ୍ତି, “Third: Martin Joos, who read an 
earlier draft of <5> with extreme care and was (by request) 
remorseless in his criticism. He has also scrutinized <5> as it 
now appears, and allows me to state that he is in complete 
agreement with the points of view and the interpretations of 
fact which the reader will find in that section; wherever there 
is disagreement between what is said there and Joos’s earlier state- 
ments in his Acoustic Phonetics (1948), the more recent state- 
ments represent his current view, as well as my own. This sort of 
help verges on collaboration, and I should have been happy to 
acknowledge the fact by having Joos’s name appear on the title 
page as co-author of <5>; but he has preferred merely this 


prefatorial credit.” ଅର୍ଥାର୍‌ ହକେଟଙ୍କ ପୁସ୍ତକର ୫ମ ଅଜ୍ଧାୟା ବିଭାଗର ଫଣ୍ଡୁଲିପି 
ପଢ଼ି ମାର୍ଟିନ୍‌ ଜୁସ୍‌ ସେଥରେ ଥିବା ବତୁ ଦୋଷ ବୁର୍ବଳତା ହକେଟ୍‌ଙ୍କ ସନିର୍ବନ୍ଧ ଅନୁରୋଧ 
କ୍ରମେ ଅତି ସ୍ପଷ୍ଟ ଭାବରେ ଦର୍ଶାର ଦେଇଥିଲେ ! ଚାଙ୍କର ଏପରି ତୀବ୍ର ସମାରୋଚନା- 
ରିରିରେ ହକେଟ୍‌ ସେ ଅଧ୍ଯାୟା ବିଭାଗର ପରିବର୍ରନ ଓ ଉନ୍ନତି ବିଧୀନ କରିଥୁଲେ ଯାହାକୁ 
ପରେ ଜୁସ୍‌ ଦେଖୁ ନିଜର ସମର୍ଥନ କଣାଇଥ୍‌ଳେ । ଏହା ଫଳରେ ସେଇ ୫ମ ଅଧ୍ଯାୟା 
ବିଭାଗ ଏତେ ଓ ଏପରି ପରିବର୍ିତ ହୋଇଯାଇଥିଲା ଯେ ହକେଟ୍‌ ସେଇ ଅଧ୍ଯୀୟା 
ବିଭାଗର ସହଯୋଗୀ-ଲେଖକ ଭାବରେ ମୀର୍ଟିନ୍‌ ଜୂସ୍‌ଙ୍କ ନାମ ପୁସ୍ତକର ମଲାଟରେ 
ଛାପା ହୋରଥୁଲେ ଖୁସି ହୋଇଥାଅନ୍ତେ ଓ ସେପରି ଏକ ପ୍ରସ୍ତାବ ସେ ମଧ୍ଯ ଜୁସ୍‌ଙ୍କୁ 
ଦେଇଥଲେ । କିନ୍ତୁ ଜୁସ୍‌ ସେ ପ୍ରସ୍ତାବରେ ରାଜି ନ ହୋଇ କେବଳ ପୁସ୍ତକର ରୂମିକାରେ 
ତାଙ୍କ ସାହାଫ୍ୟର ଉଲ୍ଲେଖ ରହୁ ବୋଲି କହିବାରୁ ରାହା ହି ହୋଇଥିଲା । ଅବଶ୍ୟ ପୁସ୍ତକର 

ଭୂମିକାରେ ଏସବୁ ଲେଖୁବା ଭିତର ଦେଇ ହକେଟ୍‌ ପ୍ରକୃତରେ ପରୋକ୍ଷ ଭୀବରେ କୂସ୍‌ଙ୍କୁ 
ସେଇ ଅଧାୟା ବିଭାଗର ସହଯୋଗୀ-ଲେଖକର ମର୍ଯ୍ୟାଦା ହିଁ ଦେଇଥିଲେ | ଏଇ ଘଟଣାରୁ 
ଉଭୟ ହକେଟ୍‌ ଓ ଜୁସ୍‌ଙ୍କର ପରସ୍ପର ପ୍ରତି ସହଯୋଗ ମନୋବୃତ୍ତି ଓ ଉଦାରତାର ତଥା 
ପାରାତ୍ୟ ଜଗତର ଗବେଷଣା-ପରମ୍ପରାର ଉଦ୍ଦ୍ଳ ଦୃଷ୍ଟାନ୍ତ ମିଳେ | ଏହା କ'ଣ ଅନୁକରଣୀୟ 
ନୁହେଁ ? 

ମୋ ନିଜ ଅନୁଭୂତି ଓ ଅଭିଜ୍ଞତାରୁ ଆଉ ଦୁଇଟି ଉଦାହରଣ ଦିଆଯାଉ । 
୧୯ ୭୮ ଆନ୍ଶରଲଟ୍‌ ଏଶ୍‌ମାନ୍‌, ହେରମାନ୍‌ କୁଲ୍‌କେ ଓ ଗୟାଚରଣ ତ୍ରିପାଠୀଙ୍କ 
ସମ୍ପାଦନାରେ ଜଗନ୍ନାଥଙ୍କ ସମ୍ପର୍କରେ ପରେ ବିଶେଷ ଖ୍ୟାତି ଲାଭ କରିଥୁବା The 
Cult of Jagannath and the Regional Tradition of Orissa ପୁସ୍ତକ 
ପ୍ରକାଶ ପାଇଲା । ଏହା ପ୍ରକୃତରେ ଏକ ପ୍ରବନ୍ଧ ସଙ୍କଳନ | ଏହି ସଙ୍କଳନରେ ହେରମାନ୍‌ 
କୁଲ୍କେଙ୍କର ଅନେକ ପ୍ରବନ୍ଧ ରହିଛି । ସେ ମଧ୍ଯରୁ ଗୋଟିଏ ପ୍ରବନ୍ଧ ହେଉଛି, The 
Struggle between the Rajas of Khurda and the Muslim Subahdars 
of Cuttack for Dominance of the Jagannath Temple | ଏହା ପୁସ୍ତକର 
ସପ୍ତଦଶ ଅଧ୍ୟାୟ ଅନ୍ତର୍ଗତ । ଏହି ପ୍ରବନ୍ଧର ୨ ୪ନମ୍ବର ପାଦଟୀକାରେ ଅନ୍ୟାନ୍ୟ ବିଷୟ 
ମଧ୍ଯରେ ହେରମାନ୍‌ କୁଲ୍‌କେ ଲେଖଥଲେ, “1am indebted to Dr. GN. Dash 
and Shri K.N. Mahapatra with whom I discussed several times 
thoroughly the question of Ramachandra’s origin and early his- 
ory”. (ପୁ.୩୨ ୫) | ଅର୍ଥାତ୍‌ କେଦାରନାଥ ମହାପାତ୍ର ଓ ମୋ ସହ ଖୋର୍ଦ୍ଦା ରାଜା 
୧ମ ରାମଚନ୍ଦ୍ର ଦେବଙ୍କ ସମ୍ପର୍କରେ ସେ ବାରମ୍ବାର ଆଲୋଚନା କରି ଉପକୃତ 
ହୋଇଥୁ୍‌ବାରୁ ସେ ଆମ ଦୁଇଜଣଙ୍କ ନିକଟରେ କୃତଜ୍ଞ ! ପ୍ରକୃତରେ ସେ ଆମ ସହ 
ଯେଉଁ ଆଲୋଚନା କରିଥୁଲେ ତା'ର ତ କୌଣସି ପ୍ରମାଣ ନଥୁଲା 1 ମୁଁ ତ ତାହାକୁ 
ଭୁଲିଯାଇଥଲି । ମୋର ବିଶ୍ଵାସ ଯେ କେଦାରବାବୁ ମଧ୍ଯ ତାହା ବିସ୍ୃତ ହୋଇଥୁଲେ | 
ତା” ସତ୍ତେ ତାଙ୍କ ପ୍ରବନ୍ଧ ରଚନାରେ ଆମର ଯତ୍କିଞ୍ଚତ ସାହାଯ୍ୟକୁ ମଧ୍ଯ କୁଲ୍‌କେ ବିସ୍ୃତ 
ନ ହୋଇ ସେଥୁପାଇଁ ଆମକୁ ସ୍ବୀକୃତି ଦେଇଥିଲେ | ଏହାଦ୍ଵାରା ଗବେଷକ ଭାବରେ 
କୁଲ୍କେଙ୍କର ମହତ୍ତ୍ କୌଣସି ଭାବରେ ତ କ୍ଷୁଣ୍ଡ ହେଲା ନାହିଁ, ବରଂ ବୃବି ପାଇଲା ଓ 
ଆମେ ମଧ୍ଯ ତାଙ୍କର ପ୍ରବନ୍ଧ ରଚନାରେ ଆମ ଯତ୍‌ସାମାନ୍ୟ ସାହାଯ୍ୟପାଇଁ ସ୍ବୀକୃତି 
ପାଇଲୁ । ଏହା ତ ସମଧର୍ମୀ ଗବେଷକଙ୍କୁ ସ୍ବୀକୃତି ଦେବାରେ ଏକ ଉଦ୍ଲଳ ଦୃଷ୍ଟାନ୍ତ | 
ଏହା ମଧ୍ଯରେ କୁଲ୍‌କେଙ୍କ ମହାନୁଭବତା ହିଁ ପ୍ରକାଶ ପାଇଲା । 

ଆମେରିକାର କର୍ନେଲ ବିଶ୍ବବିଦ୍ୟାଳୟର ଇଂରାଜୀ ପ୍ରଫେସର ସତ୍ୟ ପ୍ରକାଶ 
ମହାନ୍ତି ବଳରାମ ଦାସଙ୍କ ନାମରେ ଭଣିତ ଓଡ଼ିଆ “ ଲକ୍ଷ୍ମୀପୁରାଣ” ବିଷୟରେ ଗୋଟିଏ 
ଇଂରାଜୀ ପ୍ରବନ୍ଧ Alternative Modemities and Medieval Indian Litera- 
ture. The Oriya Lakshmi Purana as Radical Pedagogy ଲେଖୁ ତାହାକୁ 
ଏକ ଇଂରାଜୀ ଚାବେଷଣାପତ୍ର (Diacritics, 38/3 (2008)ରେ ପ୍ରକାଶ କରିଛନ୍ତି | 
ଏହି ପ୍ରବନ୍ଧ ରଚନା ସମୟରେ ସେ ସମ୍ପର୍କରେ ମୋ ସହ ଏକାଧୂକବାର ଟେଲିଫୋନ୍‌ 
ଯୋଗେ ଆଲୋଚନା କରିଥଲେ | ଥରେ ଆଲୋଚନା ପ୍ରସଙ୍ଗରେ ମୁଁ ତାଙ୍କୁ କହିଥଲି 
ଯେ, ସେଇ ବଳରାମ ଦାସଙ୍କ ନାମରେ ଭଣିତ କମଳଲୋଚନ ଚଉତିଶା”ରେ ମଧ୍ଯ 
କୁହାଯାଇଛି, 

“ ଶ୍ରୀପତି ଶ୍ରୀକର ଶ୍ରୀଧର | 

ଶ୍ରୀୟା ଦେବୀଙ୍କ ମନୋହର ॥” 

ଏହା ତାପୂର୍ଯ୍ୟପୂର୍ଣ । ବଳରାମ ଦାସଙ୍କ ରଚିତ “ ଲକ୍ଷ୍ମୀପୁରାଣ”ର ଶ୍ରୀୟା 
ଚଣ୍ଡାନୁଣୀ ଓ “ କମଳଲୋଚନ ଚଉତିଶା”ର ଶ୍ରୀୟା ଦେବୀଙ୍କ ମଧ୍ଯରେ କିଛି ଗୋଟାଏ 
ସମ୍ପର୍କ ଓ ଏପରିକି ଅଭେଦତ୍ଵ ଦର୍ଶାଯାଇଛି ବା ସେହିପରି କିଛି । ମୋର ଏଇ କଥା 
ତାଙ୍କ ମନକୁ ପାଇଲା ଓ ସେ ତାଙ୍କ ପ୍ରବନ୍ଧରେ ତାହାର ଉଲ୍ଲେଖ କରି ସେ ପ୍ରସଙ୍ଗରେ 
ଗୋଟିଏ ପାଦଟୀକାରେ ଲେଖଲେ, “1 thank G.N. Dash for this refer- 
୯6” (ପାଦଟୀକା ନ. ୨ ୧ , ପୁ. ୧୫) | ଏହା ତ ସତ୍ୟପ୍ରକାଶ ମହାନ୍ତିଙ୍କ ଉଦାରତା 
ଓ ମହତ୍ତ୍ଵର ପରିଚାୟକ | ଏହାଦ୍ଵାରା ଗବେଷକ ଭାବରେ ସତ୍ୟପ୍ରକାଶଙ୍କ ମହର୍ତ ବୃଦ୍ଧି 
ପାଇଲା ସିନା, ହାସ ହେଲା ନାହିଁ । ଏହା କିନ୍ଧୁ କେତେକ ସାମ୍ପତିକ କାଳର ଓଡ଼ିଆ 
ଗବେଷକ ସମାଲୋଚକ ବୁଝନ୍ତି ନାହିଁ । ଦୁଃଖର କଥା | 


[ଏହା ପ୍ରଥମେ ୨୦ ୧୧ରେ ସାହିତ୍ୟପତ୍ର “ବର୍ଭିକାଂର ଦଶହରା ସଂଖ୍ୟାରେ ( ୧ ୫/ 
୪ରେ) ପ୍ରକାଶ ପାଇଥିଲା |] 

ମୁଁ ସମାଲୋଚନା ଲେଖୁବି କାହିଁକି ? 


ସାହିତ୍ୟ ସମାଲୋଚନା କଷ୍ଟ କାମ | ଓଡ଼ିଶାରେ ତା ଆହୁରି କଷ୍ଟକର ! କାରଣ 
ଅନେକ । ଓଡ଼ିଶାରେ ସମାଲୋଚକର ଜ୍ଞାନର ଦିଗନ୍ତକୁ ବିସ୍ତୃତ କରିବାର ବିଶେଷ 
ସୁବିଧା ସୁଯୋଗ ମିଳେନାହିଁ । ସମାଲୋଚନାର ତତ୍ତ୍୍‌ ଓ ପଦ୍ଧତିର -ବିଶେଷ ଭାବରେ 
ସେ କ୍ଷେତ୍ରରେ ଆଧୁନିକ ଓ ଅତ୍ୟାଧୁନିକ ଚିନ୍ତାଧାରାର ସଂସ୍ପର୍ଶରେ ଆସିବାର କୌଣସି 
ସୁଯୋଗ ସାଧାରଣତଃ ମିଳେ ନାହିଁ । (ପୁଣି ପାୟଚାତ୍ୟ ସମାଲୋଚନା ତତ୍ତ୍ଵ ଓ ପଦ୍ଧତି 
କହିଲେ ଓଡ଼ିଶାରେ କେବଳ ବ୍ରିଟିଶ୍‌ ଓ ମାର୍ଚିନ୍‌ ସମାଲୋଚନା ତତ୍ତ୍ର ଓ ପଦ୍ଧତି ବୂଝାଏ | 
ଅତି ବେଶିରେ ହୁଏତ ହୁଏ ପ୍ରାଚୀନ ଗ୍ରୀକ୍‌ ସମାଲୋଚନା ତତ୍ତ୍ଵ ଓ ପଦ୍ଧତିର 
ସିଂହାବଲୋକନ ! ଜର୍ମାନ, ଫ୍ରେଞ୍ଚ ବା ଅନ୍ୟାନ୍ୟ ଇଉରୋପୀୟ ସାହିତ୍ୟ ଓ ସାହିତ୍ୟ 
ସମାଲୋଚନା ସହ ପରିଚିତ ହେବାର କୌଣସି ସୁଯୋଗ ମିଳେ ନାହିଁ ।) ଓଡ଼ିଶାର 
ବିଶିଷ୍ଠ ସର୍ଜ୍ନଶୀଳ ସାହିତ୍ୟକମାନଙ୍କ ସାହିତ୍ୟକୃତି ସମ୍ପର୍କରେ ଯାହା ସମାଲୋଚନା 
ଏ ପର୍ଯ୍ୟନ୍ତ ଲେଖାଯାଇଛି ତା ଜାଣିବାର ବି ସୁଯୋଗ ନାହିଁ; ଦେଖୁବାର ବା ପଢ଼ିବାର 
ପ୍ରଶ୍ନ ଉଠିବ କେଉଁଠୁ ? ଫଳରେ ସମାଲୋଚକ ଅନେକ ସମୟରେ ହୁଏତ ସେଇ 
ପୁରୁଣା, ଜଣା କଥା ଦୋହରାଏ | ଆଉ ଛଦ୍ଧ ସମାଲୋଚକମାନେ ବାରମ୍ବାର ଚର୍ବିତ 
ଚର୍ବଣ କରି ସମାଲୋଚକ ବୋଲାଇବାର ସୁଯୋଗ ପାଆନ୍ତି । ସାହିତ୍ୟକୃତି ଓତା 
ପଛରେ ଥବା ବ୍ୟକ୍ତି ସମ୍ପର୍କରେ କିଛି ତଥ୍ୟ ସହଜରେ ମିଳେ ନାହିଁ (ମୃତ ସାହିତ୍ୟ- 
ସ୍ରଷ୍ଟାଙ୍କ ପ୍ରତି ଏ ଉକ୍ତି ବିଶେଷ ଭାବରେ ପ୍ରଯୁଜ୍ୟ |) ତେଣୁ ସାହିତ୍ୟ କୃତିଟିର ସୃଷ୍ଟି- 
ପରିବେଶ ଓ ଉଦ୍ଦେଶ୍ୟ ଜାଣିବା ସମ୍ଭବ ହୁଏ ନାହିଁ ଓ ତାର ଅବବୋଧ ତୁଳନା 
ମୁଳକ ଭାବରେ କଠିନ ହୁଏ | ଓଡ଼ିଶାର ପ୍ରତିଷ୍ଠିତ ପତ୍ରପତ୍ରିକାର ପୁରୁଣା ସଂଖ୍ୟା ଓ 
ପୁରୁଣା ପତ୍ରପତ୍ରିକାର ସଂଗ୍ରହ ଆଜିଯାଏ ହୋଇପାରି ନାହିଁ । ଭଲ ଓ ବଡ଼ ବହିଦୋକାନ 
ଓଡ଼ିଶାରେ ନାହିଁ କହିଲେ ଚଳେ ! ହାତରୁ ପଇସା ଖର୍ଚ୍ଚ କରି ଦୁର୍ମୁଲ୍ୟ ବହି ଓ 
ପତ୍ରପତ୍ରିକା କିଣି ଓ ପଢି ସମାଲୋଚକ ହେବାକୁ ହୁଏ | 

ଓଡ଼ିଶାର ର ସାଂସ୍କୃତିକ ବାତାବରଣ ମଧ ଉନ୍ମୁଷ୍ଟ ସମାଲୋଚନା ସପଷ୍ଟିର ଅନୁକୂଳ 
ନୁହେଁ । ସମାଲୋଚକକୁ ହୁଏତ ନିର୍ଦିଷ୍ଟ ସାହିତ୍ୟ ସ୍ରଷ୍ଟାଙ୍କ ତୋଷାମଦକାରୀ ବା ପରମ ଶତ୍ରୁ 
ବୋଲି ଧରି ନିଆଯାଏ | ସେହିପରି ଉଦ୍ଦେଶ୍ୟମୂଳକ ସମାଲୋଚନାର ବହୁଳତାରୁ ଏପରି 
ପରିସ୍ଥିତିର ଉଭଭବ ହୋଇଛି ! ସର୍ଜନଶୀଳ ସାହିତ୍ୟିକମାନେ ମଧ୍ଯ ବହୁ କ୍ଷେତ୍ରରେ 
ସମାଲୋଚନା-ଅସହିତ୍ତୁ । ସେମାନେ ଅନେକ ସମୟରେ ଭୁଲିଯାଆନ୍ତି ଯେ ସାହିତ୍ୟ ସୃଷ୍ଟି 
ଓ ସାଧାରଣ ପାଠକ ମଧ୍ଯରେ ସମାଲୋଚନା ସେତୁର କାର୍ଯ୍ୟ କରେ । ପୁଣି ଏବେ ଓଡ଼ିଶାରେ 
ଦଳେ ଦରବାରୀ ସମାଲୋଚକଙ୍କ ଅଭ୍ୟୁଦୟ ହୋଇ ବାତାବରଣ ଆହୁରି ଦୂଷିତ ହୋଇଛି । 

ପୁଣି ଉଚ୍ଚମାନର ସମାଲୋଚନା ଓ ସାହିତ୍ୟକୁ ଲୋକପ୍ରିୟ କରିବାପାଇଁ ତଥା 
ଛାତ୍ରଙ୍କପାଇଁ ଲେଖାଯାଉଥୁବା ମୌଳିକ ଚି ଟିନ୍ତାଧାରାଶୂନ୍ୟ ନିମ୍ପମାନର ଆଲୋଚନା ମଧ୍ଯରେ 
କୌଣସି ପାର୍ଥକ୍ୟ ଓଡ଼ିଶାରେ ରଖାଯାଏ ନାହିଁ । ପ୍ରତିଷ୍ଠିତ ପତ୍ରପତ୍ରିକାରେ ମଧ୍ଯ ଉଚ୍ଚମାନର 
ସମାଲୋଚନା ଓ ଅତି ନିମ୍ବମାନର ଆଲୋଚନା ଏକ ସମୟରେ ପ୍ରକାଶିତ ହୁଏ । 
ଏଠାରେ କେବଳ ଉଚ୍ଚମାନର ସମାଲୋଚନା ପାଇଁ କୌଣସି ସ୍ଵତନ୍ତ୍ର ପତ୍ରିକା ନାହିଁ । 
ଧୂଆମୂଳା ଓ ଅଧୂଆମୂଳା ସବୁ ଏଠାରେ ସମାନ | ଏ ଅନ୍ଧାରୀ ମୁଲକରେ ସବୁ ପଦାର୍ଥର 
ସମାନ ମୂଲ୍ୟ | ଏଥୁରେ ସଚା ସମାଲୋଚକ ଉତ୍ସାହିତ ହୁଏ ନାହିଁ । କାରଣ ନିମ୍ନମାନର 
ଆଲୋଚନା ଲେଖୁଥବା ଆଲୋଚକ ପରିମାଣ ଦୃଷ୍ଟିରୁ ସଚ୍ଚା ସମାଲୋଚକର ବହୁ 
ଆଗରେ ଥାଏ ଓ ବହୁ ଯଶର ଅଧୁକାରୀ ହୁଏ । ଗତ କେତେବର୍ଷ ହେବ ଓଡ଼ିଆ ଭାଷା 
ଓ ସାହିତ୍ୟରେ ସ୍ଵାତକୋଉର ଶ୍ରେଣୀରୁ ବାହାରୁଥିବା ପେଷାଦାର ସାହିତ୍ଯ 
ଆଲୋଚକମାନଙ୍କ ଦୟାରୁ ଏପରି ନିମ୍ମମାନର ଆଲୋଚନାର ପରିମାଣ ବିଶେଷ ଭାବରେ 
ବୃଦ୍ଧି ପାଇଛି | ପୁଣି ସମାଲୋଚନା ଓ ଗବେଷଣାକୁ ପେଟପାଟଣା ସହ ଜୋଡ଼ି ଦେବାରୁ 
ତା ଆହୁରି ବୃଦ୍ଧି ପାଉଛି | ସାହିତ୍ୟ କୃତିକୁ ଭଲଭାବରେ ବୁଝନ୍ତୁ ନ ବୁଝନ୍ତୁ କେବଳ 
ଇଂରାଜୀ ସମାଲୋଚନାରୁ ଧାର କରାଯାଇଥିବା ଦୁର୍ବୋଦ୍ଯ ଭାଷା (୮gଠ୩)ର ବହୁଳ 
ବ୍ୟବହାର କରି ପାଠକବର୍ଗକୁ ସ୍ତମ୍ଭୀଭୂତ କରିଦେଉଥ୍‌ବା ସମାଲୋଚକ ଆଜି ବିଶେଷ 
ଭାବରେ ସମ୍ମାନିତ ! 

ଏସବୁ ପରେ ସମାଲୋଚନା ପ୍ରକାଶନର ସମସ୍ଯା । ଓଡ଼ିଶାରେ ଭଲ 
ପତ୍ରପତ୍ରିକାର ସଂଖ୍ୟା ମୁଷ୍ଟିମେୟ | ପୁଣି ପତ୍ରପତ୍ରିକାର ସମ୍ପାଦକ ସମାଲୋଚନାର ମାନ 
ଅପେକ୍ଷା ସମାଲୋଚନା ପ୍ରକାଶ କରିବାରେ ଅନ୍ୟାନ୍ୟ ବହୁ ଅନାବଶ୍ୟକ ବିଷୟ ଉପରେ 
ଗୁରୁତ୍‌ ଦେଇ ଲେଖା ନିର୍ବାଚନ କରନ୍ତି | ଏଥୁରେ ଗୁରୁତ୍ବପୂର୍ଣ ସ୍ଥାନ ପାଏ ସମାଲୋଚକଙ୍କ 
ସହ ସମ୍ପାଦକ, ସାହିତ୍ୟସ୍ରଷ୍ଟା ତଥା ଅନ୍ୟମାନଙ୍କ ବ୍ଯକ୍ତିଗତ ସମ୍ପର୍କ । ବଡ଼ ପ୍ରବନ୍ଧ 
ସମାଲୋଚନାଟିଏ ଲେଖୁ କୌଣସି ପତ୍ରିକାକୁ ପଠାଇ, ମାସ ମାସ ଅପେକ୍ଷା କରି, 

ସେଥିରେ ପ୍ରକାଶିତ ନ ହେଲେ ତାକୁ ଆଉଥରେ ଉତାରିବା ଯେ କେତେ କଷ୍ଟକର ତା 
ଭୁକ୍ତଭୋଗୀ ଜାଣନ୍ତି । ନଚେତ୍‌ ସ୍ବାଭିମାନକୁ ବଳିଦେଇ ସମ୍ପାଦକଙ୍କୁ ତୋଷାମଦ କରିବା 
ଆବଶ୍ୟକ; ନହେଲେ ପ୍ରବନ୍ଧଟି ସମ୍ପାଦକ ହଜାଇ ଦେବାର ବିଶେଷ ସମ୍ଭାବନା ରହିଛି | 
(ଅତି ନିକଟରେ ମୋର ଏହିପରି ଏକ ତିକ୍ତ ଅନୁଭୂତି ହୋଇଛି ।) ସେଥୁରେ ପୁଣି 
କୌଣସି ସମାଲୋଚନା ପତ୍ରିକାରେ ପ୍ରକାଶିତ ହେଲେ ପତ୍ରିକା ତରଫରୁ କୌଣସି 
ପାରିତୋଷିକ ମିଳେ ନାହିଁ | ସମାଲୋଚନା ପୁସ୍ତକରୁ ମଧ୍ୟ ଲେଖକ ଅଧ୍ବକାଂଶ ସମୟରେ 
ରୟାଲିଟି ପାଏ ନାହିଁ; ପାଇଲେ ପୂରା ପାଏନାହିଁ । କେବଳ ସ୍ଵାଭିମାନକୁ ବାରମ୍ବାର 
କ୍ଷୁଣ୍ଣ କରି ପୁସ୍ତକ ପ୍ରକାଶ ପାଇବା ପୂର୍ବରୁ ଓ ପରେ ପ୍ରକାଶକର ଦ୍ବାରସ୍ଥ ହୋଇ ତାର 
ଦୟାଭିକ୍ଷା କରିବାକୁ ହୁଏ | ଏବେ ବାହାରିଥିବା ପେଷାଦାର ଆଲୋଚକମାନେ ପରସ୍ପର 
ମଧ୍ଧରେ ପ୍ରତିଦ୍ବନ୍ଦ୍ରତା କରି ଏପରି ପରିସ୍ଥିତି ସୃଷ୍ଟିର ସହାୟକ ହୋଇଛନ୍ତି । 

ଶେଷରେ ସ୍ଵୀକୃତିର କଥା | ସାହିତ୍ୟ ସମାଲୋଚନା ପାଇଁ ଜ୍ଞାନପୀଠ କି ଶାରଳା 
ପୁରସ୍କାର ଦିଆଯାଉନାହିଁ । କେନ୍ଦ୍ର ସାହିତ୍ୟ ଏକାଡେମୀଙ୍କ ନୀତି ମଧ୍ଯ ଭିନ୍ନ ନୂହେଁ । (ଅବଶ୍ୟ 
ପଣ୍ତିତ ସୂର୍ଯ୍ୟନାରାୟଣ ଦାସଙ୍କୁ କେନ୍ଦ୍ର ସାହିତ୍ୟ ଅକାଦମୀ ପୁରସ୍କାର ମିଳିଥୂଲା, ତାହା 
ବୋଧହୁଏ ଏକ ବ୍ୟତିକ୍ରମ | କାରଣ ଆଜି ପର୍ଯ୍ୟନ୍ତ ନଟବର ସାମନ୍ତରାୟଙ୍କ ପରି ବିଶିଷ୍ଟ 
ସମାଲୋଚକ ଏ ପୁରସ୍କାର ପାଇପାରିଲେ ନାହିଁ |) କେବଳ ଓଡ଼ିଶା ସାହିତ୍ୟ ଏକାଡେମୀ 
ସମାଲୋଚନା ଓ ପ୍ରବନ୍ଧପାଇଁ ପୁରସ୍କାର ଦେଇ ଆସୁଛନ୍ତି । ତେବେ ଏକାଡେମୀ ଗଳପାଇଁ 
ସ୍ଵତନ୍ତ୍ର ପୁରସ୍କାରର ବ୍ୟବସ୍ଥା କରିବା ବେଳେ ପ୍ରବନ୍ଧ ଓ ସମାଲୋଚନା ସହ ରମ୍ୟରଚନାକୁ 
ବି ଜୋଡ଼ିଦେବାଦ୍ବାରା ଓଡ଼ିଶା ସାହିତ୍ୟ ଏକାଡେମୀ ମଧ୍ଯ ସାହିତ୍ୟ ସମାଲୋଚକମାନଙ୍କୁ 
ସ୍ଵୀକୃତି ଦେବାରେ ପରୋକ୍ଷ ଭାବରେ କୁଣ୍ଠା ପ୍ରକାଶ କରିଛନ୍ତି । 

ସମାଲୋଚନା ଲେଖୁବା କଷ୍ଟ; ପ୍ରକାଶ କରାଇବା ଆହୁରି କଷ୍ଟଃ ସେଥୁପାଇଁ 
ସ୍ବାଭିମାନଜୁ ବଳି ଦେବାକୁ ହୋଇପାରେ; ଲେଖୁ ଭୁଲ୍‌ ବୁଝାମଣାର ଶିକାର ହେବାର 
ସମ୍ଭାବନା ଅତି ଉଜ୍ଜଳ; ଅର୍ଥ ଲାଭ ନାସ୍ତୈବ ନାସ୍ତେବ; ସ୍ଵୀକୃତିର ସମ୍ଭାବନା ନାହିଁ । 
ତେଣୁ ପ୍ରଶ୍ନ ମୁଁ ସମାଲୋଚନା ଲେଖୁବି କାହିଁକି ? ? ? 


(ଅଛଦିନ ତଳେ ଓଡ଼ିଶା ସାହିତ୍ଯ ଅକାଡେମୀଙ୍କ ତରଫରୁ ସାହିତ୍ଯ 
ସମାଲୋଚନା ଉପରେ ଅନୁଷ୍ଠିତ ଆଲୋଚନାଚକ୍ର ପରିପ୍ରେକ୍ଷୀରେ |) 


[ ଏହା ପ୍ରଥମେ ୧୯ ୮ ୫ରେ ଦୈନିକ “ସମ୍ବାଦଂର ଅଗଷ୍ଟ ୧ ତାରିଖ ସଂଖ୍ୟାରେ ପ୍ରକାଶ 
ପାଇଥିଲା ।] 

ଅବିଚାରର ବିଚାର 


ପୁଥବୀର ପ୍ରାୟ ପ୍ରତ୍ୟେକ ସାହିତ୍ୟର ଅୟମାରମ୍ଭ ହୋଇଛି ପଦ୍ୟ ବା କବିତାରୁ | 
ପୃଥବୀର ପ୍ରାୟ ପ୍ରତ୍ୟେକ ସାହିତ୍ୟର ଆଦ୍ୟକାଳରେ କବିତା ରଚନାରେ ପ୍ରବଣତା 
ଦେଖାଯାଇଥୁଲା | ଏବେ କେହି ଯଦି କେନ୍ଦ୍ର ସାହିତ୍ୟ ଏକାଡେମୀଙ୍କ ପୁରସ୍କାର ପାଇଥିବା 
ପୁସ୍ତକଗୁଡ଼ିକର ତାଲିକା ଦେଖୁବ ତା ହେଲେ ସେ ଭାବିବ ଯେ ଓଡ଼ିଆ ସାହିତ୍ୟର 
ଆଦ୍ୟକାଳର ଅବସାନ ଆହୁରି ହୋଇନାହିଁ । କାରଣ ଏ ପର୍ଯ୍ୟନ୍ତ ଦିଆଯାଇଥୁବା ଛବିଶ 
ଗୋଟି ( ୨ ୬) ପୁରସ୍କାର ମଧ୍ୟରୁ କେବଳ କବିତାର ଭାଗରେ ପଡ଼ିଛି ଏଗାର ଗୋଟି 
( ୧୧ ) ପୁରସ୍କାର | ଏହା ବ୍ୟତୀତ ଜୀବନୀ ଓ ଆତ୍ସଜୀବନୀ ଭାଗରେ ପଡ଼ିଛି ଚାରିଗୋଟି 
( ୪), ଗଛ ଭାଗରେ ଚାରିଗୋଟି ( ୪), ଉପନ୍ୟାସ ଭାଗରେ ତିନି ଗୋଟି (୩), 
ନାଟ୍ୟ ସାହିତ୍ୟ ଭାଗରେ ମାତ୍ର ଦୁଇଟି ( ୨) ଓ ସମ୍ବାଦପତ୍ର ଉପଯୋଗୀ ବା ଫିଚର 
ଧର୍ମୀ ସାହିତ୍ୟ ଭାଗରେ ଗୋଟିଏ ( ୧) ପୁରସ୍କାର ପଡ଼ିଛି । ସେହିପରି ପ୍ରବନ୍ଧ, 
ସମାଲୋଚନା ତଥା ଇତିହାସ, ଦର୍ଶନ, ସଂସ୍କୃତି-ଚର୍ଟଟା ଭାଗରେ ପଡ଼ିଛି ମାତ୍ର ଗୋଟିଏ 
( ୧) ପୁରସ୍କାର | ତା ପୁଣି ଦିଆଯାଇଥିଲା ଆଜକୁ କୋଡ଼ିଏ ବର୍ଷ ତଳେ ୧୯ ୬୭ରେ | 
ସାହିତ୍ୟର ସେହି ଶେଷୋକ୍ତ ବିଭାଗ ସମ୍ପର୍କରେ କିଛି ଅସ୍ଵାଦ୍ୟ ମନ୍ତବ୍ଯ ନିମ୍ନରେ 
ପରିବେଷଣ କରାଯାଉଛି । 

ପ୍ରଥମେ ମନେ ହୋଇପାରେ ଓଡ଼ିଆ ପ୍ରବନ୍ଧ ସମାଲୋଚନା, ଇତିହାସ, ଦର୍ଶନ, 
ସଂସ୍କୃତି-ଚର୍ଚା ତଥା ଉପନ୍ୟାସ ଓ ନାଟ୍ୟ ସାହିତ୍ୟ ବିଭାଗଗୁଡ଼ିକ ଆଦୌ ସମ୍ପଦ୍ଧ ବିଭାଗ 
ନୁହେଁ; ସେହି ବିଭାଗ ଗୁଡ଼ିକରେ ଉଚ୍ଚମାନର ସୃଷ୍ଠି ବିଶେଷ ହୋଇନାହିଁ ଓ ସେ କ୍ଷେତ୍ରରେ 
ସେପରି ଟାଣୁଆ ଲେଖକ ନାହାନ୍ତି । କିନ୍ତୁ ଓଡ଼ିଆ ସାହିତ୍ୟ ସମ୍ପର୍କରେ ଅଧୁକାଂଶ ଆଗ୍ରହୀ 
ପାଠକ ଜାଣନ୍ତି ଯେ ପ୍ରବନ୍ଧ ସମାଲୋଚନା, ସଂସ୍କୃତି ଚର୍ଚା କ୍ଷେତ୍ରରେ ନଟବର ସାମନ୍ତରାୟ, 
ସ୍ଵର୍ଗତ କୃଷ୍ଣଚନ୍ଦ୍ର ପାଣିଗ୍ରାହୀ ଓ ଚିତ୍ତରଞ୍ଜନ ଦାସ (ଆଉ ଅନ୍ୟମାନଙ୍କ କଥା କୁହାଯାଉନାହିଁ) 
ଜଣେ ଜଣେ ଅତି ଶଚ୍ତିଶାଳୀ ସାହିତ୍ୟିକ । (ସେହିପରି ଉପନ୍ୟାସ ରଚନାରେ ଶାନ୍ତନୁ 

ଜୁମାର ଆଚାର୍ଯ୍ୟ ନାଟକ ରଚନାରେ ବିଜୟ ମିଶ୍ର ଓ ରାମଚନ୍ଦ୍ର ମିଶ୍ର ମଧ୍ଯ ଜଣେ ଜଣେ 
ଅତି ଶର୍ତିଶାଳୀ ଲେଖକ) | ତେବେ ସେମାନଙ୍କ କୃତିକୁ ପୁରସ୍କୃତ କରାଯାଇ ନାହିଁ କାହିଁକି ? 

ଯୁଗ୍ତି ଅବଶ୍ୟ କରାଯାଇପାରେ ଯେ, ଏମାନେ ଶକ୍ତିଶାଳୀ ବା ଟାଣୁଆ 
ଲେଖକ ହୋଇପାରିଥାନ୍ତି, କିନୁ କବିମାନଙ୍କ ତୁଳନାରେ ଅପେକ୍ଷାକ୍ସତ କମ୍‌ ଟାଣୁଆ । 
ଅନ୍ୟ କଥାରେ ସେମାନେ କବିମାନଙ୍କର ସମକକ୍ଷ ନୁହଁନ୍ତି । କିନ୍ତୁ ଏ ଯୁକ୍ତ ଆଦୌ 
ବଳବତ୍ତର ନୁହେଁ, କାରଣ ଏ ଦାବି ସତ୍ୟ ଉପରେ ପ୍ରତିଷ୍ିତ ନୁହେଁ | ଟିକିଏ ନିରପେକ୍ଷ 
ଭାବରେ ବିଚାର କଲେ ଜଣାଯିବ ଯେ ଏମାନେ ପୁରସ୍କାର ପାଇଥିବା କେତେକ 
କବିଙ୍କ ତୁଳନାରେ ଅଧ୍ବକ ଶକ୍ଧିଶାଳୀ ଲେଖକ, ସାହିତ୍ୟର ଗନ୍ତାଘରକୁ ଏମାନେ 
ଅଧକ ସମ୍ପଦ୍ଧ କରିଛନ୍ତି ଓ ଓଡ଼ିଆ ସାହିତ୍ୟ ପାଇଁ ଏମାନଙ୍କ ଅବଦାନ ଅନେକ 
ଅଧ୍ବକ | ଏମାନଙ୍କ ଅନେକ ପୁସ୍ତକ କି ମୌଳିକ ଚିନ୍ତାରେ କି ପ୍ରକାଶ ଭଙ୍ଗୀରେ 
ପୁରସ୍କାର ପାଇଥ୍‌ବା କେତେକ କବିତା ପୁସ୍ତକ ତୁଳନାରେ ଶକ୍ତିଶାଳୀ ହୋଇପାରେ, 
କିନ୍ତୁ ଦୁର୍ବଳ ନୁହେଁ । ଆଧୁନିକ କବିତା ବିଭାଗଟି ସମୃଦ୍ଧ ହୋଇପାରେ କିନ୍ତୁ ତା 
କ”ଣ ପ୍ରବନ୍ଧ ସମାଲୋଚନା ବିଭାଗ ତୁଳନାରେ ଏଗାରଗୁଣ ଅଧ୍ବକ ସମ୍ପଦ୍ଧ ? 
ନଚେତ୍‌ ପ୍ରବନ୍ଧ ସମାଲୋଚନା ବିଭାଗରୁ ମାତ୍ର ଖଣ୍ଡେ ପୁସ୍ତକ ପୁରସ୍କାର ପାଇଥୁଲା 
ବେଳେ କବିତା ବିଭାଗରୁ ୧୧ ଟି ପୁସ୍ତକ ପୁରସ୍କାର ଲାଭ କଲା କିପରି ? ତେଣୁ 
ଧାରଣା ହେବା ସ୍ଵାଭାବିକ ଯେ ନିରପେକ୍ଷ ଭାବରେ ବିଚାର ହେଉନାହିଁ । 

ମନେ ହୋଇପାରେ ଯେ ପ୍ରବନ୍ଧ ସମାଲୋଚନା, ଭାଷା, ଇତିହାସ, ଦର୍ଶନ, 
ସଂସ୍କୃତି-ଚର୍ଟ୍ଚାପାଇଁ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଉଦ୍ଦିଷ୍ଟ ନୂହେଁ । ବର୍ଷ ବର୍ଷ 
ଧରି ବିଚାରକ ଆସନରେ ବସି ରହିଥୁବା ପଣ୍ଡିତମାନେ ଅବଶ୍ଯ ଏହିପରି ଗୋଟିଏ 
ଭ୍ରାନ୍ତ ଧାରଣା ଓଡ଼ିଆ ପାଠକ ତଥା ସାହିତ୍ୟିକମାନଙ୍କ ମନରେ ସୃଷ୍ଟି କରିବାପାଇଁ ସମର୍ଥ 
ହୋଇଛନ୍ତି । ପ୍ରବନ୍ଧ ସମାଲୋଚନାପାଇଁ ପଣ୍ତିତ ସୂର୍ଯ୍ୟନାରାୟଣ ଦାସଙ୍କୁ ଆଜକୁ 
କୋଡ଼ିଏ ବର୍ଷ ତଳେ ଦିଆଯାଇଥିବା ପୁରସ୍କାରର କଥା ଅନେକ ଲୋକ ଇତିମଧ୍ୟରେ 
ହୁଏତ ଭୁଲି ଗଲେଣି | ଆଉ ଯିଏ ବା ଭୁଲି ନାହାଁନ୍ତି ସେମାନେ ବୋଧହୁଏ ଏହାକୁ 
ଏକ ବ୍ୟତିକ୍ରମ ବା ଦୟାର ଦାନ ବୋଲି ଧରି ନେଇଛନ୍ତି | କିନୁ ଅନ୍ୟାନ୍ୟ ଭାରତୀୟ 
ସାହିତ୍ୟରେ ଶ୍ରେଷ୍ଠ କୃତିକୁ ପୁରସ୍କାର ପ୍ରଦାନ କରାଯିବା ବେଳେ ଏ ନିୟମକୁ ତ କାହିଁ 
ପ୍ରୟୋଗ କରାଯାଉ ନାହିଁ ? ବିଭିନ୍ନ ଭାରତୀୟ ଭାଷାରେ ପ୍ରବନ୍ଧ ସମାଲୋଚନା, 
ଭାଷା-ଇତିହାସ-ଦର୍ଶନ-ସଂସ୍କୃତି ଚର୍ଚା କ୍ଷେତ୍ରରେ ରଚିତ ବହୁ ପୁସ୍ତକ ଶ୍ରେଷ୍ଠ ସାହିତ୍ୟ 
କୃତି ରୂପେ ବିବେଚିତ ହୋଇ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଲାଭ କରି 


il Do // 
Digitized by PPRACHIN, SOA 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


ସମ୍ମାନିତ ହୋଇଛି ! ନିମ୍ନରେ କେଉଁ ସାହିତ୍ୟରେ ଏଇ ବିଭାଗରେ ରଚିତ କେତେଗୋଟି 
ପୁସ୍ତକ ଏ ପୁରସ୍କାର ଏ ଯାବତ୍‌ ପାଇଛନ୍ତି ତା'ର ଏକ ତାଲିକା ପ୍ରଦତ୍ତ ହେଲା | 


ଗୁଜରାଟୀ- ୧୫ 

ଉର୍ଦ୍ଦ- ୧୩ 

ମରାଠୀ- ୧୩/୧୪ 

ତାମିଲ- ୧୨ 

କନଧଡ଼- ୧୧ 

ହିନ୍ଦୀ ୯ 

ସଂସ୍କୃତ ୭ 

ତେଲୁଗୁ- ୬୭ 

ମାଳୟାଲମ୍‌- ୭ 

ଅହମିୟା- ୫ 

ବଙ୍ଗଳା- ୪ 

ଇଂରାଜୀ- ୪ 

ସିନ୍ଧୀ ୪ 

କାଶ୍ମଲିରୀ- ୪ 

ମୈଥୁଳୀ- ୩ 

ନେପାଳୀ- ୩ 

ପଞ୍ଜାବୀ- ୧ 

କଙ୍କଣୀ- ୧ (କଙ୍କଣୀରେ ମାତ୍ର ୧୦ ବର୍ଷ ହେଲା ପୁରସ୍କାର 
ଦିଆଯାଉଛି |) 


ତେଣୁ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ପ୍ରବନ୍ଧ ସମାଲୋଚନା, ଭାଷା, 
ଦର୍ଶନ, ଇତିହାସ, ସଂସ୍କୃତି-ଚର୍ଚ୍ଚା ପ୍ରତି ମଧ୍ଯ ସମାନ ଭାବରେ ଉଦ୍ଦିଷ୍ଟ ଯେଉଁ ପରି 
ଭାବରେ କାବ୍ୟ, କବିତା, ଗଛ, ଉପନ୍ୟାସ, ନାଟକ, ଆତୃଜୀବନୀ ଆଦି ପ୍ରତି ଉଦ୍ଦିଷ୍ଟ ! 
ଭାରତର ପ୍ରାୟ ପ୍ରତ୍ୟେକ ସମ୍ପଦ୍ଧ ସାହିତ୍ୟରେ ଏଇ ପ୍ରବନ୍ଧ-ସମାଲୋଚନା, ଭାଷା, 
ଇତିହାସ, ସଂସ୍କୃତି-ଚର୍ଟରେ ହାତ ଦେଇଥବା ସାହିତ୍ୟକମାନଙ୍କୁ ବହୁ ପୁରସ୍କାର ଦିଆଯାଇ 
ଉତ୍ସାହିତ କରାଯାଇଛି | ତେବେ ଓଡ଼ିଆ ସାହିତ୍ୟ କ୍ଷେତ୍ରରେ ଏ ଦିଗରେ କୁଣ୍ଡାର କାରଣ 
କଣ? 

ଏଇଥରୁ ଏଇ ସିଦ୍ଧାନ୍ତ କରିବା ପାଇଁ ହୁଏ ଯେ କେନ୍ଦ୍ର ସାହିତ୍ୟ ଏକାଡେମୀରେ 
ବର୍ଷବର୍ଷ ଧରି ଆସନ ଜମାଇ ବସିଥିବା ପଣ୍ଡିତମାନେ ଗୋଟିଏ ନିର୍ଦ୍ଦିଷ୍ଟ ରୁଚି ଓ ଗୋଷ୍ଠୀର 
ଲୋକ । ଏ ଗୋଷ୍ଠୀଟିର ସେମାନଙ୍କ ମଧ୍ଯରେ ଥବା ସମସ୍ତ ମତାନୈକ୍ୟ ଭିତରେ କବିତା 
ପ୍ରତି ବିଶେଷ ଆକର୍ଷଣ ଓ ପ୍ରବନ୍ଧ ସମାଲୋଚନା ପ୍ରତି କିଛିଟା ବିରାଗ ଭାବ ରହିଛି । 
ତେଣୁ ସେମାନେ ପ୍ରବନ୍ଧ ସମାଲୋଚନା, ଭାଷା, ସଂସ୍କୃତି-ଚର୍ଟାରେ ହାତ ଦେଇଥିବା 
ସାହିତ୍ୟକମାନଙ୍କୁ ପ୍ରାୟ ଅପାଙ୍‌କ୍ତେୟ କରି ରଖୁବା ଚେଷ୍ଟାରେ, ସାହିତ୍ୟ ଦରବାରରେ 
ପ୍ରବେଶାଧୂକାରରୁ ବଞ୍ଚତ କରିବା ଚେଷ୍ଟାରେ ଅଛନ୍ତି । ଅନ୍ୟ କୌଣସି ଭାରତୀୟ 
ସାହିତ୍ୟରେ ଏପରି ଘୂଣ୍ୟ ମନୋବୃରି ପ୍ରକାଶ ପାଇନାହିଁ ! 

କେହି ଜଣେ ପୁରସ୍କାର ପାଇବା ପରେ ସେ ସମ୍ପର୍କୀୟ ଆଲୋଚନା, 
ସମାଲୋଚନାକୁ ଏମାନେ ଆଜି ପର୍ଯ୍ୟନ୍ତ ନିରୁତ୍ସାହିତ କରି ଆସୁଛନ୍ତି ସାହିତି୍ଯକ ସୌଜନ୍ୟ 
ରୂପକ ବର୍ମର ଅନ୍ତରାଳରେ ଆତ୍ସଗୋପନ କରି । ସେଇଥୁପାଇଁ ଆଜି ବହୁ ଉଚ୍ଚ 
ପଦାଧୂକାରୀ କବିତା ରଚନାରେ ବିଶେଷ ଅଗ୍ରହୀ ! ପ୍ରବନ୍ଧ, ସମାଲୋଚନା, ଭାଷା- 
ଇତିହାସ-ସଂସ୍କୃତି ଚର୍ଚା ପାଇଁ ସେମାନଙ୍କର ବେଳ ବା କାହିଁ ? 

ପ୍ରାୟ ବର୍ଷେ ତଳେ ଜଣେ ବିଶିଷ୍ଟ ସାହିତ୍ୟିକ ଓଡ଼ିଆ ସାହିତ୍ୟର ଦୂରବସ୍ଥା 
ପାଇଁ ଓଡ଼ିଆ ଅଧ୍ଯାପକମାନଙ୍କୁ ଦାୟୀ କରିଥୁଲେ | ପ୍ରବନ୍ଧ ସମାଲୋଚନା ଓ ଗବେଷଣାର 
ମାନ ନିମ୍ଚଗାମୀ ହେବାରେ ପେଟପାଟଣାର ଚିନ୍ତାରେ ବ୍ଯସ୍ତ ବହୁ ଓଡ଼ିଆ ଅଧ୍ୟାପକ 
ଅବଶ୍ୟ ଦାୟୀ | ଏ ସତ୍ୟକୁ ଅସ୍ଵୀକାର କରାଯାଉନାହିଁ । କିନ୍ତୁ ବର୍ଷବର୍ଷ ଧରି ପ୍ରବନ୍ଧ, 
ସମାଲୋଚନା, ଭାଷା-ସଂସ୍କୃତି ଚର୍ଚାରେ ହାତ ଦେଇଥବା ସାହିତ୍ୟକମାନଙ୍କୁ ନିରୁତ୍ସାହିତ 
କରି, ସାହିତ୍ୟ ଦରବାରରେ ଅପାଙ୍କ୍ତେୟ କରି ରଖୁ ସେହି ବିଭାଗମାନଙ୍କୁ ନିମ୍ନଗାମୀ 
କରାଯାଉ ନାହିଁ କି ? ଏଥୁପାଇଁ ଦାୟୀ କିଏ ? (ଉଚ୍ଚମାନର ଉପନ୍ୟାସ ରଚିତ ହେଉ 
ନାହିଁ ବୋଲି ଆଜି ଯେଉଁ ହୁରି ପଡ଼ିଛି, ସେଥୁପାଇଁ ଦାୟୀ କିଏ ? ସେଥପାଇଁ କି 
ପ୍ରେରଣା ଓ ଉତ୍ସାହ ମିଳୁଛି ? ଉପନ୍ୟାସ ପାଇଁ କେନ୍ଦ୍ର ଏକାଡେମୀଙ୍କ ଶେଷ ପୁରସ୍କାର 
ମିଳିଥଲା ଆଜକୁ ଅଠର ବର୍ଷ ତଳେ |) ଗୁଜରାଟୀ, ଉର୍ଦ୍ଧ ମରାଠୀ, ତାମିଲ, କନୃଡ଼ 
ଆଦି ସାହିତ୍ୟରେ ଆଜି ଉଚ୍ଚମାନର ପ୍ରବନ୍ଧ ସମାଲୋଚନା ଲେଖା ହେବାରେ ଆଶ୍ଚର୍ଯ୍ୟ 
ହେବାର କିଛି ନାହିଁ । 

ବ୍ୟକ୍ତିଗତ ରୁଚି ବା ଗୋଷ୍ଠୀଗତ ଭାବନାର ଉର୍ଧ କୁ ଯିବାକୁ ଅସମର୍ଥ ଦଳେ 
ଲୋକ କେତେଦିନ କ୍ଷମତାର ସିଂହାସନରେ ବସିଥବେ ଆଉ ଏହିପରି ଅବିଚାର କରି 
ଚାଲିଥୂବେ ? ମତ ପ୍ରକାଶର ସ୍ବାଧୀନତା ଆଦ୍ୟ ମଳୟର ସ୍ପର୍ଶ ପରି ରୁଷିଆର ଜନଜୀବନକୁ 

ସ୍ପର୍ଶ କଲାଣି ବୋଲି ମନେ ହେଉଛି | ଡକ୍ଟର ଝିଭାଗୋର ରୁଷୀୟ ସଂସ୍କରଣ ଦେଖୁବେ 
ବୋଲି ପାସ୍ତରନାକ କବର ଭିତରେ ଶୋଇ ମଧ୍ଯ ଆଖୁ ଖୋଲିଲେଣି | ସାଖାରୋଭ 
ଆଜି ମୁକ୍ତ ! କିନ୍ତୁ ଓଡ଼ିଆ ସାହିତ୍ଯ କ୍ଷେତ୍ରରେ କେତେକ କ୍ଷମତାସୀନ ତଥାକଥୁତ 
ପଣ୍ଡିତ ସାଇବିରିଆର ତୁହିନ-ଶୀତଳତାକୂ ଆବାହନ କରୁଛନ୍ତି; ଅମା ଅନ୍ଧକାରକୁ ଆମନ୍ତ୍ରଣ 
କରୁଛନ୍ତି | ତୁହିନ ଖଣ୍ଡର ତଳେ ଆଗ୍ଵେୟଗିରିର ଅବସ୍ଥିତି, ଅମା ଅନ୍ଧକାରର 
ଅନ୍ତରାଳରେ ପ୍ରଚଣ୍ଡ ସୂର୍ଯ୍ୟର ଅସ୍ତିତ୍ଵକୁ ସେମାନେ ଆଜି ହୁଏତ ଭୁଲି ଯାଇଛନ୍ତି | କିନ୍ତୁ 
ଦିନେ ନା ଦିନେ ସୁପ୍ତ ଆଗ୍ସେୟଗିରି ଜାଗ୍ରତ ହୋଇ ଅଗ୍ନି ଉଦ୍‌ଗୀରଣ କରିବ | ଦିନେ 
ନା ଦିନେ ନୂତନ ସୂର୍ଯ୍ୟର ଅଭ୍ୟୁଦୟ ହେବ । ସେଇ ଦିନ ହିଁ ହେବ ଏ ଅବିଚାରର 
ବିଚାର । 


[ଏହା ପ୍ରଥମେ ୧୯ ୮୭ରେ ଦୈନିକ “ସମ୍ବାଦର ସେପ୍ଟେମ୍ବର ୬ ତାରିଖ ସଂଖ୍ୟାରେ 
ପ୍ରକାଶ ପାଇଥିଲା । ସାମାନ୍ୟ ଅବାନ୍ତର ହୋଇଥିଲେ ହେଁ ଏଠାରେ ସୂଚାଇଦେବା 
ଉଚିତ୍‌ ଯେ ଏହା ପରେ ୧୯୯ ୧ରେ ସେଇ “ସମ୍ବାଦ” ପୃଷ୍ଠାରେ ପ୍ରକାଶ ପାଇଥିଲା 
ଶରତ କୂମାର ମହାନ୍ତିଙ୍କ ' ବୋଦାଙ୍କ ଦାଦାଗିରି ।] 

ପୁରସ୍କାର ବିପକ୍ଷରେ 


ଆମ ଓଡ଼ିଶାର ଏକ ବିଶ୍ବବିଦ୍ୟାଳୟର ଜଣେ ପୂର୍ବତନ କୁଳପତି ସେଦିନ କଥା 
ପ୍ରସଙ୍ଗରେ ମତେ ଯାହା କହିଥିଲେ ତାର ସାର ମର୍ମ ହେଉଛି, “ ଆପଣ କହିଲେ କ'ଣ 
ମୁଁ ମାନିଯିବି ? ଅମୁକବାବୁ ସାହିତ୍ୟପାଇଁ ରାଜ୍ୟ ଓ ଜାତୀୟ ସ୍ତରରେ ଏଇ ଏଇ ପୁରସ୍କାରସବୁ 
ପାଇଛନ୍ତି, କିନୁ ସମୁକବାବୃଙ୍କ ପକ୍ଷରେ ଆଜି ପର୍ଯ୍ୟନ୍ତ ତାହା ସମ୍ଭବ ହୋଇପାରି ନାହିଁ । 
ସମୁକବାବୁ ଆଜି ପର୍ଯ୍ୟନ୍ତ ସେପରି କୌଣସି ( ଆନୁଷ୍ଠାନିକ) ସ୍ବୀକୃତି ପାଇ ନଥିବା ଦୃଷ୍ଟେ 
ମୁଁ ତାଙ୍କୁ ଅମୁକବାବୁଙ୍କ ଅପେକ୍ଷା ବଡ଼ ବା ଅଧ୍ବକତର ପ୍ରତିଭାଶାଳୀ ସାହିତ୍ୟ ସ୍ରଷ୍ଟା କଥା 
ଦୂରେ ଥାଉ ଜଣେ ବିଶିଷ୍ଟ ବା ପ୍ରତିନିଧ୍ୂସ୍ଥାନୀୟ ପ୍ରତିଭାଶାଳୀ ସାହିତ୍ୟିକ ବୋଲି ମଧ୍ଯ 
ଗ୍ରହଣ କରିପାରିବି ନାହିଁ । ” ତାଙ୍କୁ ବୃଝାଇବା ପାଇଁ ଅସମର୍ଥ ହୋଇ ଅଗତ୍ୟା ମୁଁ ନିରବ 
ରହଲି | ସାଧାରଣ ଲୋକଙ୍କ ପକ୍ଷରେ - ସେ ଯେତେ ଉଚ୍ଚଶିକ୍ଷିତ ହୋଇଥିଲେ ମଧ୍ଯ - 
କିଏ କେତେ ବଡ଼ ବା ପ୍ରତିଭାଶାଳୀ ସାହିତ୍ୟ-ସ୍ରଷ୍ଟା ତା ମାପିବାର ଗୋଟିଏ ପ୍ରଧାନ 
ମାପକାଠି ହେଲା ଆନୁଷ୍ଠାନିକ ସ୍ଵୀକୃତି । କେବଳ ସାଧାରଣ ଲୋକଙ୍କ କଥା କାହିଁକି, 
ପେଷାଦାର ସାହିତ୍ୟ ସମାଲୋଚକମାନଙ୍କ ପକ୍ଷରେ ମଧ୍ଯ ଏ ସତ୍ୟ ଉଣା ଅଧ୍ବକେ ପ୍ରଯୁଜ୍ୟ, 
କାରଣ ସବୁ ସାହିତ୍ୟ-ସ୍ରଷ୍ଟାଙ୍କ ସାହିତ୍ୟକୁ ନିଜେ ପଢ଼ିବା ଓ ପଢ଼ି ବିଚାର କରିବା କାହା 
ପକ୍ଷରେ ସମ୍ଭବ ନୁହେଁ । ଉଦାହରଣ ସ୍ଵରୂପ ଆମର ବହୁ ସାହିତ୍ୟ ସମାଲୋଚକ ପାବ୍ଲୋ 
ନେରୁଦା (Pablo Neruda)ଙ୍କ ନାମ ଓ କାମ ବା ସାହିତ୍ୟ କୃତି ସହ ଉଣା ଅଧ୍ୂକେ 
ପରିଚିତ । କିନ୍ତୁ ଚିଲୀର ଏପରିକି ସ୍ପେନୀୟ ଭାଷାରେ ଲେଖୁଥିବା ଆଉ କେତେଜଣ 
ସାହିତ୍ୟ ସ୍ରଷ୍ଟାଙ୍କ ନାମ ଓ କାମ ସହ ସେମାନେ ପରିଚିତ କି ? ନେରୁଦା ନୋବେଲ 
ପୁରସ୍କାର ନ ପାଇଥଲେ ତାଙ୍କ ନାମ ଓ କାମ ସହ ଆମ ସାହିତ୍ୟ ସମାଲୋଚକମାନେ 
ପରିଚିତ ହୋଇଥାଆନ୍ତେ କି ? ମୋର ବିନୀତ ବକ୍ତବ୍ୟ ହେଉଛି ପୁରସ୍କାର ମଧ୍ଯରେ କେବଳ 
ଅର୍ଥ ନାହିଁ, ଆନୁଷ୍ଠାନିକ ସ୍ଵୀକୃତି ବି ରହିଛି ଯାହାକି ଅଧ୍ବକ ଗୁରୁତ୍ବପୂର୍ଣ । ଆନୁଷ୍ଠାନିକ 
ସ୍ବୀକୃତି ମିଳିନଥଲେ ସାହିତ୍ୟ ସ୍ରଷ୍ଟାର ସାହିତ୍ୟକୃତିକୁ ଅଗଣିତ ସାଧାରଣ ପାଠକ ଆଡ଼ 

ଆଖୁରେ ଚାହାନ୍ତି ବି ନାହିଁ, ପଢ଼ି ଭଲ ମନ୍ଦ ବିଚାର କରିବା ତ ଦୂରର କଥା | 

ଅନେକ ସମୟରେ ଭୁଲ ଲୋକଙ୍କୁ ପୁରସ୍କାର ଦେଇ ଆମେ ଲୋକଙ୍କୁ ଭୁଲ୍‌ 
ଧାରଣା ଦେଉ ! ଫଳରେ ଭୁଲ ଲୋକଙ୍କ ଲେଖା ପ୍ରକାଶ କରିବା ପାଇଁ ପ୍ରକାଶକ ଓ 
ସମ୍ପାଦକ ( ଅପେକ୍ଷାକୃତ ଅଧୁକ) ଆଗ୍ରହ ପ୍ରକାଶ କରନ୍ତି ଓ ଠିକ୍‌ ଲୋକଙ୍କ ଲେଖା 
ପ୍ରକାଶ ପାଇବାରୁ ବଞ୍ଚତ ହୁଏ ବା ବିଳମ୍ବରେ ପ୍ରକାଶ ପାଏ | ପୁଣି ଯଦି ଓ ଯେତେବେଳେ 
ତା ପ୍ରକାଶ ପାଏ, ସାଧାରଣ ପାଠକ - ଅନ୍ତତଃ ବହୁ ସାଧାରଣ ପାଠକ - ସେ ଲେଖା 
ଅପେକ୍ଷା ଭୁଲ କିନ୍ତୁ ପୁରସ୍କାର ପ୍ରାପ୍ତ ଲେଖକର ଲେଖା ସଂଗ୍ରହ କରିବାରେ ଓ ପଢ଼ିବାରେ 
ଅଧୁକ ଆଗ୍ରହ ଓ ତପ୍ନରତା ପ୍ରକାଶ କରନ୍ତି । ଏଇ ସେ ଦିନ ନୋବେଲ ପୁରସ୍କାର 
ପାଇଥିବା Octavio Paz ଙ୍କ ନିମ ଉକ୍ତି ଏଠାରେ ପ୍ରଣିଧୀନଯୋଗ୍ୟ | ସେ କହିଥିଲେ, 
“ The prize means a great lot, not in the sense it is a passport to 
immortality. But is gives the possibility of a greater audience. 
Even the most expert writers need an audience.” | ସମସାମୟିକ ବହୁ 
ପେଷାଦାର ସମାଲୋଚକ ମଧ୍ଯ ଏପରି ପରିବେଶ ବା ପରିସ୍ପିତି ଦ୍ଵାରା ପ୍ରଭାବିତ ନ 
ହୁଅନ୍ତି, ନୁହେଁ । ଫଳରେ ଭୁଲ ଲେଖକଟି, ନିମ୍ନମାନର ସାହିତ୍ୟର ସ୍ତଷ୍ଟାଟି ଉତ୍ସାହିତ 
ହେଉଥ୍‌ବାବେଳେ ଠିକ୍‌ ଲେଖକଟି, ପ୍ରକୃତରେ ପ୍ରତିଭାଶାଳୀ ସାହିତ୍ୟକଟି ଉପେକ୍ଷିତ 
ମନେ କରେ, ନିରୁସାହିତ ହୁଏ ଓ ଏପରିକି ତାର ନିକଟସ୍ଥ ବା ଅନ୍ତରଙ୍ଗ ବ୍ୟକ୍ତିମାନେ 
ମଧ୍ଯ ତାର କ୍ଷମତା/ଶ୍ତି ଓ ପ୍ରତିଭା ସମ୍ପର୍କରେ ସନ୍ଦେହ କରନ୍ତି । ଏଇପରି ପ୍ରତିକୂଳ 
ପରିସ୍ଥିତି ମଧ୍ୟରେ ଗତି କରି ତା” ଲେଖାର ପରିମାଣ ବା ମାନ ହ୍ରାସ ହୁଏତ ପାଏ; 
ହୁଏତ ବା ଏପରି ନୈରାଶ୍ୟଜନକ ଓ ପ୍ରତିକୂଳ ପରିସ୍ପିତି ସହ ଯୁଝି ଯୁଝି କ୍ଲାନ୍ତ ହୋଇପଡ଼ି 
ଦିନେ ସେ ସାହିତ୍ୟ ଜଗତରୁ ଅପସରି ଯାଏ ! ଅନ୍ୟ ପକ୍ଷରେ କମ୍‌ ପ୍ରତିଭାଶାଳୀ କିନ୍ତୁ 
ପୁରସ୍କାର ପ୍ରାପ୍ତ ସାହିତ୍ୟ ସ୍ରଷ୍ଟାଙ୍କର ଲେଖା ପଢ଼ି ବା ତାହାର ଅନୁବାଦ ପଢ଼ି ସାଧାରଣ 
ପାଠକ ବା ଅନ୍ୟ ଭାଷାଭାଷୀ ସମାଲୋଚକ ସାହିତ୍ୟର ପ୍ରକୃତି ଓ ମାନ ସମ୍ପର୍କରେ ଭୁଲ 
ଧାରଣା ପୋଷଣ କରନ୍ତି । ଏଇପରି ଭାବରେ ସାହିତ୍ୟ ଜଗତରେ ବିପ୍ପାତର ସୃଷ୍ଟି ହୁଏ; 
ପୁରସ୍କାର ସାହିତ୍ୟ ସ୍ରଷ୍ଟାମାନଙ୍କୁ ସମ୍ମାନିତ ଓ ଉତ୍ସାହିତ କରିବା ପରିବର୍ରେ, ସାହିତ୍ୟର 
ବିକାଶରେ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିବା ପରିବର୍ର୍, ସାହିତ୍ୟ ଜଗତରେ ବିତ୍ପାତର 
କାରଣ ହୁଏ | ତେଣୁ ପୁରସ୍କାର ବା ଆନୁଷ୍ଠାନିକ ସ୍ବୀକୃତି ସହ ସାହିତ୍ୟର ନିବିଡ଼ ସମ୍ପର୍କ 
ରହିଛି । ତାହାକୁ ଆଜି ଅସ୍ଵୀକାର କରାଯାଇପାରେ ନାହିଁ । କିନ୍ତୁ ବେଳେବେଳେ ସାହିତ୍ଯ 
(ବିଶେଷ ଭାବରେ ସାହିତ୍ୟର ମାନ) ସହ ପୁରସ୍କାରର ବା ଆନୁଷ୍ଠାନିକ ସ୍ଵୀକୃତିର 
କୌଣସି ସମ୍ପର୍କ ନାହିଁ ବୋଲି ମିଥ୍ଯା ପ୍ରଚାରରେ ଆମେ ଭୁଲିଯାଉ । କେତେକ 

ଉଦ୍ଦେଶ୍ୟମୂଳକ ଭାବରେ ଜାଣିଶୁଣି ଲୋକଙ୍କୁ ବିଭ୍ରାନ୍ତ କରିବା ପାଇଁ ଏପରି ମିଥ୍ଯା 
ପ୍ରଚାରର ଆଶ୍ରୟ ନିଅନ୍ତି । ଆଉ କେତେକ ସାହିତ୍ୟ ଜଗତରେ ପୁରସ୍କାରର ପରିଣାମ 
ବିଷୟରେ, ସାହିତ୍ୟ ସହ ପୁରସ୍କାରର ବା ଆନୁଷ୍ଠାନିକ ସ୍ଵୀକୃତିର ସମ୍ପର୍କ ବିଷୟରେ 
ସଚେତନ ଥାଇ ମଧ୍ଧ ହୁଏତ ଆତୃଗ୍ଟାନି ଓ ଅପରାଧବୋଧରୁ ମୁକ୍ତି ପାଇବା ପାଇଁ ଏପରି 
ଭାବନ୍ତି ଓ କହନ୍ତି; ସେପରି ପରିଣାମ ଓ ସମ୍ପର୍କକୁ ଅସ୍ବୀକାର କରନ୍ତି | ହୁଏତ ବା ଆଉ 
କେତେକ ଏପରି ପରିଣାମ ଓ ସମ୍ପର୍କ ବିଷୟରେ ଆଦୌ ସଚେତନ ନ ଥୁବାରୁ ନିଜେ 
ସେ ପ୍ରଚାରରେ ଭୁଲିଯାଇ ଏପରି ଭାବନ୍ତି ବା କୁହନ୍ତି | 

ପୁଣି ପ୍ରକୃତ ପ୍ରତିଭାଶାଳୀ ବ୍ୟକ୍ତିମାନେ ସ୍ଵୀକୃତି ପ୍ରୟାସୀ - ବିଶେଷ ଭାବରେ 
ଆନୁଷ୍ଠାନିକ ସ୍ଵୀକୃତି ପ୍ରୟାସୀ - ନୁହଁନ୍ତି ବା ସ୍ଵୀକୃତି ପ୍ରୟାସୀ ହେବା ଉଚିତ ନୁହେଁ 
ବୋଲି ଆଉ ଏକ ମିଥ୍ୟା ବା ଅପ-ପ୍ରଚାରରେ ମଧ୍ଯ ଆମେ ବେଳେବେଳେ ଭୁଲିଯାଉ ¦ 
ବେଳେବେଳେ ଉଦ୍ଦେଶ୍ାମୂଳକ ଭାବରେ ହିଁ ଏପରି ମିଥ୍ୟା ପ୍ରଚାର କରାଯାଏ । 
କିନ୍ତୁ ପ୍ରକୃତପକ୍ଷେ ସବୁ କଳାକାର, ସବୁ ସାହିତ୍ୟିକ ସ୍ବୀକୃତି ପ୍ରୟାସୀ | ୧୮୭ ୫ରେ 
କଲିକତାରେ ଅନୁଷ୍ପିତ ହିନ୍ଦୁ ମେଳାର ୯ମ ଅଧ୍ୟବେଶନରେ ମାତ୍ର ୧୪ ବର୍ଷ ବୟସରେ 
ସ୍ବଲି ଖତ କବିତା ଆବୃଭ୍ଭିର ସୁଯୋଗ ପାଇଥୂଲେ ରବୀନ୍ଦ୍ରନାଥ ¦ ପୁଣି ୧୯୧୧ରେ 
ଭାରତୀୟ ଜାତୀୟ କଂଗ୍ରେସର ୨୬ତମ ଅଧ୍ବବେଶନରେ ହିଁ ତାଙ୍କ ‘ଜନ ଗଣ ମନ 
ଅଧ୍ୂବନାୟକ” ସଂଗୀତ ଗାନ କରାଯାଇଥୂଲା | କିନ୍ତୁ ଏଇପରି ସମ୍ମାନିତ ଓ ସ୍ଵୀକୃତି 
ପ୍ରାପ୍ତ ରବୀନ୍ଦ୍ରନାଥଙ୍କ ମନରେ ମଧ୍ଯ ବଙ୍ଗୀୟ ସାହିତ୍ଯକମାନେ ତାଙ୍କୁ ଯଥୋପଯୁକ୍ତ 
ସମ୍ମାନ ଓ ସ୍ଵୀକୃତି ଦେଉନାହାଁନ୍ତି ବୋଲି ଗଭୀର ଦୁଃଖ ଓ କ୍ଷୋଭ ଥୁଲା; ବଙ୍ଗୀୟ 
ସାହି ତି୍ୟିକମାନଙ୍କ ବିରୁଦ୍ଧରେ ଅଭିଯୋଗ ବି ଥଲା। ଏଣେ କିନ୍ତୁ ବଙ୍ଗୀୟ 
ସାହିଁ ତ୍ଯିକମାନେ କଲିକତାରୁ ଶାନ୍ତିନିକେତନ ଯାଇ ତାଙ୍କୁ ବିଶେଷ ସମ୍ବର୍ବନା 
ଦେବାପାଇଁ ସମସ୍ତ ବ୍ୟବସ୍ଥା କରିସାରିଥୁଲେ, ଦିନ ସ୍ଥିର କରାଯାଇଥୁଲା; ଏକ ସ୍ଵତନ୍ତ୍ର 
ରେଳଗାଡ଼ି ଭଡ଼ାରେ ନେବାର ବ୍ୟବସ୍ଥା କରାଯାଇଥୁଲା; ପୁଣି କିଏ କିଏ ଯିବେ ତା 
ମଧ୍ଯ ଠିକ କରାଯାଇ ସାରିଥୁଲା | ନିର୍ବାରିତ ଦିନର ଦିନେ ବା ଦୁଇଦିନ ପୂର୍ବରୁ ଖବର 
ଆସିଲା ଯେ ରବୀନ୍ଦ୍ରନାଥ ସାହିତ୍ୟରେ ନୋବେଲ ପୁରସ୍କାର ପାଇଛନ୍ତି । ବଙ୍ଗୀୟ 
ସାହି ତି୍ଯକମାନେ ଏଥ୍‌ରେ ଅଧ୍ବକ ଉତ୍‌ଫୁଲ୍ଲିତ ହୋଇ ପୂର୍ବ ନିର୍ଧାରିତ ମତେ 
ଶାନ୍ତିନିକେତନ ଯାତ୍ରା କଲେ | କିନ୍ତୁ ସେମାନଙ୍କ ସମ୍ବର୍ବନାର ଉତ୍ତରରେ ରବୀନ୍ଦୂନାଥ 
କହିଥ୍‌ଲେ ଯେ ସେମାନେ ଯେଉଁ ସମ୍ମାନର ମଦ୍ୟପାତ୍ର ତାଙ୍କୁ ଅର୍ପଣ କରିଛନ୍ତି ତାହା 
ପଶ୍ଚିମର ଉଚ୍ଚିଷ୍ଟ ମାତ୍ର । ପୂର୍ବେ ଯଥୋପଯୁକ୍ତ ସମ୍ମାନ ଓ ସ୍ଵୀକୃତି ପାଇ ନଥୁବାର 

ଦୁଃଖ, କ୍ଷୋଭ ଓ ଅଭିଯୋଗର ପରିପ୍ରକାଶ ଏ ମଧ୍ଯରେ ଘଟିଥଲା; ଏ ମଧ୍ଯରେ 
ରହିଥୁଲା ତାଙ୍କୁ ପୂର୍ବେ ସ୍ଵୀକୃତି ଦେଇ ନଥୁବାରୁ ବଙ୍ଗୀୟ ସାହିତ୍ଯକମାନଙ୍କ ପ୍ରତି 
ଆକ୍ଷେପ | ରବାନ୍ଦ୍ରନାଥଙ୍କ ପରି ପ୍ରତିଭାଶାଳୀ ସାହିତ୍ୟିକ କିପରି ସମ୍ମାନ ଓ ସ୍ଵୀକୃତି 
ପ୍ରୟାସୀ ଥଲେ ତାହାର ଉଦାହରଣ ଏଥରୁ ମିଳିଥାଏ ! 

ଏହିପରି ଅନେକ ଉଦାହରଣ ଦିଆଯାଇପାରେ | ୧୯ ଶ ଶତକରେ ମୟୂରଭଞ୍ଜ 
ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କ ପୃଷ୍ଠପୋଷକତାରେ ପ୍ରକାଶିତ ସାହିତ୍ୟପତ୍ର ଉତ୍କଳ 
ପ୍ରଭା' ପକ୍ଷରୁ ସାହିତ୍ଯପାଇଁ ପୁରସ୍କାର ପ୍ରଦାନର ବ୍ଯବସ୍ଥା କରାଯାଇଥୁଲା । ଏହି 
ବ୍ୟବସ୍ଥାନୁଯାୟୀ କବିବର ରାଧାନାଥଙ୍କ “ ଚିଲିକା! ଖଣ୍ଡକାବ୍ୟ ଏକଶତ ଟଙ୍କାର ପୁରସ୍କାର 
ଲାଭ କରିଥଲା । କିନ୍ତୁ ରାଧାନାଥଙ୍କ ସହ ଗୋବିନ୍ଦଚନ୍ଦ୍ର ମହାପାତ୍ରଙ୍କ ମଧ୍ଯ ତାଙ୍କ 
“ହିମାଚଳ” କାବ୍ୟପାଇଁ ଏକଶତ ଟଙ୍କା (ଓ ଭକ୍ତକବି ମଧୁସୂଦନଙ୍କୁ ରଷିପ୍ରାଣେ 
ଦେବାବତରଣ! ପାଇଁ ମାତ୍ର ପଚାଶ ଟଙ୍କା) ପୁରସ୍କାର ଦିଆଯାଇଥିଲା | ଏହା ଫଳରେ 
ରାଧାନାଥ କ୍ଷୁଭ୍ ହୋଇ ଗଙ୍ଗାଧରଙ୍କ ନିକଟକୁ ଲିଖୂତ ଚିଠିରେ ନିଜର ମନୋବେଦନା 
ପ୍ରକାଶ କରି କହିଥଲେ, “ ...ହୀରା ଜିରାର ସମାନ ଦର, ଆମମାନଙ୍କ ପରି ଅକ୍ଷମ 
ଲୋକଙ୍କର ଭଲମନ୍ଦ ଜ୍ଞାନ ବାସ୍ତବିକ ମନସ୍ତାପର କାରଣ ।” ଏଥରୁ ରାଧାନାଥ ମଧ୍ଯ 
କିପରି ସ୍ବୀକୃତି ପ୍ରୟାସୀ ଥୁଲେ ତା'ର ସୂଚନା ମିଳେ ! ତାଙ୍କ “ଦରବାର!” କାବ୍ୟ 
ରଚନାର ମୂଳରେ ତାଙ୍କ ସ୍ଵୀକୃତି ପ୍ରୟାସୀ ମନର ସ୍ଵୀକୃତି ଲାଭରେ ଅସାମର୍ଥ୍ୟ ଜନିତ 
ତୀବ୍ର ଯନ୍ତ୍ରଣା ହିଁ ଥଲା | ୧୯ ୮୬ରେ ପଦାର୍ଥ ବିଜ୍ଞାନରେ ନୋବେଲ ପୁରସ୍କାର ବିଜେତା 
୭୯ ବର୍ଷ ବୟସ୍କ Es Ruska ବହୁ ବିଳମ୍ବରେ ଏ ପୁରସ୍କାର ପାଇଲେ ବୋଲି 
ଅଭିଯୋଗ କରି କହିଥିଲେ, “ The electron microscope was first built 
in 1931, that’s 55 years ago. I could have expected this 40 
ears ago.” ଏଥିରୁ ମଧ୍ଯ ପ୍ରତିଭାଶାଳୀ ବ୍ୟକ୍ତିମାନଙ୍କ ସ୍ଵୀକୃତି ପ୍ରୟାସୀ ମନର 
ପରିଚୟ ମିଳେ ! ଏଇ ସେଦିନ ପ୍ରଖ୍ୟାତ କଣ୍ଠଶିଳ୍ପୀ ହେମନ୍ତକୁମାର ମଧ୍ଯ ଉଚ୍ଚତର 
ଉପାଧ୍ୂ ପାଇ ନଥବାରୁ କ୍ଷୁବ୍ଧ ହୋଇ ଭାରତ ସରକାରଙ୍କ ଦ୍ଵାରା ପ୍ରଦତ୍ତ ପଦଧଶ୍ରୀ ଉପାଧୁକୁ 
ପ୍ରତ୍ୟାଖ୍ୟାନ କରିଥବା କଥା ଅନେକେ ଜାଣିଥୂବେ । ସେହିପରି ଫ୍ରାନ୍‌ସ ଓ 
ଆମେରିକାରେ ହେଉଥୁ୍‌ବା ଭାରତଉତ୍ସବ ଅବକାଶରେ ଯୋଗଦେବାର ସୁଯୋଗରୁ 
ବଞ୍ଚତ ହୋଇଥ୍‌ବାରୁ ପ୍ରଖ୍ୟାତ ଭାରତନାଟ୍ୟମ୍‌ ନୃତ୍ୟଶୀଳ୍ୀ ଯାମିନୀ କୃଷ୍ଣମୂର୍ଭିଙ୍କ ଦୃଢ଼ 
ପ୍ରତିବାଦ କଥା ମଧ୍ଯ ବହୁ ଲୋକଙ୍କୁ ଜଣାଥୁବ | ଓଡ଼ିଶା ସାହିତ୍ୟ ଏକାଡେମୀ, କେନ୍ଦ୍ର 
ସାହିତ୍ୟ ଏକାଡେମୀ ତଥା ଶାରଳା ପୁରସ୍କାର ବିଜେତା ତଥା ଅନ୍ୟାନ୍ୟ ବହୁ ସମ୍ମାନ ଓ 

ସ୍ବୀକୃତି ପ୍ରାପ୍ତ ସୁରେନ୍ଦ୍ର ମହାନ୍ତି ମଧ୍ଯ ତାଙ୍କ “ ଅନ୍ଧଦିଗନ୍ତ” ଉପନ୍ୟାସ ଅନ୍ୟାୟରେ ଓଡ଼ିଶା 
ସାହିତ୍ୟ ଏକାଡେମୀ ପୁରସ୍କାର ପାଇବାରୁ ବଞ୍ଚତ ହୋଇଥୁବାରୁ ତାର ବହୁ ବର୍ଷ ପରେ 
ତାଙ୍କ “ଓଡ଼ିଆ ସାହିତ୍ୟର କ୍ରମବିକାଶ” ପୁସ୍ତକରେ ସମ୍ପୂର୍ଣ୍ଣ ଅନାବଶ୍ୟକ ଓ ଅବାନ୍ତର 
ଭାବରେ ଏଥପାଇଁ କ୍ଷୋଭ ପ୍ରକାଶ କରିଛନ୍ତି । ଏ ସବୁରୁ ଜଣାଯାଏ ପ୍ରତିଭାଶାଳୀ 
କଳାକାର ଓ ସାହିତ୍ୟିକମାନେ ମଧ୍ଯ ଆନୁଷ୍ଠାନିକ ସ୍ଵୀକୃତି ପ୍ରୟାସୀ । ଏଥରେ ଅବଶ୍ୟ 
ବିସ୍ମିତ, ବ୍ୟଥିତ ବା ବିବ୍ରତ ହେବାର କିଛି ନାହିଁ; ଏହା ଅତ୍ୟନ୍ତ ସ୍ଵାଭାବିକ କଥା ଓ 
ଆଦୌ ନିନ୍ଦନୀୟ ନୁହେଁ । 

ସବୁ କାଳରେ ଓ ସବୁ ଯୁଗରେ ସବୁ କଳାକାରଙ୍କ ପ୍ରଥମ ପ୍ରେମାସଦା/ 
ପ୍ରେମାତ୍ପଦ ବା ପ୍ରଣୟିନୀ/ପ୍ରଣୟୀ ହେଉଛି ଗ୍ରାହକତା ଓ ସ୍ଵୀକୃତି । କଳାକାରମାନେ 
ଦେଶେ ଦେଶେ ଯୁଗେ ଯୁଗେ ସ୍ଵୀକୃତି ଦେବୀଙ୍କ ପ୍ରେମପ୍ରାର୍ଥ ମନର ଚେତନ ସ୍ତରରେ 
ନ ହେଲେ ମଧ୍ଯ ଅବଚେତନ ସ୍ତରରେ | ଏହା ଯେ ଅସ୍ଵୀକାର କରନ୍ତି, ସେ ମିଥ୍ୟାବାଦୀ 
ବା ଟିକିଏ ଅଧକ ଲଜାଶୀଳ । ପ୍ରେମସ୍ସପଦା ବା ପ୍ରଣୟିନୀର ପ୍ରେମ ଲାଭ କରିବାପାଇଁ 
ସବୁ ପୁରୁଷ ଆତୁର ହୁଅନ୍ତି ଓ ସେଥରରେ ବିସ୍ଥିତ ବା ଲଜ୍ିତ ବା ଦୁଃଖତ ହେବାର କିଛି 
ନାହିଁ । ଲଜାଶୀଳ ପ୍ରେମିକଟି ଅବଶ୍ୟ ମନର ଗୋପନତମ ପ୍ରଦେଶରେ ପ୍ରେମାସ୍ସଦା ବା 
ପ୍ରଣୟିନୀ ତାକୁ ପ୍ରେମ କରୁ ବୋଲି ଚାହୁଁଥିବା ବେଳେ, ଆଶା କରୁଥିବା ବେଳେ, 
ପ୍ରେମାସ୍ପଦା ବା ପ୍ରଣୟିନୀର ପ୍ରେମ କାମନା କରୁଥିବା ବେଳେ ତାହା ପ୍ରକାଶ୍ଯରେ 
ସ୍ବୀକାର କରିବାପାଇଁ କୁଣ୍ଠିତ ହୁଏ । ପ୍ରେମାତ୍ପଦା ବା ପ୍ରଣୟିନୀର ଆଖୁର ଚୋରାଚାହାଣୀ, 
ଓଠର ଟିକିଏ ହସ, ପଦେ ମିଠା କଥା କେଉଁ ପ୍ରେମିକକୁ ଅବା ଧନ୍ୟ ନ କରେ ? ଆଉ 
ତା'ର ବରଣର ମାଳା ତ ଏକାନ୍ତ ଭାବରେ କାମ୍ୟ । ସେହିପରି ସ୍ଵୀକୃତି ଦେବୀଙ୍କ 
ଚୋରାଚାହାଣୀ, ହସ, ମିଠାକଥା ଓ ଶେଷରେ ବରଣର ମାଳା କେଉଁ ସାହିତ୍ୟକଙ୍କ 
କାମ୍ୟ ନୁହେଁ! ଆଉ ଆଜିର ସାହିତ୍ଯ ଜଗତରେ ପୁରସ୍କାର ହୋଇପଡ଼ିଛି ସ୍ଵୀକୃତି 
ଦେବୀଙ୍କର ସେଇ ଆନୁଷ୍ଠାନିକ ବରଣର ମାଳା | ତେଣୁ କେଉଁ ସାହିତ୍ୟିକ ପୁରସ୍କାରକୁ 
କାମନା କରନ୍ତି ନାହିଁ ? ଯେଉଁ ଜନ୍‌ ଷ୍ଟାଇନବେକ୍‌ କାଳେ ପୁରସ୍କାର ପାଇବେ ଆଶଙ୍କାରେ 
ଜର୍ଜରିତ ହୋଇପଡ଼ିଥିଲେ ବୋଲି ପ୍ରକାଶ କରିଥୁଲେ, ସେ କଂଣ ପୁଲିଟ୍‌ଜର ବା 
ନୋବେଲ ପୁରସ୍କାର ନେଇ ନଥିଲେ ? ଜଣେ ଅଧେ ବ୍ୟତିକ୍ରମଙ୍କୁ ଖୋଜି ଲୋଡ଼ି 
ଆବିଷ୍କାର ଅବଶ୍ୟ କରାଯାଇ ପାରେ । ତେବେ ଏଇ ତଥାକଥିତ ବ୍ୟତିକ୍ରମମାନେ ମଧ୍ଯ 
ସ୍ବୀକୃତି ଦେବୀଙ୍କ ପ୍ରଣଯପ୍ରାର୍ଥୀ । ଏମାନେ ସ୍ବୀକୃତି ଦେବୀଙ୍କର ପ୍ରେମ ବା ବରଣର 
ମାଳାକୁ ପ୍ରତ୍ୟାଖ୍ୟାନ କରନ୍ତି ନାହିଁ; କରିପାରନ୍ତି ନାହିଁ । 

ଏମାନଙ୍କ ମଧ୍ୟରେ କେତେକ ଏକ ନିର୍ଦ୍ଦିଷ୍ଟ ସମୟ ମଧ୍ଯରେ ସ୍ଵୀକୃତି ଦେବୀଙ୍କ 
ପ୍ରେମର ସୂଚନା ବା ନିଦର୍ଶନ ପାଇ ନଥବାରୁ ଅଭିମାନରେ, କେତେକ ଅତି ଲଜ୍ଜା ବା 
ବିନୟରେ, କେତେକ ବା ଧନ ସମ୍ପଦ ପ୍ରତି ଅପେକ୍ଷାକୃତ କମ୍‌ ଆକର୍ଷଣ ହେତୁ ବା 
ଆଦର୍ଶ ଦେଖାଇ ସ୍ଵୀକୃତି ଦେବୀଙ୍କ ବହୁମୂଲ୍ୟର ଆନୁଷ୍ଠାନିକ ବରଣମାଳାରେ' ଖଚିତ 
ରତ୍ନକୁ - ଅନ୍ୟକଥାରେ କେବଳ ପୁରସ୍କାରର ଅର୍ଥକୁ ମାତ୍ର - ପ୍ରତ୍ୟାଖ୍ୟାନ କରନ୍ତି, କିନ୍ତୁ 
ସ୍ବୀକୃତି ଦେବୀଙ୍କୁ ବା ତାଙ୍କ ପ୍ରେମକୁ ପ୍ରତ୍ୟାଖ୍ୟାନ କରିବାପାଇଁ ଅସମର୍ଥ ହୁଅନ୍ତି; ତାଙ୍କ 
ବରଣର ମାଳା ପରିବର୍ରେ ତାଙ୍କ ବାହୁବନ୍ଧନ ଓ ଆଲିଙ୍ଗନ ମଧ୍ଯରେ ଧରା ଦିଅନ୍ତି । 
ବହୁମୂଲ୍ୟ ରତ୍ଵଖଚିତ ବରଣମାଳାର ପ୍ରତ୍ୟାଖ୍ୟାନ ଭିତର ଦେଇ ଏମାନେ ତାଙ୍କ ପ୍ରେମକୁ 
ଆହୁରି ଗଭୀର ଓ ଗାଢ଼ ବୋଲି ପ୍ରମାଣ କରନ୍ତି; ବାହୁ ବନ୍ଧନକୁ ଆହୁରି ଦୃଢ଼ କରନ୍ତି; 
ଆଲିଙ୍ଗନକୁ ଆହୁରି ନିବିଡ଼ କରନ୍ତି । ସ୍ବୀକୃତି ଦେବୀଙ୍କ ପ୍ରେମ ଲାଭ କରିବାପାଇଁ 
ଏମାନଙ୍କ ସାଧନା ଆହୁରି ଉପର ସ୍ତରର, ତପଶ୍ଚର୍ଯ୍ୟା ଆହୁରି କଠୋର ! 

ସେହିପରି ସ୍ଵୀକୃତି ବା ସାହିତ୍ୟିକ ପୁରସ୍କାର ସୃଷ୍ଟିଶୀଳ ଲେଖକର କ୍ଷତି କରେ ଓ 
ତାଙ୍କୁ ଅକାଳରେ ସାହିତ୍ୟ ଜଗତରୁ ଅବସର ଦେଇଦିଏ ବୋଲି ଭ୍ରମଧାରଣା ମଧ୍ଯ 
ଅନେକଙ୍କର ରହିଛି ! କିନ୍ତୁ ପୁରସ୍କାର ପାଇବା ପରେ ମଧ୍ଯ ସୃଷ୍ଟିଶୀଳ ଲେଖକ ତା'ର 
ଅବଦାନରେ ସାହିତ୍ୟକୁ ବହୁ ପରିମାଣରେ ସମପଦ୍ଧ କରିଥିବାର ଅନେକ ଉଦାହରଣ 
ଦିଆଯାଇପାରେ | W. B. Yeats, Thomas Mann ଓ Eugene O’ Neil ନୋବେଲ 
ପୁରସ୍କାର ପାଇବା ପରେ ମଧ୍ଯ ତାଙ୍କ ସୃଷ୍ଟିଶୀଳତା ଅବ୍ୟାହତ ରଖୁଥିଲେ ଓ ସାହିତ୍ୟକୁ 
ସମ୍ପଦ୍ଧ କରିଚାଲିଥଲେ | ରବୀନ୍ଦ୍ରନାଥ ନୋବେଲ ପୁରସ୍କାର ପାଇବା ପରେ ତାଙ୍କ ମୃତ୍ୟୁ 
ପର୍ଯ୍ୟନ୍ତ ଚଉଠ ଶତାଦ୍ଦୀରୁ ଅଧକ କାଳ ତାଙ୍କ ଲେଖନୀ ସକ୍ରିୟ ରହିଥୂଲା ଓ ସାହିତ୍ୟକୁ 
ସମ୍ପଦ୍ଧ କରିଥଲା | ଏତେ ଦୂରକୁ ଯିବାର ଆବଶ୍ଯକତା ନାହିଁ । ଆମ ଓଡ଼ିଆ ସାହିତ୍ୟ 
କ୍ଷେତ୍ରରେ କେନ୍ଦ୍ର ସାହିତ୍ୟ ଏକାଡେମୀ ପୂରସ୍କାର ୧ ୯ ୫ ୫ରେ ପାଇବା ପରେ ଗୋପୀନାଥ 
ମହାନ୍ତି ସାହିତ୍ୟ ଜଗତରୁ ଅବସର ନେଇଥିଲେ କି ? ଏହାପରେ ତାଙ୍କର ବହୁ ଉଚ୍ଚମାନର 
ସାହିତ୍ୟ କୃତି ରଚିତ ହୋଇ ଓଡ଼ିଆ ସାହିତ୍ୟକୁ ସମ୍ପଦ୍ଧ କରିନାହିଁ କି ? ସୁରେନ୍ଦ୍ର ମହାନ୍ତିଙ୍କ 
“ସବୂଜ ପତ୍ର ଓ ଧୂସର ଗୋଲାପ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପାଇବା ପରେ 
ସେ  ଅନ୍ଧଦିଗନ୍ତ' ଓ ‘ ନୀଳଗୈଳ ” ପରି ଉପନ୍ୟାସ ରଚନା କରିଥଲେ | ପୁଣି ୧୯୬୯ରେ 
 ନୀଳଶୈଳ” କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ପାଇବା ପରେ ' ଶତାଦ୍ଦୀର ସୂର୍ଯ୍ୟ” , 
‘ନୀଳାଦ୍ରୀ ବିଜୟ”, ‘ନେତି ନେତି”, ‘କୃଷ୍ଣାବେଣୀରେ ସନ୍ଧ୍ଯାଂ ଆଦି ବହୁ ସାହିତ୍ଯ 
ଜୂତିରେ ସେ ସାହିତ୍ୟକୁ ସମ୍ପଦ୍ଧ କରି ନାହାନ୍ତି କି ? ସେହିପରି ବ୍ୟାସକବି ଫକୀରମୋହନ” 

ଓଡ଼ିଆର ସ୍ବାଭିମାନ Ma ଅନ୍ୟାନ୍ୟ ପ୍ରସଙ୍ଗ 


ପୁସ୍ତକପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପାଇବା ପରେ ମଧ୍ଯ ନଟବର 
ସାମନ୍ତରାୟ ଓଡ଼ିଆ ସାହିତ୍ଯ ସମାଲୋଚନା ଓ ଗବେଷଣା ଜଗତରୁ ଅବସର 
ନେଇନଥୁଲେ | ଅନୂରୂପ ଭାବରେ ଓଡ଼ିଆ ସାହିତ୍ୟ ଏକାଡେମୀ ପୁରସ୍କାର ପାଇବା 
ପରେ ମନୋରଞ୍ଜନ ଦାସ ଓ ଶାନ୍ତନୁ କୁମାର ଆଚାର୍ଯ୍ୟଙ୍କଦ୍ଵାରା ଓଡ଼ିଆ ସାହିତ୍ୟ ବହୁ 
ଭାବରେ ରଵ୍ଧିମନ୍ତ ହୋଇଛି । ଏଥୁରୁ ଜଣାଯାଉଛି ପୁରସ୍କାର ସୃଷ୍ଟିଶୀଳ ଲେଖକକୁ 
ଅକାଳରେ ଅବସର ଦେଇଦିଏ ନାହିଁ । ଅନ୍ଯ ପକ୍ଷରେ ପୁରସ୍କାର ସାହିତ୍ଯକର 
ଜ୍ରିୟାଶୀଳତାକୁ ଉତ୍ସାହିତ ଓ ଅନୁପ୍ରେରିତ କରେ, ତାକୁ ଅଧକ ସକ୍ରିୟ ହେବାକୁ ଉତ୍ସାହ ଓ 
ପ୍ରେରଣା ଯୋଗାଇ ସାହିତ୍ୟକୁ ସମ୍ବଦ୍ଧ କରେ ବୋଲି ଦାବି କରାଯାଇପାରିବ | ଅବଶ୍ୟ 
ଅଧୁକାଂଶ କ୍ଷେତ୍ରରେ ଲେଖକର ସୃଷ୍ଟିକ୍ଷମତା ତିରୋହିତ ହୋଇସାରିବା ପରେ, ସେ 
ସାହିତ୍ୟ ଜଗତରୁ ଅବସର ଗ୍ରହଣ କରୁଥୁବାବେଳେ, ପରିଣତ ବୟସରେ - ବହୁ ବିଳମ୍ବରେ 
- ତାକୁ ପୁରସ୍ାାର ମିଳେ | ସେ କାରଣରୁ ହିଁ ଏପରି ଭ୍ରମଧାରଣା ସୃଷ୍ଟି ହୋଇଛି । 
ସ୍ବୀକୃତି ଦେବୀ ନିଜ ଇଛାରେ କାହା ଗଳାରେ ବରଣର ମାଳା ଲମ୍ବାଇ ଦେଲେ 
ସେଥୁରେ କାହାର କିଛି କହିବାର ନାହିଁ । ଆଉ ତାହାହିଁ ସ୍ମହଣୀୟ । ଆଉ ସେଥୁରେ ଯଦି 
ସେ କେବେ, ଥରେ ଅଧେ ଭୁଲ କରିବସନ୍ତିୟ ଭୁଲ ଲୋକର ଗଳାରେ ବରଣମାଳା 
ପିନ୍ଧାନ୍ତିୟ ତେବେ ତା କ୍ଷମଣୀୟ | କିନ୍ତୁ ଏବେ ଯାହା ଦେଖାଯାଉଛି, ଆମ ଦେଶରେ - 
ବିଶେଷ ଭାବରେ ଓଡ଼ିଆ ସାହିତ୍ୟ କ୍ଷେତ୍ରରେ - ବିଭିନ୍ନ ଭାବରେ ବା ବିଭିନ୍ନ ଉପାୟରେ 
ସ୍ବୀକୃତି ଦେବୀଙ୍କ ଇଚ୍ଛାକୁ ପ୍ରଭାବିତ ବା ଏପରିକି ନିୟନ୍ତ୍ରଣାଧୀନ କରିବାପାଇଁ, ତାଙ୍କୁ 
ବଶୀଭୂତ କରି ରଖୁବାପାଇଁ ପ୍ରଚେଷ୍ଟା କରାଯାଉଛି | ସ୍ବୀକୃତି ଦେବୀଙ୍କ ଅଭିଭାବକ, 
ବନ୍ଧୁ ସଖାଂସଖୀ, ପରାମର୍ଶ ଦାତାଙ୍କୁ ଛଳେ ବଳେ କୌଶଳେ, ଯେନ ତେନ କେନ 
ପ୍ରକାରେଣ ହାତ କରି - ଆଉ ସେଥୁପାଇଁ ଦରକାର ମନେହେଲେ ତୋଷାମଦ କରିବାଠାରୁ 
ଆରମ୍ଭ କରି ଲାଞ୍ଚରିସ୍ପତ ଦେବା, ଏପରିକି ଭୀତି-ପ୍ରଦର୍ଶନ କରିବା (blackmail 
କରିବା) ପ୍ରଭୃତି ସମସ୍ତ ପ୍ରକାର ପନ୍ନାର ଆଶ୍ରୟ ନିଆଯାଇ ¬ ସେମାନଙ୍କ ମାଧ୍ୟମରେ 
ମାଧ୍ୟମରେ ସ୍ବୀକୃତି ଦେବୀଙ୍କୁ ଅନ୍ତତଃ ସାମୟିକ ଭାବରେ ପ୍ରଭାବିତ କରାଯାଇ ତାଙ୍କ 
ଆନୁଷ୍ଠାନିକ ବରଣମାଳା ପାଇବାର ବା ପିନ୍ଧିବାର ପ୍ରଚେଷ୍ଟା କରାଯାଉଛି । ଏପରିକି 
ବେଳେବେଳେ ମନେହେଉଛି ଯେ ସ୍ଵୀକୃତି ଦେବୀଙ୍କୁ ତାଙ୍କ ଇଛା ବିରୁଦ୍ଧରେ ବଳପୂର୍ବକ 
ଅପହରଣ କରି ନିଆଯାଇ ତାଙ୍କୁ ପାଇବାର ପ୍ରଚେଷ୍ଟା ମଧ୍ଯ କରାଯାଇଛି | ଓଡ଼ିଆ ସାହିତ୍ୟ 
କ୍ଷେତ୍ରରେ ଆନୁଷ୍ଠାନିକ ସ୍ବୀକୃତି ବା ପୁରସ୍କାର ସମ୍ପର୍କରେ ଏ ଉକ୍ତିର ସତ୍ୟତା ସୁରେନ୍ଦ୍ର 
ମହାନ୍ତିଙ୍କ ଠାରୁ ଆରମ୍ଭ କରି ଶତ କୁମାର ମହାନ୍ତି ଓ ଦାଶରଥୁ ଦାସ ଆଦି ବହୁ ବିଶିଷ୍ଟ 

ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


Cem oaea. sera ns ire 2 iter Ur: 


ସାହିତ୍ୟିକ ସ୍ଵୀକାର କରନ୍ତି | ପୁଣି କେବଳ ଯେ ଏପରି ପ୍ରଚେଷ୍ଟା କରାଯାଉଛି ତା ନୁହେ, 
ଏପରି ପ୍ରଚେଷ୍ଟା ବହୁ ପରିମାଣରେ ସଫଳ ମଧ୍ଯ ହେଉଛି ଅର୍ଥାତ୍‌ ଏହା ଫଳରେ ପୁରସ୍କାର 
ପାଇବା ରୂପକ ଲକ୍ଷ୍ୟ ହାସଲ କରାଯାଇ ପାରୁଛି | ଏପରି ସ୍ବୀକୃତି ପାଇବା ଅବଶ୍ୟ ପ୍ରକୃତ 
ପାଇବା ନୁହେଁ ଓ ଏହା ମଧ୍ଯ ସ୍ଥାୟୀ ହୋଇ ପାରେନାହିଁ । କିନ୍ତୁ ତା ସମ୍ପୂର୍ଣ ଅଲଗା କଥା ଓ 
ତାହା ଏଠାରେ ବିଚାର୍ଯ୍ୟ ନୁହେଁ । ଅସଲ କଥା ହେଉଛି ଏବେ ସାହିତ୍ୟ ଜଗତରେ 
ଆନୁଷ୍ଠାନିକ ସ୍ଵୀକୃତି ବା ପୁରସ୍କାର ବହୁ ପରିମାଣରେ ଦୁର୍ନୀତିଗ୍ରସ୍ତ ହୋଇପଡ଼ିଛି 

ପୁରସ୍କାର ଦୁର୍ନୀତିଗ୍ରସ୍ତ ହୋଇ ଯଦି ନିମ୍ନମାନର ସାହିତ୍ୟ-ସ୍ରଷ୍ଠା ବା ସାହିତ୍ଯ 
କୃତିକୁ ଦିଆଯାଏ ତା କିପରି ସାହିତ୍ୟ କ୍ଷେତ୍ରରେ ବିତ୍ପାତ ସୃଷ୍ଟି କରିବ ଓ ସାହିତ୍ୟ 
ପକ୍ଷରେ ମଙ୍ଗଳଜନକ ହେବ ନାହିଁ, ତାର ସୂଚନା ତ ପ୍ରଥମେ ଦିଆଯାଇଛି । ଅକାଳେ 
ସକାଳେ, ଥରେ ଅଧେ ସେପରି ହେଲେ ତା ଚଳିଯାଇପାରେ କିନୁ ତାର ପରିମାଣ 
ଯଦି ବୃଦ୍ଧିପାଏ, ତା ଯଦି ସୀମା ଟପେ, ତା ଯଦି ଏକ ଧାରାରେ ପଡ଼ିଯାଏ ତେବେ 
ତାହା ସାହିତ୍ୟ କ୍ଷେତ୍ରରେ ବିପ୍ପାତ ସୃଷ୍ଟି କରିବ ହିଁ କରିବ; ତା ସାହିତ୍ୟର ଅଶେଷ କ୍ଷତି 
ସାଧନ ହିଁ କରିବ | ତେଣୁ ପୁରସ୍କାର ଯେପରି ଦୁର୍ନୀତିଗ୍ରସ୍ତ ନହୁଏ ତା ସବୁ ସାହିତ୍ୟକଙ୍କ 
ଧେୟ ହେବା ଉଚିତ; ସେ ସମ୍ପର୍କରେ ସବୁ ସାହିତ୍ୟସେବୀ ଓ ସାହିତ୍ୟପ୍ରେମୀ ସଚେତନ 
ହେବା ଉଚିତ | କିନ୍ତୁ ଯାହା ଦେଖାଯାଉଛି, ସାହିତ୍ୟ(ର ମାନ) ସହ ପୁରସ୍କାରର କୌଣସି 
ସମ୍ପର୍କ ନାହିଁ, ଆଉ ପ୍ରତିଭାଶାଳୀ ସାହିତ୍ୟସ୍ତଷ୍ଟା ସ୍ବୀକୃତି ବା ପୁରସ୍କାରପ୍ରୟାସୀ ନୁହଁନ୍ତି ବା 
ହେବା ଉଚିତ ନୁହେଁ ଓ ଏପରିକି ପାଇବା ମଧ୍ଯ ଉଚିତ ନୁହେଁ, କାରଣ ପୁରସ୍କାର 
ପାଇବାଦ୍ଵାରା ହିଁ ତାଙ୍କ ସର୍୍ଚନଶୀଳତାର ପରିସମାପ୍ତି ଘଟିପାରେ ବା ଘଟିବ ଓ ତାଙ୍କର 
କ୍ଷତି ହେବ ଆଦି ଧ୍ଵନି ବା ସ୍ଲୋଗାନ ଭିତର ଦେଇ ଏପରି ଦୁର୍ନୀତିକୁ ନୀତିରେ ପରିଣତ 
କରାଯାଇ ଅପେକ୍ଷାକୃତ ନିମ୍ନମାନର ସାହିତ୍ୟ-ସ୍ତଷ୍ଟା ବା କୃତିକୁ ପୁରସ୍କାର ଦେବାର 
ପଥକୁ ଏବେ କେବଳ ସୁଗମ ହିଁ କରାଯାଉଛି । ପୁଣି ଥରେ ପୁରସ୍କାର ଘୋଷିତ 
ହୋଇଗଲେ ସୌଜନ୍ୟ-ବର୍ମର ଅନ୍ତରାଳରେ ତାକୁ ଥୋଇ ତାହାର ଞିଚିତ୍ୟ ସମ୍ପର୍କୀୟ 
ସମସ୍ତ ଆଲୋଚନା/ସମାଲୋଚନାକୁ ନିରୁତ୍ସାହିତ କରାଯାଉଛି ! ଏହା ମଧ୍ଯ ପୁରସ୍କାର 
ଦୁର୍ନୀତିଗ୍ରସ୍ତ ହୋଇ ରହିବାରେ ସହାୟକ ହେଉଛି | ଏହା ସ୍ହଣୀୟ ତ ? 

ପ୍ରଥମେ ସାହିତ୍ୟ ସହ ପୁରସ୍କାରର ସମ୍ପର୍କ ରହିଛି ( ତଥା ପୁରସ୍କାର ଦୁର୍ନୀତିଗ୍ରସ୍ତ 
ହେଲେ ସାହିତ୍ୟ ଜଗତରେ ବିପ୍ପାତ ସୃଷ୍ଟି ହୋଇପାରେ) ଓ ପ୍ରତିଭାଶାଳୀ ସାହିତ୍ୟ ସ୍ରଷ୍ଟା 
ମଧ୍ଧ ସ୍ଵୀକୃତି ବା ପୁରସ୍କାର-ପ୍ରୟାସୀ, ¬ଏ ସତ୍ୟ ଦୁଇଟିକୁ ସ୍ବୀକୃତି ଦିଆଯାଇ ତା ପରେ 
ପୁରସ୍କାରକୁ ଦୁର୍ନୀତିମୁକ୍ତ କରି ରଖୁବାପାଇଁ ସଚେତନ ଓ ଆନ୍ତରିକ ଉଦ୍ୟମ କରାଯାଉ 

ଆଉ ପ୍ରକୃତ ଯୋଗ୍ୟ ଓ ଉଚ୍ଚମାନର ସାହିତ୍ୟ ସ୍ରଷ୍ଟାକୁ ପୁରସ୍କୃତ କରି ଆନୁଷ୍ଠାନିକ ସ୍ବୀକୃତି 
ଦିଆଯାଉ | (ଅବଶ୍ୟ ଏପରି ପ୍ରଚେଷ୍ଟା ବା ଏ ଉଦ୍ୟମ ସବୁ ସମୟରେ ସଫଳ ହୋଇ ନ 
ପାରେ ! ତା ସନ୍ତେ ଆନ୍ତରିକ ଭାବରେ ସେପରି ଉଦ୍ୟମ କରାଯିବା ଉଚିତ । ଆଉ ତା 
ପରେ କେତେବେଳେ କିପରି, ଥରେ ଅଧେ ଭୁଲ ହୋଇଗଲେ ତା କ୍ଷମଣୀୟ) ¦ ଆଉ 
ତା ଯଦି ନ ହୋଇପାରେ ବା ସମ୍ଭବ ନ ହୁଏ ଓ ପୁରସ୍କାର ଦୁର୍ନୀତିଗ୍ରସ୍ତ ହେବ ବୋଲି ଯଦି 
ମୁଳରୁ ଧରି ନିଆଯାଏ ତା ହେଲେ ସାହିତ୍ୟପାଇଁ ପୁରସ୍କାର ଦେବା ପ୍ରଥାକୁ ସମ୍ପୂର୍ଣ୍ରୂପେ 
ବନ୍ଦ କରାଯାଉ ! ସାହିତ୍ୟ ସହ ପୁରସ୍କାରର ସମ୍ପର୍କ ନାହିଁ; ପ୍ରତିଭାଶାଳୀ ସାହିତ୍ୟିକ ପୁରସ୍କାର 
ପ୍ରୟାସୀ ନୁହଁନ୍ତି ବା ହେବା ଉଚିତ ନୁହେଁ; ଆଉ ପୁରସ୍କାର ତାଙ୍କର କ୍ଷତି କରିବ ବୋଲି 
ମିଥ୍ୟା ଓ ବିଭ୍ରାନ୍ତିକର ଧ୍ବନି ଦେଇ ପୁରସ୍କାରକୁ ଜାଣିଶୁଣି ଦୁର୍ନୀତିଗ୍ରସ୍ତ କରାଇ ସାହିତ୍ୟ 
କ୍ଷେତ୍ରରେ ବିପ୍ପାତ ସୃଷ୍ଟି କରିବା ଅପେକ୍ଷା ସାହିତ୍ୟପାଇଁ ପୁରସ୍କାର ଦେବା ରାତିକୁ ବର୍ଜନ 
କରିବା ଉଚିତ ଓ ସ୍ତହଣୀୟ ହେବ ନାହିଁ କି ? ଯଦି କୂହାଯାଏ ଯେ ସାହିତ୍ୟ ସହ ପୁରସ୍କାରର 
ସମ୍ପର୍କ ନାହିଁ ତା ହେଲେ ପୁରସ୍କାର ଦିଆହେବ ବା କାହିଁକି ୨ ଆଉ ତାର କି ଆବଶ୍ୟକତା 
ରହିଛି ? ସେହିପରି ଯଦି କୁହାଯାଏ, ପ୍ରତିଭାସମ୍ପନ୍ନ ସାହିତ୍ୟକମାନେ ପୁରସ୍କାର ବା ସ୍ବୀକୃତି 
ପ୍ରୟାସୀ ନୂହଁନ୍ତି ବା ହେବା ଉଚିତ ନୁହେଁ ଓ ପୁରସ୍କାର ତାଙ୍କର କ୍ଷତି କରିବ ତା ହେଲେ 
ଦିଆହେବ କାହାକୁ ? ତାର ବି ଆଉ ଆବଶ୍ୟକତା ଅଛି କି ? ତେଣୁ ପୁରସ୍କାର ଦେବା 
ପ୍ରଥାକୁ ବନ୍ଦ କରିଦେଲେ କି କ୍ଷତି ବା କାହାର ହେବ ? 

ଯୁକ୍ତି ଅବଶ୍ୟ କରାଯାଇ ପାରେ ଯେ ଯୋଗ୍ୟ ହୁଅନ୍ତୁ ବା ଅଯୋଗ୍ୟ ହୁଅନ୍ତୁ 
ଉଚ୍ଚମାନର ସାହିତ୍ୟର ସ୍ରଷ୍ଟା ହୁଅନ୍ତୁ ବା ଅପେକ୍ଷାକୃତ ନିମ୍ନମାନର ସାହିତ୍ଯର ସ୍ରଷ୍ଟା ହୁଅନ୍ତୁ 
ପୁରସ୍କାର ବାବଦ ଅର୍ଥଦ୍ଵାରୀ କେତେକ ସାହିତ୍ୟକଙ୍କର ଯେଉଁ ଆର୍ଥକ ଲାଭ ହେଉଥଲା 
ପୁରସ୍କାର ବନ୍ଦ ହୋଇଗଲେ ତା ଆଉ ହେବ ନାହିଁ, ହୋଇପାରିବ ନାହିଁ । ସାମୁହିକ 
ଦୃଷ୍ଟିରୁ ବିଚାର କଲେ ପୁରସ୍କାର ବନ୍ଦ ହେବାଦ୍ାରା ସାହିତ୍ୟକଙ୍କର ବା ସାହିତ୍ୟ ଜଗତର 
ଆର୍ଥକ ଲାଭ ତ ହେବ ନାହିଁ; ଅନ୍ୟ ପକ୍ଷରେ ଆର୍ଥିକ କ୍ଷତି ଘଟିବ । ଯେଉଁ ଅର୍ଥ ସାହିତ୍ୟପାଇଁ 
ଉଦ୍ଦିଷ୍ଟ ଥୁଲା ତା ଅନ୍ୟ ଦିଗରେ ଖର୍ଚ୍ଚ ହେବ | ଯିଏ ତ ହେଲେ ସାହିତ୍ୟିକ ପୂରସ୍କାର 
ପାଆନ୍ତା | 

ପୁରସ୍କାର ଦୁର୍ନୀତିମୁକ୍ତ ହେଉ ନଚେତ୍‌ ମୋର ବିନୀତ ମତରେ ଦୁର୍ନୀତିଗ୍ରସ୍ତ 
ପୁରସ୍କାରକୁ ଉଠାଇ ଦେଇ ପୁରସ୍କାର ବାବଦ ଅର୍ଥକୁ ସାହିତ୍ୟିକମାନଙ୍କ ମଧ୍ଯରେ ବଣ୍ଟନ 
ବା ବିତରଣ କରାଯାଉ- ହୁଏତ ଲଟରୀ ବା ଧର୍ମଗୁଳା ପକାଇ ନଚେତ୍‌ ସାହିତ୍ୟକମାନଙ୍କ 
ସିନିଅରିଟି ( 56nio୮) ବା ବୟସକୁ ବିଚାରକୁ ନେଇ ଏପରି ବିତରଣର ବ୍ୟବସ୍ଥା 

କରାଯାଇପାରେ । ପୁରସ୍କାରର ଅର୍ଥଠାରୁ ସ୍ଵୀକୃତିକୁ ପୃଥକ କରାଯାଉ । ସାହିତ୍ୟକମାନଙ୍କ 
ସ୍ଵୀକୃତି ପାଠକମାନଙ୍କଠାରୁ ଆସୁ; ଆସୁ ସଚ୍ଚା ସମୀକ୍ଷକ ଓ ସମାଲୋଚକମାନଙ୍କ ଠାରୁ; 
ତାହା ଅଣଆନୁଷ୍ଠାନିକ ହେଉ | 


em = a nz 


[ ମୋର ଯାହା ମନେ ଅଛି, ୧୯ ୯ ୧ରେ କଟକରୁ ପ୍ରକାଶ ପାଉଥିବା ସାହିତ୍ୟପତ୍ର 
ଂଅକ୍ଷପାଦ'- ୧୨ ( ୪/୧) ସଂଖ୍ୟାରେ ପ୍ରଫେସର ଦାଶରଥି ଦାସଙ୍କର “ପୁରସ୍କାର 
ସପକ୍ଷରେ” ନାମକ ପ୍ରବନ୍ଧ ପ୍ରକାଶ ପାଇଥିଲା । ସେଇ ପ୍ରବନ୍ଧର ପ୍ରତିକ୍ରିୟା ଓ ପ୍ରତିବାଦରେ 
ଏହି ପୁରସ୍କାର ବିପକ୍ଷରେ’ ପ୍ରବନ୍ଧ ଲିଖିତ ହୋଇ ଅକ୍ଷପାଦ'- ୧୩ ( ୪/ ୨ ) ସଂଖ୍ୟାରେ 
ସେଇ ୧ ୯ ୯ ୧ରେ ପ୍ରଥମେ ପ୍ରକାଶ ପାଇଥିଲା ! ପରେ ‘ଅନୁପମ ଭାରତ 'ର ସାହିତ୍ୟପୃଷ୍ଠା 
* ସୌରଭ” ମଧ୍ୟ ଏହାକୁ ପ୍ରକାଶ କରିଥିଲେ |] 

ସାହିତ୍ୟରେ ପୁରସ୍କାର: ସୃଷ୍ଟି ନା ସ୍ରଷ୍ଟା 


ସାହିତ୍ୟିକ ଓ ପଶ୍ରିତମାନଙ୍କୁ ପୁରସ୍କାର, ସମ୍ମାନ ଓ ସ୍ଵୀକୃତି ଦେବାର ଓ ତା 
ଭିତର ଦେଇ ବା ଅନ୍ୟଥା ସେମାନଙ୍କର ପୂଷ୍ଠପୋଷକତା କରୁଥବାର ପ୍ରଥା ବେଶ୍‌ 
ପ୍ରାଚୀନ ! ଅତୀତରେ ରାଜାମହାରାଜା ଓ ଜମିଦାର ଓ ଧନୀ ବ୍ୟକ୍ରମାନେ ଏହା 
କରୁଥିଲେ | ଅନ୍ତତଃ ଜଣେ ରାଜକବି ବା ସଭାପଶଣ୍ତିତ ନ ଥିଲେ ରାଜାଙ୍କର ତଥା ତାଙ୍କ 
ରାଜସଭାର ମର୍ଯ୍ୟାଦା କ୍ଷୁଣ୍ଣ ହେଉଥଲା । ବିକ୍ରମାଦିତ୍ଯଙ୍କ ରାଜସଭାର ନବରତ୍ନ ଓ 
ସେମାନଙ୍କ ମଧ୍ଯରେ କାଳିଦାସ ଥିବାର ଜନଶ୍ରତି ତ ରହିଛି, ପୁଣି ଇତିହାସରେ ତାର 
ଭୂରି ଭୂରି ପ୍ରମାଣ ମଧ୍ଯ ରହିଛି । ଲୋଲ୍ଲା ଲକ୍ଷ୍ମୀଧର ଓ ବାସୁଦେବ ଭଟ୍ଟାଚାର୍ଯ୍ୟ 
(ସାର୍ବଭୌମ) ଙ୍କୁ ଗଜପତି ପ୍ରତାପରୁଦ୍ରଦେବ, କବିସୂର୍ଯ୍ୟ ବଳଦେବ ରଥ ଓ ଆଶୁକବି 
ଯଦୂମଣିଙ୍କୁ ବିଭିନ୍ନ ରାଜା ଓ ଏପରିକି କବିବର ରାଧାନାଥ ଓ ଗୋପାଳଚନ୍ଦ୍ର ପ୍ରହରାଜଙ୍କ 
ମଧ୍ଯ ବିଭିନ୍ନ ରାଜା ଜମିଦାରମାନେ ପୂଷ୍ଠପୋଷକତା ସନମ୍ଭାନା ସ୍ବୀକୃତି ପ୍ରଦାନ କରିଥୁବା 
ବିଷୟ ଅନେକ ଜାଣନ୍ତି ! ପାଶ୍ଚାତ୍ୟ ଜଗତରେ ମଧ୍ଯ ସେଇ ପ୍ରଥା ଥିଲା | ମେଦିଚି 
ପରିବାରର ପୃଷ୍ଠପୋଷକତା ଫ୍ଲୋରେନ୍‌ସ-କୈନ୍ଦ୍ରିକ ଇଟାଲୀଆନ୍‌ ରେନାସୀରେ ଯେଉଁ 
ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥଲା ତାହା ତ ଜଣାକଥା । ଇଂଲଣ୍ଡରେ ଏବେ ବି 
ପ୍ରଚଳିତ ରହିଥିବା ରାଜକବି (Poet laureate) ପଦବୀଟି ବେନ୍‌ ଜନସନଙ୍କ 
( ୧ ୫୭ ୨-୧ ୬୩୭ )୦ାରୁ ଆରମ୍ଭ ହୋଇଥିଲା ବୋଲି ଧରିନିଆଯାଏ ! 

ଆଧୁନିକ କାଳରେ ନୋବେଲ ପୁରସ୍କାର ପ୍ରବର୍ଭନ ହେବା ( ୧୯୦୧) 
ପରେ ପୁରସ୍କାର, ବିଶେଷ ଭାବରେ ସାହିତ୍ୟପାଇଁ ପୁରସ୍କାର, ହୋଇଛି ଅତ୍ଯନ୍ତ 
ପ୍ରଭାବଶାଳୀ ତଥା ଲୋକପ୍ରିୟ । ନୋବେଲ ପୁରସ୍କାର ପରେ ଯେଉଁସବୁ ପୁରସ୍କାର 
ପ୍ରବର୍ଭିତ ହୋଇ ପ୍ରସିଦ୍ଧି ଲାଭ କରିଛି ତା ମଧ୍ୟରେ ଅଛି ୧୯୧ ୭ରୁ ଦିଆହୋଇ 
ଆସୁଥବା ଆମେରିକାର ପୁଲିଟଜର ( Pulitzer) ପୁରସ୍ାର, ୧୯ ୫୭ ରୁ ଦିଆଯାଉଥିବା 
ଓ ' ଏସିଆର ନୋବେଲ ପୁରସ୍କାର? ବୋଲି ଖ୍ୟାତ ମାଗସେସେ (Ramon 

Magsaysay) ପୁରସ୍ାର ଓ ଇଂରାଜୀ ଭାଷାରେ ରଚିତ କଥାସାହିତ୍ୟପାଇଁ କେବଳ 
ଇଂଲଣ୍ଡରେ ୧ ୯ ୬୯ରୁ ଦିଆହୋଇ ଆସୁଥିବା ବୁକର ( Booker) ପୁରସ୍କାର | ଅବଶ୍ୟ 
ଏ ମଧ୍ଯରୁ ନୋବେଲ ପୁରସ୍କାର ପରି ପୁଲିଟଜର ଓ ମାଗସେସେ ପୁରସ୍କାର କେବଳ 
ସାହିତ୍ୟପାଇଁ ନୁହେଁ, ବିଭିନ କ୍ଷେତ୍ରରେ କୃତିତ୍ୃ, ପାରଦର୍ଶିତା ଓ ଅବଦାନପାଇଁ ବି 
ଦିଆଯାଇଥାଏ, ଯଥା ପୁଲିଟଜର ପୁରସ୍କାର ( ୧) କଥାସାହିତ୍ୟ, ( ୨) କବିତା, (୩) 
ଜୀବନୀ, ( ୪) ଇତିହାସ, (୫) ନାଟକ ଓ ( ୬) ସାମ୍ବାଦିକତା ପାଇଁ ଦିଆଯାଏ | 
ସେହିପରି ମାଗସେସେ ପୁରସ୍କାର ( ୧) ସରକାରୀ କାର୍ଯ୍ୟ, ( ୨) ଜନସେବା, (୩) 
ଗୋଷ୍ଠୀ ନେତୃତ୍ବ, ( ୪) ସାମ୍ବାଦିକତା, ସାହିତ୍ୟ, ସର୍ଜନାତୃକ ଯୋଗାଯୋଗ, କଳା ଓ 
( ୫) ଶାନ୍ତି ଏହିପରି ପାଞ୍ଚଗୋଟି କ୍ଷେତ୍ରରେ ପାରଦର୍ଶିତା ପାଇଁ ଦିଆଯାଏ । ଭାରତରେ 
ମଧ୍ଯ (କେନ୍ଦୁ) ସାହିତ୍ୟ ଏକାଡେମୀ ୧୯ ୫ ୫ରୁ ଆରମ୍ଭ କରି ପ୍ରତିବର୍ଷ ବିଭିନ୍ନ ଭାରତୀୟ 
ଭାଷାରେ ରଚିତ ସାହିତ୍ୟ-କୃତି ପାଇଁ ପୁରସ୍କାର ଦିଅନ୍ତି । ସେହିପରି ୧୯୬୧ରେ 
ସ୍ଥାପିତ ଭାରତୀୟ ଜ୍ଞାନପୀଠ ମଧ୍ଯ ୧୯ ୬୫ରୁ ଆରମ୍ଭ କରି ପ୍ରତିବର୍ଷ ଭାରତୀୟ ଭାଷାଗୁଡ଼ିକ 
ମଧ୍ଯରେ ସର୍ବଶ୍ରେଷ୍ଠ କୃତି ସର୍ବଶ୍ରେଷ୍ଠ ସାହିତ୍ୟକଙ୍କୁ ଗୋଟିଏ ପୁରସ୍କାର ଦିଅନ୍ତି । ଏସବୁ 
ବ୍ୟତୀତ ସର୍ବଭାରତୀୟ ସ୍ତରରେ ସାହିତ୍ୟପାଇଁ ସରସ୍ବତୀ ସମ୍ମାନ, କାଳିଦାସ ସମ୍ମାନ 
ମଧ୍ଯ ରହିଛି । ଓଡ଼ିଆ ସାହିତ୍ୟପାଇଁ ( କେନ୍ଦ୍ର ସାହିତ୍ୟ ଏକାଡେମୀଙ୍କ ଅନୁସରଣରେ 
ଓଡ଼ିଶା ସାହିତ୍ୟ ଏକାଡେମୀ ମଧ୍ଯ ୧ ୯ ୫ ୭ରୁ ଆରମ୍ଭ କରି ପ୍ରତିବର୍ଷ ବିଭିନ୍ନ ବିଭାଗର 
ଓଡ଼ିଆ ସାହିତ୍ୟକୃତିକୁ ପୁରସ୍କାର ଦେଇଆସୁଛନ୍ତି 

ଏପରି ସାହିତ୍ୟପାଇଁ ଦିଆଯାଉଥିବା ପୁରସ୍କାରର ବିଭିନ୍ନ ଦିଗ ରହିଛି ! ପୁରସ୍କାର 
ସର୍ବଦା ଉପଯୁକ୍ତ କୃତି ବା ଯୋଗ୍ୟ ବ୍ୟକ୍ତିକୁ ଦିଆଯାଇପାରୁଥୂଲେ କାହାର କିଛି କହିବାର 
ନଥାନ୍ତା । କିନ୍ତୁ ଅଧୁକାଂଶ ସମୟରେ ତା ହୁଏ ନାହିଁ; ହୋଇପାରେ ନାହିଁ । 
ପୁରସ୍କାରଦେବା କ୍ଷେତ୍ରରେ କିପରି ଭ୍ରମଂ-ପ୍ରମାଦ ଓ ବିଚାର-ବିଭ୍ରାଟ ରହିପାରେ ତଥା 
ତା କିପରି ବିବାଦୀୟ ହୋଇପାରେ ତାହାର ବହୁ ଉଦାହରଣ ରହିଛି । ବର୍ଭମାନ ଜଗତରେ 
ଅତ୍ୟନ୍ତ ପ୍ରସିଦ୍ଧ ଓ ସବୁଠାରୁ ଅଧ୍ବକ ପ୍ରଭାବଶାଳୀ ସେଇ ନୋବେଲ ପୁରସ୍କାର ମଧ୍ଯ 
ଆଦୌ ଏଥୁରୁ ମୁକ୍ତ ନୁହେଁ ଓ ସେ ସମ୍ପର୍କରେ ମଧ୍ଯ ବିଭିନ୍ନ ସମୟରେ ଆପରି, ଅଭିଯୋଗ 
କରାଯାଇଛି । ମହାତ୍ସା ଗାନ୍ଧିଙ୍କୁ ଶାନ୍ତିପାଇଁ ନୋବେଲ ପୁରସ୍କାର ଦିଆନଯିବା ତାହାର 
ଜ୍ଵଳନ୍ତ ଉଦାହରଣ | ତାହା ଏକ ଭ୍ରମାତ୍ସକ ସିଦ୍ଧାନ୍ତ ଥଲା ବୋଲି ମହାତ୍ସା ଗାନ୍ିଙ୍କ 

ମୃତ୍ୟୁର ପ୍ରାୟ ୬୦ ବର୍ଷ ପରେ ଏବେ ନୋବେଲ . ପ୍ରତିଷ୍ଠାନ ସ୍ବୀକାର ଟ କରିଛନ୍ତି । 
୧୯ ୮୬ରେ ପଦାର୍ଥ ବିଜ୍ଞାନପାଇଁ ଅନ୍ୟତମ ନୋବେଲ ପୁରସ୍କାର ବିଜେତା ୭୯ 
ବର୍ଷ ବୟସ୍କ Et Ruska ବହୁ ବିଳମ୍ବରେ ପୁରସ୍କାର ପାଇଲେ ବୋଲି କହିଥଲେ | 
ପ୍ରକୃତରେ ତାଙ୍କୁ ଏ ପୁରସ୍କାର ଦିଆଯାଇଥିଲା ସେ ୧୯୩୧ରେ କରିଥୁବା ଏକ 
ବୈଜ୍ଞାନିକ ଉଦ୍ଭାବନ ପାଇଁ ଅର୍ଥାତ୍‌ ତାଙ୍କ ଉଦ୍ଭାବନର ୫ ୫ ବର୍ଷ ପରେ | ସୌଭାଗ୍ୟକ୍ରମେ 
ସେ ପର୍ଯ୍ୟନ୍ତ ସେ ଜୀବିତ ଥଲେ, ନଚେତ ସେ ପୁରସ୍କାର ପାଇପାରିନଥାନ୍ତେ | ବିଜ୍ଞାନ 
ଜଗତକୁ ଆଇନ୍‌ଷ୍ଟାଇନ୍‌ଙ୍କର ସବୁଠାରୁ ଗୁରୁତ୍ବପୂର୍ଣ ଅବଦାନ ତାଙ୍କ ଆପେକ୍ଷିକତତ୍ତଵ 
ସିଦ୍ଧାନ୍ତ । ସେ ଏ ସିଦ୍ଧାନ୍ତକୁ ପ୍ରଥମେ ୧୯ ୦ ୫ରେ ପ୍ରକାଶିତ ଚାରିଗୋଟି ପ୍ରବନ୍ଧରେ 
ଉପସ୍ଥାପନ କରିଥଲେ । ତା ପରେ ୧ ୯ ୧ ୦ରୁ ଆରମ୍ଭ କରି ବହୁ ନୋବେଲ ପୁରସ୍କାର 
ବିଜେତାଙ୍କ ସହ ବହୁ ବିଶିଷ୍ଟ ବୈଜ୍ଞାନିକ ନୋବେଲ ପୁରସ୍କାରପାଇଁ ତାଙ୍କ ନାମ କ୍ରମାଗତ 
ଭାବରେ ସୁପାରିଶ କରିଚାଲିଥୂଲେ ହେଁ ସେ କିନ୍ତୁ ବହୁ ବର୍ଷ ପରେ ୧୯୨ ୨ରେ 
୧୯ ୨ ୧ ବର୍ଷ ପାଇଁ ନୋବେଲ ପୁରସ୍କାର ପାଇଲେ | ତାହା ପୁଣି ଫଟୋ- -ଇଲେକ୍ଟିକତ୍ତ 
ଉପରେ ତାଙ୍କର ଅବଦାନ ପାଇଁ, କିନୁ ତାଙ୍କର ଅତ୍ଯନ୍ତ ଗୁରୁତ୍ଵ ପୂର୍ଣ ଅବଦାନ 
ଆପେକ୍ଷିକତତ୍ତୃପାଇଁ ନୁହେଁ | ୧୯ ୨୬ରେ ଭେଷଜ-ବିଜ୍ଞାନରେ ନୋବେଲ ପୁରସ୍କାର 
ପାଇଥୁଲେ Johannes Fibiger କ୍ୟାନସର ରୋଗ ସମ୍ପର୍କିତ ତାଙ୍କ ଗବେଷଣାପାଇଁ | 
ପରେ କିନ୍ତୁ ତାଙ୍କ ଗବେଷଣାର ସିଦ୍ଧାନ୍ତ ଭ୍ରମାତ୍ସକ ବୋଲି ଜଣାପଡ଼ିଥଲା | ୧୯୮୯ରେ 
ଭେଷଜ-ବିଜ୍ଞାନପାଇଁ ଆମେରିକାର ଦୁଇଜଣ ବୈଜ୍ଞାନିକଙ୍କୁ ନୋବେଲ ପୁରସ୍କାର 
ଦିଆଯାଇଥୁଲା | ତା ପରେ ପରେ ଫ୍ରାନ୍ସର ବୈଜ୍ଞାନିକ Dominique Stehelin 
ଅଭିଯୋଗ କଲେ ଯେ ଯେଉଁ ତାତ୍ସିକ ଗବେଷଣା ପାଇଁ ଅନ୍ୟମାନଙ୍କୁ ପୁରସ୍କାର ଦିଆଗଲା 
ଠିକ ସେଇ ଗବେଷଣା କ୍ଷେତ୍ରରେ ତାଙ୍କ ଭୂମିକା ଓ ଅବଦାନ ହିଁ ପ୍ରକୃତରେ ଅତ୍ୟନ୍ତ 
ଗୁରୁତ୍ଵ ପୂର୍ଵ ହୋଇଥୁବା ସର୍ତ ତାଙ୍କୁ ପୁରସ୍କାରରୁ ବଞ୍ଚତ କରାଯାଇ ତାଙ୍କ ପ୍ରତି ଅବିଚାର 
କରାଯାଇଛି | 

ବିଜ୍ଞାନ ବିଶେଷତଃ ପଦାର୍ଥବିଜ୍ଞାନ କ୍ଷେତ୍ରରେ ଯେତେବେଳେ ଏପରି 
ଭ୍ରମପ୍ରମାଦ ଓ ବିଚାର- ବିଭ୍ରାଟ ଘଟିପାରେ ସାହିତ୍ୟ କ୍ଷେତ୍ରରେ ତାହାଠାରୁ ଅଧକ ବିଚାର- 
ବିଭ୍ରାଟ ଓ ଭ୍ରମପ୍ରମାଦ ହେବାର ସମ୍ଭାବନା ବହୁତ ବେଶି; ସାହିତ୍ୟ କ୍ଷେତ୍ରରେ ତାହା ତ 
ଆହୁରି ସ୍ଵାଭାବିକ । କାରଣ ସାହିତ୍ଯ କ୍ଷେତ୍ରରେ ସମ୍ପୂର୍ଣ୍ଣ ବସ୍ତୁନିଷ୍ଠ ଆକଳନ କରିବା 
ସହଜ ନୁହେଁ, ଅଧକ କଷ୍ଟସାଧ୍ୟ, ହୁଏତ ସମ୍ଭବ ମଧ୍ଯ ନୁହେଁ । କାରଣ ସାହିତ୍ୟରେ 
ବିଚାର କରିବାର ମାନଦଣ୍ଡ ଆହୁରି ସୂକ୍ଷୁ ବା ଅଦୃଶ୍ୟ ଓ ଏପରିକି ବିଭିନ୍ନ ବିଚାରକ ବା 


DD // 
Digitized by PPRACHIN, SOA 


rus aes ries 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


ସମୀକ୍ଷକଙ୍କ ମାନଦଣ୍ଡ ବା ସମାଲୋଚନା ଆଦର୍ଶ ମଧ୍ଯ ବିଭିନ୍ନ ହୋଇପାରେ |! ସେଥିରେ 
ପୁଣି ଅଛି ଭାଷାଗତ ସମସ୍ୟା ! କାରଣ ପୂଥବୀର ବିଭିନ୍ନ ଭାଷାରେ ରଚିତ ହୋଇଥୁବା 
ସାହିତ୍ୟ ନୋବେଲ ପୁରସ୍କାର ପାଇବାପାଇଁ ଯୋଗ୍ୟ ବିବେଚିତ ହୋଇପାରେ | କିନ୍ତୁ 
ପୃଥଵବୀର ବିଭିନ୍ନ ଭାଷାରେ ରଚିତ ସୀହିତ୍ଯ-କୃତିର ଅନୁଧ୍ୟାନ ଓ ଆକଳନ କରିବା, 
ବିଶେଷତଃ ଅନୁବାଦ ମାଧ୍ଯମରେ, ପ୍ରାୟ ସମ୍ପୂର୍ଣ ଭାବରେ ଅସମ୍ଭବ । ପୃଥବୀର ଅନ୍ୟାନ୍ୟ 
ଭାଷାକୁ ବାଦ ଦେଇ ବର୍ଭମାନ କେବଳ ଇଉରୋପୀୟ ଭାଷାରେ ରଚିତ ସାହିତ୍ୟକୁ 
ବିଚାରକୁ ନିଆଯାଉ । ସାହିତ୍ୟରେ ନୋବେଲ ପୁରସ୍କାର ତାଲିକାରୁ ଯେଉଁସବୁ ଅତି 
ବିଶିଷ୍ଟ ଇଉରୋପୀୟ ସାହିତ୍ୟିକ ବାଦ ପଡ଼ିଛନ୍ତି ତାର ଏକ ଲମ୍ବା ତାଲିକା 


କରାଯାଇପାରେ | ସେମାନଙ୍କ ମଧ୍ଯରେ ରହିବେ, Leo Tolstoy, Maxim Gorky, 
Henrik Ibsen, Franz Kafka, Bertolt Brecht, Marcel Proust, 
Andre Malraux, Joseph Conrad, James Joyce, Graham Greene 


ଇତ୍ୟାଦି । ଏମାନଙ୍କୁ ବାଦ ଦେଇ ବିଂଶ ଶତାଦ୍ଦୀର ଇଉରୋପୀୟ ସାହିତ୍ୟର ପରିକଳ୍ପନା 
ଓ ଆକଳନ ସମ୍ଭବ ନୁହେଁ | କିନ୍ତୁ ଏମାନେ ସମସ୍ତେ ତ ସାହିତ୍ୟରେ ନୋବେଲ 
ପୁରସ୍କାର ପାଇବାରୁ ବଞ୍ଚତ ହୋଇଥୁଲେ | ଆଉ ଯେଉଁମାନେ ତା ପାଇଛନ୍ତି ସେମାନଙ୍କ 
ମଧ୍ଯରୁ କେତେକଙ୍କର ଅବଦାନ ଏମାନଙ୍କ ଅବଦାନ ତୁଳନାରେ ଆଦୌ ଗୁରୁତ୍ଵପୂର୍ଣ 
ନୁହେଁ । ସାହିତ୍ୟରେ ପୁରସ୍କାର କ୍ଷେତ୍ରରେ ହେଉଥୁବା ଭ୍ରମପ୍ରମାଦ ଓ ବିଚାର-ବିଭ୍ରାଟ 
ବା ଅବିଚାରର ଆଉ ଅଧୁକ କି ଉଦାହରଣ ଦିଆଯାଇପାରେ ? ଅଥଚ ଆମେ ସମସ୍ତେ 
ସାହିତ୍ୟ ଜଗତରେ ନୋବେଲ ପୂରସ୍କାରକୁ ସର୍ବଶ୍ରେଷ୍ଠ ତଥା ସର୍ବଶେଷ ବିଚାର ବୋଲି 
ଧରିନେଉଛୁ । ନୋବେଲ ପୁରସ୍କାର କ୍ଷେତ୍ରରେ ଯେତେବେଳେ ଏପରି ଅବିଚାର 
ହୋଇପାରେ ଅନ୍ୟାନ୍ୟ ପୁରସ୍କାର କ୍ଷେତ୍ରରେ ଏପରି ହେବା ବା ହେଉଥ୍‌ବା ଆଦୌ 
ବିସ୍ଲୟଜନକ ନୁହେଁ । ତେଣୁ କୌଣସି ପୁରସ୍କାର ପ୍ରକୃତ ପକ୍ଷେ ସାହିତ୍ୟିକ ପ୍ରତିଭା ବା 
ସାହିତ୍ୟିକ ଅବଦାନର ପରିମାପକ ନୂହେଁ, ପରିମାପକ ହୋଇପାରେ ନାହିଁ । କିନ୍ତୁ ବହୁ 
ସାଧାରଣ ଲୋକ ତାହାକୁ ହିଁ ସାହିତ୍ୟିକ ପ୍ରତିଭା ଓ ଅବଦାନର ପରିମାପକ ବୋଲି ଧରି 
ନିଅନ୍ତି । ତାହା ହିଁ ବିଡମ୍ବନା | ଅପେକ୍ଷାକୃତ ଉଚ୍ଚ ଶ୍ରେଣୀର ବା ଉଚ୍ଚ ସ୍ତରର ସାହିତ୍ୟିକ 
ପୁରସ୍କାର, ସମ୍ମାନ, ସ୍ବୀକୃତି ଓ ପୃଷ୍ଠପୋଷକତା ନ ପାଇ ପ୍ରକାଶକ, ସମାଲୋଚକ ତଥା 
ସର୍ବସାଧାରଣଙ୍କ ଓ ଏପରିକି ତାର ନିଜ ପରିବାରର ମଧ୍ଯ ଅବହେଳା, ଉପେକ୍ଷା ଓ 
ଅବଜ୍ଞାର ବସ୍ତୁ ହେବାବେଳେ ଓ ସେଥୁପାଇଁ ବେଳେବେଳେ ସାହିତ୍ୟସାଧନା ବନ୍ଦ 
କରିଦେବା ବେଳେ ଅପେକ୍ଷାକୃତ ନିମ୍ବ ଶ୍ରେଣୀର ବା ସାଧାରଣ ସ୍ତରର ସାହିତ୍ୟିକ 

ପୁରସ୍କାର, ସ୍ଥାନ, ସ୍ବୀକୃତି ଓ ପୃଷ୍ଠପୋଷକତାର ଜୟମାଲ୍ୟ ଗଳାରେ ଲମ୍ବାଇ ସଗର୍ବରେ 
ଛାତି ଫୁଲାଇ ରାସ୍ତାରେ ଚାଲେ | ଏ ସତ୍ୟକୁ ତ ଅସ୍ଵୀକାର କରାଯାଇପାରେ ନାହିଁ। 
ତେଣୁ ପୁରସ୍କାର ସାହିତ୍ୟ ଜଗତରେ କିପରି ବିଭ୍ରାଟ ଓ ବିପ୍ଲାତ ସୃଷ୍ଠି କରିପାରେ ତାହା 
ସହଜରେ ଅନୁମାନ କରାଯାଇପାରେ | 

ତା ପରେ ପୁଣି ଅତୀତରେ (ଅର୍ଥାତ୍‌ ପ୍ରାଚୀନ ଓ ମଦ୍ଯଯୁଗରେ) ଏପରି ପୁରସ୍କାର, 
ସମ୍ମାନ, ସ୍ବୀକୃତିର ଭୂମିକା ସୀମିତ ଥଲା; ନ ଥୁଲା ସେପରି ଗୁରୁତ୍ଵପୂର୍ଣ ¦ କାରଣ 
ସେତେବେଳେ ଯୋଗାଯୋଗର ମାଧ୍ଯମ ସୀମିତ ଓ ତାର ଶକ୍ତି ମଧ୍ଯ ସୀମିତ ଥୁଲା | 
ସେତେବେଳେ ନଥୁଲା ବର୍ଭମାନ ପରି ଖବରକାଗଜ ଓ ଉଭାବିତ ହୋଇନଥୁଲା ପୁଥୁ୍‌ବୀର 
ବିଭିନ୍ନ ପ୍ରାନ୍ତ ସହ ଅନାୟାସରେ ଓ ଅତି ଦ୍ଧୃତ ଭାବରେ ଯୋଗାଯୋଗ ସ୍ଥାପନ 
କରିପାରୁଥିବା ଟେଲିଗ୍ରାଫ ବା ଟେଲିଫୋନ୍‌ ! ତେଣୁ ତାହା ସୀମିତ ଭୂଖଣ୍ଡରେ ମାତ୍ର 
ସ୍ଵଜସଂଖ୍ୟକ ଲୋକଙ୍କୁ ପ୍ରଭାବିତ କରିବାପାଇଁ ସମର୍ଥ ଥଲା ! କିନ୍ତୁ ଏବେ, ଅନ୍ତତଃ ଏଇ 
ଚଉଠ ଶତାବ୍ଦୀ ମଧ୍ୟରେ, ଏପରି ପୁରସ୍କାର, ସମ୍ମାନ, ସ୍ଵୀକୃତି ବା ପୂୃଷ୍ଠପୋଷକତାର 
ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ ହୋଇପଡ଼ିଛି ଓ ତାର ପ୍ରଭାବ ଜନମାନସକୁ ଏପରି ଭାବରେ 
ପ୍ରଭାବିତ କରିପାରୁଛି ଯାହା ପୂର୍ବେ ଆଦୌ ସମ୍ଭବ ନଥୁଲା | ଯୋଗାଯୋଗ କ୍ଷେତ୍ରରେ 
ବିପ୍ଲବ ହୋଇ ମୋବାଇଲ୍‌ ଫୋନ୍‌, କମ୍ୟୁଟର ଓ ଇଣ୍ଟରନେଟ ମାଧ୍ଯମରେ ବର୍ଭମାନ 
ପୂଥବୀର ବିଭିନ୍ନ ପ୍ରାନ୍ତ ସହ ଅନାୟାସରେ ଓ ଅତି ଦୃତ ଭାବରେ ଯୋଗାଯୋଗ ସ୍ଥାପନ 
କରାଯାଇପାରୁଛି । ବର୍ଭମାନ ଗଣମାଧ୍ଯମ ପ୍ରତ୍ୟେକ ସମ୍ବାଦକୁ ଏ ବିରାଟ ପୂଥବୀର 
ସର୍ବପ୍ରାନ୍ତରେ ଅନାୟାସରେ ଓ ଅତି ଦୃତ ଭାବରେ, ଏପରିକି ସଚିତ୍ର, ପହଞ୍ଚାଇପାରୁଛି | 
ସେଥୁରେ ପୁଣି ଏ ପ୍ରଚାରର ଯୁଗରେ ତାହା ପ୍ରଚାର କରି ଜନମାନସକୁ ପ୍ରଭାବିତ 
କରିବାପାଇଁ ନାନାଦି କଳାକୌଶଳର (strategy) ଉପଯୋଗ କରାଯାଉଛି | ସେହି 
କଳାକୌଶଳର ବ୍ୟବସାୟୀକରଣ ମଧ୍ଯ ହୋଇଛି ଏବକାର ବଜାର-ଅର୍ଥନୀତିରେ । 
ତେଣୁ ତା ଆହୁରି ପ୍ରଭାବଶାଳୀ ହୋଇପଡ଼ିଛି । ତେଣୁ ଶେଷ ବିଚାରରେ ମହାକାଳ ବା 
ପାଠକ ହିଁ ସାହିତ୍ୟ ସ୍ରଷ୍ଟାମାନଙ୍କର ବା ସାହିତ୍ୟ କୃତିର ଶ୍ରେଷ୍ଠ ବିଚାରକ ବୋଲି ରହିଥିବା 
ଆମର ପୁରୁଣା ବଦ୍ଧମୂଳ ଧାରଣା ଓ ବିଶ୍ବାସ ବର୍ଉମାନ କାଳରେ ସମ୍ପୂର୍ଣ ଭାବରେ 
ଅର୍ଥହୀନ ଓ ଅଚଳ ହୋଇପଡ଼ିଛି । କେଉଁ ସାହିତ୍ଯିକର କେଉଁ ସାହିତ୍ୟ କୃତି ସେ 
ପଢ଼ିବ ତା ନିର୍ବାଚନ କରିବାର ସ୍ଵାଧୀନତା ପ୍ରକୃତରେ କୌଣସି ପାଠକର, ଅନ୍ତତଃ 
ସାଧାରଣ ପାଠକର, ନାହିଁ ବୋଲି ଧରିନିଆଯାଇପାରେ ! ତା ପାଇଁ ଏପରି ନିର୍ବାଚନ 
କରିଦିଆଯାଉଛି ତାର ଅଜ୍ଞାତସାରରେ ଓ ଲେଖକ ପାଉଥିବା ପୁରସ୍କାର, ସମ୍ମାନ ଓ 

ସ୍ଵୀକୃତି ତଥା ପୁସ୍ତକର ସମୀକ୍ଷା (ଅReview) ଓ ସମାଲୋଚନା (-ଆଉ ତା ମଧ୍ଯରେ 
ଅନ୍ତର୍ଗତ ନ୍ୟସ୍ତସ୍ବାର୍ଥ ସମାଲୋଚକଙ୍କ ସମାଲୋଚନା-) ଓ ଏପରିକି ଖବରକାଗଜ ଓ 
ପତ୍ରପତ୍ରିକାରେ ପ୍ରକାଶ ପାଉଥିବା ସବୁଠାରୁ ଅଧ୍ୟକ ବିକ୍ରୀ ହେଉଥିବା ବହିର ତାଲିକା 
( best sellers list) ମାଧ୍ୟମରେ | ଏ ସବୁ ମାଧ୍ଯମଗୁଡ଼ିକ ମଧ୍ଯରେ ପୁରସ୍କାରର ସ୍ଥାନ 
ସ୍ଵତନ୍ତ୍ର ତଥା ଅତି ଗୁରୁତ୍ଵପୂର୍ଣ । ଏପରିକି, ପ୍ରକୃତରେ ଉଚ୍ଚମାନର ସାହିତ୍ୟ ସୃଷ୍ଟି କିଏ 
ତାହା ଜାଣିବା ମଧ୍ଯ ପାଠକ ପକ୍ଷରେ କ୍ରମେ ପ୍ରାୟ ଅସମ୍ଭବ ହୋଇପଡୁଛି । [ସେ 
ସମୟର ପରିସ୍ପିତି ସମ୍ପର୍ଣ ଭାବରେ ସ୍ଵତନ୍ତ୍ର ଥଲେ ମଧ୍ଯ ଭବଦୂତି ସାହିତ୍ୟ ଜଗତରେ 
ନୂତନ ପଥର ପଥ୍‌କ ହୋଇ ଓ ସେ କାରଣରୁ ନିନ୍ଦା ଓ ଅବଜ୍ଞାର ଶିକାର ତଥା ପ୍ରାୟ 
ଅପାଙ୍କ୍ରେୟ ହୋଇପଡ଼ି ନିରବଧ୍ବ କାଳ ଓ ବିପୁଳାପୂଥବୀରେ ତାଙ୍କର କେହି ଜଣେ 
ସମାନଧର୍ମା (ସେତେବେଳେ) କେଉଁଠି ଥିବ ବା (ଭବିଷ୍ୟତରେ) ଜନ୍ମ ନେବ ବୋଲି 
ନିଶ୍ଚୟ ଅତି ଦୁଃଖର ଓ କ୍ଷୋଭର ସହ ଆଶା ବାନ୍ଧି ସାନ୍ତୁନା ପାଇବାପାଇଁ ଚେଷ୍ା 
କରିଥୂବେ । ଅବଶ୍ୟ ତାଙ୍କର ସେଇ ଆଶା ପୂରଣ ହୋଇପାରିଛି, ଅନ୍ତତଃ କିଛି 
ପରିମାଣରେ, ତାଙ୍କ ମୃତ୍ୟୁ ପରେ |] ସେଥିରେ ଯଦି ପୁରସ୍କାର, ସମ୍ମାନ, ସ୍ଵୀକୃତି ଓ 
ପୃଷ୍ଠପୋଷକତା ଦେବାରେ ଭ୍ରମପ୍ରମାଦ, ବିଚାରବିଭ୍ରାଟ ବା ଅବିଚାର ହୁଏ ତା କେତେ 
ଭୟାନକ ପରିସ୍ଥିତି ସୃଷ୍ଟି କରିପାରେ ତା ସହଜରେ ଅନୁମେୟ | 

କେବଳ ସେତିକି ନୁହେଁ ଆଧୁନିକ ରାଷ୍ଟ୍ର ବିଶେଷତଃ ଗଣତାନ୍ତ୍ରିକ ରାଷ୍ଟ୍ର 
ଯେତେବେଳେ ସେପରି ପୁରସ୍କାର, ସମ୍ମାନ, ସ୍ବୀକୃତି ଦେବା ଓ ପୃଷ୍ଠପୋଷକତା କରିବାର 
ଦାୟିତ୍ଵ ନିଏ, ସେତେବେଳେ ତାର ଗୁରୁତ୍‌, ପ୍ରଭାବ, ଭୂମିକା ଓ ମୂଲ୍ୟ ମଧ୍ଯ ବହୁଗୁଣରେ 
ବର୍ବିତ ହୁଏ । ଫଳରେ ଏପରି ପୁରସ୍କାର, ସମ୍ମାନ, ସ୍ବୀକୃତି ତଥା ପୃଷ୍ଠପୋଷକତା 
ପାଇଥବା ଓ ନ ପାଇଥିବା ଲୋକଙ୍କ ମଧ୍ଯରେ ବ୍ୟବଧାନ ତ ବହୁଗୁଣରେ ବୃଦ୍ଧି ଲାଭ 
କରେ; ତାହା ପୁଣି ପ୍ରତ୍ୟେକ ସାହିତ୍ୟିକ ତଥା ପାଠକଙ୍କ ବ୍ୟକ୍ତିଗତ ଜୀବନକୁ, 
ଜନମାନସକୁ ଓ ଏପରି କି ସମାଲୋଚକମାନଙ୍କ ଦୃଷ୍ଟିକୋଣକୁ ମଧ୍ଯ - ହୁଏତ ବା 
ସେମାନଙ୍କର ଅଜ୍ଞାତସାରରେ ¬ ବହୁ ଭାବରେ ପ୍ରଭାବିତ ଓ ନିୟନ୍ତ୍ରଣ କରେ | (ଅନେକ 
କ୍ଷେତ୍ରରେ ସମାଲୋଚକମାନେ ମଧ୍ଧ ପୁରସ୍କାରଦ୍ଵାରୀ ପ୍ରଭାବିତ ହୁଅନ୍ତି 1) 


im 
ନୋବେଲ ପୁରସ୍କାର କ୍ଷେତ୍ରରେ ଯେତେବେଳେ ଭ୍ରମପ୍ରମାଦ ତଥା ବିଚାର- 
ବିଭ୍ରାଟ ହେଉଛି ସେତେବେଳେ ଓଡ଼ିଆ ସାହିତ୍ୟପାଇଁ ଦିଆଯାଉଥିବା ବିଭିନ୍ନ ପୁରସ୍କାର 


oc 

କ୍ଷେତ୍ରରେ ତାହା ବହୁଗୁଣରେ ଅଧକ ହେବା ସ୍ଵାଭାବିକ । କାରଣ ଓଡ଼ିଆ ଭାଷାଭାଷୀ 
ଅଞ୍ଚଳ (ଓଡ଼ିଶା) ଗୋଟିଏ ଅନଗ୍ରସର ବା ପଛୁଆ ଓ ଭାରତର ଦରିଦ୍ରତମ ଅଞ୍ଚଳ (ରାଜ୍ୟ) ! 
ପଛୁଆ ଅଞ୍ଚଳର ଓଡ଼ିଆ ଭାଷାଭାଷୀ ସାହିତ୍ୟିକ ବା ଲୋକଙ୍କ ପକ୍ଷରେ ଏ ସବୁ ଘଟିବାର 
ସମ୍ଭାବନା ଅନେକ ଅଧକ । କାରଣ ଅନଗ୍ରସର ଓ ଦରିଦ୍ର ହୋଇଥିବାରୁ ଉଣାଅଧ୍ବକେ 
ଆମେସବୁ ହୋଇପଡ଼ିଛୁ ସ୍ଵାଭିମାନହୀନ, କ୍ଷମତା ନିକଟରେ ନତଜାନୁ ଓ ନତମସ୍ତକ; 
ଆମର ଅଛି ପରସ୍ପର ପ୍ରତି ତୀବ୍ର ଶର୍ଷା ଓ ବିଦ୍ଧେଷ; ଆମେମାନେ ନିଜକୁ ଅସହାୟ 
ମନେକରୁଥିବାରୁ ବିଶ୍ଵାସ କରୁ ପ୍ରିୟାପ୍ରୀତି ତୋଷଣରେ ତଥା ଗୋଷ୍ଠୀଗତ ସାହିତ୍ୟିକ- 
ରାଜନୀତିରେ ଓ ସେ କାରଣରୁ ଆମେ ଗୋଷ୍ଠୀ-କନ୍ଦଳରେ ମତ୍ତ ଆମର ସ୍ଵୀକୃତିପ୍ରୀତି 
ପ୍ରବଳ ଆଉ ଆମର ମଧ୍ଧ ରହିଛି ଅର୍ଥ ପ୍ରତି ଦୁର୍ବାର ଆକର୍ଷଣ (- ସାହିତ୍ୟରେ ପୁରସ୍କାର 
ମୁଖ୍ୟତଃ ପ୍ରାୟ ଅର୍ଥ ଆକାରରେ ଦିଆଯାଏ -) ଇତ୍ୟାଦି । ଏସବୁ ଅତ୍ୟନ୍ତ ଅପ୍ରିୟ କଥା, 
କିନ୍ତୁ ସତ୍ୟ ! 

ସେ କାରଣରୁ ଗତ ପ୍ରାୟ ଚାରୋଟି ଦଶକ ଧରି ଓଡ଼ିଶା ସାହିତ୍ୟ ଏକାଡେମୀ 
ପୁରସ୍କାର କ୍ଷେତ୍ରରେ ବିଚାର ବିଭ୍ରାଟ ବା ଅବିଚାର ହୋଇଥ୍‌ବାର ବହୁ ଆପର୍ି-ଅଭିଯୋଗ 
ଦେଖାଯାଇ ତା ଅତ୍ୟନ୍ତ ବିବାଦୀୟ ହୋଇପଡ଼ିଛି । ଏହି ବିବାଦ-ବିସମ୍ବାଦ ଫଳରେ 
ବାତାବରଣ ଅତ୍ୟନ୍ତ ତିକ୍ତ ହୋଇଛି; ଖବରକାଗଜର ଓ ପତ୍ରପତ୍ରିକାର ପୂଷ୍ଠାରେ ତାର 
ପ୍ରତିଫଳନ ତ ପଡ଼ିଛି, ଏପରି କି ବିଚାରାଳୟକୁ ମଧ୍ଯ ତା ସମ୍ପସାରିତ ହୋଇଛି | ଆମ 
ସମୟର ଓଡ଼ିଆ ସାହିତ୍ୟର ଅନ୍ୟତମ ଉହ୍ଲ୍ଳ ପୁରୁଷ ସୁରେନ୍ଦ୍ର ମହାନ୍ତି ବି ଓଡ଼ିଶା ସାହିତ୍ୟ 
ଏକାଡେମୀର ପୁରସ୍କାର ଚୟନ ସମ୍ପର୍କରେ ଆପରି ଉଠାଇ କ୍ଷୋଭ ପ୍ରକାଶ କରିଛନ୍ତି | 
ସେହିପରି ନିଜେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ବିଜେତା ଓ ପରବର୍ଭୀ କାଳରେ 
ତାହାର ଉପ-ସଭାପତି ହୋଇଥବା କବି ରବି ସିଂହ ମଧ୍ଯ ପୁରସ୍କାର ସମ୍ପର୍କରେ ଅଭିଯୋଗ 
ଆଣି ବିଚାରାଳୟର ଦ୍ଵାରସ୍ତୁ ହୋଇଛନ୍ତି | (ଏ ଲେଖାର ଲେଖକ ମଧ୍ଯ ଦିନେ ଅନୁରୂପ 
ଭାବରେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଚୟନ ସମ୍ପର୍କରେ ପ୍ରତିବାଦ କରିଥୁଲା |) 
ମୁଁ ଯେତେଦୂର ଜାଣେ ଏ ପୁରସ୍କାର ସମ୍ପର୍କୀୟ ଆପରି/ଅଭିଯୋଗ ଉଚ୍ଚ ବିଚାରାଳୟରେ 
ଏବେ ବି ବିଚାରାଧୀନ ଅଛି | ମାୟାଧର ମାନସିଂହ ଓ କାଳିନ୍ଦୀଚରଣ ପାଣିଗ୍ରାହୀଙ୍କ 
କଥା ବାଦ୍‌ ଦେଲେ ମଧ୍ଯ ବସନ୍ତକୂମାରୀଙ୍କ  ଅମଡ଼ାବାଟ ” ଗୋବିନ୍ଦ ଦାସଙ୍କ ' ଅମାବାସ୍ୟାର 
ଚନ୍ଦ୍ର କୌଣସି ପୁରସ୍କାର ପାଇବାରୁ ବାଦ ପଡ଼ିଛି ¦ କବି ଗୁରୁପ୍ରସାଦ ମହାନ୍ତି ଓ ରମାକାନ୍ତ 
ରଥଙ୍କର କୌଣସି କୃତି ମଧ୍ଯ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପାଇବାପାଇଁ 
ଯୋଗ୍ୟ ବିବେଚିତ ହୋଇନାହିଁ । ଏସବୁ ପୁରସ୍କାର କ୍ଷେତ୍ରରେ ବିଚାର-ବିଭ୍ରାଟ ବା 
ଅବିଚାରର ମାତ୍ର କେତୋଟି ଉଦାହରଣ ! ମୋଟଉପରେ ପୁରସ୍କାରପ୍ରାପ୍ତ ବହୁ ସାହିତ୍ୟ- 


Hrofl 
Digitized by PPRACHIN, SOA 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


¢ co nse em tert 


କୃତି ଯେ ପୁରସ୍କାର ପାଇବାରେ ଅସମର୍ଥ ବହୁ ସାହିତ୍ୟ-କୃତି ତୁଳନାରେ ନିମ୍ବ ମାନର 
ତାହା ଆଦୌ ଅସ୍ଵୀକାର କରାଯାଇପାରେ ନାହିଁ । 

ଅନୁରୂପ ଭାବରେ କେନ୍ଦ୍ର ସାହିତ୍ୟ ଏକାଡେମୀ ଓଡ଼ିଆ ସାହିତ୍ୟକୁ ଦେଉଥବା 
ପୁରସ୍କାର ମଧ୍ୟ ଆପତ୍ତି ଅଭିଯୋଗ ବା ବିବାଦରୁ ଆଦୌ ମୁକ୍ତ ନୁହେଁ । ଏଇ ସେ ଦିନ 
ତ ଅନୁବାଦପାଇଁ କେନ୍ଦ୍ର ସାହିତ୍ୟ ଏକାଡେମୀର ପୁରସ୍କାର ପାଇଥ୍‌ବା ଚନ୍ଦ୍ରଶେଖର 
ଦାସବର୍ମା ମଧ୍ୟ ବିବାଦୀୟ ପରିସ୍ଥିତିରେ ସେ ପୁରସ୍କାର କେନ୍ଦ୍ର ଏକାଡେମୀକୁ ପ୍ରତ୍ୟର୍ପଣ 
କରିବାପାଇଁ ବାଧ୍ୟ ହୋଇଛନ୍ତି । 


୪ 

ତେଣୁ ସାହିତ୍ୟ ପାଇଁ, ବିଶେଷତଃ, ଓଡ଼ିଆ ସାହିତ୍ୟ ପାଇଁ, ପୁରସ୍ାର ଦେବା 
ନାନାଦି କାରଣରୁ ସ୍କହଣୀୟ ନୁହେଁ (ବୋଲି ମୁଁ ଅତୀତରେ ମତବ୍ୟକ୍ତ କରିଛି ତଥା 
' ପୁରସ୍କାର ବିପକ୍ଷରେ ? ନାମକ ଏକ ପ୍ରବନ୍ଧ ମଧ୍ଯ ପ୍ରକାଶ କରିଛି) | ତା ସତ୍ତ୍ଵେ ପୁରସ୍କାରକୁ 
ସମ୍ପୂର୍ଣ୍ଣ ଭାବରେ ନିର୍ବାସିତ କରିବା ବା ଉଠାଇଦେବା ଆଦୌ ସହଜ ଓ ଏପରିକି 
ସମ୍ଭବ ନୁହେଁ । ତେଣୁ ଯଦି ତା ରହିବ ତେବେ ତାହା ନିର୍ଦ୍ଦିଷ୍ଟ ସାହିତ୍ୟ-କୃତି ନୁହେଁ, 
ବ୍ୟନ୍ତି ବା ନିର୍ଦ୍ଦିଷ୍ଟ ସାହିତ୍ୟ- ସପଷ୍ଟାଙ୍କୁ ଦିଆଯିବା ସମହଣୀୟ ବୋଲି ମଧ୍ୟ ମୋର ବିନୀତ 
ମତ । କାରଣ ତା ହେଲେ ହିଁ ପୁରସ୍କାର କ୍ଷେତ୍ରରେ ବିଭିନ୍ନ କାରଣରୁ ହେଉଥୁବା 
ଭ୍ରମପ୍ରମାଦ, ବିଚାର-ବିଭ୍ରାଟ ବା ଅବିଚାର ହେବାର ସମ୍ଭାବନା ନିଶ୍ଚିତ ଭାବରେ ହ୍ରାସ 
ପାଇବ | ଅନ୍ୟ କଥାରେ ଯେଉଁ କାରଣରୁ ପୁରସ୍କାର ବିବାଦୀୟ ହେଉଛି, ସମ୍ପୂର୍ଣ 
ଭାବରେ ନହେଲେ ମଧ୍ଯ ବହୁ ପରିମାଣରେ ତାହାର ନିରାକରଣ କରାଯାଇପାରିବ । 
ବର୍ଭମାନ ସେ ସମ୍ପର୍କରେ ସାମାନ୍ୟ ଅଧକ ଆଲୋକପାତ କରାଯାଉ ¦ 

(କ) ସାହିତ୍ୟ କୃତିଟିକୁ ଦିଆଯାଉଥିବା ପୁରସ୍କାର ପ୍ରାୟ ନିର୍ଦ୍ଦିଷ୍ଟ ସମୟ ସହ 
ସମ୍ପର୍କାନ୍ତିତ ହୁଏ । ନିର୍ଦ୍ଦିଷ୍ଟ ସମୟ ମଧ୍ଯରେ ପ୍ରକାଶିତ ସାହିତ୍ୟ କୃତି ବା ପୁସ୍ତକ ଏ 
ପୁରସ୍କାର ପାଇଁ ଯୋଗ୍ୟ ବିବେଚିତ ହୁଏ । ସେ ସମୟ ୧ ବର୍ଷ ବା ଅଧ୍ବକ ବର୍ଷ (ଯଥା 
୨ ,୩,୫, ୧୦ ବର୍ଷ) ହୋଇପାରେ ! ପ୍ରଥମତଃ ଜଣେ ସାହିତ୍ଯ-ସ୍ରଷ୍ଟାଙ୍କ ସାହିତ୍ୟ 
କୃତି ଅତି ଉଚ୍ଚ ମାନର ହୋଇଥାଇପାରେ | କିନ୍ତୁ ତା ଯଦି ନିର୍ଦ୍ଦିଷ୍ଟ ସମୟର ପୂର୍ବେ 
ପ୍ରକାଶିତ ହୋଇଥାଏ, ତା ପୁରସ୍କାର ପାଇବାରୁ ବଞ୍ଚତ ହୁଏ |! ଏଇପରି ନିର୍ଦିଷ୍ଟଂସମୟ 
ସମ୍ପର୍କୀୟ ସମସ୍ୟା ହେତୁ ନିକଟରେ ଚନ୍ଦ୍ରଶେଖର ଦାସବର୍ମା ଅନୁବାଦପାଇଁ ପାଇଥ୍‌ବା 
କେନ୍ଦ୍ର ସାହିତ୍ୟ ଏକାଡେମୀଙ୍କ ପୁରସ୍କାର ଫେରାଇବାପାଇଁ ବାଧ୍ୟ ହୋଇଛନ୍ତି । 

ମୋଟଉପରେ ଏକ ନିର୍ଦିଷ୍ଟ ସମୟ ମଧ୍ଯରେ ପ୍ରକାଶିତ ସାହିତ୍ୟକୃତିକୁ ପୁରସ୍କାର 
ଦେବାର ବ୍ୟବସ୍ଥାରେ ଏକ ବିରାଟ ସମସ୍ୟା ସୃଷ୍ଟି ହେବାର ବିଶେଷ ସମ୍ଭାବନା ରହିଛି । 
ଧରାଯାଉ ଯେ ନିର୍ଦ୍ଦିଷ୍ଟ ପାଞ୍ଚବର୍ଷ ମଧ୍ଯରେ ପ୍ରକାଶିତ ସାହିତ୍ୟ କୃତିକୁ ପୁରସ୍କାର ଦିଆଯିବ ! 
ପୁଣି ଧରାଯାଉ ଯେ ସେ ପାଞ୍ଚ ବର୍ଷ ମଧ୍ୟରେ ଆଠ ଜଣ ବିଶିଷ୍ଟ ସାହିତ୍ୟକଙ୍କର ଅତି 
ଉଚ୍ଚମାନର ଦଶ ଗୋଟି ସାହିତ୍ୟ-କୃତି ପ୍ରକାଶିତ ହୋଇଛି । ତେଣୁ ସେ ମଧ୍ଯରୁ ମାତ୍ର 
ପାଞ୍ଚ ଗୋଟି ସାହିତ୍ୟ-କୃତି ପୁରସ୍କାର ପାଇପାରିବ । ସେ ହେତୁ ଅନ୍ୟ ପାଞ୍ଚ ଗୋଟି ଅତି 
ଉଚ୍ଚ ମାନର ସାହିତ୍ୟ-କୃତିକୁ (ତଥା ଅନ୍ୟ ତିନିଜଣ ବିଶିଷ୍ଟ ସାହିତ୍ୟକଙ୍କୁ) ନିଶ୍ଚିତ 
ଭାବରେ ପୁରସ୍କାରରୁ ବଞ୍ଚତ କରାହେବ | ଆହୁରି ପୁଣି ଧରାଯାଉ ଯେ ପରବର୍୍ୀ 
୧ ୫ ବର୍ଷ ମଧ୍ୟରେ ବଞ୍ଚତ ହୋଇଥୁବା ପାଞ୍ଚ ଗୋଟି ଅତି ଉଚ୍ଚମାନର ସାହିତ୍ୟ-କୃତି ପରି 
ଉଚ୍ଚମାନର ସାହିତ୍ୟ-କୃତି ଆଉ ପ୍ରକାଶିତ ହେବ ନାହିଁ | ସେପରି ପରିସ୍ଥିତିରେ ବଞ୍ଚତ 
ହୋଇଥିବା ପାଞ୍ଚଗୋଟି ଅତି ଉଚ୍ଚମାନର ସାହିତ୍ୟ-କୃତି ତୁଳନାରେ ଅପେକ୍ଷାକୃତ ନିମ୍ପମାନର 
ସାହିତ୍ୟ-କୃତି ହିଁ ପୁରସ୍କାର ପାଇବ | ତା ସହ ବଞ୍ଚତ ହୋଇଥବା ତିନିଜଣଯାଜ ବିଶିଷ୍ଠ 
ସାହିତ୍ୟିକ ଭବିଷ୍ୟତରେ ଆଉ ଯଦି ଅତି ଉଚ୍ଚ ମାନର ସାହିତ୍ୟ-କୃତି ପ୍ରକାଶ କରିବାପାଇଁ 
ଅକ୍ଷମ ହେବେ ତେବେ ସେମାନଙ୍କର ସମସ୍ତ ଯୋଗ୍ୟତା ସତ୍ତ୍ଵେ ସେମାନେ ଚିର ଦିନପାଇଁ 
ବଞ୍ଚତ ହୋଇ ରହିଯିବେ | ( ତାହା ହୁଏତ ହୋଇଛି ବସନ୍ତକୂମାରୀଙ୍କ ଅମଡ଼ା ବାଟ” ଓ 
ଗୋବିନ୍ଦ ଦାସଙ୍କ ' ଅମାବାସ୍ୟାର ଚନ୍ଦ୍ର କ୍ଷେତ୍ରରେ | ଶାନ୍ତନୁ କୁମାର ଆଚାର୍ଯ୍ୟଙ୍କ  ଶକୃନ୍ତଳା' 
ଉପନ୍ୟାସ ଶାରଳା ପୁରସ୍କାର ପାଇବା କ୍ଷେତ୍ରରେ ମଧ୍ଯ ଅନୁରୂପ ପରିସ୍ଥିତିର ଉତ୍ତବ ହୋଇଥଲା 
ଓ ସେ କାରଣରୁ ତା ତ ସେ ପୁରସ୍କାରରୁ ବଞ୍ଚତ ହୋଇଥାଆନ୍ତା ଓ ତା ସହ ଶୀନ୍ତନୂକୂମାର 
ଆଚାର୍ଯ୍ୟ ମଧ୍ଯ ସେ ପୁରସ୍କାରରୁ ବଞ୍ଚତ ହୋଇଥାଆନ୍ତେ | କିନ୍ତୁ ସେ ବର୍ଷ ସେଇ ନିର୍ଦିଷ୍ଟ 
ସମୟସୀମାକୁ ଶାରଳା ପୁରସ୍କାର ଉପଦେଷ୍ଟା ମଣ୍ଡଳୀ ହଠାତ୍‌ ବଢ଼ାଇ ଦେବାରୁ ତା ପୂରସ୍କାର 
ପାଇବାରେ ସମର୍ଥ ହୋଇଥଲା | ସେହିପରି ଓଡ଼ିଶା ସାହିତ୍ୟ ଏକାଡେମୀର ସେ ସମୟରେ 
ପୁରସ୍କାର-ନିୟମାବଳୀକୁ ଉଲ୍ଲଂଘନ କରି ୧୯୮୦ ଓ ୧୯୮୧ ପାଇଁ ପ୍ରବନ୍ଧ ଓ 
ସମାଲୋଚନା ବିଭାଗରେ ଗୋବିନ୍ଦ ଚନ୍ଦ୍ର ଉଦ୍‌ଟାତାଙ୍କ ଅଳଙ୍କାର ପ୍ରସଙ୍ଗ” ଓ ସୀତାକାନ୍ତ 
ମହାପାତ୍ରଙ୍କ ˆ ନିଃସଙ୍ଗ ମଣିଷ କୁ ପୁରସ୍କାର ଦିଆଯାଇଥୁଲା | କାରଣ ନିର୍ଦ୍ଦିଷ୍ଟ ସମୟସୀମା 
ପୂର୍ବରୁ ପ୍ରକାଶିତ ରଚନାବଳଲୀର ସଙ୍କଳନ” ଏହି ପୁରସ୍କାର ଉଦ୍ଦେଶ୍ୟରେ ଯୋଗ୍ୟ ବିବେଚିତ 
ହେବ ନାହିଁ ବୋଲି ନିୟମ ରଖାଯାଇଥିଲା ଓ ଉପରୋକ୍ତ ପୁସ୍ତକଦ୍ଵୟ ଥୁଲା ନିର୍ଦ୍ଦିଷ୍ଟ 
ସମୟସୀମା ପୂର୍ବରୁ ପ୍ରକାଶିତ ରଚନାବଳୀର ସଙ୍କଳନ | ତେଣୁ ମୁଁ ସେତେବେଳେ ନିୟମ 
ଉଲ୍ଲଂଘନ କରି ଏ ପୁସ୍ତକଦୃୟକୁ ପୁରସ୍କାର ଦିଆନଯାଉ ବୋଲି ଆପତ୍ତି ଓ ଦାବି କରିଥୁଲି 

ତଥା ଏପରି ନିୟମ-ବହିର୍ଦୁତ ସେଇ ପୁରସ୍କାରକୁ ସେମାନେ ନେବେ ନାହିଁ ବୋଲି ଆଶା 
ପ୍ରକାଶ କରିଥିଲି । ଏଇ ବିସମ୍ବାଦ ଯେତେବେଳେ ଶୀର୍ଷବିନ୍ଦୁ ୍ର୍ଶ କରିଥଲା ଠିକ୍‌ 
ସେତିକିବେଳେ ଓଡ଼ିଶା ସାହିତ୍ୟ ଏକାଡେମୀର ତକ୍କାଳୀନ ସଭାପତି ସୁରେନ୍ଦ୍ର ମହାନ୍ତି 
' ସମ୍ବାଦ” ଖବରକାଗଜରେ ପ୍ରକାଶିତ ‘ ଶେଷସ୍ତମ୍ଭ ରେ, “ ବସୁତଃ, ନୋବେଲ ପୁରସ୍କାର 
ହେଉ ବା ଜ୍ଞାନପୀଠ ପୁରସ୍କାର ହେଉ, ସବୁ ପୁରସ୍ାରର ନେପଥ୍ୟରେ ଅଧୁକାଂଶ କ୍ଷେତ୍ରରେ, 
ରାଜନୈତିକ ବିଚାର, ଯଥାର୍ଥ ସାହିତ୍ୟିକ ମୁଲ୍ୟାୟନକୁ ପ୍ରଭାବିତ କରିଥାଏ । ଏହାକୁ 
ଅସ୍ଵୀକାର କରିବାର ଅର୍ଥ ସତ୍ୟକୁ ଆଖୁମିଟିକା ମାରିବା ।” ବୋଲି ଲେଖୁ ମୋର ଅଭିଯୋଗ 
ସତ୍ୟ ଥଲା ବୋଲି ପ୍ରକାରାନ୍ତରେ ସ୍ଵୀକାର ମଧ୍ଯ କରିଥଲେ | ପୁଣି ଜଷ୍ଚିସ୍‌ ହରିହର ମହାପାତ୍ର 
ମୋର ଅନୁରୋଧକ୍ରମେ ଜଣେ ବିଚାରକର ଦୃଷ୍ଟିକୋଣରୁ ପୁରସ୍କାର ନିୟମାବଳୀର 
ଅନୁଧ୍ୟାନ କରି ମତେ ଏକ ପତ୍ର ଯୋଗେ ଜଣାଇଥିଲେ - ସେ ପତୁ ଏବେ ବି ମୋ 
ନିକଟରେ ସୁରକ୍ଷିତ ଅଛି - ଯେ ମୋର ବକ୍ତବ୍ୟ ଓ ଅଭିଯୋଗ ଯଥାର୍ଥ | ଅର୍ଥାତ୍‌ ମୁଁ 
ବିଚାରାଳୟକୁ ଯାଇଥିଲେ ପୁରସ୍କାର ବାତିଲ ହୋଇଯାଇଥଆନ୍ତା। କିନ୍ତୁ ବିଚାରାଳୟକୁ 
ଯିବାପାଇଁ ମୋର ପ୍ରବୃତ୍ତି ହେଲା ନାହିଁ । କିନ୍ତୁ ସେତେବେଳେ ଏ ପୁରସ୍କାର-ବିଜେତାଦୃୟ 
ଏ ପୁରସ୍କାରକୁ ନା ପ୍ରତ୍ୟାଖ୍ୟାନ କଲେ - ଏବେ ଚନ୍ଦ୍ରଶେଖର ଦାସବର୍ମା ତା ପ୍ରତ୍ୟର୍ପଣ 
କରିଛନ୍ତି - ନା ଓଡ଼ିଶା ସାହିତ୍ୟ ଏକାଡେମୀ ତାହାକୁ ବାତିଲ କଲେ ! ମୋର ଆପତି ଓ 
ବକ୍ତବ୍ୟକୁ କେହି ଗ୍ରହଣ କଲେ ନାହିଁ |) ତେଣୁ ଜଣେ ସାହିତ୍ୟ -ସରଷ୍ଟାଙ୍କୁ ତାଙ୍କର ସାମଗ୍ରିକ 
ଅବଦାନ ବା ଜୀବନବ୍ୟାପୀ ସାଧନାପାଇଁ ପୁରସ୍କାର ଦେଲେ ଏପରି ସମୟଗତ ସମସ୍ୟା 
ସୃଷ୍ଟି ହେବ ନାହିଁ ଓ ନିୟମ ଉଲ୍ଲଂଘନକୈନ୍ଦ୍ରିକ ଏପରି ସମସ୍ୟାର ଉଭଭବ ହେବ ନାହିଁ । 

ତା ବ୍ୟତୀତ, ବେଳେବେଳେ ବିଭିନ୍ନ କାରଣରୁ ସେଇ ନିର୍ଦ୍ଦିଷ୍ଟ ସମୟକୁ 
ନିର୍ଣୟ କରିବା କ୍ଷେତ୍ରରେ ସମସ୍ୟା ଦେଖାଯାଇପାରେ | ଗୋଟିଏ ସାହିତ୍ୟ କୃତିର ମାତ୍ର 
କେତେକ ଅଂଶ ପୂର୍ବେ ପ୍ରକାଶିତ ହୋଇଥାଇପାରେ । ସେ କ୍ଷେତ୍ରରେ ସମୟ ନିର୍ାରଣରେ 
ସମସ୍ୟା ଉପୁଜିବ । ପୁଣି ସାହିତ୍ୟ କୃତିଟି ପୂର୍ବେ ପ୍ରକାଶିତ ହୋଇଥୂଲେ ହେଁ ପରବର୍ତୀ 
ସଂସ୍କରଣରେ ତାର ପରିବର୍ବନ, ଆଂଶିକ ପରିବର୍ଭନ, କେତେକ ଅଂଶର ବର୍ଜନ ଓ 
ଉନ୍ନତିବିଧାନ ହୋଇଥାଇପାରେ | ସେପରି କ୍ଷେତ୍ରରେ କୌଣସି ସିଦ୍ଧାନ୍ତ ଗ୍ରହଣ କରିବା 
ମଧ୍ଯ କଷ୍ଟକର ହୋଇପଡ଼ିବ । 

(ଖ) ଏହା ଛଡା, ଗୋଟିଏ ନିର୍ଦ୍ଦିଷ୍ଟ ସାହିତ୍ୟ-କୃତି ସମ୍ପର୍କରେ ବିଭିନ୍ନ ବ୍ୟକ୍ତିଙ୍କ 
ଅଭିମତ ବିଭିନ୍ନ ହେବାର ସମ୍ଭାବନା ଅଧ୍ୂକ | କିନ୍ତୁ ଜଣେ ସାହିତ୍ୟ -ସ୍ରଷ୍ଟାଙ୍କ ସମ୍ପର୍କରେ 
ସେପରି (ବିଭିନ୍ନ ବ୍ୟକ୍ତିଙ୍କ ଅଭିମତ ବିଭିନ୍ନ) ହେବାର ସମ୍ଭାବନା ଅପେକ୍ଷାକୃତ ଭାବରେ 


1/7୩ // 
Digitized by PPRACHIN, SOA 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


Rena 1 eT Hn SM STEIN. ETD BE raat 


କମ୍‌ | (ଯଥା- ସରସ୍ବତୀ ସମ୍ମାନ ପାଇବାପାଇଁ ମନୋଜ ଦାସଂ ଅତ୍ୟନ୍ତ ଯୋଗ୍ୟ ବ୍ୟକ୍ତି 
ବୋଲି ମୁକ୍ତ କଣ୍ଡରେ ସ୍ଵୀକାର କରୁଥିଲେ ମଧ୍ଯ ତାଙ୍କ ‘ଅମୃତ ଫଳ” ଅତି ଉଚ୍ଚମାନର 
ସାହିତ୍ୟ-କୃତି ନୁହେଁ ବୋଲି ସମାଲୋଚକ ନିତ୍ୟାନନ୍ଦ ଶତପଥୀଙ୍କ ବକ୍ତବ୍ୟକୁ କେନ୍ଦ୍ର 
କରି ତୀବ୍ର ପ୍ରତିବାଦ ହୋଇଥୁବା ତ ଏଇ ସେ ଦିନର କଥା | ଅର୍ଥାତ୍‌ ନିତ୍ୟାନନ୍ଦ 
ଶତପଥୀ ନିଜେ ସର୍ବାନ୍ତକରଣରେ ଚାହୁଁଥିଲେ ମଧ୍ଯ ବିଚାରକ ଆସନରେ ଥଲେ ନୀତି 
ଦୃଷ୍ଟିରୁ ଅମୃତ ଫଳକୁ ଅର୍ଥାତ ମନୋଜ ଦାସଙ୍କୁ ସେ ସମ୍ମାନ ଦେଇପାରିନଥାନ୍ତେ ଓ 
ପରିଣାମରେ ମନୋଜ ଦାସ ସରସ୍ବତୀ ସମ୍ମାନରୁ ବଞ୍ଚତ ହୋଇଥାଆନ୍ତେ) | ତେଣୁ 
ସାହିତ୍ୟ-କୃତିକୁ ନୁହେଁ, ସାହିତ୍ୟ-ସ୍ରଷ୍ଟାଙ୍କୁ ପୁରସ୍କାର ଦେଲେ ବିଚାରଚବିଭ୍ରାଟ ବହୁ 
ପରିମାଣରେ ହ୍ରାସ ପାଇବ । 

(ଗ) ପୁସ୍ତକ ବା ସାହିତ୍ୟକୃତିକୁ ପୁରସ୍କାର ନ ଦେଇ ଜଣେ ସାହିତ୍ୟ-ସ୍ରଷ୍ଟାଙ୍କୁ 
(ତାଙ୍କ ସମଗ୍ର ଅବଦାନ ଭିତ୍ତିରେ ପାଇଁ) ପୁରସ୍କାର ଦେଲେ ସେଥୁରେ ବିଚାର-ବିଭ୍ରାଟ 
ହେବାର ଅଥବା ବିଚାରକ ଉଦ୍ଦେଶ୍ୟମୂଳକ ଭାବରେ ଅବିଚାର କରିବାର ସମ୍ଭାବନା 
ଅପେକ୍ଷାକୃତ ଭାବରେ କମ୍‌ ହେବ | କାରଣ, ନିର୍ଦିଷ୍ଟ ସାହିତ୍ୟ-କୃତି ଅପେକ୍ଷା ସାହିତ୍ୟ- 
ସ୍ଷ୍ଟା ଅଧକ ପରିଚିତ | କାରଣ ଜଣେ ସାହିତ୍ୟ -ସ୍ରଷ୍ଟାଙ୍କୁ ଓ ଉଣାଅଧୂକେ ତାଙ୍କ ଅବଦାନ 
ସମ୍ପର୍କରେ ଯେତେ ଲୋକ ଜାଣିଥାଆନ୍ତିୟ ତା ଅପେକ୍ଷା ଗୋଟିଏ ନିର୍ଦ୍ଦିଷ୍ଟ ପୁସ୍ତକକୁ 
ପଢ଼ିଥିବା ଲୋକଙ୍କ ସଂଖ୍ୟା ପ୍ରାୟ କମ୍‌ ହୋଇଥାଏ । ତେଣୁ ସାହିତ୍ୟ-କୃତି କ୍ଷେତ୍ରରେ 
ବିଚାରକମାନେ ଜାଣିଶୁଣି ବା ଉଦ୍ଦେଶ୍ୟମୂଳକ ଭାବରେ ଅବିଚାର କରିବାପାଇଁ ସୁଯୋଗ 
ପାଇବେ, କାରଣ ସେପରି ଅବିଚାର କଲେ ତା ସହଜରେ କେହି ଜାଣିପାରିବେ ନାହିଁ । 
ସେ କାରଣରୁ ବିଚାରକମାନେ ଅବିଚାର କରିବାର ସୁଯୋଗ କେବଳ ପାଆନ୍ତି ନାହି, 
ସମୟ ସମୟରେ ତାର ଉପଯୋଗ ବି କରନ୍ତି । କିନ୍ତୁ ସାହିତ୍ୟ-ସ୍ରଷ୍ଟାମାନେ ତୁଳନାମୁଳକ 
ଭାବରେ ଅଧୁକ ଜଣାଶୁଣା ହେତୁ ବିଚାରକମାନେ ଜାଣିଶୁଣି ବା ଉଦ୍ଦେଶାମୂଳକ ଭାବରେ 
ଅବିଚାର କରିବାପାଇଁ ସାହସ କରିପାରିବେ ନାହିଁ । କାରଣ ସାହିତ୍ୟ-ସ୍ରଷ୍ଟାଙ୍କ କ୍ଷେତ୍ରରେ 
ବିଚାର-ବିଭ୍ରାଟ ବା ଅବିଚାର ହେଲେ ତାହା ସହଜରେ ସମସ୍ତେ ଜାଣିପାରିବେ, ଯାହା 
ସାହିତ୍ୟ-କୃତି କ୍ଷେତ୍ରରେ ସହଜରେ ଜଣାପଡ଼େ ନାହିଁ । 

(ଘ) ସେହି ନିର୍ଦିଷ୍ଟ ସାହିତ୍ୟ-କୃତିଟି କେବଳ ନୁହେଁ, ତା ସହ ବିଚାର 
ପରିସରକୁ ଆସିଥ୍‌ବା ଅନ୍ୟାନ୍ୟ ସାହିତ୍ୟ-କୃତିଗୁଡ଼ିକ ସମ୍ପର୍କରେ ବିଚାରକଙ୍କ ବ୍ୟତୀତ 
ଅନ୍ୟମାନେ ସାଧାରଣତଃ ଜାଣିବାର ସୁଯୋଗ ପାଆନ୍ତି ନାହିଁ । (ଅବଶ୍ୟ ବ୍ରିଟେନର 
ବୁକର ( Booker) ପୁରସ୍କାର କ୍ଷେତ୍ରରେ ପ୍ରତ୍ୟେକ ପର୍ଯ୍ୟାୟରେ ବିଚାରଭୁକ୍ତ ହେଉଥୁବା 

ପୁସ୍ତକଗୁଡ଼ିକର ତାଲିକା ଶେଷବିଚାରର ପୂର୍ବରୁ ପ୍ରକାଶ କରାଯାଏ | କିନ୍ତୁ ଭାରତରେ 
କୌଣସି ପୁରସ୍କାରପାଇଁ ସେପରି ପ୍ରଥା ପ୍ରଚଳିତ ନାହିଁ) । ତେଣୁ ବିଚାରକମାନେ ଅବିଚାର 
କରିବାର ଅଧ୍ବକ ସୁଯୋଗ ପାଆନ୍ତି । କିନ୍ତୁ ପ୍ରାୟ ସବୁ ବା ଅଧକାଂଶ ଆଗ ଧାଡ଼ିର 
ସାହିତ୍ୟ-ସ୍ତଷ୍ଟାଙ୍କ ସମ୍ପର୍କରେ ଜନ-ସାଧାରଣ ଉଣାଅଧବକେ ଜାଣିଥାଆନ୍ତି । ତେଣୁ ସେ 
କ୍ଷେତ୍ରରେ ବିଚାରକମାନେ ଅବିଚାର କରିବାର ଅପେକ୍ଷାକୃତ କମ୍‌ ସୁଯୋଗ ପାଇବେ | 

(ଡ) ସାହିତ୍ୟ-କୃତି କ୍ଷେତ୍ରରେ ତାର ମୂଲ୍ୟ ନିର୍ବାରଣ ପ୍ରକାଶନର ମାତ୍ର ୩, 
୫ ବା ଏପରିକି ୧୦ ବର୍ଷ ମଧ୍ୟରେ କରିବା - ଯାହାକି ପୁରସ୍ାର କ୍ଷେତ୍ରରେ କରାଯାଇଥାଏ 
- ନାନାଦି କାରଣରୁ ସୁୃହଣୀୟ ନୁହେଁ । ସେଥୁପାଇଁ ଅଧକ ସମୟ ଆବଶ୍ୟକ । ପ୍ରକାଶନର 
ପରବର୍ଭୀ ସାମୟିକ ବା ତାଳ୍କାଳିକ ପରିସ୍ଥିତିର ପ୍ରଭାବରେ, ଅଥବା ଅନ୍ୟ କଥାରେ ସେ 
ସମୟର ରାଜନୀତିକ, ସାମାଜିକ, ସାଂସ୍କୃତିକ ଶକ୍ତି ପ୍ରତି-ଶକ୍ତିର ସଂଘର୍ଷରୁ ସୃଷ୍ଟ 
ଭାବପ୍ରବଣତାର ଚାପରେ, ଯାହା ହଠାତ୍‌ ଭଲ ବା ମନ୍ଦ ବୋଲି ମନେହୋଇଥାଏ 
ତାହା ପ୍ରକ୍ୃତରେ ଭଲ ବା ମନ୍ଦ ହୋଇପାରିନଥାଏ | ସେଥୁପାଇଁ ଅଧକ ସମୟ ଦେବା 
ଆବଶ୍ୟକ | କିନ୍ତୁ ଜଣେ ସାହିତ୍ଯ-ସ୍ତଷ୍ଟାଙ୍କୁ ପୁରସ୍କାର ଦେଲେ ଏପରି ସମସ୍ଯା ପ୍ରାୟ 
ଉପୁଜିବ ନାହିଁ । 

(ଚ) ପୁଣି ସାହିତ୍ୟ କୃତିଟି କୌଣସି ଉପାଧବପାଇଁ (ଯଥା ପିଏଚ୍‌,ଡି.) ଉପସ୍ଥାପନ 
କରାଯାଇଥିଲେ ଅଥବା ତାହା ପୂର୍ବେ ଅନ୍ୟ କୌଣସି ପୁରସ୍କାର ପାଇଥିଲେ ନିର୍ଦ୍ଦିଷ୍ଟ 
ପୁରସ୍କାର ପାଇବାପାଇଁ ଯୋଗ୍ୟ ବିବେଚିତ ହୁଏ ନାହିଁ । (ଏ ସମ୍ପର୍କରେ କହିରଖୁବା 
ଉଚିତ ହେବ ଯେ କେତେକ ବିଶ୍ଵବିଦ୍ୟାଳୟରେ ସର୍ଜନାତ୍ସକ ସାହିତ୍ୟ କୃତିକୁ ମଧ୍ଯ 
ପିଏଚ୍‌.ଡି. ଉପାଧୂପାଇଁ ଉପସ୍ଥାପନ କରାଯାଇପାରେ ଓ ତାହା ସେ ଉପାଧ୍ବ ପାଇପାରେ) | 
କିନ୍ତୁ ଜଣେ ସାହିତ୍ଯ ସ୍ରଷ୍ଟାଙ୍କର ସାହିତ୍ୟ କ୍ଷେତ୍ରକୁ ତାହା ହିଁ ସର୍ବଶ୍ରେଷ୍ଠ ଅବଦାନ, ଏପରିକି 
ଏକ ଯୁଗାନ୍ତକାରୀ ଅବଦାନ ବି ହୋଇପାରେ । ସେପରି କ୍ଷେତ୍ରରେ ଗୋଟିଏ ନିୟମଗତ 
କିନ୍ତୁ ଗୁରୁତ୍ଵହୀନ କାରଣ ଭିତ୍ତିରେ ସେ ସାହିତ୍ୟ କୃତିକୁ ପୁରସ୍କାରରୁ ବଞ୍ଚତ କରିବା 
ସ୍ପହଣୀୟ ହେବ କି ? ସାହିତ୍ୟ-ସରଷ୍ଟାଙ୍କୁ ତାଙ୍କ ସାମଗ୍ରିକ ଅବଦାନପାଇଁ ପୁରସ୍କାର ଦେଲେ 
ଏପରି ପରିସ୍ପିତି ସୃଷ୍ଟି ହେବ ନାହିଁ । 

(ଛ) ସାହିତ୍ୟ-କୃତିକୁ ପୁରସ୍କାର ଦେବାରୁ ତାହା ସ୍କୁଲ୍‌ କଲେଜରେ 
ଛାତ୍ରଙ୍କ ପାଇଁ ହେଉଥିବା ପ୍ରବନ୍ଧ କବିତା ପ୍ରତିଯୋଗିତା ପରି ମୋର ମନେହୁଏ | 
ସେଠାରେ ପୁରସ୍କାରପାଇଁ ପ୍ରବନ୍ଧ କବିତା ଆହ୍ଵାନ କରାଯାଏ | ସାହିତ୍ୟ-କୃତି କ୍ଷେତ୍ରରେ 
ସେହିପରି ପ୍ରସ୍ତାବ ଆହ୍ଵାନ କରାଯାଏ | ଅବଶ୍ୟ ଜଣେ ସାହିତ୍ୟ-ସ୍ରଷ୍ଠା ନିଜର ସାହିତ୍ୟ- 

କୃତିପାଇଁ ନିଜେ ଏପରି ପ୍ରସ୍ତାବ ଦିଅନ୍ତି ନାହିଁ । କିନ୍ତୁ ପୁରସ୍କାର ଚୟନର ପ୍ରଥମ ପର୍ଯ୍ୟାୟରେ 
ଅନ୍ୟ କେହି ଯଦି ସେ ସାହିତ୍ୟ-କୃତିପାଇଁ ପ୍ରସ୍ତାବ ନ ଦେଲେ ତାହା ଯେତେ ଉଚ୍ଚମାନର 
ହୋଇଥିଲେ ମଧ୍ଯ ବେଳେବେଳେ ବିଚାର ପରିସର ମଧ୍ଯକୁ ବି ଆସିପାରେ ନାହିଁ । 
ତେଣୁ ବେଳେବେଳେ ସାହିତ୍ୟ -ସ୍ରଷ୍ଠା ନିଜର ଆତ୍ସ-ମର୍ଯ୍ୟାଦାକୁ ଜଳାଞ୍ଜଳି ଦେଇ ଅନ୍ୟ 
କାହାର ଦ୍ବାରସ୍ଥ ହେବାକୁ ବାଧ୍ଯ ହୁଅନ୍ତି ଓ ତାଙ୍କୁ ପ୍ରତ୍ୟକ୍ଷରେ ବା ପରୋକ୍ଷରେ, ଆକାର 
ଇଙ୍ଗିତରେ ଅନୁରୋଧ କରନ୍ତି ବା ପ୍ରରୋଚିତ କରନ୍ତି ତାଙ୍କ ତାଙ୍କ ତରଫରୁ ସାହିତ୍ୟ- 
କୃତିଟିପାଇଁ ସେପରି ପ୍ରସ୍ତାବ ଦେବାପାଇଁ | ଏହା ଅନେକ କ୍ଷେତ୍ରରେ ଘଟିଥାଏ | ପ୍ରକୃତରେ 
ଏହା ଅତ୍ୟନ୍ତ ଆତୁମର୍ଯ୍ୟାଦାହାନୀକର, ଅବଶ୍ଯ ଏକ ଅଣ-ଆନୁଷ୍ଠାନିକ ବ୍ୟବସ୍ଥା । ତେଣୁ 
ଏ ବ୍ୟବସ୍ଥା ଯେତେ ଶୀଘ୍ର ସମ୍ଭବ ଉଠାଇଦେବା ଉଚିତ | ନିର୍ଦ୍ଦିଷ୍ଟ ସାହିତ୍ୟ-କୃତିଟି ସ୍ଵଳ୍ପ 
ପରିଚିତ ହୋଇଥିବାରୁ ହିଁ ଏପରି ହୁଏ | କିନ୍ତୁ ସାହିତ୍ୟ-ସ୍ରଷ୍ଟା ଅଧକ ପରିଚିତ ହେତୁ 
ତାଙ୍କପାଇଁ ପ୍ରସ୍ତାବ ଆହ୍ଵାନ କରିବାର ଓ ଦେବାର ପରିସ୍ଥିତି ସୃଷ୍ଠି ହେବ ନାହିଁ ଓ ଯଦିବା 
ହୁଏ ତା ହେଲେ ସାହିତ୍ୟ-ସ୍ରଷ୍ଟା ଅଧକ ପରିଚିତ ହେତୁ ଯେ କୌଣସି ବ୍ୟକ୍ତି ସହଜରେ 
ସେପରି ପ୍ରସ୍ତାବ ଦେଇପାରିବେ | 

(ଜ) ସାହିତ୍ୟ-କୃତି ନୁହେଁ, ସାହିତ୍ୟ-ସ୍ରଷ୍ଟାଙ୍କୁ ପୁରସ୍କୃତ କରାଗଲେ କେତେକ 
ସାହିତ୍ୟ-କୃତି ବା ପୁସ୍ତକ (ଓ ତେଣୁ ସାହିତ୍ୟ-ସ୍ରଷ୍ଠାା ବାଦ ପଡ଼ିଯିବାର ବା ବଞ୍ଚତ 
ହେବାର ସମ୍ଭାବନା ବହୁ ପରିମାଣରେ ହ୍ରାସ ପାଇବ । 

ପରିଶେଷରେ ଉପରୋକ୍ତ କାରଣଗୁଡ଼ିକ ଦୃଷ୍େ ସାହିତ୍ୟରେ ପୁରସ୍କାର ଦେବା 
ସମୟରେ ସାହିତ୍ୟ-କୃତି ପରିବର୍ରେ ସାହିତ୍ୟ-ସ୍ରଷ୍ଟାମାନଙ୍କ ସେମାନଙ୍କ ସମଗ୍ର ଅବଦାନ 
ଭିତ୍ତିରେ ପୁରସ୍କୃତ କରାଯିବା ଉଚିତ ହେବ ନାହିଁ କି ? ? ? 

ବର୍ଭମାନ ମୋର ପ୍ରସ୍ତାବ ଓଡ଼ିଶା ସାହିତ୍ୟ ଏକାଡେମୀ ଓ ଶାରଳା ପୁରସ୍କାର 
ଉପଦେଷ୍ଟା ମଣ୍ଡଳୀ ଉପରୋକ୍ତ କାରଣରୁ ସେମାନଙ୍କ ନିୟମାବଳୀର ପରିବର୍ଭନ କରି 
ସାହିତ୍ୟ-କୃତି ପରିବର୍ରେ ସାହିତ୍ୟ ସ୍ରଷ୍ଟାମାନଙ୍କ ସେମାନଙ୍କ ଅବଦାନ ଭିତ୍ତିରେ ପୁରସ୍କାର 
ଦେବାର ପ୍ରଥା ପ୍ରଚଳନ କରନ୍ତୁ | ପ୍ରଶ୍ନ ଉଠିପାରେ, ଆଉ କିଏ କେଉଁଠାରେ ଏ ନାତି 
ଗ୍ରହଣ କରିଛି କି ? ତେବେ ଆଉ କିଏ କେଉଁଠାରେ ଏ ନୀତି ଗ୍ରହଣ କଲାପରେ ତା 
ଆମେ କରିବା - ସର୍ବଦା ଅନ୍ୟର ଅନୁକାରୀ ବା ଗୋଡ଼ାଣିଆ ହୋଇ ରହିବା - 
ଚିନ୍ତାଧାରାକୁ ବର୍ଜନ କରିବାପାଇଁ ହେବ | ଆମେ ମଧ୍ଯ ନୂତନ ଦିଗଦର୍ଶନ ଦେବାପାଇଁ 
ସମର୍ଥ | ତେଣୁ ଆମେ ନୂତନ ଦିଗଦର୍ଶନ ଦେବା ନାହିଁ କାହିକି ? ? ? ଆମେ ଅଗ୍ରଗାମୀ 
ହେବା ନାହିଁ କାହିଁକି ? ? ? ତେବେ ପୂର୍ବରୁ ଭାରତୀୟ ଜ୍ଞାନପୀଠ ମଧ୍ଯ ଏପରି ପ୍ରଥା 

ete reer re: 


ପ୍ରଚଳନ କରି ଆମପାଇଁ ବାଟ ଫିଟାଇସାରିଲେଣି । ଭାରତୀୟ ଜ୍ଞାନପୀଠ ପୁରସ୍କାର 
୧୯ ୬୫ରୁ ୧୯୮୧ ପର୍ଯ୍ୟନ୍ତ ନିର୍ଦିଷ୍ଟ ସାହିତ୍ୟ କୃତିପାଇଁ ଉଦ୍ଦିଷ୍ଟ ଥଲା ! କିନ୍ଧୁ ବୋଧହୁଏ 
ଉପରେ ଦିଆଯାଇଥିବା କାରଣଗୁଡ଼ିକ ହେତୁ ତା ୧୯୮୨ ରୁ ନିର୍ଦିଷ୍ଟ ସାହିତ୍ୟକୃତିକୁ 
ନୁହେଁ, ଜଣେ ସାହିତ୍ୟସ୍ତଷ୍ଟାଙ୍କୁ ହି ଭାରତୀୟ ସାହିତ୍ଯ ପ୍ରତି ତାଙ୍କର ସାମଗ୍ରିକ 
ଅବଦାନପାଇଁ ଦିଆଯାଉଛି । ତେଣୁ ଏବେ ଆମେ ଏ ପ୍ରଥା ପ୍ରଚଳନ କଲେ କ୍ଷତି 
କ'ଣ??? 

[ ଏହା ପ୍ରଥମେ ୨ ୦୦୮ରେ ସାହିତ୍ୟପତ୍ର  ବର୍ରିକା'ର ଦଶହରା (ରଜତ 
ଜୟନ୍ତୀ) ସଂଖ୍ୟାରେ ପ୍ରକାଶ ପାଇଥିଲା ଓ ପରେ ୨୦୧ ୪ରେ ˆ ଇସ୍ତାହାର'- ୧୩୧/ 
୩୨ (୩୬/୩-୪) ଶାରଦୀୟ ସଂଖ୍ୟାରେ ପ୍ରକାଶ ପାଇଥିଲା ! ] 

ସ୍ବୀକୃତି ଅପେକ୍ଷାରେ ‘ ଅସ୍ଵୀକୃତ ପରମ୍ପରା” 


ଆଚାର୍ଯ୍ୟ ଭାବାନନ୍ଦ କେତେଦିନ ତଳେ ହଠାତ୍‌ ମତେ ଟେଲିଫୋନ୍‌ କରି 
ଡକ୍ଟର ସନ୍ତୋଷ କୂମାର ରଥଙ୍କ ‘ଅସ୍ବୀକୃତ ପରଞମ୍ପରା' ବହିଟି ମୁଁ ଦେଖୁଛି କି ନାହିଁ 
ବୋଲି ପଚାରିଥଲେ | ମୁଁ ନାସ୍ତି କରନ୍ତେ, ମୁଁ ସେ ବହିଟି ପଢ଼ିବା ଉଚିତ ବୋଲି କହି 
ସେ ବହିରେ ଉପସ୍କାପିତ କେତେକ ଯୁକ୍ତିର ବେଶ୍‌ ଓଜନ ଅଛି ବୋଲି ମତ ମଧ୍ଯ 
ଦେଇଥିଲେ | ପରେ ସେ ବହିରୁ ଖଣ୍ଡେ ମୋ ନିକଟକୁ ପଠାଇ କହିଥ୍‌ଲେ ଯେ ସନ୍ତୋଷ 
ବହିଟି ଉପରେ ମୋର ଅଭିମତ ପାଇଲେ ଖୁସି ହେବେ | ମୁଁ ଅସୁସ୍ଥ ଓ କାର୍ଯ୍ୟବ୍ୟସ୍ତ 
ଥବା ସତ୍ତ୍ଵେ ବହିଟି ଆଗ୍ରହରେ ଦେଖୁଲି ଓ ଭାବାନନ୍ଦଙ୍କ ସହ ଏକମତ ହେଲି ଓ ତାହା 
ତାଙ୍କୁ ଜଣାଇ ମଧ୍ଯ ଦେଲି । ଅବଶ୍ୟ ମୁଁ କେବଳ ଅସୁସ୍ଥ, କାର୍ଯ୍ୟବ୍ୟସ୍ତ ଥବା କାରଣରୁ 
ନୁହେଁ, ମୋର ସହଜାତ ଆଳସ୍ୟ ହେତୁ ବହିଟି ଉପରେ ମୋର ଅଭିମତ ସନ୍ତୋଷଙ୍କୁ 
ଏ ପର୍ଯ୍ୟନ୍ତ ମଧ୍ଯ ଜଣାଇପାରିନାହିଁ । 

ଉପକୂଳୀୟ ଓଡ଼ିଶାଠାରୁ ପଶ୍ଚିମ ଓଡ଼ିଶାର ଭାଷାଗତ ଓ ସାଂସ୍କୃତିକ ଭିନ୍ନତା ହିଁ 
ବହିଟିରେ ଥବା ବିଭିନ୍ନ ସମୟରେ ଲିଖୁତ ବିଭିନ୍ନ ପ୍ରବନ୍ଧର ବକ୍ତବ୍ୟ ଓ ତାହାକୁ ଲେଖକ 
ଚାହିଁଛନ୍ତି ଯଥେଷ୍ଟ ଗୁରୁତ୍ଵର ସହ ପ୍ରତିପାଦନ କରିବାପାଇଁ; ସେପରି ପ୍ରଚେଷ୍ଟା ବି କରିଛନ୍ତି 
ଯଥେଷ୍ଟ ଆନ୍ତରିକତା ଓ ନିଷ୍ଠାର ସହ | ମୋଟାମୋଟି ତାଙ୍କର ଅବବୋଧ ମଧ୍ଧ ସ୍ପଷ୍ଟ | 
ହୁଏତ ସେଇଥୁପାଇଁ ବିଶ୍ଵାସଯୋଗ୍ୟ ଓ ଆବଶ୍ୟକ ତଥ୍ୟ ଭିତ୍ତିରେ ସେ ତାଙ୍କର ବକ୍ତବ୍ୟ 
ବ୍ୟକ୍ତ କରିପାରିଛନ୍ତି ବେଶ ସ୍ପଷ୍ଟ ତଥା ଶାଣିତ ଭାବରେ ଓ ଭାଷାରେ | ସେ କାରଣରୁ 
ସେ ନିଦ୍ଦିତ ଭାବରେ ଧନ୍ୟବାଦାହଁ । ତେଣୁ ଆକାରରେ କ୍ଷୁଦ୍ର ଏ ବହିଟିର ଗୁରୁତ୍ଵ 
ଯଥେଷ୍ଟ ଅଛି ଓ ଆଗ୍ରହୀ ଗବେଷକ ତଥା ପାଠକଙ୍କ ପକ୍ଷରେ ବହିଟି ଅବଶ୍ୟ ପାଠ୍ୟ । 
ଏବକାର ସମାଜବିଜ୍ଞାନୀମାନେ ପୂଥବୀର ପ୍ରତ୍ୟେକ ଭାଷା ଓ ସଂସ୍କୃତି ମଧ୍ୟରେ ଗର୍ଭିତ 
ଥିବା ଓ ଆପାତତଃ ଜଣାଯାଉନଥବା ବିଭିନ୍ନତା ଓ ବୈଚିତ୍ର୍ୟ ଉପରେ ଜୋର ଦେଉଛନ୍ତି; 
ତାକୁ ଆବିଷ୍କାର କରିବାପାଇଁ ବା ଖୋଜି ବାହାର କରିବାପାଇଁ ନିଷ୍ଠାର ସହ ଉଦ୍ୟମ 

ଜାରିରଖୁଛନ୍ତି । ଆପାତତଃ ଏକ ବୋଲି ପ୍ରତୀୟମାନ ହେଉଥ୍‌ବା “ଏକ ' ପ୍ରକୃତପକ୍ଷରେ 
“ଏକ ନୁହେଁ, “ଅନେକ”ର ସମାହାର ବା ସମନୃୟ ମାତ୍ର ବୋଲି ସେମାନଙ୍କର ମତ । 
[କାଳର କୁର ପରିହାସରେ ଆଜିକାର ଜଗତରେ ଫେସନ୍‌ ବଦଳିଯାଇ ମାଡ଼ ବେଶି 
ଦେଶୀ ବା ଆଞ୍ଚଳିକ ବା ଲୌକିକ ଧାରା ଉପରେ; ଆଦର ଓ ଚାହିଦା ଏବେ ବଢ଼ିଯାଇଛି 
ଦେଶୀ/ଆଞ୍ଚଳିକ/ ଲୌକିକ ଧାରାର | କିନ୍ତୁ ଆମେ ସେ କଥା ଏବେ ବି ନ ବୁଝି ସେଇ 
ପୁରୁଣା ଧାରାର ଅନୂବର୍ଭନରେ ଓଡ଼ିଶୀ (ସଂ) ଗୀତ ଦେଶୀ/ ଆଞ୍ଚଳିକ ଲୌକିକ (ସଂ) ଗୀତ 
ନୁହେଁ; ତାହା ମାର୍ଗୀ ବା କ୍ଲାସିକାଲ ସଂଗୀତ ବୋଲି କଣ୍ଠ ଫଟାଇ ଚିଜ୍କାର କରୁଛୁ ଓ 
ଆମର ସେପରି ଦାବିରେ ଅନୁପ୍ରେରିତ ହୋଇ ଆମ ଗୁରୁମାନେ ମଧ୍ଯ ଗଳଦରର୍ମ ହୋଇ 
ତାହାକୁ ମାର୍ଚା ବା କ୍ଲାସିକାଲ ସଂଗୀତରେ ପରିଣତ କରିବାର ପ୍ରଚେଷ୍ଟାରେ ଓଡ଼ିଶୀ 
(ସଂ) ଗୀତ ଗାୟନର ବିଭିନ୍ନତା ବା ବୈଚିତ୍୍ୟୁକୁ ମାରିଦେବାକୁ ଯେପରି ଯୋଜନାବଦ୍ଧ 
ଭାବରେ ଲାଗିଛନ୍ତି ବୋଲି ମନେହେଉଛି । ଏଇଠି କହିରଖେ, ଇଟାଲୀୟ ରେନାସୀାପାଇଁ 
ଇଉରୋପରେ ଖ୍ରୀଷ୍ଟ ଧର୍ମର ଆଗମନ ଓ ପ୍ରସାରର ପୂର୍ବବର୍ରୀ ' ଶାସ୍ତ୍ରୀୟ? ବା ' କ୍ାସିକାଲ୍‌! 
ଅଭିଧାରେ ଅଭିହିତ ଲାଟିନ୍‌ ଓ ଗ୍ରୀକ୍‌ ସାହିତ୍ୟ ଓ ସଂସ୍କୃତି ହିଁ ପ୍ରେରଣାର ଉତ୍ସ ହୋଇଥିବାରୁ 
ଇଉରୋପରେ “କ୍ଲାସିକାଲ” ଶବ୍ଦଟି ମର୍ଯାଦାବନ୍ତ ହୋଇଯାଇଥିଲା | କିନ୍ତୁ ଆମେ ସେ 
ତତ୍ତ୍ଵକୁ ନ ବୁଝି ଯେ କୌଣସି ଭାଷା, ସାହିତ୍ୟ ବା ସଂଗୀତକୁ  କାସିକାଲ୍‌' ବା  ଶାସ୍ତୀୟ” 
ଅଭିଧାରେ ଅଭିହିତ କରିଦେଇ ତୁଛା ଆତୃପ୍ରସାଦ ଲାଭ କରୁଛୁ | ] ସେ ଦୃଷିରୁ ବିଚାର 
କଲେ ସନ୍ତୋଷଙ୍କ ଉଦ୍ୟମ ଏବକାର ସମାଜବିଜ୍ଞାନୀମାନଙ୍କ ପ୍ରବର୍ଭିତ ଧାରାର ଅନୁବର୍ଭନ, 
ସେମାନଙ୍କ ବକ୍ତବ୍ୟକୁ ପୁଷ୍ଟ କରୁଥିବା ଆଉ ଏକ ଉଦାହରଣ ଓ ଆଉ କିଛି ନ ହେଲେ, 
କେବଳ ସେଇ କାରଣରୁ ହିଁ ତାହା ସ୍ବାଗତଯୋଗ୍ୟ | 
ଅବଶ୍ୟ ସମସ୍ତେ ଲେଖକଙ୍କ ସହ ଏକମତ ନ ହୋଇପାରନ୍ତି ଓ ଭିନ୍ନ ମତ 
ପୋଷଣ କରିପାରନ୍ତି ଓ ସେ ଅଧ୍ବକାର ସେମାନଙ୍କର ମଧ୍ଯ ଅଛି | ମୁଁ ମଧ୍ଯ ବହିର 
ଲେଖକଙ୍କ ସହ ସମ୍ପୂର୍ଣ ଭୀବରେ ଏକମତ ନୁହେଁ । ମୋର ବିନୀତ ମତରେ ଉଭୟ 
ପ୍ରକାରଗତ ଓ ପରିମାଣଗତ ଭିନ୍ନତା ସତ୍ତେ ¬ ଯାହା ବହିର ଲେଖକ ସ୍ପଷ୍ଟ ଭାବରେ 
ଦେଖାଇପାରିଛନ୍ତି - ପଶ୍ଚିମ ଓଡ଼ିଶାର ଭାଷା ଓ ସଂସ୍କୃତି ମୂଳତଃ ଓଡ଼ିଆ ଭାଷା ଓ 
ସଂସ୍କୃତିର ଭିନ୍ନ ରୂପ ମାତ୍ର | ସେ ଭିନ୍ନତା ବା ଅନେକତ୍ଵ ଉପରେ ଜୋର ଦେଉଥିବା 
ସମୟରେ ମୁଁ ଅଭେଦତ୍‌ ବା ଅଭିନ୍ନତା ଓ ଏକତ୍ଵ ଉପରେ ଜୋର ଦେଉଛି | ଅବଶ୍ୟ 
ମୁଁ ନିଜେ ସଚେତନ ଯେ ଏ ଅଭେଦତ୍୍‌ଵ ବା ଅଭିନ୍ନତା ଓ ଏକତ୍‌ ମୂଳତଃ ପରିକଳିତ 
(imagined) | ପୁଣି ମୋ ବିନୀତ ମତରେ ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳରେ 

ତଥା ପଶ୍ଚିମାଞ୍ଚଳରେ ଏ ପରିକଳ୍ପନାର ଆଦ୍ଯ, ହୁଏତ ବା ଅସ୍ପଷ୍ଟ ଉନ୍ମେଷ ବା 
ସୂଚନାର, ଅୟମାରମ୍ଭ ହୋଇଥୁଲା ମଧ୍ଧଯୁଗରେ ଓ ତା'ପରେ ଉନବିଂଶ ଶତକରେ 
ତଥା ବିଂଶ ଶତକର ପ୍ରାରମ୍ଭରେ ତା କ୍ରମେ ଦୃଢ଼ୀଭୂତ ହୋଇଥଲା, ଗ୍ରହଣ କରିଥଲା 
ଏକ ସ୍ପଷ୍ଟରୂପ | ପଶ୍ଚିମାଞ୍ଚଳରେ ସେଇ ପଶ୍ଚିମାଞ୍ଚଳୀୟ ଅଧ୍ବାସୀମାନେ ହିଁ ସେ ଦିଗରେ 
ଆନ୍ତରିକ ଉଦ୍ୟମ କରିଥୁଲେ ତଥା ନେତୃତ୍ଵ ବି ନେଇଥ୍‌ଲେ । ଏବେ ଏ ବହିର 
ଲେଖକ ତଥା ଆଉ ଅନ୍ୟ କେତେକ ଏଇ ଭିନ୍ନତା ଓ ଅନେକତ୍ ଉପରେ ଗୁରୁତ୍ଵ 
ଦେଉଥିବାର କାରଣ ମଧ୍ଧ ରହିଛି ଓ ତା ନିରାକରଣର ପ୍ରଚେଷ୍ଟା ହେବା ଆବଶ୍ୟକ, 
କାରଣ ମୁଁ ଏବେ ବି ବିଶ୍ଵାସ କରେ ଯେ ଏବେ ଏଇ ଭିନ୍ନତା ଓ ଅନେକତ୍ଵ ଉପରେ 
ଅଳ୍ପ କେତେକ ବ୍ୟକ୍ତି ଗୁରୁତ୍ଵ ଦେଉଥବା ସତ୍ତ୍ଵେ ସେପରି ପରିକଳ୍ପନା ବା ତା ପଛରେ 
ଥିବା ଚେତନା ସୁଦୂରପ୍ରସାରୀ ନୁହେଁ କି ଏ ପର୍ଯ୍ୟନ୍ତ ତା ଦୃଢ଼ୀଭୂତ ହୋଇନାହିଁ ବା 
ତାର ଚେର ଗଭୀରକୁ ଯାଇପାରିନାହି । କିନ୍ତୁ ପ୍ରକୃତରେ ତା ନିରାକରଣର ଆନ୍ତରିକ 
ପ୍ରଚେଷ୍ଟା ହେଉଥିବା ସନ୍ଦେହଜନକ | ମୁଁ ଆହୁରି ପୁଣି ସଚେତନ ଯେ କାଳକ୍ରମେ 
ଭିନ୍ନତା ଓ ଅନେକତ୍ଵର ଚେତନା ଓ ପରିକଳ୍ପନା ସୁଦୂରପ୍ରସାରୀ ହେବାର ତଥା ତାର 
ଚେର ଗଭୀରକୁ ଯିବା ସମ୍ପୂର୍ଣରୂପେ ସମ୍ଭବ ଓ ତାର ସମ୍ଭାବନା ମଧ୍ଯ ରହିଛି । ଅର୍ଥାତ୍‌ 
ଭବିଷ୍ୟତରେ ଏକ ପଦ୍ଚିମାଞ୍ଚଳୀୟ ଅସ୍ନିତା ପରିକଳିତ ହେବାର ସମ୍ଭାବନା ରହିଛି । 
ଅନ୍ୟଦିଗରେ ପୁଣି ଗମନାଗମନ ଓ ଆଦାନପ୍ରଦାନର ତଥା ସାମାଜିକ ସମିଶ୍ରଣର 
ସୁବିଧାସୁଯୋଗ ଏତେ ପରିମାଣରେ ଓ ଦୃତ ଗତିରେ ବୃଦ୍ଧି ଲାଭ କରୁଛି ଯେ ସେପରି 
ସମ୍ଭାବନା କ୍ରମଶଃ ହ୍ରାସ ମଧ୍ଯ ପାଉଛି । (ମୁଁ ମୋ ବକ୍ତବ୍ୟକୁ ପୂର୍ବେ ୧୯୯ ୬ରେ 
ପ୍ରକାଶିତ ଗୋଟିଏ ଓଡ଼ିଆ ଓ ୨୦୦୭ରେ ପ୍ରକାଶିତ ଆଉ ଗୋଟିଏ ଇଂରାଜୀ 
ପ୍ରବନ୍ଧରେ ବ୍ୟକ୍ତ କରିସାରିଛି ।) ତେବେ ମୁଁ ଲେଖକଙ୍କ ସହ ଏକମତ ନ ହୋଇ 
ଭିନ୍ନମତ ପୋଷଣ କରୁଥଲେ ହେଁ ତାଙ୍କ ମତକୁ ମୁଁ ସମ୍ମାନ କରେ | 

କିନ୍ତୁ ସମସ୍ତେ ଏ ବହିର ଲେଖକଙ୍କ ସହ ବା ମୋ ସହ ଏକମତ ହେବେ ବା 
ନ ହେବେ ତା ତ ଅଲଗା କଥା | କିନୁ ଆଗ୍ରହୀ ପାଠକ, ଭାଷାବିଜ୍ଞାନୀ ଓ ସମାଜବିଜ୍ଞାନୀ 
ଗବେଷକମାନଙ୍କ ଦୃଷ୍ଟିକୁ ବହିଟି ଆସିବା ଆବଶ୍ୟକ | ତେବେ ୨୦୦୭ର ଆଦ୍ୟରେ 
ପ୍ରକାଶ ପାଇଥ୍‌ବା ଏ ବହିଟିର ଏ ପର୍ଯ୍ୟନ୍ତ ସେପରି ସୌଭାଗ୍ୟ ହୋଇପାରିନାହିଁ ଓ ତା 
ବହୁ ଆଗ୍ରହୀ ପାଠକ, ଭାଷାବିଜ୍ଞାନୀ ଓ ସମାଜବିଜ୍ଞାନୀ ଗବେଷକମାନଙ୍କ ପକ୍ଷରେ 
ଅଜ୍ଞାତ ରହିଯାଇଛି ବୋଲି ମୋର ଧାରଣା | ତାର କାରଣ ଏହାକୁ ପ୍ରକାଶ କରିଛନ୍ତି 
କୌଣସି ପ୍ରତିଷ୍ଠିତ ପ୍ରକାଶନ ସଂସ୍ଥା ନୁହଁନ୍ତି, କ୍ଷମତା କେନ୍ଦ୍ରର ଦୂରବର୍ଭୀ ପଶ୍ଚିମାଞ୍ଚଳର 

ଏକ ପ୍ରକାଶନ ସଂସ୍ଥା । ପୁଣି ଏ ପର୍ଯ୍ୟନ୍ତ କୌଣସି ପ୍ରତିଷ୍ଠିତ ପତ୍ରିକାରେ ବହିଟିର ସମୀକ୍ଷା 
ପ୍ରକାଶିତ ହୋଇଥବା ମତେ ଜଣା ନାହିଁ । ଏଇସବୁ 2 କାରଣରୁ ବହୁ ଆଗ୍ରହୀ ପାଠକ ଓ 
ସମାଜବିଜ୍ଞାନୀ ଗବେଷକମାନଙ୍କ ଦୃଷ୍ଟିକୁ ବହିଟି ଆସିପାରିନାହିଁ ବୋଲି ମଧ୍ଯ ମୁଁ ବିଶ୍ଵାସ 
କରେ | ମୁଁ ଏବେ ଶୁଣିଲି ଯେ ଗୋଟିଏ ପ୍ରତିଷ୍ଠିତ ଗବେଷଣା ପତ୍ରିକାରେ ଏ ବହିର 
ସମୀକ୍ଷା ପ୍ରକାଶ କରିବାପାଇଁ ତାର ସମ୍ପୀଦକ କୁଣ୍ଠିତ ହେଲେ, କାରଣ ବହିର ବକ୍ତବ୍ୟ 
ସହ ସେ ଆଦୌ ଏକମତ ନୁହଁନ୍ତି । ଅବଶ୍ୟ ମୁଁ ଏହା ମଧ୍ଯ ଶୁଣିଛି ଯେ ସମୀକ୍ଷକ ଏ 
ସମୀକ୍ଷା ଲେଖୁବାପାଇଁ ସମ୍ପକ୍ତ ସମ୍ପାଦକଙ୍କଦ୍ଵାରା ଆଦିଷ୍ଟ ନ ହୋଇ ସ୍ଵତଃପ୍ରବୃତ୍ତ ହୋଇ 
ସମୀକ୍ଷାଟି ଲେଖୁଥିଲେ | ତେଣୁ ସେ କାରଣରୁ ମଧ୍ଯ ସମୀକ୍ଷାଟିକୁ ପ୍ରକାଶ କରିବାପାଇଁ 
ସମ୍ପାଦକ କୁଣ୍ତିତ ହୋଇପାରିଥାଆନ୍ତି । ମତେ ଘଟଣାଟି ସମ୍ପର୍ଣରୂପେ ଜଣା ନାହିଁ । ତେଣୁ 
ମୁଁ କାହାର ଦୋଷଗୁଣ ବାଛୁନାହିଁ। 

ଯଦି ଶେଷୋକ୍ତ ବା ଦ୍ଵିତୀୟ କାରଣ ହେତୁ ସମାକ୍ଷାଟିକୁ ପ୍ରକାଶ କରିବାପାଇଁ 
ସମ୍ପାଦକ କୁଣ୍ଡିତ ହୋଇଥାଆନ୍ତି, ତେବେ ମୋର କିଛି କହିବାର ନାହିଁ । କିନ୍ତୁ ସେ ଯଦି 
ପ୍ରଥମୋକ୍ତ କାରଣ ହେତୁ ଅର୍ଥାତ୍‌ ବହିର ବକ୍ତବ୍ୟ ସହ ସେ ଏକମତ ନୁହଁନ୍ତି ବୋଲି 
ସମକ୍ଷାଟିକୁ ପ୍ରକାଶ କରିବାପାଇଁ କୁଣ୍ଠିତ ହୋଇଥାଆନ୍ତି, ତେବେ ମୁଁ ଦୁଃଖତ ହେବି | 
କାରଣ ସମ୍ପାଦକଙ୍କ ପ୍ରତି ମୋର ସମସ୍ତ ସମ୍ମାନ ସତ୍ତ୍ବେ ମୁଁ ତାଙ୍କ ସହ ଏକମତ ନୁହେଁ ଓ 
ଉକ୍ତ ଗବେଷଣା ପତ୍ରରେ ବହିର ସମୀକ୍ଷାଟିକୁ ପ୍ରକାଶର ସୁଯୋଗ ସେ ଦେବା ଉଚିତ 
ବୋଲି ମୋର ବିନୀତ ମତ | ମୁଁ ଯେତେଦୂର ଦେଖୁଛି, ବହିଟିରେ ସଂଯମ ଓ ଶାଳୀନତାର 
ଅଭାବ ନାହିଁ | ଲେଖକ ତାଙ୍କର ବକ୍ତବ୍ୟକୁ ଅତ୍ୟନ୍ତ ଦୃଢ଼ଭାବରେ କିନ୍ତୁ ଯଥେଷ୍ଟ ସଂଯମ 
ଓ ଶାଳୀନତା ସହକାରେ ଉପସ୍ଥାପନ କରିପାରିଛନ୍ତି । ଭିନ୍ନ ମତ ପୋଷଣ କରୁଥୁବା 
ବ୍ୟକ୍ତିଙ୍କ ମତ ପ୍ରକାଶର ଅଧକାରକୁ ସ୍ବୀକୃତି ଦେବାକୁ ଆମେ କାହିଁକି ବା କୁଣ୍ଣିତ ହେବା; 
କାହିଁକି ବା ଅନୁଦାର ହେବା ? 

କିଛିଦିନ ତଳେ ଛତ୍ରପତି ଶିବାଜୀଙ୍କ ସମ୍ପର୍କରେ ଏକ ବହିରେ ବ୍ୟକ୍ତ ତଥ୍ୟ 
ବା ଅଭିମତ ସହ ଏକମତ ହୋଇନଥିବା କେତେକ ବ୍ୟକ୍ତି ମହାରାଷ୍ଟ୍ରରେ ହିଂସାକାଣ୍ଡ 
ଘଟାଇଥଲେ, ଏପରିକି ଜ୍ରୋଧରେ ହିତାହିତ ଜ୍ଞାନ ହରାଇ ପୁଣେସ୍ଷିତ ଭଶ୍ଡାରକର 
ପ୍ରାଚ୍ୟବିଦ୍ୟା ଗବେଷଣା ସଂସ୍ଥାର ପାଣ୍ଡୁଲେଖ୍ୟାଗାରେ ଗଳିତ ଥବା ବହୁ ମୂଲ୍ୟବାନ 
ପାଣୁଲିପିକୁ ଧ୍ବଂସ କରିଦେଇଥିଲେ | ଏହା ଏକ ଅତ୍ୟନ୍ତ ନିନ୍ଦନୀୟ ଘଟଣା ଓ ମଧ୍ଯଯୁଗର 
ଇଉରୋପରେ ଭାଣ୍ଡାଲମାନଙ୍କ ରୋମ ଆକ୍ରମଣ ବା କଳାପାହାଡ଼ର ଆକ୍ରମଣ ସହ 
ତୁଳନୀୟ । ସେତେବେଳେ ଅଟଳବିହାରୀ ବାଜପେୟୀ କହିଥୂଲେ ଯେ ଗୋଟିଏ ବହିର 


// ce // 
Digitized by PPRACHIN, SOA 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


A AO Pe 14 


err 


ଉତ୍ତର ହେଉଛି ଆଉ ଗୋଟିଏ ବହି । ଅର୍ଥାତ୍‌ ଗୋଟିଏ ବହିର ଉତ୍ତର ଆଉ ଗୋଟିଏ 
ବହି ମାଧ୍ଯମରେ ହିଁ ଦିଆଯାଇପାରେ, କୌଣସି ପ୍ରକାର ଅପ୍ରୀତିକର ଘଟଣା ବା ହିଂସାକାଣ୍ଡ 
ମାଧ୍ଯମରେ ନୁହେଁ, କି ବହିର ଆନୁଷ୍ଠାନିକ ବା ଅଣ-ଆନୁଷ୍ଠାନିକ ବାଜ୍ୟାପ୍ରିକରଣ ବା 
ବଏକଟ ମାଧ୍ଯମରେ ନୁହେଁ ! ଆମ ବୁବଧିଜୀବୀମାନଙ୍କଠାରୁ ଆମେ କଣ ଏତିକି ଉଦାରତା 
ଆଶା କରିପାରିବା ନାହିଁ ? 

ପ୍ରସଙ୍ଗକ୍ରମେ ମୁଁ ଏଠାରେ ଅବତାରଣା କରିବି ଏକାଧୂକ ପୁସ୍ତକ ମାଧ୍ଯମରେ 
ଜାଣିଥିବା ଓ ହଠାତ୍‌ ମନକୁ ଆସୁଥିବା ପୁସ୍ତକ-ସମୀକ୍ଷା ସମ୍ପର୍କିତ ନିକଟ ଅତୀତର 
ଦୁଇଟି ଘଟଣା | ପ୍ରଥମଟି ୧୯ ୫ ୭ର ଘଟଣା | ସ୍ବାଧୀନତା ପରେ ଭାରତୀୟମାନେ 
ଭାରତ ଇତିହାସର ପୁନର୍ବିଚାର ଓ ପୁନଲିଖନ ଆରମ୍ଭ କଲେ | ସେହି ସମୟରେ 
ପ୍ରଖ୍ୟାତ ଏତିହାସିକ ସୁରେନ୍ଦ୍ର ନାଥ ସେନ ୧୮୫୭ର “ ସିପାହୀବିଦ୍ରୋହ”ର ଶତବାର୍ଷିକୀ 
ଉପଲକ୍ଷେ ପ୍ରାମାଣିକ ତଥ୍ୟଭିଭିରେ ˆ ୯ ୫୬ ' ଶୀର୍ଷକରେ ଇଂରାଜୀରେ ଗୋଟିଏ 
ବହି ଲେଖୁଲେ । ସେ ବହିର ଭୂମିକା ଲେଖୁଥିଲେ ଭାରତର ତଢକ୍କାଳୀନ ଶିକ୍ଷାମନ୍ତ୍ରୀ 
ମୌଲାନା ଆବୁଲ କାଲାମ ଆଜାଦ, ଜଣେ ଜାତୀୟତାବାଦୀର ଦୃଷ୍ଟିକୋଣରୁ । ଜାତୀୟ 
ଅଭିଲେଖାଗାରର ମୁଖପତ୍ର ଛଵିଆ/ନ୍ନ ଆ/କାନୟସ ରେ ସେ ବହିର ସମୀକ୍ଷା କରିବାପାଇଁ 
ପେଣ୍ଡେରେଲ ମୁନ୍‌ଙ୍କୁ ଅନୁରୋଧ କରାଯାଇଥୁଲା | ସେ ଥିଲେ ଭାରତପ୍ରେମୀ ତଥା 
ସ୍ବାଧୀନତା ଆନ୍ଦୋଳନ ପ୍ରତି ଦରଦ ଦେଖାଇଥବା ଓ ନିଜର ପଦତ୍ଯାଗ କରିଥୁବା 
ଜଣେ ପୂର୍ବତନ ଆଇ.ସି.ଏସ୍‌. ପ୍ରଶାସକ | ଅଜ୍ଵଫୋର୍ଡ଼ ବିଶ୍ବବିଦ୍ୟାଳୟରେ କିଛି ବର୍ଷ 
ଗବେଷଣା କରିବା ପରେ ସେ ସେତେବେଳେ ଭାରତର ପଞ୍ଚବାର୍ଷିକ ଯୋଜନାର 
ଜଣେ ପରାମର୍ଶଦାତା ପଦରେ ଥଲେ । ସେ ତାଙ୍କ ସମ୍ୀକ୍ଷାରେ ବହିଟିର ଉଚ୍ଛସିତ 
ପ୍ରଶଂସା କରିଥିଲେ ମଧ୍ୟ ମୌଲାନା ଆଜାଦଙ୍କ ଲିଖତ “ହୁର୍ଥଟ/ ରେ ଥବା ବକ୍ତବ୍ୟକୁ 
ଅନୈତିହାସିକ ବୋଲି କହି ତୀବ୍ର ପ୍ରତିକୂଳ ସମାଲୋଚନା କରିଥିଲେ | ସେତେବେଳେ 
ଜାତୀୟ ଅଭିଲେଖାଗାର ଥଲା ଭାରତ ସରକାରଙ୍କ ଶିକ୍ଷାବିଭାଗ ଅଧୀନରେ | ସମୀକ୍ଷାଟି 
ଦେଖୁ ଜାତୀୟ ଅଭିଲେଖାଗାରରେ ହା ହା”'କାର ରବ ପଡ଼ିଗଲା । କାରଣ ଜାତୀୟ 
ଅଭିଲେଖାଗାରର ମୁଖପତ୍ରରେ ବିଭାଗୀୟ ମନ୍ତ୍ରୀଙ୍କର ତୀବ୍ର ପ୍ରତିକୂଳ ସମାଲୋଚନା 
ପ୍ରକାଶ ପାଇବା ଅକଳ୍ପନୀୟ କଥା ବୋଲି ମନେକରାଗଲା | ମନ୍ତ୍ରୀଙ୍କର ପ୍ରତିକ୍ରିୟା ପ୍ରତି 
ଭୟ ମଧ୍ଯ ହୁଏତ ଏପରି ହା ହା'କାର ରବର ଅନ୍ତରାଳରେ ଥଲା । ଜାତୀୟ 
'ଅଭିଲେଖାଗାରର ତନ୍କାଳୀନ ଅସ୍ଥାୟୀ ଡିରେକ୍ଟର ତଥା ମୁଖପତ୍ର ସମ୍ପାଦକ ତପନ 
ରାୟଚୌଧୁରୀଙ୍କର ହେଲା “ନ ଯଯୌ ନ ତସ୍ପୌ' ଅବସ୍ଥା । ଅର୍ଥାତ୍‌ ସେ ସମୀକ୍ଷାଟିକୁ 

ore ct ne 


Aamir 


ଜାତୀୟ ଅଭିଲେଖାଗାରର ମୁଖପତ୍ରରେ ପ୍ରକାଶ କରିବେ କି ନାହିଁ, ଦୃନଦଵରେ ପଡିଲେ ଓ 
ଅଗତ୍ୟା ତାହାକୁ ମନ୍ତ୍ରୀଙ୍କ ନିକଟକୁ ପଠାଇ ତାଙ୍କର ଅଭିମତ ଓ ଉପଦେଶ ଭିକ୍ଷା କଲେ । 
ତା ସହ ସମୀକ୍ଷାର ଲେଖକ ମୁନ୍‌ଙ୍କ ସହ ସାକ୍ଷାତ କରି ତାଙ୍କୁ ସବୂକଥା ବୂଝାଇ ଅନୁରୋଧ 
କଲେ ସମୀକ୍ଷାଟିରେ ମନ୍ତ୍ରୀଙ୍କ ସମ୍ପର୍କରେ ଥୁବା ପ୍ରତିକୂଳ ମନ୍ତବ୍ୟକୁ ପ୍ରତ୍ୟାହାର ଅଥବା 
ପରିବର୍ଭନ କରି ତାର ତୀବ୍ରତାକୁ ହ୍ରାସ କରିବାପାଇଁ । ଏଥିରେ ଲେଖକ ମୁନ୍‌ କିନ୍ତୁ 
ବିରକ୍ତ ହୋଇ କହିଲେ ଯେ ସେ କୌଣସିଟା ବି କରିବେ ନାହିଁ । ତାଙ୍କ ବକ୍ତବ୍ୟ ଥିଲା, 
ଡିରେକ୍ଟର ତଥା ସମ୍ପାଦକଙ୍କର ଯଦି ତାଙ୍କ ସମୀକ୍ଷା ବା ତାଙ୍କ ମନ୍ତବ୍ୟ ସମ୍ପର୍କରେ କୌଣସି 
ଆପରି ଥାଏ, ତେବେ ସେ ସମୀକ୍ଷାଟିକୁ ଆଦୌ ପ୍ରକାଶ ନ କରନ୍ତୁ । ଡିରେକ୍ଟର ତଥା 
ସମ୍ପାଦକ କିନ୍ତୁ ତା ହୋଇପାରିବ ନାହିଁ ବୋଲି କହିଲେ ଅର୍ଥାତ୍‌ ପରିବର୍ଭିତ ନ ହେଲେ 
ମଧ୍ଯ ସମୀକ୍ଷାଟି ନିଶ୍ଚୟ ପ୍ରକାଶ କରାଯିବ । ତାଙ୍କର ଏ ଉକ୍ତିରେ ସମୀକ୍ଷକ ମୁନ୍‌ କିଛିଟା 
ନରମ ହୋଇ ଏବେ କଣ କରାଯାଇପାରେ ତା ସେ ଦେଖବେ ବୋଲି ଓ ସମୀକ୍ଷାଟି 
ରଖୁଯିବାକୁ କହିଲେ । ଏଣେ କିନ୍ତୁ ମନ୍ତ୍ରୀଙ୍କ ନିକଟରୁ ତାଙ୍କ ମନ୍ତବ୍ଯ ସହ ଫାଇଲ୍‌ 
ଫେରିଲା । ତାଙ୍କ ନିଜ ବକ୍ତବ୍ୟ ଉପରେ ତୀବ୍ର ପ୍ରତିକୂଳ ସମାଲୋଚନାଥିବା ମୁନ୍‌ଙ୍କର 
ସମୀକ୍ଷାଟିକୁ ଦ୍ଵିଧାହୀନ ଭାବରେ ପ୍ରକାଶ କରିବାପାଇଁ ଶିକ୍ଷାମନ୍ତ୍ରୀ ମୌଲାନା ଆଜାଦ୍‌ 
ଡିରେକ୍ଟର ତଥା ସମ୍ପାଦକ ତପନ ରାୟଚୌଧୁରୀଙ୍କୁ ପରାମର୍ଶ ଦେଇଥୁଲେ ଓ ତାଙ୍କ ନିଜ 
ଅଭିମତକୁ ସେ କ୍ଷମତାବଳରେ ସମ୍ପାଦକଙ୍କ ମୁଣ୍ଡ ଉପରେ ଚାପିନଥଲେ ! ଅବଶ୍ୟ 
ସମୀକ୍ଷକ ମୁନ୍‌ ମଧ୍ୟ ତା ପରେ ତାଙ୍କ ପ୍ରତିକୂଳ ସମାଲୋଚନାର ତାୀବ୍ରତାକୁ ଅନେକ 
ପରିମାଣରେ ହ୍ଵାସ କରିଦେଇଥଲେ ଓ ଏପରି ଭାବରେ ସମସ୍ୟାଟିର ସମାଧାନ 
ହୋଇଥଲା | ତେବେ ମୌଲାନା ଆଜାଦ୍‌ଙ୍କ ଉଦାରତା ଓ. ସହନଶୀଳତା ଆମର ଆଦର୍ଶ 
ହେବା ଉଚିତ ନୂହେଁ କି ? 

ଦ୍ଵିତୀୟ ଘଟଣାଟି ତାର ମାତ୍ର ଦୁଇ ବର୍ଷ ପରର, ଅର୍ଥାତ୍‌ ୧୯ ୫ ୯ର ଘଟଣା 
ଓ ଏହା ପ୍ରକୃତରେ ପୁସ୍ତକ-ସମୀକ୍ଷା-କୈନ୍ଦ୍ରିକ ଏକ ଦୀର୍ଘ ବିତର୍କ ଓ ସେଥ୍‌ରେ ଅଂଶ 
ଗ୍ରହଣ କରିଥିଲେ ଇଂଲଣ୍ଡର ବହୁ ବିଶିଷ୍ଟ ବ୍ୟକ୍ତି । ପରବର୍ଭୀ କାଳରେ ଅତି ବିଖ୍ୟାତ 
ହୋଇଥବା ସମାଜବିଜ୍ଞାନୀ ଆର୍ଣ୍ତେଷ୍ଟ ଗେଲ୍‌ନର୍‌ ( est Gellner) ସେତେବେଳେ 
ଲେଖ୍ଥୁଲେ ords and Things ନାମକ ପୁସ୍ତକ । ତାର ଭୂମିକା ଲେଖଥଲେ 
୮୭ ବର୍ଷ ବୟସ୍କ ପ୍ରଖ୍ୟାତ ଦାର୍ଶନିକ ବର୍ଟ୍ରାଣ୍ଡ ରସେଲ୍‌ (Bertrand Russel!) | 
ପୁସ୍ତକଟିରେ ଭାଷିକ ଦର୍ଶନର ସଯତ୍ବ ତଥା ସଠିକ ବିଶ୍ଲେଷଣ କରାଯାଇଛି ବୋଲି ସେ 
ତାଙ୍କ ଭୂମିକାରେ ଅଭିମତ ପ୍ରକାଶ କରି ପୁସ୍ତକଟି ଉପରେ ଉଣାଅଧ୍ବକେ ଏକ 

ପ୍ରଶଂସାମୂଳକ ମନ୍ତବ୍ୟ ହି ଦେଇଥିଲେ | ୮ ୫ବର୍ଷ ଧରି ପ୍ରକାଶ ପାଉଥୁବା ଦର୍ଶନ ଶାସ୍ତ୍ର 
ସମ୍ପର୍କୀୟ ଅତ୍ୟନ୍ତ ପ୍ରସିଦ୍ଧ ଓ ପ୍ରତିଷ୍ଠିତ ଗବେଷଣାପତ୍ର ' ମାଇଣ୍ଡ” (^/)ରେ ସମୀକ୍ଷିତ 
ହେବାପାଇଁ ପୂସ୍ତକଟି ପ୍ରକାଶକଙ୍କଦ୍‌ାରୀ ପ୍ରେରିତ ହୋଇଥଲା । କିନ୍ତୁ ସେଇ 
ଗବେଷଣାପତ୍ରର ସମ୍ପାଦକ ଅକ୍ଟଫୋର୍ଡ଼ ବିଶ୍ଵବିଦ୍ୟାଳୟର ଦର୍ଶନଶାସ୍ତ୍ରରେ ପ୍ରଫେସର 
ରାଇଲ୍‌ (Gilbert Ryle) ତାହା ସମୀକ୍ଷାର ଅଯୋଗ୍ୟ ବୋଲି ପ୍ରତ୍ୟାଖ୍ୟାନ କରିଥୁଲେ | 
ରାଇଲ୍‌ଙ୍କ ମତରେ ବହିଟିରେ ରହିଛି ସୌଜନ୍ୟହୀନ କଟୁକ୍ତି; ତେଣୁ ତାହା ଶିକ୍ଷାବିଷୟକ 
ଅବଦାନ ବୋଲି ବିବେଚିତ ହୋଇନପାରେ ଓ ସେ କାରଣରୁ ତାହା ସମୀକ୍ଷାପାଇଁ 
ଅଯୋଗ୍ୟ | ପ୍ରକୃତରେ ସେତେବେଳର ଅକ୍ଟଫୋର୍ଡ ବିଶ୍ବବିଦ୍ୟାଳୟ ହୋଇପଡ଼ିଥଲା 
ଭାଷିକ ଦର୍ଶନଚର୍ଚ୍ଚାର ଅନ୍ୟତମ ପୀଠ ଓ ପ୍ରଫେସର ରାଇଲ୍‌ ଥିଲେ ସେଇ ଭାଷିକ 
ଦର୍ଶନର ଜଣେ ପ୍ରଧାନ ପ୍ରବକ୍ତା | ତାର ପ୍ରତିକ୍ରିୟାରେ ଲଣ୍ଡନର ଦୈନିକ ସମ୍ବାଦପତ୍ର 
“ଦି ଟାଇମ୍ସ (7 7imes)ରେ ‘ସମ୍ପାଦକଙ୍କୁ ପତ୍ରୀ ସ୍ତମ୍ଭର Review Re- 
/used ଶିରୋନାମା ତଳେ ରସେଲ୍‌ଙ୍କର ଏକ ଦୀର୍ଘ ପତ୍ର ପ୍ରକାଶ ପାଇଲା | ଏହି ପତ୍ର 
ମାଧ୍ଯମରେ ରସେଲ “ମା/ନ୍ଦଞ ' ସମ୍ପାଦକଙ୍କ ପକ୍ଷପାତିତାର ପ୍ରତିବାଦ କଲେ ! 
ସଂକ୍ଷେପରେ ତାଙ୍କର ଅଭିମତ ଥିଲା: ଜଣେ ସମ୍ପାଦକ ଏପରି ପକ୍ଷପାତିତା ଦୋଷରେ 
ଦୁଷ୍ଟ ହୋଇ ତାଙ୍କ କର୍ଭବ୍ୟରେ ଖୁଲାପ କରିବା ଅତ୍ଯନ୍ତ ଦୁଃଖଦାୟକ; ପ୍ରକୃତରେ 
ପୁସ୍ତକଟିରେ ଏକ ନିର୍ଦ୍ଦିଷ୍ଟ ଦର୍ଶନର ପ୍ରତିକୂଳ ସମାଲୋଚନା କରାଯାଇଛି ମାତ୍ର ଓ 
ତାହାକୁ ସୌଜନ୍ୟହୀନ କଟୁକ୍ତି ବା ନିନ୍ଦାଗାନ ବୋଲି ଧରିନେବା ଉଚିତ ହେବ ନାହିଁ 
ପୁଣି ସମ୍ପାଦକ ପ୍ରଫେସର ରାଇଲ୍‌ଙ୍କ ଅଭିମତଠାରୁ ଭିନ୍ନ ମତ ପୋଷଣ କରାଯାଉଥବା 
ପୁସ୍ତକସବୁର ସମାକ୍ଷାକୁ ଯଦି “ମା/ନ୍ଦଞ ' ପୃଷ୍ଠାରୁ ନିର୍ବାସନ ଦଣ୍ଡ ଦିଆଯାଏ ଓ ସେ 
ସବୁର ସମୀକ୍ଷା ପ୍ରକାଶ କରାନଯାଏ ତେବେ “ମାନତ” ଅବଶେଷରେ ପରସ୍ପରକୁ 
ପ୍ରଶଂସା କରୁଥୁବା ଗୋଟିଏ କ୍ଷୁଦ୍ର ଗୋଷ୍ଠୀର ମୁଖପତ୍ରରେ ପରିଣତ ହିଁ ହୋଇଯାଇ 
ସେହି ପ୍ରତିଷ୍ଠିତ ଗବେଷଣାପତ୍ରର ଖ୍ୟାତିରେ ଆଞ୍ଚ ଆଣିବ ବୋଲି ସେ କହିଥୁଲେ । 
କାରଣ ତାର ପ୍ରତିଷ୍ଠା କାଳରୁ ହିଁ ନିଷ୍ଣାର ସହ ଲିଖୁତ ସମସ୍ତ ଗୁରୁତ୍ବପୂର୍ଣ ଦାର୍ଶନିକ 
ଗ୍ରନ୍ଧର ଆଲୋଚନାପାଇଁ ‘ମାଲ ' ସୁଯୋଗ ଦେଇଆସିଛି । 

ରସେଲଙ୍କ ପତ୍ର ପ୍ରକାଶର ଚାରିଦିନ ପରେ ରାଇଲ୍‌ ତାର ଉତ୍ତର ଦେଲେ 
ସେଇ “ଜି ଟା୍ମ୍ନସ ର ପୃଷ୍ଠାରେ ଅତ୍ୟନ୍ତ କଠୋର ଭାଷାରେ । ପୁସ୍ତକଟିରେ କେତେକ 
ପ୍ରତିଷ୍ଠିତ ଦର୍ଶନ ଅଧ୍ୟାପକଙ୍କ ସମ୍ପର୍କରେ ଅନ୍ତତଃ ଶହେଥର କପଟତା ବା ଅସାଧୁତାର 
ଅଭିଯୋଗ କରାଯାଇଛି ବୋଲି ଦାବି କରି ସେ ନିଜ ସମ୍ପାଦକୀୟ ନୀତି ଓ ମତର 

rma ru 


ସମର୍ଥନ କରିଥୁଲେ | ଠିକ୍‌ ତା ପର ଦିନ “ଜି ଟାନମ୍ବସ ' ପୃଷ୍ଠାରେ ଆଉ ଦୁଇଟି ପତ୍ର 
ପ୍ରକାଶ ପାଇଲା | ରାଇଲ୍‌ଙ୍କ ଦାବି ଯଦି ସତ୍ୟ ତେବେ ତାର ସମୀକ୍ଷା ଅନ୍ତତଃ ‘ମାନଃ 
ପୃଷ୍ଠାରେ ପ୍ରକାଶ କରି ସେଇଥ୍‌ରେ ହିଁ ତାର ପ୍ରତିବାଦ କରିବାର ସୁଯୋଗ ଥୁଲା ବୋଲି 
ଜଣେ ସାମ୍ବାଦିକ କହିଥୁ୍‌ଲେ ଗୋଟିଏ ପତ୍ରରେ | ଅର୍ଥାତ୍‌ ସେ ମଧ୍ଯ ପରୋକ୍ଷରେ ରସେଲଙ୍କୁ 
ସମର୍ଥନ କରିଥୁଲେ | ଅନ୍ୟ ଗୋଟିଏ ପତ୍ରର ଲେଖକ ଥୁଲେ ଅକ୍ଟଫୋର୍ଡ଼ର ଏକ 
କଲେଜର ୱାର୍ଡେନ୍‌ ଓ ହେଗେଲୀୟ ଦର୍ଶନରେ ବିଶ୍ବାସୀ ମୁରେ (G.R.G Mure) | 
ହେଗେଲ୍‌ଙ୍କ ଦର୍ଶନକୁ ପ୍ରାୟ ଅର୍ବ-ଶତାବ୍ୀ ତଳେ ତୀବ୍ର ସମାଲୋଚନା ମାଧ୍ଯମରେ 
ଭୂମିସାତ କରିଦେଇଥ୍‌ବା ରସେଲଙ୍କ ସମର୍ଥନରେ ମୁରେ ରଙ୍ଗମଞ୍ଚରେ ଆବିର୍ଦୂତ ହେବା 
ଅନେକଙ୍କୁ ଅବଶ୍ୟ ବିସ୍ପିତ କରିଥୁଲା | ତାଙ୍କ ମତରେ, ଗୋଟିଏ ବିଶେଷ ଭାବରେ 
ମୁକ୍ତ ସମାଜରେ ଗୋଟିଏ ପୁସ୍ତକର ବ୍ୟାଜାପ୍ତି କରଣ ବା ବଏକଟ ବା ଏପରି କି 
ଉପେକ୍ଷା - ତା ଭଲ ବା ମନ୍ଦ ପୁସ୍ତକ ହେଉ - ତାହା ତାର ପ୍ରସାରରେ ହିଁ ସକ୍ରିୟ ଭୂମିକା 
ଗ୍ରହଣ କରେ | ତେଣୁ ଏହା ଫଳରେ ଅକ୍ଟଫୋର୍ଡ଼ର ଦର୍ଶନ ଅଧ୍ୟାପକମାନେ ନ ଗଲେ 
ମଧ୍ଯ ସେଇମାନଙ୍କ ଛାତ୍ରଛାତ୍ରୀମାନେ ଯେ ଗେଲ୍‌ନର୍‌ଙ୍କ ପୁସ୍ତକର ପ୍ରକାଶକଙ୍କ ଦ୍ବାରରେ 
ଭିଡ଼ ବଢ଼ାଇବେ ସେଥରେ ମୁରେଙ୍କର ତିଳେ ମାତ୍ର ସନ୍ଦେହ ନ ଥୁଲା | ତା ପରଦିନ 
“ଜି ଟାଲମ୍ବସ ' ପୃଷ୍ଠାରେ ନିଜର ବକ୍ତବ୍ୟ ସହ ଆବିର୍ଦୂତ ହେଲେ ବହିଟିର ଲେଖକ 
ସ୍ଵୟଂ ଗେଲ୍‌ନର୍‌ | ତାଙ୍କର ବକ୍ତବ୍ୟ ଥୁଲା, ପୁସ୍ତକଟିରେ ଶହେ ଥର ଦୂରେ ଥାଉ ଥରେ 
ମାତ୍ର ବି ଦର୍ଶନ ଅଧ୍ଯାପକମାନଙ୍କ ସମ୍ପର୍କରେ (ଅର୍ଥାତ୍‌ ବ୍ୟକ୍ତିଗତ) କପଟତା/ଅସାଧୁତାର 
ଅଭିଯୋଗ କରାଯାଇଥୁ୍‌ବାର ଉଦାହରଣ ରାଇଲ୍‌ ଦେଇପାରିନାହାଁନ୍ତି କାରଣ ସେଥୁରେ 
ତା ଆଦୌ କରାଯାଇନାହିଁ ଅନ୍ୟପକ୍ଷରେ ପ୍ରକୃତିଗତଭାବରେ ଭାଷିକଦର୍ଶନ ତଥା 
ତାର ପଦ୍ଧତି ସମ୍ପର୍କିତ ତତ୍ାଲୋଚନାକୁ ହିଁ ସେମାନେ ଏଡ଼ାଇଯାଉଥୁବାର ଅଭିଯୋଗ 
ବରଂ ସେ ପୁସ୍ତକଟିରେ ଅଣାଯାଇଛି । ଆଉ ନିଜେ ପ୍ରଫେସର ରାଇଲ୍‌ ବି ଚିରାଚରିତ 
ରୀତିରୁ ବିଚ୍ୟୁତ ହୋଇ ପୁସ୍ତକଟିକୁ ସମୀକ୍ଷୀତ ହେବାର ସୁଯୋଗ ନ ' ଦେବା ହି 
ଭାଷିକଦର୍ଶନ ସମ୍ପର୍କିତ ମୌଳିକ ତର୍ତାଲୋଚନାକୁ ଏଡ଼ାଇ ଦେବାର ଆଉ ଏକ କୌଶଳ 
ମାତ୍ର । ତା ପରେ ସେ ବିତର୍କରେ ଭାଗ ନେଲେ (ବିଟେନ୍‌ର) ରାଣୀଙ୍କ ବ୍ୟକ୍ତିଗତ 
ଆଇନ ପରାମର୍ଶଦାତା ସାର୍‌ ଲେସ୍ଲୀ ଫାରର୍‌ (୮ Leslie Farrer) 1 ତାଙ୍କ ମତରେ: 
ଦର୍ଶନଶାସ୍ତ ସମ୍ପକିତ ବିଦ୍ୟାଯୁଦ୍ଧରେ ପ୍ରତିପକ୍ଷଙ୍କ ବକ୍ତବ୍ୟକୁ ତାଛଲ୍ୟ କରିବା ଏକ ବହୁ 
ବ୍ୟବହୃତ ପୁରାତନ ଅସ୍ସ; କିନ୍ତୁ ଥଟ୍ଟା କରିବାଟାକୁ ପ୍ରଫେସର ରାଇଲ୍‌ ନୈତିକତାବିହୀନ 
ଏକ ଅତ୍ୟନ୍ତ ଗହିଁତ କାର୍ଯ୍ୟ ବା ପାପ ବୋଲି ଅଭିଯୋଗ ଆଣିଛନ୍ତି । ଅବଶ୍ୟ ରାଇଲ୍‌ 

 ସୌଜନ୍ୟହୀନ “ କଟୁକ୍ତି/  ନିନ୍ଦାଗାନ' ଓ  କପଟତାର ଆରୋପ ' ପରି ଅଭିବ୍ୟକ୍ତି 
ବ୍ୟବହାର କରିଛନ୍ତି; ପ୍ରକୃତରେ ପୁସ୍ତକଟିକୁ ପଢ଼ିଥିବା ପ୍ରତ୍ୟେକ ବ୍ୟକ୍ତି ତାହାକୁ କିନ୍ତୁ 
 ଥଟ୍ା' ପର୍ଯ୍ୟାୟଭୂକ୍ତ ହିଁ କରିବେ | ଅର୍ଥାତ୍‌ ତାହା ଦୋଷାବହ ନୁହେଁ । ଏ ପର୍ଯ୍ୟନ୍ତ 
ବିତର୍କଟି ରସେଲ୍‌ଙ୍କ ସପକ୍ଷରେ (ତଥା ରାଇଲ୍‌ଙ୍କ ବିପକ୍ଷରେ) ଯାଉଥୁଲା | 

ତା ପରେ ବିତର୍କ ଯୁଦ୍ଧରେ ଅବତୀର୍ଣ୍ଣ ହେଲେ ରାଇଲ୍‌ଙ୍କ ଅନୁଗତ ଓ କେନ୍ଷବିଜ 
ବିଶ୍ଵବିଦ୍ୟାଳୟର ଦର୍ଶନ ପ୍ରଫେସର ଜନ୍‌ ଉଇଜ୍‌୍ଡମ୍‌ (John Wisdom) | 
ଗେଲ୍ନରଙ୍କ ପୁସ୍ତକଟି ପଢ଼ିନଥବାରୁ ତାହାକୁ ସମୀକ୍ଷିତ ହେବାର ସୁଯୋଗ ନ ଦେବା 
ଠିକ୍‌ ବା ଭୁଲ ସେ ସମ୍ପର୍କରେ ସେ ସ୍ମିରନିଦ୍ଚିତ ନ ଥଲେ | ତେବେ ତାଙ୍କ ମତରେ 
ରାଇଲ୍‌ଙ୍କ ଦର୍ଶନର ବିରୋଧ କରିଥୁବାରୁ ହିଁ ପୁସ୍ତକକୁ ସମୀକ୍ଷିତ ହେବାର ସୁଯୋଗ 
ଦିଆଯାଇନାହିଁ ବୋଲି ରସେଲଙ୍କ ଦାବି ଭ୍ରମାତ୍ୃକ ମାତ୍ର । ତାଙ୍କ ପରେ ରାଇଲ୍‌ଙ୍କ 
ସମର୍ଥନରେ ଅକ୍ଟଫୋର୍ଡ଼ର କୁଇନ୍‌ସ୍‌ କଲେଜର ଫେଲୋ ମାକ୍ଗିନେସ୍‌ (B.F. 
McGuinnesse) ବାହାରିଲେ | ସେ ତର୍କର ଜାଲରେ ରସେଲ୍‌ଙ୍କୁ ଛନ୍ଦି ଦେବାର 
ପ୍ରଚେଷ୍ଟା ପ୍ରସଙ୍ଗରେ କେତେକ ଦାର୍ଶନିକଙ୍କ ସମ୍ଭର୍କରେ ଗେଲ୍‌ନର୍‌ ବ୍ୟବହାର କରିଥୁବା 
ଅଶାଳୀନ କଠୋର ଶହ୍ଦଗୁଡ଼ିକର ଗୋଟିଏ ତାଲିକା ପ୍ରଦାନ କଲେ | 

କିନ୍ତୁ ଅକ୍ଵଫୋର୍ଡ଼ର ଜଣେ ଛାତ୍ର ହଲାଶ୍ଡ୍‌ (Kevin Holland) ତାର 
ପ୍ରତ୍ୟୁରରରେ ପୂର୍ବେ ନିଜେ ରସେଲ୍‌ ଓ ରାଇଲ୍‌ ସେମାନଙ୍କ ଲେଖାରେ ଅନ୍ୟ ଦାର୍ଶନିକଙ୍କ 
ସମ୍ପର୍କରେ ଗେଲ୍‌ନର୍‌ଙ୍କ ତୁଳନାରେ ଅଧକ ସୌଜନ୍ୟହୀନ କଟୁକ୍ତି ଅଶାଳୀନ କଠୋର 
ଶବ୍ଦ ବ୍ୟବହାର କରିଥିବାର ଦର୍ଶାଇଲେ । ତା ପରେ ରାଣୀଙ୍କ ଆଇନ ପରାମର୍ଶଦାତା 
କ୍ରିଡ଼୍‌ (Sir Thomas Creed) ସେ ବିତର୍କରେ ଭାଗ ନେଇ ସୂଚାଇଲେ ଯେ 
ଅତୀତରେ ସର୍କଟିସ୍‌ଙ୍କୁ ତାଙ୍କର ଜଣେ ପ୍ରତିପକ୍ଷ ଅତ୍ୟନ୍ତ ଅଶାଳୀନଭାବରେ ବ୍ୟକ୍ତିଗତ 
ଆକ୍ଷେପ କରିବା ସହ ସେ ନିଜେ ବିତର୍କରୁ ଓହରିଯିବାର ଘୋଷଣା କରିଥଲେ; କିନ୍ତୁ 
ସକ୍ରେଟିସ୍‌ ଆଲୋଚ୍ୟ ବିଷୟରୁ ବିଚ୍ୟୁତ ନ ହୋଇ ବା ବିତର୍କରୁ ଓହରି ନ ଯାଇ ଶେଷ 
ପର୍ଯ୍ୟନ୍ତ ଆଲୋଚନା ଚଳାଇରଖୁବାପାଇଁ ତାଙ୍କ ପ୍ରତିପକ୍ଷଙ୍କୁ ବିନୀତ ଅନୁରୋଧ 
କରିଥଲେ | ତେଣୁ ଅକ୍ଫୋର୍ଡ଼ରେ ସକ୍ରେଟିସ୍‌ ଓ ପ୍ଲାଟୋ କଣ ବିସ୍ୃତ ହୋଇପଡ଼ିଲେଣି 
ବୋଲି ପ୍ରଶ୍ନ କରି ସେ ଆଶା ପ୍ରକାଶ କରିଥୁଲେ ଯେ ସେଇ ପ୍ରାଚୀନ ପରମ୍ପରାର 
ଅନୁବର୍ଭନରେ ଅକ୍ଟଫୋର୍ଡ଼ର ଛାତ୍ରମାନେ ଗେଲ୍‌ନର୍‌ଙ୍କ ପୁସ୍ତକ ଅଧ୍ୟୟନଦ୍ବାରା ଅନୁପ୍ରେରିତ 
ହୋଇ ରାଇଲ୍‌ ଓ ତାଙ୍କ ସମଧର୍ମାମାନଙ୍କୁ ଅସ୍ବସ୍ତିକର ପ୍ରଶ୍ନ ତ ପଚାରିବେ, ତା ବ୍ୟତୀତ 
ଛଳନା, ଛଦୃତା, ପ୍ରତାରଣା, ଆତ୍ସଗୋପନ ଆଦି ମାଧ୍ଯମରେ ତର୍ତ୍ରାଲୋଚନାକୁ ଏଡ଼ାଇ 

ଦିଆଯାଉଛି ବୋଲି ଅଭିଯୋଗ ବି ଆଣିବେ । କାରଣ ପୂର୍ବପୀଢ଼ୀର ଅକ୍ଟଫୋର୍ଡ଼ର 
ଦର୍ଶନ ଅଧ୍ୟାପକମାନେ ଏପରି ପ୍ରଶ୍ନ ଓ ଅଭିଯୋଗକୁ ଆନନ୍ଦର ସହ ଗ୍ରହଣ କରି 
ଦେଉଥିଲେ ତାର ଯଥାର୍ଥ ପ୍ରତ୍ୟୁଭର । ତା ପରେ ରଙ୍ଗମଞ୍ଚରେ ଆବିର୍ଦୂତ ହେଲେ 
ୱାଟ୍କିନ୍ସ୍‌ (7. W.N. Watkins) | ସେ ପ୍ରତ୍ୟାଶିତ ଭାବରେ ଗେଲ୍‌ନର୍‌ଙ୍କ ପକ୍ଷ ହି 
ସମର୍ଥନ କରିଥିଲେ, ଅବଶ୍ୟ ପରୋକ୍ଷରେ | 

ମୋଟଉପରେ, ବିତର୍କଟିରେ ରାଇଲ୍‌ଙ୍କ ସମର୍ଥକଙ୍କ ସଂଖ୍ୟା କେବଳ କମ୍‌ 
ନ ଥୁଲା, ସେଇ ସମର୍ଥନର ଭିଭିଭୂମି ମଧ୍ଯ ଥଲା ଅତ୍ୟନ୍ତ ଦୁର୍ବଳ | ଅନ୍ୟ ପକ୍ଷରେ 
ରସେଲ୍‌ଙ୍କ ସମର୍ଥକଙ୍କ ସଂଖ୍ୟା ଥଲା ଅଧଵକ ଓ ସେମାନଙ୍କ ବକ୍ତବ୍ୟ ଥୁଲା ଦୃଢ଼ 
ଭିତ୍ତିଭୂମିସ୍ପନ୍ନ ଓ ଶାଣିତ । ଠିକ୍‌ ଏଇ ସମୟରେ &istotelian Societyର 
ଗବେଷଣାପତ୍ରରେ ତାର ସମ୍ପାଦକ କାସ୍‌ମାନ୍‌ (Alc Kassman) ଆପାତତଃ 
ନିରପେକ୍ଷ ବୋଲି ମନେ ହେଉଥୁ୍‌ବା ଏକ ସମ୍ପାଦକୀୟରେ ପ୍ରକାରାନ୍ତରେ ରାଇଲ୍‌ଙ୍କୁ 
ସମର୍ଥନ କରିଥଲେ | ରସେଲ୍‌ ନିଜର ଅଭିଯୋଗ ପ୍ରମାଣ କରିପାରିନାହାଁନ୍ତି ବୋଲି 
ମତ ଦେଇ ବର୍ଭମାନ ରସେଲ୍‌ଙ୍କୁ ତା କରିବାପାଇଁ ପ୍ରକାରାନ୍ତରରେ ଆହ୍ବାନ ବି 
କରିଥଲେ | ରସେଲ୍‌ ସେ ଆହ୍ବାନ ଗ୍ରହଣ କରି ଆଉ ଏକ ଦୀର୍ଘ ପତ୍ରରେ ତାର 
ଯଥାର୍ଥ ଜବାବ ଦେଇଥିଲେ | ସେ ଦୂୃଢ଼ତାର ସହ କହିଥ୍‌ଲେ ଯେ ପ୍ରକୃତରେ ପ୍ରଫେସର 
ରାଇଲ୍‌ ହିଁ ତାଙ୍କ ଅଭିଯୋଗ ପ୍ରମାଣ କରିପାରିନାହାଁନ୍ତି। ସେ ସ୍ପଷ୍ଟଭାବରେ ଆହୁରି 
କହିଥିଲେ ଯେ ରାଇଲ୍‌ଙ୍କ ଅଭିଯୋଗ ସତ୍ଯ ହୋଇଥିଲେ ମଧ୍ଯ କେବଳ ସେଇ 
କାରଣରୁ ପୁସ୍ତକଟିକୁ ସମୀକ୍ଷିତ ହେବାର ସୁଯୋଗ ନ ଦେବା ପ୍ରକୃତରେ ଏକ 
ନାତିବହିର୍ଭୂତ କାର୍ଯ୍ୟ । “ଜି ଟ/୍ଦନ୍ବଦ ' ପୃଷ୍ଠାରେ ରସେଲ୍‌ଙ୍କ ପତ୍ର ପ୍ରକାଶ ପରଠାରୁ 
ଆରମ୍ଭ ହୋଇଥବା ବିତର୍କଟିର ପରିସମାପ୍ତି ଏହିପରି ଭାବରେ ହୋଇଥଲା ପୁଣି 
ଥରେ ରସେଲ୍‌ଙ୍କ ପତ୍ର ପ୍ରକାଶିତ ହେବା ପରେ ଓ ଏ ବିତର୍କରେ ସେ ହିଁ ବିଜୟ ଲାଭ 
କଲେ ବୋଲି ଧରିନିଆଗଲା ! ଅର୍ଥାତ୍‌ ପୁସ୍ତକଟିକୁ ସମୀକ୍ଷିତ ହେବାର ସୁଯୋଗ ନ 
ଦେବା ନିଶ୍ଚିତ ଭାବରେ ଅନୁଚିତ ଥୁଲା | ଅନ୍ୟ କଥାରେ ଗବେଷଣାପତ୍ରର ସମ୍ପାଦକଙ୍କ 
ନିଜର ମତ ସହ ସେଥିରେ ସମୀକ୍ଷିତ ହେଉଥିବା ପ୍ରତ୍ୟେକ ପୁସ୍ତକରେ (ଓ ଏପରିକି, 
ସେଥିରେ ପ୍ରକାଶ ପାଉଥିବା ପ୍ରତ୍ୟେକ ପ୍ରବନ୍ଧ ଲେଖାରେ) ବ୍ୟକ୍ତ ଅଭିମତ ଅଭିନ୍ନ 
ହେବାର କୌଣସି ଆବଶ୍ଯକତା ନାହିଁ । କହିବା ବାହୁଲ୍ୟ ଯେ ବିତର୍କଟି ଇଂଲଣ୍ଡର 
ବହୁ ବୁଵ୍ଧିଜୀବୀ ଓ ଶିକ୍ଷାବିଦମାନଙ୍କ ମହଲରେ ତଥା ବିଶ୍ବବିଦ୍ୟାଳୟ ପରିସରରେ 
ଆଲୋଡ଼ନ ସୃଷ୍ଟି କରିଥଲା | 

ମୂଙ୍ଗକୂମେ ଏଠାରେ କହିଦେବା ଉଚିତ ଡେଚ ଯେ ଉପନ୍ୟାସନୁ ଲଘୁସାହିତ୍ୟ 
ବୋଲି ଚିବେଚଳା କରୁଥିବା ତଥା ଉତ୍ମନ୍ୟାସପାଠଲେ ସଦାକୁକ୍ଷିତ ପଣ୍ତିତ ନୀଳକଣ 
ଁନକନ୍ଦା୍ଦନ ' ସମ୍ପାଦତା ଚାରେ ନିତ୍ୟାନନ୍ଦ ମହାପାତ୍ରଙ୍କ “ନୁ ” ଉପନ୍ୟାସକ 
ଧାରାବାହିକ ଭାବରେ “ଚନ”! ପ୍ରଷ୍ଠାରେ ସାନ ଦେବାକୁ ଆଦୈ କ୍ରଣ୍ଠା ପ୍ରକାଶ 
କରିନଥୁନେ ! ଲେଖାକୁ ପଠାଯାଉଥୂଲ! ନିତ୍ଯାନଦଙ୍କ ପିତା କାନ୍ତକଚି ଲକ୍ଷ୍ମୀକାନତଙ୍କ 
ମାର୍ଫତରେ ¦ ଏ ଉପନ୍ୟାସର ଲେଖନ ନିତ୍ୟାନନ୍ଦ ଳଣେ ବୟସ୍କ ବ୍ୟଲ୍ତି ଓ ସେ ହେତୁ ସେ 
କାନ୍ତକବି ଳଷ୍ବୀକାନ୍ତଙ୍କ ଜଣେ ଭାଇ ଚୋଲି ଘୂଥମେ ଦୀଳକଣ୍ଠଙ୍କ ମନରେ ଭ୍ରମଧାରଣା 
ହୋଇଥଲା । ଏପରିକି ଥରେ ଲେଖଳ ଅସୁସ୍ଥ ହୋଇମଡ଼ିବାରୁ ଠିକ୍‌ ସମୟରେ ଲେଖା 
ପଠାଇପାରିନଥୂଲେ ! ତେଣୁ ‘ହଲ ୨ ଲେଖୁଥଳୃ, ୭ କଲୁ କାହିଁକି” ବୋଲି ପ୍ରଶ୍ନ 
ପଚାରି ନୀଜକଣୁ ନିତ୍ୟାନନ୍ଦଙ୍କ ନିକଟକୁ ଚିଠି ଚି ଚେଝଂଲେ ! (ସେଥିରେ ବୟସରେ 
ତରୁଣ ନିତ୍ୟାନଦ ଯେ ବିଶେଷଭାବରେ ଅନୁଯ୍ରେରିତ ହୋଇଥୁଲେ ତ! ସେ ମତେ ନିଜେ 
ଥରେ କହିଥଲେ !) ସମ୍ପାଦକ ଭାବରେ ନିଜର ମତାମତ ଓ ରୁଚି ଲେଖକଙ୍କ ବା ପାଠକଙ୍କ 
ଉପରେ ଲଦି ଦେବା ଉଚିତ ନୁହେଁ ଚୋଲି ପଣ୍ଡିତ ନୀନକଣ୍ଡ ସେ ଦିନ ଯେଉଁ ଉଜ୍ଵଳ 
ପରଞ୍ଚରା ସୃଷ୍ଷି କରିଗଲେ ତାହାର ଅନୁବର୍ଭନରେ ପ୍ରତିକୂଳ ଅଭିମତ ପ୍ରତି ଆଜି ଆଉ ଆମ 
ମନରେ କୌଣସି ଦ୍ବିଧା ଜ ଟୁ: ନ ରହୁ ଚୁଣା; ସେ ଦିଟରେ ମନ ଉଦାର ହେଉ । 

ମୋଟ ଉପରେ ସମ୍ପାଦକଙ୍କର କେବନ କ୍ଷମତା ବା ଅଧୁକାର ନାହିଁ, ଦାୟିତ୍‌ 
ବା କର୍ରବ୍ୟ ମଧ୍ୟ ଅଛି । ଦାୟିତ୍ଵ ବା କର୍ଭବ୍ୟ ହେଉଛି, ଲେଖକଙ୍କର ଅଭିମତ ବା ବକ୍ତବ୍ୟକୁ 
ପାଠକ ନିକଟରେ ପହଞ୍ଚାଇବା ଓ ଉଭପ୍ତଙ୍କ ମଧ୍ୟରେ ଏକ ସେତୁର ଭୂମିକା ନିର୍ବାହ 
କରିବା | ଏ ଦାୟିତ୍ଵ ବା ଜର୍ଭବ୍ୟ ସମ୍ପାଦକମାନେ ବିସ୍ଵୃତ ହେବା ସର୍ବାଦୌ ଅନୁଚିତ । 

ପରିଶେଷରେ ଓଡ଼ିଶାର ପଶ୍ଚିମାଞ୍ଚଳୀୟ ଭାଷା-ସାହିତ୍ୟ-ସଂସ୍କୃତିଭିଭଁିକ ପରମ୍ପରାକୁ 
¬ ବା ସେଥୁରେ ପ୍ରତିପାଦିତ ହୋଇଥୁବା ଭିନ୍ନତାକୁ - ଏକ ସମ୍ପର୍ଣ୍ଣ ସ୍ଵତନ୍ତ୍ର ବା “ ଭିନ୍ନ” 
ପରମ୍ପରାର ସ୍ବୀକୃତି ଦିଆଯିବ କି ନାହିଁ ତା ଏକ ବିତର୍କିତ ବିଷୟ ହୋଇପାରେ, କିନୁ 
ସେଥୁପାଇଁ ଅ/ନୁଚ ରର)” ପୁସ୍ତକଟିକୁ ସ୍ବୀକୃତି ଦେବାରେ କୌଣସି କୁଣ୍ଡା ନ ରହୁ | 


[ ଏହା ପ୍ରଥମେ ୨ ୦ ୧ ୦ରେ “ ଇସ୍ତାହାର - ୧୧୪, ମେ” -ଅଗଷ୍ଟ ସଂଖ୍ୟାରେ 
ପ୍ରକାଶ ପାଇଥିଲା ¦] 

ଓଡ଼ିଆର ସ୍ତ୍ାଭିମାନ ଓ ଅନ୍ଯାନ୍ଯ ପ୍ରସଙ୍ଗ 


ଆମର ଦିଗହରା ଇତିହାସ ଚର୍ଚ୍ଚା : 
ଗୋଟିଏ ଉଦାହରଣ 


ଓଡ଼ିଶାରେ ମାନବବିଦ୍ୟା ଓ ସମାଜବିଜ୍ଞାନ ଚର୍ଚ୍ଚାରେ ଅନେକ ସମୟରେ 
ଭାବପ୍ରବଣତାର ପ୍ରାବଲ୍ୟ ଦେଖାଯାଏ | ବସ୍ତୁନିଷ୍ଠ ଭାବରେ ସତ୍ୟ ଅନେ୍‌ଷଣ ଓ ଆବିଷ୍କାର 
କରିବାରେ ଆଗ୍ରହୀ ହେବା ଅପେକ୍ଷା ଭାବପ୍ରବଣତାର ବନ୍ୟାରେ ଭାସିଯିବାରେ ଆମର 
ପ୍ରବଣତା ଅଧକ | ଏପରି ଭାବପ୍ରବଣତା ମୁଖ୍ୟତଃ ଦେବଭଜ୍ରି-ଭିଭ୍ିକ ବା ଦେଶପ୍ରୀତି- 
(ଜାତିପ୍ରୀତି ) -ଭିଭିକ ହୋଇଥାଏ | ତା ସହ ସଂଯୁକ୍ତ ହୋଇଛି, ସେ କ୍ଷେତ୍ରରେ ନିଷ୍ଠାର 
ଅଭାବ, ଅଙ୍ଗୀଜାରବଦ୍ଧତାର ଅଭାବ ତଥା ଅଧ୍ୟବସାୟ ଓ ସାଧନାପ୍ରତି ବିମୁଖ 
ମନୋଭାବ | ଏହା ଅଗ୍ନିରେ ବାୟୁ ସ୍ବାହା ପରି ଘଟଣା | ଆମର ଓଡ଼ିଆ ଅସ୍ମିତା- କୈନ୍ଦ୍ରିକ 
ଭାବପ୍ରବଣତା ସହ ନିଷ୍ଠା ଓ ଅଧ୍ୟବସାୟହୀନତା ସତ୍ୟକୁ ଆଛନ୍ନ କରିବାପାଇଁ ଧାରାବାହିକ 
ଭାବରେ ସଜ୍ରିୟ ରହିଛି । ଫଳରେ ଆମ ଇତିହାସ ଚର୍ଚ୍ଚା ବେଳେବେଳେ ଦିଗହରା 
ହୋଇପଡ଼ୁଛି । ଆମ ଇତିହାସ ଚର୍ଚାରେ ଓଡ଼ିଆ ଜାତିପ୍ରୀତି ସହ ନିଷ୍ଠା, ଅଙ୍ଗୀକାରବଦ୍ଧତା, 
ଅଧ୍ଯବସାୟ ଓ ସାଧନା ପ୍ରତି ବିମୁଖ ମନୋଭାବର ସମ୍ମିଶ୍ରଣ ଫଳରେ କଣ ହେଉଛି, 
ତାହାର ଗୋଟିଏ ଛୋଟ ଉଦାହରଣ ଏଠାରେ ଦିଆଯାଉଛି ! 

୧ ୯୩ ୧ରେ ରାଖାଲ ଦାସ ବନ୍ଦ୍ୟୋପାଧାୟ ତାଙ୍କ History of Orissa 
ପୁସ୍ତକର ଦ୍ଵିତୀୟ ଭାଗରେ ଓଡ଼ିଶାରେ ୧୮୧ ୭ରେ ହୋଇଥିବା ପାଇକ-ବିଦ୍ରୋହ ଓ 
ସେଥୁରେ ନେତୃତ୍ଵ ନେଇଥିବା ବକ୍ତି ଜଗବନ୍ଧୁ ବିଦ୍ୟାଧରଙ୍କ ଭୂମିକା ଓ ପରିଣତି ସମ୍ପର୍କରେ 
ଲେଖୁଥିଲେ, “So in the earlier part of the next year a military 
force was employed to hunt them down in their jungle. The fate of 
the brave Jagabandhu Vidyadhara need only be guessed” (Banerji 
1931: 288) | ଅନ୍ୟତ୍ର ପୁଣି “No wonder Jagabandhu rebelled. It was 
only fitting that he should die fighting instead of begging from door 

10 door.” (Banerji 1931:286) | ବକ୍ତି ଜଗବନ୍ଧୁ ଜଙ୍ଗଲ ମଧ୍ଯରେ ବ୍ରିଟିଶ ପ୍ରେରିତ 
ସୈନିକମାନଙ୍କ ସହ ବୀର ପରି ଯୁଦ୍ଧ କରି ପ୍ରାଣ ହରାଇଥଲେ ବୋଲି ଏ ଦୁଇଟି ଉକ୍ତି 
ମଧ୍ଯରେ ଗୋଟିଏ ସ୍ପଷ୍ଟ ସୂଚନା ଦିଆଯାଇଥୁଲା | ତେବେ ଲକ୍ଷ୍ୟ କରିବାର କଥା ଯେ 
ବନ୍ଦ୍ୟୋପାଧ୍ୟାୟ ମହାଶୟଙ୍କର ଏପରି ସିଦ୍ଧାନ୍ତ ଥଲା କେବଳ ଅନୁମାନ ଭିର୍ିିକ; ଏହା 
ନଥୁଲା ପ୍ରାମାଣିକ ତଥ୍ୟ-ଭିରିକ | କେବଳ ସେତିକି ନୁହେଁ, ସେ ଅନ୍ୟତ୍ର ବକ୍ତି ଜଗବନ୍ଧୁଙ୍କ 
ବୀରତ୍ବର ଭୂୟସୀ ପ୍ରଶଂସା କରି ଲେଖ୍ଥଲେ, “Tn any other country except 
India, Jagabandhu Vidyadhara would have been regarded as a 
national hero.” (Banerji 1931:286) | ଜଣେ ଅଣଓଡ଼ିଆ ଓ ବିଶେଷଭାବରେ 
ବିଖ୍ୟାତ ବଙ୍ଗାଳୀ ଏତିହାସିକଙ୍କ ଏ ସବୁ ଉଚ୍ତି ଓଡ଼ିଆମାନଙ୍କ ମନରେ ଯେ ପ୍ରଭୂତ 
ଆନନ୍ଦ ଓ ଗର୍ବର କାରଣ ହୋଇଥଲା, ସେମାନଙ୍କୁ ଜାତିପ୍ରେମରେ ଉଦବୂଦ୍ଧ କରିଥୁଲା, 
ତା କହିବା ନିଷ୍ପୟୋଜନ | ତା ସେତେବେଳେ ଥୁଲା ଅତ୍ୟନ୍ତ ସ୍ବାଭାବିକ । ତାର ଗୋଟିଏ 
ବଡ଼ କାରଣ ହେଉଛି, ଉନବିଂଶ ଶତାଜଦୀର ଦ୍ଵିତୀୟାର୍ଵରୁ ଆରମ୍ଭ କରି ଓଡ଼ିଆ ଓ ବଙ୍ଗ 
ଅସ୍ମିତା ମଧ୍ୟରେ କେବଳ ପ୍ରତିଯୋଗିତା ଓ ପ୍ରତିଦୃଦ୍ଦରିତା ନୁହେଁ, ଧାରାବାହିକ ସଂଘର୍ଷ ଓ 
ସଂଘାତ ଅନ୍ତତଃ ୧୯୩୬ ପର୍ଯ୍ୟନ୍ତ ଚାଲି ରହିଥୂଲା | 

ଏହା ପରେ ମନୋରଞ୍ଜନ ଦାସ ୧୯ ୪୯ରେ ରଚନା କଲେ ତାଙ୍କର 
“ବିଦ୍ରୋହୀ ଜଗବନ୍ଧୁ ନାଟକ । ନାଟକର ହିରୋ ବା ମୁଖ୍ଯଚରିତ୍ର ବକ୍ତି ଜଗବନ୍ଧୁ 
ବିଦ୍ୟାଧରଙ୍କ କରୁଣ ପରିଣତି ଥଲା ଏ ନାଟକର ବିଷୟବସ୍ତୁ । ଏ ନାଟକରେ ମଧ୍ଯ 
ବ୍ରିଟିଶ ସୈନ୍ଯମାନଙ୍କ ହାତରେ ଜଗବନ୍ଧୁଙ୍କ ମୃତ୍ୟୁ ହୋଇଥିବାର ସଷ୍ଟ ସୂଚନା 
ଦିଆଯାଇଥୁଲା | ଏ ନାଟକରେ ଜାତିପ୍ରୀତି ତ ନିଶ୍ଚୟ ଥଲା । ତେବେ ସେ ନାଟକ 
ରଚନା କରିବା ସମୟରେ ରାଖାଲଦାସ ବନ୍ଦ୍ୟୋପାଧ୍ଯାୟଙ୍କ ଇତିହାସ ପୁସ୍ତକ ଥଲା 
ଏକମାତ୍ର ଓ ଅତ୍ୟନ୍ତ ପ୍ରାମାଣିକ ଗ୍ରନ୍ଧ । ତେଣୁ ସେ ପୁସ୍ତକ ବା ସେ ପୁସ୍ତକରେ ଉପସ୍ଥାପିତ 
ମତବାଦ ସହ ନାଟ୍ୟକାର ହୁଏତ ପ୍ରତ୍ୟକ୍ଷରେ ଅଥବା ପରୋକ୍ଷରେ ପରିଚିତ ଥୁବା 
ସ୍ବାଭାବିକ | ତେଣୁ ସେ ପୁସ୍ତକରେ ବ୍ୟକ୍ତ ଅଭିମତ ପ୍ରତ୍ୟକ୍ଷରେ ହେଉ ବା ପରୋକ୍ଷରେ 
ହେଉ ନାଟ୍ୟକାରଙ୍କୁ ଜାତିପ୍ରୀତିରେ ଉଦ୍‌ବୃଦ୍ଧ କରି ଏପରି ଏକ ନାଟକ ରଚନା କରିବା 
ପାଇଁ ପ୍ରେରଣା ଯୋଗାଇଥୁଲା ! 

ତା ପରେ ପ୍ରଥମେ ୧୯ ୫ ୧ରେ ସୁଧାକର ପଟ୍ଟନାୟକ “ ଝଙ୍କାର ପୃଷ୍ଠାରେ 
ପ୍ରକାଶିତ ଏକ ପ୍ରବନ୍ଧରେ ସରକାରୀ କାଗଜପତ୍ର ସୂତ୍ରରୁ ପ୍ରାମାଣିକ ତଥ୍ୟ ସଂଗ୍ରହ କରି 
ପ୍ରତିପାଦନ କଲେ ଯେ ବକ୍ଲି ଜଗବନ୍ଧୁଙ୍କ ମୃତ୍ୟୁ ବ୍ରିଟିଶ ସୈନ୍ଯମାନଙ୍କ ସହ ଜଙ୍ଗଲ- 

ଯୁଦ୍ଧରେ ହୋଇନଥୁଲା | ବହୁ ବର୍ଷ ଜଙ୍ଗଲ ମଧ୍ୟରେ ଆତ୍ସଗୋପନ କରି ସେ 
ଅବଶେଷରେ ୧୯ ୨ ୫ରେ ବ୍ରିଟିଶ ସରକାରଙ୍କ ନିକଟରେ ଆତୁସମର୍ପଣ କରିଥୁଲେ | 
ସେ ଦିନଠାରୁ ସେ ମାସିକ ୧୫୦ ଟଙ୍କା ହାରରେ ରାଜନୀତିକ-ଭଭା (Pension) 
ପାଇ କଟକରେ ୧୯ ୨୯ରେ ତାଙ୍କ (ସ୍ବାଭାବିକ) ମୂତ୍ୟୁ ହେବା ପର୍ଯ୍ୟନ୍ତ ଅବସ୍ଥାନ 
କରିଥଲେ (ପଟ୍ଟନାୟକ, ସୁଧାକର, ୧୯ ୫ ୧, ‘ ଖୋରଧା ପାଇକ ମେଳି ସମ୍ପର୍କରେ 
ନୂତନ ତଥ୍ୟ”, “ଝଙ୍କାର”, ୩) | ତା ପରେ ସେଇ ସୁଧାକର ପଟ୍ଟନାୟକ 
୧୯୫୨ରେ Orissa Historical Research Journalରେ ମଧ୍ଯ ସେହି 
ବିଷୟରେ ତଥ୍ୟପ୍ରମାଣ ସହ ଆଉ ଏକ ପ୍ରବନ୍ଧ ପ୍ରକାଶ କରିଥିଲେ (Patanaik, 
Sudhakar 1952, New Light on the Khurda Paik-Rising of 1817. 
In Orissa Historical Research Journal. Vol.I, No-2) ! ବକ୍ତି ଜଗବନ୍ଧୁଙ୍କ 
ସମ୍ପର୍କରେ ପ୍ରାମାଣିକ ଇତିହାସ ଆବିଷ୍ଠାରର ଗୌରବ ସୁଧାକରବାବୁଙ୍କର ହିଁ ପ୍ରାପ୍ୟ । 
ଏଇଥୁରୁ ଜଣାଯାଏ ଯେ ପ୍ରଖ୍ୟାତ ଏତିହାସିକ ରାଖାଲ ଦାସ ବନ୍ଦ୍ୟୋପାଧାୟ କୌଣସି 
ପ୍ରାମାଣିକ ତଥ୍ୟଭିଭିରେ ନୁହେଁ, କେବଳ ଅନୁମାନ କରି ହିଁ ଉପରୋକ୍ତ ସିଦ୍ଧାନ୍ତରେ 
ଉପନୀତ ହୋଇଥୂଲେ | 

ସୁଧୀକରବାବୂଙ୍କ ଏପରି ଆବିଷ୍କାର ଓ ପ୍ରାମାଣିକ ତଥ୍ୟଭିର୍ନିକ ସିଦ୍ଧାନ୍ତ ପରେ 
ନାଟ୍ୟକାର ମନୋରଞ୍ଜନ ଦାସ ତାଙ୍କ ନାଟକର ନାମ ପରିବର୍ଭନ କରି ତାହାକୁ “ ବକ୍ତି 
ଜଗବନ୍ଧୁ ବୋଲି ତାର ନୂତନ ନାମକରଣ କରିଥଲେ ମଧ୍ଯ ତାର ବିଷୟବସ୍ତୁ ବା 
ପରିଣତିରେ କୌଣସି ପରିବର୍ଭନ କରିନଥିଲେ | ଅବଶ୍ୟ ସେ ଜଣେ ସର୍ଜ୍ଚନାତ୍ସକ 
ସାହିତ୍ୟିକ ହୋଇଥିବାରୁ ତାଙ୍କର ଏପରି ଆଟରଣଂ ଅସ୍ବାଭାବିକ ନୁହେଁ ଓ କ୍ଷମଣୀୟ 
ବୋଲି ବିବେଚିତ ହୋଇପାରେ ! କିନ୍ତୁ ତାହା ଓଡ଼ିଶାର ବିଭିନ୍ନ ସ୍ଥାନରେ ଅଭିନୀତ 
ହୋଇଚଟାଲିଲା ଚଥା ମହାବିଦ୍ୟାଳୟର ପାଠ୍ୟକ୍ରମରେ ମଧ୍ଧ ସ୍ଥାନ ପାଇଂ ଜାତିପ୍ରେମରେ 
ଉଦ୍‌ବୁବ୍ଧ ଓଡ଼ିଆମାନଙ୍କ ମନରେ ଜାତି-କୈନ୍ଦ୍ରିକ ଭାବପ୍ରବଣତା ସୃଷ୍ଷିଂ କରିଥଲା ତଥା 
ସେମାନଙ୍କ ମନରେ ଏକ ଏତିହାସିକ ଅସତ୍ୟକୁ ଦୃଢ଼ୀଭୂତ କରିଚାଲିଥୁଲା । 

ଏହା ପରେ ଡକ୍ଟର ହରେକୃଷ୍ଣ ମହତାବ ମୁଖ୍ୟ-ସମ୍ପାଦକ ଥାଇ ପାଞ୍ଚ ଖଣ୍ଡରେ 
ପ୍ରକାଶ ପାଇଥୂଲା, History of the Freedom Movement in Orissa | ଏହାର 
ପ୍ରଥମ ଖଣ୍ଡ ଲେଖୁଥିଲେ ସୁଶୀଲ ଚନ୍ଦ୍ର ଦେ” ଓ ତାହା ପ୍ରକାଶ ପାଇଥିଲା ୧୯ ୫୭ରେ । 
ବକ୍ଟୀ ଜଗବନ୍ଧୁଙ୍କ ସମ୍ପର୍କରେ ପୂର୍ବେ ସୁଧାକର ପଟ୍ଟନାୟକ ପ୍ରାମାଣିକ ତଥ୍ୟ ଭିତିରେ 
ଯେଉଁ ସିଦ୍ଧାନ୍ତରେ ଉପନୀତ ହୋଇଥଲେ, ଏହି ପୁସ୍ତକରେ ସୁଶୀଲ ଚନ୍ଦ୍ର ଦେ' ମହାଶୟ 

ମୁଖ୍ୟତଃ ତାହାର ଅନୁବର୍ଭନ ହିଁ କରିଥିଲେ (De, S.C. 1957: 140-47), ହୁଏତ 
ବା ତାର ସମ୍ପରସାରଣ କରିଥୁଲେ | କିନ୍ତୁ ଅତ୍ୟନ୍ତ ବିସ୍ମୟର କଥା ହେଉଛି ତା ପରେ 
ପ୍ରକାଶ ପାଇଥିବା ହରେକୃଷ୍ଣ ମହତାବଙ୍କ ଇଂରାଜୀରେ ଲିଖୁତ History of Orissa 
ଦ୍ଵିତୀୟ ଭାଗର ୧୯ ୬୦ ସଂସ୍କରଣରେ ଲେଖାଯାଇଥୂଲା, “Bakshi Jagabandhu 
Vidyadhara was killed by the English; ...” (Mahatab 1960:139) | 
ସୁଧାକର ପଟ୍ଟନାୟକ ଯେଉଁ ଝଙ୍କାର ପୃଷ୍ଠାରେ ୧୯ ୫ ୧ରେ ପ୍ରଥମେ ତାଙ୍କ ପ୍ରବନ୍ଧ 
ପ୍ରକାଶ କରିଥିଲେ, ତାର ମୁଖ୍ୟ ସମ୍ପାଦକ ଥିଲେ ହରେକୃଷ୍ଣ ମହତାବ; ପୁଣି ଯେଉଁ 
Orissa Historical Research Journalରେ ସୁଧାକରବାବୁଙ୍କ ଇଂରାଜୀ ପ୍ରବନ୍ଧ 
ପ୍ରକାଶ ପାଇଥଲା ତାର ପ୍ରକାଶନର ଅନ୍ତରାଳରେ ଓଡ଼ିଶାର ଇତିହାସର ଅନୁସନ୍ଧାନପାଇଁ 
ଯେଉଁ ଅନୁଷ୍ଠାନ ଗଠିତ ହୋଇଥଲା ତା'ର ମଧ୍ଯ ସଭାପତି ଥୁଲେ ସେଇ ହରେକୃଷ୍ଣ 
ମହତାବ | ଆହୁରି ମଧ୍ଯ ୧୯ ୫୭ରେ ସୁଶୀଲ ଚନ୍ଦ୍ର ଦେଂଙ୍କ ପୁସ୍ତକ ଯେଉଁ ସିରିଜରେ 
ପ୍ରକାଶ ପାଇଥିଲା, ତାର ମଧ୍ଯ ମୁଖ୍ୟ ସମ୍ପାଦକ ଥିଲେ ସେଇ ମହତାବ । ତେଣୁ ସେଇ 
ମହତାବ ୧୯ ୬୦ରେ ଏପରି ଲେଖୁବା ଅତ୍ୟନ୍ତ ବିସ୍ମୟର କଥା ବ୍ୟତୀତ ଆଉ କ'ଣ 
ହୋଇପାରେ ? ମନେହୁଏ ଜାତିପ୍ରୀତି ନୁହେଁ, ତା ଅପେକ୍ଷା ରାଜନୀତିରେ ଅଧ୍ବକ 
ସମୟ ବ୍ୟୟ କରୁଥୁବା ମହତାବଙ୍କ ସତର୍କହୀନତା ବା ଅସାବଧାନତା ଏପରି ଭ୍ରମାତ୍ୃକ 
ମନ୍ତବ୍ୟର ଅନ୍ତରାଳରେ ଥଲା | ତାହା ମଧ୍ଯ ସାଧାରଣ ଲୋକ ଓ ଏପରିକି କେତେକ 
ଏତିହାସିକଙ୍କ ମନରେ ଭ୍ରମ ଧାରଣା ସୃଷ୍ଟିର କାରଣ ହୋଇପଡ଼ିଥିଲା | କେବଳ ସେତିକି 
ନୁହେଁ, ସୁଧାକର ପଟ୍ଟନୀୟକ ସତ୍ୟ ଆବିଷ୍କାର କରିବାର ଅର୍ଵ-ଶତାବ୍ଦୀ ପରେ ଏବେ 
ଜଣେ ଗବେଷକ, ଶୁଭକାନ୍ତ ବେହେରା ମାତ୍ର ଅଛ୍ପ କାଳ ପୂର୍ବେ ପ୍ରସିଦ୍ଧ ଅକ୍ଟଫୋର୍ଡ 
ବିଶ୍ବବିଦ୍ୟାଳୟରେ ଉପସ୍ଥାପିତ ଗବେଷଣା-ନିବନ୍ଧର ଭିତ୍ତିରେ ରଚିତ ୨୦୦ ୨ରେ 
ପ୍ରକାଶିତ ତାଙ୍କ Construction of an Identity Discourse ପୁସ୍ତକରେ 
ବନ୍ଦ୍ୟୋପାଧ୍ୟାୟ“ମନୋରଞ୍ଜନ ଦାସ-ମହତାବ ଧାରାର ଅନୁବର୍ଭନ କରି ଲେଖୁଛନ୍ତି, 
“ Buxi Jagabandhu, another great hero like Mukundadeva also sac- 
rificed his life in his struggle against the British rule in the late nine- 
teenth century.” (Behera, Subhakanta 2002 : 207) | ସେଥୁରେ ପୁଣି 
ଏହି ଗବେଷଣା ନିବନ୍ଧରେ ଏହା ୧୯ଶ ଶତକର ଶେଷଭାଗର ଘଟଣା ବୋଲି 
କୁହାଯାଇଛି | ଏହା ତ ୧୯ ଶ ଶତକର ଶେଷଭାଗର ଘଟଣା ନୁହେଁ, ୧୯୧୭ରୁ 
୧୮ ୨୯ ମଧ୍ଯବରାୀ ସମୟର, ଅଥାତ୍‌ ୧୯ଶ ଶତକର ଆଦ୍ୟଭାଗର ଘଟଣା | ମନେହୁଏ 


//e୧o9 // 
Digitized by PPRACHIN, SOA 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


tx mer an ree MEAG AT rua cere 


ଏପରି ବକ୍ତବ୍ୟର ମୂଳରେ ରହିଛି, ଉଭୟ ଜାତିପ୍ରୀତି ତଥା ତାଙ୍କ ଇତିହାସ ଚର୍୍ଟାରେ 
ନିଷ୍ଠାର ଅଭାବ; ଅଙ୍ଗୀକାରବଦ୍ଧତାର ଅଭାବ; ଅଧ୍ଯବସାୟ ତଥୀ ସାଧନାପ୍ରତି ବିମୁଖତା | 
ଏହା ଫଳରେ କିନ୍ଧୁ ଏକ କିମ୍ଭୁତକିମାକାର; ଗୋଳମାଳିଆ ପରିସ୍ପିତିର ଉତ୍ତବ ହୋଇଛି ! 
ଦୁଲଟି ସମାନ୍ତରାଳ ଧାରାର ସୃଷ୍ଟି ହୋଇଛି । ଏକ ଦିଗରେ ଜାତିପ୍ରୀତି-ଜନିତ ନିଛକ 
ଭାବପ୍ରବଣତା ଓ ଇତିହାସ ଚର୍ଚାରେ ନିଷ୍ଠାର ଅଭାବ, ଅଙ୍ଗୀକାରବଦ୍ଧତାର ଅଭାବ, 
ଅଧବସାୟ ତଥା ସାଧନାପ୍ରତି ବିମୁଖତା ଜନିତ ଅତି ଅସାବଧାନତା ବା ସତର୍କହୀନତା 
ଭିତ୍ତିକ ସିଦ୍ଧାନ୍ତ ଓ ଅପର ଦିଗରେ ପ୍ରାମାଣିକ ତଥ୍ୟ ଭିତ୍ତିକ ସିବ୍ଧାନ୍ତ | 

ଏଥୁରେ ଜଣେ ସାଧାରଣ ଲୋକ କେଉଁ ସିଦ୍ଧାନ୍ତଟି ଗ୍ରହଣ କରିବ ? ଏଥରେ 
ତଥ୍ୟ ପ୍ରମାଣ ବା ବଳିଷ୍ଠ ଯୁକ୍ତିର ଭିତ୍ତିରେ ଦିଆଯାଇଥୁବା ଦୁଇଟି ଭିନ୍ନ ମତର ପ୍ରଶ୍ନ 
ନାହିଁ; ଏଥିରେ ଓଡ଼ିଶାରେ ଇତିହାସ ଚର୍ଚ୍ଚା କିପରି ବେଳେ ବେଳେ ଖମଖୁଆଲି ଭାବରେ 
ହୁଏ, ତାର ପ୍ରତିଫଳନ ରହିଛି । ଏ ରାଜ୍ୟରେ ସମସ୍ତେ ତ ଗବେଷକ; ସମସ୍ତେ ତ 
ପଣ୍ଡିତ ! ଏ କାରଣରୁ ଗୌତମ ବୁଦ୍ଧଙ୍କ ଜନ୍ମ ସ୍ଥାନ ଓଡ଼ିଶା ବୋଲି ଦାବି କରାଯିବାରେ 
ବିସୟର କୌଣସି କାରଣ ଅଛି କି ? ଏଥିରୁ ଓଡ଼ିଶାରେ ଭାଷା ସାହିତ୍ୟ-ଇତିହାସ- 
ସଂସ୍କୃତି ଚର୍ଚା କିପରି ଓ କେଉଁ ଦିଗରେ ଚାଲିଛି ବା ସତ କହିଲେ କିପରି ଦିଗହରା 
ହୋଇପଡୁଛି ତାର କିଞ୍ଚତ ସୂଚନା ମିଳିବ । ଏଥ୍‌ରୁ ଆମେ କାହିଁକି ଅନ୍ୟମାନଙ୍କର 
ସମ୍ପୂର୍ଣ୍ଣ ଆସ୍ଥାଭାଜନ ହୋଇପାରୁ ନାହୁଁ ତା ଜଣାଯାଏ । 


[ ଏହା ପୁଥମେ ୨ ୦ ୧୨ରେ “ସପ୍ତର୍ଷି? ୧ମ- ୨ୟ ସଂଖ୍ୟାରେ ପ୍ରକାଶିତ । 
ଏହା ପ୍ରକାଶପାଇବା ପରେ ବକ୍ତି ଜଗବନ୍ଧୁ ୧୮ ୨ ୫ରେ ବ୍ରିଟିଶ୍‌ ସରକାରଙ୍କ ନିକଟରେ 
ଆତ୍ସମର୍ପଣ କରିଥିବା ବିଷୟ ପ୍ରଥମେ ପଶ୍ଡିତ ସୂର୍ଯ୍ୟନାରାୟଣ ଦାସ ସରକାରୀ 
କାଗଜପତ୍ରରୁ ଆବିଷ୍କାର କରିଥିଲେ ଓ ତାଙ୍କ ' ପାଇକ ବିଦ୍ରୋହ” ନାମକ ପୁସ୍ତକରେ 
ପ୍ରକାଶ କରିଥିଲେ ବୋଲି ଗବେଷକ ଦେବେନ୍ଦ୍ର କୁମାର ଦାଶ ମୋର ଦୃଷ୍ଟି ଆକର୍ଷଣ 
କରିଛନ୍ତି। ପଣ୍ଡିତ ସୂର୍ଯ୍ୟନାରାୟଣଙ୍କ ' ପାଇକ ବିଦ୍ରୋହ ପୁସ୍ତକର ପ୍ରଥମ ସଂସ୍କରଣ ମୁଁ 
ଦେଖିବାର ସୁଯୋଗ ପାଇନାହିଁ । ତେବେ ୧୯ ୫ ୭ରେ ପ୍ରକାଶିତ ତାଙ୍କ ' ଓଡିଶାରେ 
ସ୍ଵାଧୀନତା ସଂଗ୍ରାମର ଇତିହାସ (ପ୍ରଥମ ଭାଗ)ରେ ମଧ୍ୟ ସେ ଖେର୍ଵା ପାଇକ ବିଦ୍ରୋହ 
ଉପରେ ଆଲୋକପାତ କରିବା ପରେ ତାହାର ବିସ୍ତୃତ ବିବରଣୀ ତାଙ୍କ ପାଇକ ବିଦ୍ରୋହ” 
ନାମକ ପୁସ୍ତକରେ ଥିବାର ସୂଚନା ଦେଇଛନ୍ତି ( ୧୯ ୫୭, ପୃ. ୧୮୩ ପାଦଟୀକା) | 
କିନ୍ତୁ ତାଙ୍କ ପାଇକ ବିଦ୍ରୋହ ଠିକ୍‌ କେବେ ପ୍ରଥମେ ପ୍ରକାଶ ପାଇଥିଲା ସେ ସମ୍ପର୍କୀୟ 


// eon // 
Digitized by PPRACHIN, SOA 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


EP a a PP PR PP PR Po Pr 


କୌଣସି ତଥ୍ୟ ମୋ ନିକଟରେ ନାହିଁ । ତା ବ୍ୟତୀତ ଏଠାରେ କହିରଖିବା ଉଚିତ୍‌ ଯେ, 

ଶୂଭକାନ୍ତ ବେହେରାଙ୍କ ଉପରେ ସୂଚିତ ପୂସ୍ତକ ୨୦୦୨ରେ ପ୍ରକାଶ 
ପାଇବାପରେ ୨୦ ୦୩ରେ ˆ ଇସ୍ତାହାର '-୮୭ , ରଜତଜୟନ୍ତୀ ସଂଖ୍ୟା- ୧ରେ ମୁଁ ତାହା 
ଉପରେ “ଓଡିଆ ଅସ୍ମିତାବିଚାର' ଶିରୋନାମା ସମ୍ବଳିତ ଏକ ସମୀକ୍ଷା ପ୍ରକାଶ କରି 
ସେଥିରେ ଏ ପ୍ରମାଦ ଦର୍ଶାଇଦେଇଥିଲି ( ' ଇସ୍ତାହାର” -୮୭, ପୁ.୭ ୫-୭୬) | ଏବେ 
ଜାଣିବାପାଇଲି ଯେ ଶୁଭକାନ୍ତ ବେହେରା ୨୦୧ ୨ ନଭେମ୍ବରରେ ତାଙ୍କ ଅକାଳ ଓ 
ଦୁଃଖଦ ମୂତ୍ୟୁ ପୂର୍ବରୁ he Unfortunate Celebrity : The Life and Times 
୦ Buxi Jagabandhu ନାମକ ଏକ ପୁସ୍ତକ ଲେଖିଥିଲେ ଯାହା ୨୦୧ ୪ରେ 
ନୂଆଦିଲ୍ଲୀରେ ପ୍ରକାଶ ପାଇଛି । ଏଥିରେ ସେ ପୂର୍ବେ ୨୦୦ ୨ରେ ପ୍ରକାଶିତ ତାଙ୍କ 
ପୁସ୍ତକରେ କରିଥିବା ଭ୍ରମର ସଂଶୋଧନ କରିଦେଇଥିବେ ବୋଲି ମୋର ବିଶ୍ଵାସ । ] 

ଓଡ଼ିଆ ପାଠକ : ସମସ୍ୟା ଓ ସମାଧାନ 


୧୮୭ ୦ରେ ଯେତେବେଳେ ଓଡ଼ିଆ ଏକ ସ୍ବତନ୍ତ୍ର ଭାଷା ନୁହେଁ ବୋଲି ଧ୍ଵନି 
ଦିଆଯାଇଥୁଲା ସେଦିନରୁ ଏପର୍ଯ୍ୟନ୍ତ ବହୁ ପରିବର୍ଭନ ହୋଇଛି । ଓଡ଼ିଆ ଭାଷା ଭାରତୀୟ 
ସମ୍ବିଧାନ ତଥା ଦିଲ୍ଲୀସ୍ଥ ସାହିତ୍ୟ ଏକାଡେମୀର ସ୍ବୀକୃତି ଲାଭ କରିଛି; ଓଡ଼ିଶାର ପ୍ରଶାସନିକ 
ଭାଷାର ମର୍ଯ୍ୟାଦା ମଧ୍ଯ ପାଇଛି; ଓଡ଼ିଶାର ଅନ୍ତତଃ ଛଅଟି ସ୍ଥାନରେ ତଥା ଓଡ଼ିଶା ବାହାରେ 
ଏକ କେନ୍ଦ୍ରୀୟ ବିଶ୍ଵବିଦ୍ୟାଳୟରେ ସ୍ବାତକୋତ୍ତର ସ୍ତରରେ ଓଡ଼ିଆ ଭାଷା ଓ ସାହିତ୍ୟର 
ଅଧ୍ଯାପନା/ ଅଧ୍ୟୟନର ବ୍ୟବସ୍ଥା ହୋଇଛି; ପୁଣି କେବଳ ଓଡ଼ିଆ ଭାଷା-ଭାଷୀଙ୍କ ସଂଖ୍ୟା 
ନୁହେଁ, ଓଡ଼ିଆ ଭାଷାଭାଷୀଙ୍କ ମଧ୍ଯରେ ଶିକ୍ଷିତ ଲୋକମାନଙ୍କର ସଂଖ୍ୟା ମଧ୍ଯ ବଢ଼ିଚାଲିଛି । 
କିନ୍ତୁ ସେଇ ଅନୁପାତରେ ଓଡ଼ିଆ ପାଠକମାନଙ୍କ ସଂଖ୍ୟା ବଢ଼ିଛି କି ? ସେ ସମ୍ପର୍କରେ 
ନିର୍ଦ୍ଦିଷ୍ଟ ତଥ୍ୟ ମିଳୁନଥ୍‌ଲେ ହେଁ ମନେହୁଏ ଓଡ଼ିଆ ପାଠକମାନଙ୍କ ସଂଖ୍ୟା ଆଶାଜନକ 
ଭାବରେ ବୃଦ୍ଧି ପାଉନାହିଁ । ଆଜିକୁ ପ୍ରାୟ ୫ ୦ ବର୍ଷ ପୂର୍ବେ ପ୍ରକାଶକମାନେ ସାଧାରଣତଃ 
ପ୍ରତ୍ୟେକ ବହିର ଏକ ହଜାର କପି ଛପାଉଥଲେ | ଏବେ ବି ପ୍ରକାଶକମାନେ ପ୍ରତ୍ୟେକ 
ବହିର ଏକ ହଜାର କପି ଛପାଉଥବାର କୁହାଯାଏ | ଏଥ୍‌ରୁ ମନେହୁଏ ଯେ ପାଠକମାନଙ୍କ 
ସଂଖ୍ୟା ଆଶାଜନକ ଭାବରେ ବଢୁନାହିଁ । ଏହାର କାରଣ କ'ଣ ? ଏହାର ବହୁ କାରଣ 
ଥାଇପାରେ । ତେବେ ତା'ର ଗୋଟିଏ ପ୍ରଧାନ କାରଣ ହେଲା ପାଠକମାନଙ୍କୁ ଆଖ୍‌ 
ଆଗରେ ରଖୁ ଓଡ଼ିଆ ପୁସ୍ତକ ଓ ପତ୍ରପତ୍ରିକାର ପ୍ରକାଶନ ହେଉନାହିଁ | (ଏ ମଧ୍ଯରେ 
ପାଠ୍ୟପୁସ୍ତକକୁ ଏଠାରେ ବିଚାରର ପରିସରଭୁକ୍ତ କରାଯାଇ ନାହିଁ ।) ଏହାକୁ ପୁଣି 
ଦୁଇଟି ସ୍ଵତନ୍ତ୍ର ଦିଗରୁ ବିଚାର କରାଯାଇପାରେ: - 

(କ) ବିଷୟବସ୍ତୁର ବଵୈଚିତ୍ର୍ୟ । 

(ଖ) ପ୍ରକାଶିତ ପୁସ୍ତକ/ ପତ୍ରପତ୍ରିକାର ଦାମ୍‌ ବା ମୂଲ୍ୟ । 

ଓଡ଼ିଆ ପୁସ୍ତକ ଓ ପତ୍ରପତ୍ରିକାରେ ବିଷୟବସ୍ତୁଗତ ବୈଚିତ୍ର୍ଯର ବିଶେଷ ଅଭାବ 
ପରିଲକ୍ଷିତ ହୁଏ । ମନେରଖୁବା ପାଇଁ ହେବ ଯେ ବିଭିନ୍ନ ଶ୍ରେଣୀର ପାଠକ ଅଛନ୍ତି ଓ 

କେବଳ ଶୁଦ୍ଧ ସାହିତ୍ୟର ପାଠକ ସଂଖ୍ୟା ପ୍ରତ୍ୟେକ ସମାଜରେ ସୀମିତ ହୋଇଥାଏ ! 
ରାଜନୀତି, ସମସାମୟିକ ଘଟଣାବଳୀ, ଅର୍ଥନୀତି, ଇତିହାସ, ଧର୍ମ, ଦର୍ଶନ, 

ମନୋବିଜ୍ଞାନ, ନୃତଭ୍ତ ନୃତ୍ୟ, ସଂଗୀତ, ଚଳଚ୍ଚିତ୍ର, ବିଜ୍ଞାନ ଓ ଖେଳ ଆଦି ସମ୍ପର୍କରେ 
ଲୋକପ୍ରିୟ କିନ୍ତୁ ଉଚ୍ଚମାନର ଆଲୋଚନା ସମ୍ବଳିତ ପୁସ୍ତକ ଓ ପତ୍ରପତ୍ରିକାର ପ୍ରକାଶ 
ନହେଲେ ସାଧାରଣ ପାଠକ ସେଥପ୍ରତି ଆକୃଷ୍ଣ ହେବା ସମ୍ଭବ ନୁହେଁ | ଓଡ଼ିଆରେ 
ପ୍ରକାଶ ପାଉଥ୍‌ବା ପୁସ୍ତକ ଓ ପତ୍ରପତ୍ରିକାରୁ ଏ ସବୁ ସମ୍ପର୍କରେ ଆଗ୍ରହୀ ପାଠକ ତା'ର 
ମାନସିକ ଖାଦ୍ୟ ଆହରଣରେ ବା ପ୍ରୟୋଜନୀୟ ତଥ୍ୟ ବା ଖବର ସଂଗ୍ରହ କରିବାରେ 
ସମର୍ଥ ହୁଏନାହିଁ । ଅନ୍ୟ ପକ୍ଷରେ ଇଂରାଜୀ ପୁସ୍ତକ ଓ ପତ୍ରପତ୍ରିଜାରୁ ଏ ସମ୍ପର୍କୀୟ 
ମାନସିକ ଖାଦ୍ୟ ଆହରଣ ତଥା ପ୍ରୟୋଜନୀୟ ଖବର ସଂଗ୍ରହ ସହଜରେ 
କରାଯାଇପାରେ ! ତେଣୁ ଇଂରେଜ ଶାସନର ଅବସାନ ହୋଇଥୁଲେ ମଧ୍ଯ ଓଡ଼ିଶାରେ 
ଇଂରାଜୀ ପୁସ୍ତକ ଓ ପତ୍ରପତ୍ରିକାର ପାଠକ ସଂଖ୍ୟା ଦୂତ ଗତିରେ ବଢ଼ିଚାଲିଛି ତଥା ତାଂ 
ସହ ବିକ୍ରି ମଧ୍ୟ ବଢ଼ିଚାଲିଛି । କିନ୍ଧୁ ସେଇ ଅନୁପାତରେ ଓଡ଼ିଆ ପୁସ୍ତକ ଓ ପତ୍ରପତ୍ରିକାର 
ପାଠକ ସଂଖ୍ୟା ଓ ବିକ୍ରି ବଢ଼ିନାହି ବା ବଢୁନାହିଁ । ଏଥୁପାଇଁ ପ୍ରକାଶକ ଓ ସମ୍ପାଦକମାନେ 
ଯେତିକି ଦାୟୀ, ଲେଖକମାନେ ମଧ୍ଯ ସେତିକି ବା ଅଧ୍ବକ ପରିମାଣରେ ଦାୟୀ । ବିଭିନ୍ନ 
ବିଷୟରେ ବିଶେଷଜ୍ଞ ଓ ପାରଦର୍ଶୀ ଓଡ଼ିଆମାନେ ଓଡ଼ିଆରେ ଲୋକପ୍ରିୟ କିନ୍ଧୁ ଉଚ୍ଚମାନର 
ଲେଖା ଲେଖୁବାର ପରମ୍ପରା ସୃଷ୍ଟି ହୋଇନାହିଁ ବୋଲି କୁହାଯାଇପାରେ | ଯେଉଁ ବିଷୟରେ 
ସେମାନେ ବିଶେଷଜ୍ଞ ବା ପାରଦର୍ଶୀ ସେ ବିଷୟରେ ସାମାନ୍ୟ ପ୍ରଚେଷ୍ଟାରେ ସେମାନେ 
ଆକର୍ଷଣୀୟ ଭାଷା ଓ ଶୈଳୀରେ ଲୋକପ୍ରିୟ ବା ତଥ୍ୟମୁଳକ ଉଚ୍ଚମାନର ଲେଖା 
ଲେଖୁପାରନ୍ତେ । କିନ୍ତୁ ସେଥୁପ୍ରତି ସେମାନେ ଆଗ୍ରହ ପ୍ରକାଶ କରନ୍ତି ନାହିଁ; ଅଥଚ 
ଖରାପ ଓ ଏପରିକି ତୁଟିପୂର୍ଣ ଇଂରାଜୀ ଭାଷାରେ ଲେଖଲେଖୁ କରିବାପାଇଁ ସେମାନଙ୍କର 
କୁଣ୍ଠା ନଥାଏ ! ଏ ପ୍ରକାର ମନୋବୃଭିର ପରିବର୍ଭନ ହେବା ଆବଶ୍ଯକ । ପଡ଼ୋଶୀ 
ପଶ୍ଚିମବଙ୍ଗ ରାଜ୍ୟରେ ଅମ୍୍ତ୍ୟ ସେନ୍‌, ଅମ୍ଳାନ ଦଉ, ଅଶୋକ ରୁଦ୍ର, ଅଶୋକ ମିତ ଓ 
ଭବତୋଷ ଦଉ ପ୍ରତ୍ୟେକେ ଅର୍ଥନୀତି ବିଷୟରେ ସର୍ବଭାରତୀୟ ପ୍ରତିଷ୍ଠା ତ ଲାଭ 
କରିଛନ୍ତି; ଏମାନଙ୍କ ମଧ୍ଯରୁ କେହି କେହି ଆନ୍ତର୍ଜାତୀୟ ଖ୍ୟାତି ମଧ୍ୟ ଲାଭ କରିଛନ୍ତି । 
ଆଉ ଏମାନେ ପ୍ରତ୍ୟେକେ ବଙ୍ଗଭାଷାରେ ଅର୍ଥନୀତି ବିଷୟରେ ଲୋକପ୍ରିୟ କିନ୍ତୁ 
ଉଚ୍ଚମାନର ପୁସ୍ତକ ରଚନା କରିଛନ୍ତି । ଗତବର୍ଷ ଭବତୋଷ ଦତ୍ତ ଅର୍ଥନୀତି ବିଷୟକ 
ତାଙ୍କ ପୁସ୍ତକପାଇଁ ବଙ୍ଗ ସାହିତ୍ୟରେ ଦିଆଯାଉଥୁବା ସର୍ବଶ୍ରେଷ୍ଠ ପୁରସ୍କାର, ରବୀନ୍ଦୁ 
ପୁରସ୍କାର ପାଇଛନ୍ତି । ଓଡ଼ିଆ ବିଶେଷଜ୍ଞମାନେ ପ୍ରାୟ ଏପରି ଆଗ୍ରହ ପ୍ରକାଶ କରନ୍ତି 

ନାହିଁ । ଯେଉଁ ଅଛ କେତେଜଣ ଏପରି ଆଗ୍ରହ ପ୍ରକାଶ କରନ୍ତି, ସେମାନଙ୍କ ମଧ୍ଯରୁ 
କେତେକଙ୍କ ଲେଖାରେ ଯତ୍କର ସ୍ପର୍ଶ ଆଦୌ ନଥାଏ; ଅତ୍ୟନ୍ତ ଅବହେଳାରେ ଯାହିତାହି 
୨/୪ ପୃଷ୍ଠା ଲେଖବଦେଇ ସେମାନେ ସନ୍ତୁଷ୍ଟ ହୁଅନ୍ତି । ଫଳରେ ବିଚରା ପାଠକ ମାନସିକ 
ଖାଦ୍ୟ ଆହରଣ ପାଇଁ ହେଉ ବା ପ୍ରୟୋଜନୀୟ ତଥ୍ୟା ଖବର ସଂଗ୍ରହପାଇଁ ହେଉ ଇଂରାଜୀ 
ଲେଖା ଉପରେ, ଇଂରାଜୀ ପୂସ୍ତକ ଓ ପତ୍ରପତ୍ରିକା ଉପରେ ନିର୍ଭର କରେ | (ହୃଦରୋଗ 
ଓ ତା'ର ନିରାକରଣ ସମ୍ପର୍କରେ ଏବେ ଡାକ୍ତର କବିପ୍ରସାଦ ମିଶ୍ର ଯେଉଁ ପୁସ୍ତକ ଲେଖୁଛନ୍ତି 
ତାହା ସ୍ଵୀଗତଯୋଗ୍ୟ ¦ ଏହିପରି ଅଧବକରୁ ଅଧକ ଉଦ୍ୟମ ହେବା ଆବଶ୍ୟକ |) 

ଶୁଦ୍ଧ ସାହିତ୍ୟର ରଚନା କ୍ଷେତ୍ରରେ ମଧ୍ଯ ଅବସ୍ଥା ବିଶେଷ ଭଲନୁହେଁ | ବଙ୍ଗ 
ଭାଷାରେ ଦଶହରା ବେଳକୁ ପ୍ରକାଶିତ ହେଉଥ୍‌ବା ଅଧ୍କାଂଶ ପତ୍ରପତ୍ରିକାରେ ବହୁ 
ବିଶିଷ୍ଟ ଜପନ୍ୟାସିକଙ୍କ ଏକାଧଵକ ଉପନ୍ୟାସ ସ୍ଥାନ ପାଇଥାଏ | ଓଡ଼ିଆ ପତ୍ରପତ୍ରିକାରେ 
କା ଭାଁ ଗୋଟିଏ ଦୁଇଟା ଉପନ୍ୟାସ ପ୍ରକାଶ ପାଏ | ପାଠକକୁ ଆକର୍ଷଣ କରିବା ପାଇଁ 
ସେଥ୍ବରେ ବିଶେଷ ମାଲମସଲା ନଥାଏ |! ଏ କ୍ଷେତ୍ରରେ ମଧ୍ୟ ଲେଖକମାନଙ୍କ କିଛି 
ପରିମାଣରେ ଦାୟୀ କରାଯାଇପାରେ | 

ତେବେ ଓଡ଼ିଆ ପୁସ୍ତକ ଓ ପତ୍ରପତ୍ରିକାର ବିଷୟବସ୍ତୁଗତ ବୈଚିତ୍ର୍ୟର 
ଅଭାବପାଇଁ କେବଳ ଲେଖକ ନୂହଁନ୍ତି, ପ୍ରକାଶକ ଓ ସମ୍ପାଦକମାନେ ମଧ୍ଯ କିଛି 
ପରିମାଣରେ ଦାୟୀ | ସେମାନଙ୍କର ଯେ ଏ କ୍ଷେତ୍ରରେ କିଛି ଦାୟିତ୍ଵ ଓ କର୍ଭବ୍ୟ ଅଛି 
ତାହା ସେମାନେ ପାଶୋରି ପକାନ୍ତି । ବିଭିନ୍ନ ବିଦ୍ୟାରେ ପାରଦର୍ଶୀ ବା ବିଶେଷଜ୍ଞ 
ଓଡ଼ିଆମାନଙ୍କୁ ଆବିଷ୍କାର କରି ସେମାନଙ୍କୁ ଅନୁପ୍ରେରିତ ଓ ଉତ୍ସାହିତ କରି ଠିକ ସମୟରେ 
ସେମାନଙ୍କୁ ରୟାଲିଟି ଦେଇ ସେମାନଙ୍କୁ ଲେଖାଲେଖୁରେ ଆଅଗ୍ରହାନ୍ତିତ କରାଇବା 
କ୍ଷେତ୍ରରେ ପ୍ରକାଶକମାନଙ୍କର ନିର୍ଦ୍ଦିଷ୍ଟ ଭୂମିକା ରହିଛି | ତା' ସେମାନେ କରନ୍ତି ବୋଳି 
ମନେହୁଏ ନାହିଁ । ସେମାନେ ପାରଦର୍ଶୀ ବା ବିଶେଷଜ୍ଞର ଲେଖା ନୁହେଁ, ଉଚ୍ଚମାନର 
ଲେଖା ଲେଖୁଥିବା ଲେଖକମାନଙ୍କର ଲେଖା ନୁହେଁ, କ୍ଷମତାସୀନ ଶକ୍ତିଶାଳୀ ଓ ପଦସ୍ଥ 
ଲୋକର ଲେଖା ପ୍ରକାଶ କରିବାରେ ଅଧକ ଆଗ୍ରହ ପ୍ରକାଶ କରନ୍ତି | ଫଳରେ ବିଚରା 
ପାଠକଟି ପ୍ରତି ହିଁ ଅବିଚାର କରାଯାଏ । 

ଏ କ୍ଷେତ୍ରରେ ଦ୍ବିତୀୟ ପ୍ରଧାନ ସମସ୍ଯା ହେଉଛି, ପୁସ୍ତକ ଓ ପତ୍ରପତ୍ରିକାର 
ଦାମ୍‌ ବା ମୂଲ୍ୟ | ଏହା ମଧ୍ଯ ପାଠକ ସଂଖ୍ୟା ବୃଦ୍ଧିରେ ଅନ୍ତରାୟ ସୃଷ୍ଟି କରିଛି | ଓଡ଼ିଆ 
ପୁସ୍ତକ ଓ ପତ୍ର ପତ୍ରିକାର ଦାମ୍‌ କମ ନହେଲେ ତା”ର ବିକ୍ରି ବଢ଼ିବ ନାହିଁ ଓ ପାଠକ 
ସଂଖ୍ୟା ମଧ୍ଯ ବଢ଼ିବ ନାହିଁ । ଆଜିକାଲି ଅଧ୍ବକାଂଶ ପୁସ୍ତକ ପ୍ରକାଶକ ପୀଠକ-କ୍ରେତା 

ବା ବ୍ୟକ୍ରିକ୍ରେତାକୁ ଆଖୁ ଆଗରେ ରଖ ପୁସ୍ତକ ପ୍ରକାଶ କରୁନାହାଁନ୍ତି । ରାଜା 
ରାମମୋହନ ରାୟ ଲାଇବ୍ରେରୀ ଫାଉଣ୍ଡେସନ, ସରକାରୀ କ୍ରୟ ଓ ସ୍କୁଲ, କଲେଜ, 
ବିଶ୍ଵବିଦ୍ୟାଳୟର ପାଠାଗାରକୁ ପୁସ୍ତକ ଯୋଗାଣକୁ ଆଖୁ ଆଗରେ ରଖୁ ସେମାନେ 
ପୁସ୍ତକ ପ୍ରକାଶ କରୁଛନ୍ତି । ତେଣୁ ପୁସ୍ତକର ଦାମ୍‌ ମନଇଛା ବୃଦ୍ଧି କରାଯାଉଛି । 
ଉପରୋକ୍ତ ସଂସ୍ଥାମାନଙ୍କ ୧୦୦ ବା ୨୦୦ ପୁସ୍ତକ ମାତ୍ର ବିକ୍ରି କରିଦେଇ ପାରିଲେ 
ପୁସ୍ତକ ପ୍ରକାଶନରେ ବିନିଯୁକ୍ତ ମୂଳଧନ ତ ଉଠିଯିବ ବରଂ ସେଥୁରୁ କିପରି କିଛି 
ଲାଭ ହୋଇପାରିବ- ତାହାହିଁ ଯେପରି ସେମାନଙ୍କର ଏକମାତ୍ର ଧ୍ୟେୟ ହୋଇପଡ଼ିଛି 
ବୋଲି ମନେହୁଏ । ଏଥୁରେ ବିଚରା ପାଠକଟି ପ୍ରତି ହିଁ ଅବିଚାର କରାଯାଉଛି ! 
ଓଡ଼ିଆ ପାଠକମାନେ ପ୍ରାୟ ମଧ୍ଯବିତ୍ତ ଶ୍ରେଣୀ ଅନ୍ତର୍ଭୁକ୍ତ । ପୁସ୍ତକର ମୂଲ୍ୟ କମ୍‌ ନହେଲେ 
ସେମାନେ ବିଶେଷ ଭାବରେ ନିମ୍ନ ମଧ୍ୟବିତ୍ତ ଶ୍ରେଣୀର ପାଠକମାନେ ପୁସ୍ତକ କିଣିବାପାଇଁ 
ଅସମର୍ଥ ହୋଇପଡ଼ନ୍ତି । ଏଣେ ଓଡ଼ିଶା ସହରର ପ୍ରତ୍ୟେକ ଗଳିକନ୍ଦିରେ ବା ପ୍ରତ୍ୟେକ 
ଗାଁ”ରେ ଭଲ ପାଠାଗାର (ଲାଇବ୍ରେରୀ) ନାହିଁ । ନିକଟ ଭବିଷ୍ୟତରେ ସହରରେ ବା 
ଗା”ରେ ଭଲ ଲାଇବ୍ରେରୀର ସଂଖ୍ୟା ବଢ଼ିବାର ସମ୍ଭାବନା ଦେଖାଯାଉନାହିଁ । ତେଣୁ 
ପୁସ୍ତକର ମୂଲ୍ୟ ହ୍ରାସ ପାଇବାଦ୍ାରା ହିଁ ପୁସ୍ତକ ପାଠକଙ୍କ ପକ୍ଷରେ ସୁଲଭ ହେବ ବା 
ପାଠକ ପାଖରେ ପହଞ୍ଚ୍‌ ପାରିବ । 

ପ୍ରକାଶକମାନେ ଯୁକ୍ତି କରନ୍ତି, ପୁସ୍ତକର ବିକ୍ରି ବୃଦ୍ଧି ନପାଇଲେ ତାର ମୂଲ୍ୟକୁ 
କମାଇଦେବା ସମ୍ଭବ ହେବନାହିଁ । କିନ୍ତୁ ପୁସ୍ତକର ଦାମ୍‌ ନ କମିଲେ ପୁସ୍ତକର ବିକ୍ଧି 
ବଢ଼ିବ କିପରି ? ପୁଣି କେତେକ ଯୁକ୍ତି କରନ୍ତି ଇଂରାଜୀ ପୁସ୍ତକର ଦାମ୍‌ ଓଡ଼ିଆ ପୁସ୍ତକର 
ଦାମ୍‌ ତୁଳନାରେ ବହୁତ ଅଧକ ହେଉଥୂଲେ ମଧ୍ଯ ଇଂରାଜୀ ପୁସ୍ତକର ବିକ୍ରି ବ୍ୟାହତ 
ହେଉନାହିଁ । ତେଣୁ ସେଥୁପାଇଁ ଓଡ଼ିଆ ପୁସ୍ତକର ବିକ୍ରି ବ୍ୟାହତ ହେଉଛି ବୋଲି କାହିଁକି 
ଗ୍ରହଣ କରାଯିବ ? କିନ୍ତୁ ଭୁଲିଗଲେ ଚଳିବ ନାହିଁ ଯେ ଇଂରାଜୀ ପୁସ୍ତକର ପାଠକ (ଓ 
କ୍ରେତା) ବିଶ୍ଵବ୍ୟାପୀ ଓ ଇଂରାଜୀ ପୁସ୍ତକର କ୍ରେତାମାନଙ୍କ ମଧ୍ଯରେ ବହୁ -' ବିଶେଷ 
ଭାବରେ ପାଶ୍ଚାତ୍ୟ ଦେଶରେ - ଧନୀବ୍ୟକ୍ତି ଅଛନ୍ତି | ଜଣେ ପାଶ୍ଚାତ୍ୟ ଦେଶର ଅଧ୍ୁବାସୀ 
ପକ୍ଷରେ ଇଂରାଜୀ ପୁସ୍ତକର ଦାମ୍‌ ନିଶ୍ଚିତ ଭାବରେ ଅଧୁକ ନୁହେଁ । ଆଉ ଇଂରାଜୀ 
ପୁସ୍ତକର ପ୍ରକାଶନ, ମୁଦ୍ରଣ ତଥା ବିକ୍ରୟରେ ଅଂଶ ଗ୍ରହଣ କରୁଥିବା ବ୍ୟକ୍ତିମାନେ, 
ସେସବୁ ସଂସ୍ଥାରେ କାମ କରୁଥ୍‌ବା ଶ୍ରମିକମାନେ ଖୁବ୍‌ ଭଲ ପାରିଶ୍ରମିକ ପାଉଥୁବାରୁ 
ଇଂରାଜୀ ପୁସ୍ତକର ଦାମ୍‌ ଅଧୁକ ହେଉଛି । ଓଡ଼ିଶାରେ ତାହା ହେଉଛି କି ? ତେଣୁ 
ଓଡ଼ିଆ ପୁସ୍ତକର ଦାମ୍‌ କାହିଁକି ଅଧକ ହେବ ? ପଡ଼ୋଶୀ ବଙ୍ଗ ଭାଷାରେ ପ୍ରକାଶିତ ବହି 

ଅପେକ୍ଷା ସମାନ ଆକାରର ଓ ସମାନ ପୃଷ୍ଠାର ଓଡ଼ିଆ ବହିର ଦାମ୍‌ ପ୍ରାୟ ଅଧକ । 
ପୁସ୍ତକର ମୂଲ୍ୟକୁ ନିୟନ୍ତ୍ରଣ କରିବାର କିଛି ଗୋଟାଏ ବ୍ଯବସ୍ଥା କରାଯାଉ । ସମ୍ଭବ 
ହେଲେ ଖାଉଟି ସୁରକ୍ଷା ଆଇନକୁ ମଧ୍ଯ ଏ କ୍ଷେତ୍ରରେ ପ୍ରୟୋଗ କରାଯାଉ | ଆବଶ୍ୟକ 
ମନେକରାଗଲେ ସରକାର ସବ୍‌ସିଡି ( ଧbsidy) ବା ଅନୁଦାନ ଦିଅନୁ | କିନୁ ବିଚରା 
ପାଠକର - ନିମ ମଧ୍ୟବିତ୍ତ ଓଡ଼ିଆ ପାଠକର ¬ ଅବସ୍ଥାକୁ ସମସ୍ତେ ବୁଝିବା ପାଇଁ ଚେଷ୍ଟା 
କରନ୍ଧୁ | ଓଡ଼ିଆ ପାଠକର ରୁଟି, ଆବଶ୍ୟକତା ଓ ଆର୍ଥକ ଅବସ୍ଥାକୁ ଆଖୁଆଗରେ ରଖୁ 
ଅନ୍ତତଃ କିଛି ପରିମାଣରେ ଓଡ଼ିଆ ପୁସ୍ତକ ଓ ପତ୍ରପତ୍ରିକାର ପ୍ରକାଶନ ଓ ମୁଲ୍ୟ ନିର୍ବାରଣ 
କରାଯାଉ ! 

[ ଏହା ପ୍ରଥମେ ୧୯ ୯୩ରେ ବ୍ରହ୍ମପୁର ପୁସ୍ତକ ଉତ୍ସବ” ( ୨ ୨-୨୫ 
ଜାନୁଆରୀ) ଅବକାଶରେ ପ୍ରକାଶିତ “ ସୁରଣିକା”ରେ ପ୍ରକାଶ ପାଇଥିଲା। ଇତି ମଧ୍ୟରେ 
ଅନେକ ଘଟଣା ଘଟିଯାଇଛି । ଅମର୍ତ୍ଯ ସେନ୍‌ ଅର୍ଥନୀତିରେ ନୋବେଲ ପୁରସ୍କାର 
ପାଇଛନ୍ତି; ସଵାତକୋଉର ଓଡିଆ ବିଭାଗଗୁଡିକର ସଂଖ୍ୟା ବୃଦ୍ଧି ହୋଇଛି ଓ ଓଡିଆ ଭାଷୀ 
ଶାସ୍ତ୍ରୀୟ ମାନ୍ୟତା ବି ପାଇଛି । ତେବେ ଏହି ପ୍ରବନ୍ଧରେ ସୂଚିତ ମୂଳ ସମସ୍ୟାର ନିରାକରଣ 
ହୋଇପାରିନାହିଁ । ଓଡିଆ ବହିର ପାଠକମାନଙ୍କ ସଂଖ୍ୟା ସେହି ଅନୁପାତରେ ବଢିନାହିଁ 
| ବରଂ ପ୍ରକାଶକମାନେ ଏବେ ପ୍ରତ୍ୟେକ ବହିର, ହଜାରେ ନୁହେଁ, ମାତ୍ର ୫୦୦ କପି 
ଛପାଉଛନ୍ତି । ୨୦ ୦୭ ନଭେମ୍ବର ୬ ତାରିଖରେ ରାଜା ରାମମୋହନ ରାୟ ଲାଇବ୍ରେରୀ 
ଫାଉଶ୍ଡେସନ୍‌ଙ୍କ ଆନୁକୂଲ୍ୟରେ ଭୁବନେଶ୍ବରଠାରେ ଅନୁଷ୍ଠିତ Reader in the World 
of Books (Literature and Arts : Dissemination) ଆଲୋଚନା ଚକ୍ର 
ଉହାଟନୀ ଅଧିବେଶନର ସଭାପତି ଅଭିଭାଷଣରେ ମଧ୍ୟ ମୁଁ ଅନ୍ୟାନ୍ୟ କେତେକ ବିଷୟ 
ସହ ଉପରୋକ୍ତ ସମସ୍ୟାର ସ୍ପଷ୍ଟ ସୂଚନା ଦେଇଥିଲି 1] 

ଓଡ଼ିଆ ଭାଷା ଶାସ୍ତୀୟ ମାନ୍ୟତା ପାଇବାର 


ପରବର୍ଭୀ କାର୍ଯ୍ୟକ୍ରମ 
( ଏକ ଚିଠା ପ୍ରସ୍ତାବ) 


(୧) 
ଏକ ଅନୁଷ୍ଠାନ ସ୍ଥାପନ ଓ ତାର ଲକ୍ଷ୍ୟ ଓ ଉଦ୍ଦେଶ୍ୟ 


ଓଡ଼ିଆ ଭାଷା ଭାରତ ସରକାରଙ୍କଦ୍ବାରା ଶାସ୍ତ୍ରୀୟ ମାନ୍ୟତା ପାଇଛି | ଇଂରାଜୀ 
ଅବଶ୍ୟ ଗୋଟିଏ ଶାସ୍ତ୍ରୀୟ ଭାଷା ନୁହେଁ | କିନୁ ଇଂରାଜୀ ବୋଧହୁଏ ବର୍ଭମାନ ବିଶ୍ଵର 
ସବୁଠାରୁ ମର୍ଯ୍ୟାଦାବନ୍ତ ଭାଷା । ଅନ୍ଯ ପକ୍ଷରେ ଲାଟିନ୍‌ ଗୋଟିଏ ଶାସ୍ତ୍ରୀୟ ଭାଷା 
ହେଲେ ହେଁ, ଏବେ ବ୍ୟବହୃତ ହେଉନଥ୍‌ବା ଏକ ମୃତ ଭାଷା । ଏ ସବୁ ଅପ୍ରିୟ 
ସତ୍ୟକୁ ଆଖୁ ଆଗରେ ରଖୁ ହିଁ ଓଡ଼ିଆ ଶାସ୍ତ୍ରୀୟ ମାନ୍ୟତା ପାଇଥ୍‌ବା ଘଟଣାରୁ ଉଦ୍ଭୂତ 
ପରିସ୍ଥିତିର ବିଚାରଆଲୋଚନା ଓ ଆକଳନ କରିବାପାଇଁ ହେବ । ଓଡ଼ିଆ ଏପରି 
ଶାସ୍ତ୍ରୀୟ ମାନ୍ୟତା ପାଇବା ଆନନ୍ଦର କଥା | ତାର ଏକ ମାତ୍ର କାରଣ ହେଉଛି, ଓଡ଼ିଶା 
ଗୋଟିଏ ଗରିବ ରାଜ୍ୟ ହୋଇଥୁଲେ ହେଁ, ଓଡ଼ିଆ ଭାଷାର ଅଭିବୃଦ୍ଧି ଓ ବିକାଶପାଇଁ 
ଅର୍ଥର ଅଭାବ ଏବେ ଆଉ ହେବ ନାହିଁ । ତାହା ହି ଏପରି ମାନ୍ୟତାର ଉଜ୍ଵଳ ଦିଗ । 
ତେଣୁ ଯେଉଁମାନଙ୍କ ଉଦ୍ୟମରେ ଓଡ଼ିଆ ଆଜି ଶାସ୍ତ୍ରୀୟ ମାନ୍ୟତା ପାଇପାରିଛି ସେମାନେ 
ସମସ୍ତ ଧନ୍ୟବାଦର ପାତ୍ର | 

' ବର୍ରମାନ ଆମର ସମସ୍ୟା, ଏ ଯେଉଁ ଅର୍ଥ ମିଳିବ କିପରି ଭାବରେ ଓଡ଼ିଆ 
ଭାଷାର ଅଭିବୃଵ୍ଧି ଓ ବିକାଶ ଦିଗରେ ତାହାର ସଫଳ ବିନିଯୋଗ କରାଯାଇପାରିବ, 
ଯାହାଦ୍ଵାରା ଓଡ଼ିଆ, ଇଂରାଜୀ ପରି ନହୋଇପାରିଲେ ବି ଗୋଟିଏ ମର୍ଯ୍ୟାଦାବନ୍ତ ଭାଷା 
ହୋଇ ବଞ୍ଚରହିବ । ମୋର ବିନୀତ ମତରେ ସେଥପାଇଁ ସ୍ଥାପିତ ଏକ ଅନୁଷ୍ଠାନ ମାଧ୍ୟମରେ 


// e୧୧୦ // 
Digitized by PPRACHIN, SOA 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


UT LF Ae Dares Ee ES re = 


ସେଇ ଅର୍ଥର ଯଥାର୍ଥ ବିନିଯୋଗ ହୋଇପାରିବ । ସେ ଉଦ୍ଦେଶ୍ୟରେ ଓଡ଼ିଆ 
ବିଶ୍ଵବିଦ୍ୟାଳୟର ସ୍ଥରାପନପାଇଁ ପ୍ରସ୍ତାବ କରାଯାଉଛି | ସାଧୁ ପ୍ରସ୍ତାବ । ତେବେ ସେଇ 
ବିଶ୍ଵବିଦ୍ୟାଳୟର ଲକ୍ଷ୍ଯ ଓ ଉଦ୍ଦେଶ୍ୟ ସମ୍ପର୍କରେ ପ୍ରଥମରୁ ସ୍ପଷ୍ଟ ଧାରଣା ରହିବା ଆବଶ୍ୟକ ! 
କାରଣ ସେ ଅନୁଷ୍ଠାନକୁ ବିଶ୍ଵବିଦ୍ୟାଳୟ କୂହାଯାଉ ବା ଆଉ ଯାହା କୁହାଯୀଉ ନା 
କାହିଁକି ତାହା ଯେପରି କେତେକ ନିର୍ଦ୍ଦିଷ୍ଟ ଲକ୍ଷ୍ୟ ଓ ଉଦ୍ଦେଶ୍ୟ ସାଧନ କରିପାରେ ସେ 
ବିଷୟରେ ପ୍ରଥମରୁ ସଚେତନ ଓ ସତର୍କ ରହିବା ଆବଶ୍ୟକ | କାରଣ ଅବାନ୍ତର ବୋଲି 
ମନେହେଲେ ହେଁ ମୁଁ ସୂଚାଇ ଦେବାକୁ ଚାହେଁ ଯେ ଏକଦା ମୂଳତଃ ମୋରି ଏକକ 
ପ୍ରଚେଷ୍ଟାରେ ବ୍ରହ୍ମପୁର ବିଶୃବିଦ୍ୟାଳୟରେ ଓଡ଼ିଶାର ପ୍ରଥମ (ଓ ଏବେ ବି ଏଜମାତ୍ର) 
ସ୍ବାତକୋଉର ଭାଷାବିଜ୍ଞାନ ବିଭାଗ ସ୍ଥାପିତ ହୋଇଥୁଲା ! କିନ୍ତୁ ମୁଁ ଆଜି ଅତ୍ୟନ୍ତ ଲଜ୍ତାର 
ସହ ସ୍ବୀକାର କରୁଛି ଯେ କେତେକ ବାକ୍ତିଙ୍କ ଅର୍ଥୋପାର୍ଜନ ବା ବୃଭିଗତ ଉନ୍ନତିରେ 
ସହାୟତା କରିବା ବ୍ୟତୀତ ଓଡ଼ିଆ ବା ଓଡ଼ିଶାର ଭାଷାଗୁଡ଼ିକର ବିକାଶ ବା ଅଭିବୂଦଧିରେ 
ତିରିଶ ବର୍ଷ ତଳେ ସ୍ଥାପିତ ଏ ବିଭାଗର ଅବଦାନ ସାମାନ୍ୟ ମତ୍ତ | ତେଣୁ ପ୍ରସ୍ତାବିତ 
ଓଡ଼ିଆ ବିଶ୍ବବିଦ୍ୟାଳୟ ସେହିପରି ମାତ୍ର କେତେକ ବ୍ୟାଳ୍ତିଙ୍କ ଅର୍ଥୋପାର୍ଜନ ବା ବୃଭିଗତ 
ଉନ୍ନତିର ଉତ୍ସରେ ପରିଣତ ନ ହୋଇ ଯେପରି ପ୍ରକୃତରେ ଓଡ଼ିଆ ଭାଷାର ବିକାଶ ଓ 
ଅଭିବୃଦ୍ଧି ଦିଗରେ କାମ କରେ ସେ ସମ୍ପର୍କରେ ସମସ୍ତେ ପ୍ରଥମରୁ ସଚେତନ ଓ ଯତ୍ନବାନ 
ହେବା ହିଁ ଏକାନ୍ତ କାମ୍ୟ 

ଓଡ଼ିଆ ଭାଷା ବିକାଶ ଓ ଅଭିବୃଵ୍ଧିର ଦୁଇଟି ମୁଖ୍ୟ ଦିଗ ରହିଛି ଓ ପ୍ରସ୍ତାବିତ 
ଓଡ଼ିଆ ବିଶ୍ଵବିଦ୍ୟାଳୟର ତାହା ହିଁ ମୂଳ ଲକ୍ଷ୍ୟ ଓ ଉଦ୍ଦେଶ୍ୟ ହେବା ଆବଶ୍ୟକ | 

(କ). ପ୍ରଥମ ଦିଗଟି ହେଉଛି ଭାଷା-କୈନ୍ଦ୍ରିକ ଗବେଷଣା କାର୍ଯ୍ୟ । ସେ ମଧ୍ଯରେ 
ଭାଷାର ମାନକୀକରଣ, ବୈଜ୍ଞାନିକ ପଦ୍ଧତିରେ ବ୍ୟାକରଣ ଓ ଅଭିଧାନର ପ୍ରସ୍ତୁତି, 
ଅଭିଧାନରେ ଓଡ଼ିଆ ଲିପିର କ୍ରମ ନିର୍ଣ୍ଣୟ, ଆବଶ୍ୟକ ସ୍ଥଳେ ଲିପି-ସଂସ୍କାର, ପରିଭାଷା 
ପ୍ରସ୍ତୁତି, ବିଭିନ୍ନ ଉଦ୍ଦେଶ୍ୟରେ ବୈଜ୍ଞାନିକ ପଦ୍ଧତିରେ ପାଠ୍ୟୋପାଦାନର ପ୍ରସ୍ତୁତି, 
ବିଦ୍ୟାଳୟରେ ଓଡ଼ିଆ ଶିକ୍ଷାର ଉନ୍ନତିବିଧାନର ପ୍ରଚେଷ୍ଟା ଓ ସେ ପ୍ରସଙ୍ଗରେ ଓଡ଼ିଆ 
ଶିକ୍ଷକମାନଙ୍କୁ ସ୍ଵତନ୍୍ ତାଲିମ ଦେବାର ବ୍ୟବସ୍ଥା ତଥା ଓଡ଼ିଆ ଭାଷାର ଆଞ୍ଚଳିକ ତଥା 
ସାମାଜିକ ରୂପାନ୍ତର (ଅର୍ଥାତ୍‌ ଏ! ଓ 0୦୦16) ସମ୍ପର୍କୀୟ ସର୍ବେକ୍ଷଣ ଓ ଗବେଷଣା 
ଆଦି ଅନ୍ତର୍ଭୁକ୍ତ । (ଏଠାରେ ସୂଚାଇଦେବା ଆବଶ୍ଯକ ଯେ ଓଡ଼ିଆ ବ୍ୟାକରଣ ଓ 
ଅଭିଧାନର ଭିତିଭୂମି ପ୍ରସ୍ତୁତ । କେବଳ ସେଥୁରେ ବ୍ୟାପ୍ତି ଓ ଗଭୀରତାର ସ୍ପର୍ଶ ଦିଆଯିବାର 
ଆବଶ୍ୟକତା ଅଛି ।) ପ୍ରସ୍ତାବିତ ଓଡ଼ିଆ ବିଶ୍ଵବିଦ୍ୟାଳୟର ଲକ୍ଷ୍ୟ ଓ ଉଦ୍ଦେଶ୍ୟ ମଧ୍ୟରେ ଏ 

ସବୁ କାର୍ଯ୍ୟ ଅନ୍ତର୍ଭୁକ୍ତ ହେବ | କିନୁ କେବଳ ସେତିକି କରିଦେଲେ ଯଥେଷ୍ଟ ହେବ 
ନାହିଁ । କାରଣ ଯଦି ଓଡ଼ିଆ ଭାଷାର ବ୍ୟବହାର - ବିଶେଷ ଭାବରେ ଶିକ୍ଷା ତଥା 
ଅନ୍ୟାନ୍ୟ ବୌଦ୍ଧିକ କ୍ଷେତ୍ରରେ ¬ ହ୍ରାସ ପାଏ, ଅଥବା ଅନ୍ୟ କଥାରେ ଯଦି ତାର 
ବ୍ୟବହାରୋପଯୋଗିତା ହ୍ରାସ ପାଏ ତେବେ ଭାଷା-ଗବେଷଣା ସମ୍ପର୍କୀୟ ସମସ୍ତ ଉଦ୍ୟମ 
ବ୍ୟର୍ଥ ହୋଇଯିବାର ଆଶଙ୍କା ରହିଛି ! ଉଦାହରଣରେ ସଂସ୍କୃତରେ ପାଣିନୀଙ୍କ ଅଷ୍ଟାଧାୟୀ 
ପରି ଅତି ଉନ୍ନତ ମାନର ବ୍ୟାକରଣ ଓ ସେହିପରି ଅତି ଉନ୍ନତ ମାନର ବହୁ ଅଭିଧାନ, 
ଯଥା ୧ ୮ ୫ ୨-୧୮୭ ୫ ମଧ୍ଯରେ ଦୁଇ ଜଣ ଜର୍ମାନ୍‌ Otto von Boehtlingk ଓ 
Rudolf Rothଙa୍କଦ୍ଧାରା ପ୍ରସ୍ତୁତ ହୋଇ ଏବେ ବି ଅନତିକ୍ରମଣୀୟ ଥୁବା $. 
Petersberg Dictionary, ରହିଥିଲେ ମଧ୍ଯ ସଂସ୍କୃତ ମୂଳତଃ ଲୋକ ସାଧାରଣଙ୍କ ଦ୍ଵାରା 
ବ୍ୟବହୃତ ହେଉନଥୁ୍‌ବା ଏକ ଭାଷା | ତେଣୁ ଓଡ଼ିଆ ଭାଷାର ବିକାଶ ଓ ଅଭିବୃଦ୍ଧିର 
ଦ୍ଵିତୀୟ ଦିଗଟିକୁ ମଧ୍ଯ ବିଚାରକୁ ନେବାକୁ ହେବ । 

(ଖ). ସେଇ ଦ୍ଵିତୀୟ ଦିଗଟି ଅଧ୍ବକ ଗୁରୁତ୍ଵପୂର୍ଣ । ତା ହେଲା ଭାଷାର 
ବ୍ୟବହାରୋପଯୋଗିତାକୁ ବୃଦ୍ଧି କରିବା ! କାରଣ ତା ନ ହୋଇପାରିଲେ ଭାଷା-ଗବେଷଣା 
ସମ୍ପର୍କୀୟ ସମସ୍ତ ଆବଶ୍ୟକତା ସମ୍ପର୍ଣ୍ଣ ଭାବରେ ଅର୍ଥହୀନ ହୋଇଯିବ । କର୍ଣ୍ଣାଟକର 
ବିଦ୍ୟାଳୟରେ ବାଧ୍ୟତାମୂଳକ ଭାବରେ କନ୍ଧଡ଼ ଭାଷାର ବ୍ୟବହାର ସମ୍ପର୍କରେ କିଛି 
ଦିନ ତଳେ ସୁପ୍ରିମକୋର୍ଟ ଦେଇଥୁବା ରାୟରୁ ଓଡ଼ିଆ ଭାଷାର ବ୍ୟବହାରକୁ ବାଧ୍ୟତାମୂଳକ 
କରାଇବା ରୂପକ ଦିବାସ୍ବପ୍ନରୁ ଆମେ ଯେତେ ଶାଘ୍ର ମୁକ୍ତିଲାଭ କରିବା ସେତେ ଭଲ | 
ତାର ଅର୍ଥ ଓଡ଼ିଆ ଭାଷାକୁ ଆକର୍ଷଣୀୟ କରିବାକୁ ହେବ ଯାହା ଫଳରେ ସାଧାରଣ 
ଲୋକ ତାହାକୁ ଅଧ୍ବକରୁ ଅଧକ ବ୍ୟବହାର କରିବାପାଇଁ ଆଗ୍ରହୀ ହେବେ | ଉଦାହରଣ 
ସ୍ଵରୂପ ଧର୍ମ ଓ ଦର୍ଶନ ସମ୍ପର୍କିତ ବହୁ ପୁସ୍ତକ ଇଂରାଜୀରେ ଥୁଲେ ମଧ୍ଯ ଓଡ଼ିଆ ପୁସ୍ତକ 
ସହଜରେ ଉପଲବ୍ଧ ହେଉଥୁବାରୁ ତାହା ପଢ଼ିବାପାଇଁ ଆଗ୍ରହ ବୃଧି ପାଉଛି ଓ ଆପଣମାନେ 
ଲକ୍ଷ୍ୟ କରିବେ ଯେ ପୁସ୍ତକମେଳାରେ ଓଡ଼ିଆ ଧର୍ମ ଓ ଦର୍ଶନ ପୁସ୍ତକ ଦୋକାନରେ 
ପ୍ରବଳ ଭିଡ଼ ହେଉଛି । ଇତିହାସ, ରାଜନୀତି-ବିଜ୍ଞାନ ସମାଜବିଜ୍ଞାନ, ଅର୍ଥନୀତି, 
ମନୋବିଜ୍ଞାନ, ପଦାର୍ଥବିଦ୍ୟ, ପରିବେଶନବିଜ୍ଞାନ, ପ୍ରସିଦ୍ଧ ବ୍ୟକ୍ତିଙ୍କ ଜୀବନୀ, ଶିଶୁସାହିତ୍ୟ 
ଆଦି ଅନ୍ୟ ବିଷୟରେ ଓଡ଼ିଆ ପୁସ୍ତକ ସହଜରେ ତଥା ସୁଲଭ ମୂଲ୍ୟରେ ଉପଲବ୍ଧ 
ହେଲେ ସେଥୁପାଇଁ ବି ପ୍ରଚୁର ଆଗ୍ରହ ବୃଦ୍ଧି ପାଇବ | ଅନ୍ୟ କଥାରେ ଓଡ଼ିଆ ଭାଷାକୁ 
ଗୋଟିଏ ତଥ୍ୟ, ବିବରଣୀ ତଥା ଜ୍ଞାନର ଭାଷାରେ (a language of information 
and knowledge) ପରିଣତ କରିବାପାଇଁ ହେବ । ଅର୍ଥାତ୍‌ ଓଡ଼ିଆ ଭାଷାରେ ଗୋଟିଏ 

ବିରାଟ ଜ୍ଞାନଭଣ୍ଡାର ଗଢ଼ିବାପାଇଁ ହେବ | ଇଣ୍ଟରନେଟରେ ଓଡ଼ିଆରେ ୱକିପିଡିଆ 
(Wikipedia) ପ୍ରସୁତ ହେବା ବି ଆବଶ୍ୟକ | ସେ ସବୁକୁ ପୁଣି ଅଗ୍ରାଧ୍ଵକାର ଓ 
ଯୁଦ୍ଧକାଳୀନ ଭିଭିରେ କରିବାପାଇଁ ହେବ | ତାହା ହୋଇପାରିଲେ ହି ଓଡ଼ିଆ ଭାଷାର 
ଉପଯୋଗିତା ତଥା ତାହାର ବ୍ୟବହାର ବୃଦ୍ଧି ପାଇବ ଓ ସାଧାରଣ ଲୋକେ ତାହାକୁ 
ବ୍ୟବହାର କରିବାପାଇଁ ଅଧ୍ବକରୁ ଅଧକ ଆଗ୍ରହୀ ହେବେ; ସେଥ୍‌ପ୍ରତି ଆକର୍ଷଣ ଅନୁଭବ 
କରିବେ | ଆଜିର ଜଗତୀକରଣ ଯୁଗରେ ପ୍ରତିଯୋଗିତା ଓ ପ୍ରତିଦୃନ୍ଧିତାରେ ସଫଳ ହେବାକୁ 
ହେଲେ ଗୋଟିଏ ଜ୍ଞାନ-ଭଣ୍ଡାରର ସାହାଯ୍ୟ ଏକାନ୍ତ ଆବଶ୍ୟକ ଓ ତାହା ଆମ ଭାଷାରେ 
ଉପଲବ୍ଧ ହେବା ହିଁ ଆବଶ୍ୟକ | ତାହା ନ ହୋଇ ପାରିଲେ ଇଂରାଜୀ ପରି ଅନ୍ଯ 
ଭାଷାରେ ଉପଲବ୍ଧ ଜ୍ଞାନଭଣ୍ଡାରର ସାହାଯ୍ଯ ନେବାପାଇଁ ଲୋକେ ବାଧ୍ଯ ହେବେ । 
ତାହା ଫଳରେ ଓଡ଼ିଆ ଭାଷାର ବ୍ୟବହାର ହ୍ରାସ ପାଇବ । ତେଣୁ ପ୍ରସ୍ତାବିତ ଓଡ଼ିଆ 
ବିଶ୍ବବିଦ୍ୟାଳୟ ମୁଖ୍ୟତଃ ଓଡ଼ିଆ ଭାଷାରେ ଗୋଟିଏ ବୃହତ ଜ୍ଞାନଭଣ୍ଡାର ଗଢ଼ିବା କ୍ଷେତ୍ରରେ 
ହିଁ କାର୍ଯ୍ୟ କରିବା ଅତ୍ୟନ୍ତ ଆବଶ୍ୟକ । କେବଳ ମୌଳିକ ପୁସ୍ତକ ରଚନା ନୁହେଁ, 
ଅନୁବାଦ ମାଧ୍ଯମରେ ବି ଜ୍ଞାନର ଭଣ୍ଡାର ଗଢ଼ାଯାଇ ଭାଷାର ବ୍ୟବହାରୋପଯୋଗିତାକୁ 
ବୃଵି କରାଯାଇପାରେ | ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ରୂପକ 
ସରକାରୀ ସଂସ୍ଥା ତଥା “ବିଜ୍ଞାନ ପ୍ରଚାର ସମିତି', ଶିକ୍ଷାସନ୍ଧାନ”, “ ସୃଜନିକା”' ଓ 
ଆମ ଓଡ଼ିଶା' ପରି ବେସରକାରୀ ଅନୁଷ୍ଠାନ ବି ଏ ଦିଗରେ କିଛି ପ୍ରଶଂସନୀୟ କାମ 
କରିଛନ୍ତି ବା କରୁଛନ୍ତି ¦ ବ୍ୟକ୍ତିଗତ ଉଦ୍ୟମରେ ଓ ବିଭିନ୍ନ ପ୍ରକାଶକଙ୍କଦ୍ଵାରୀ ବି କିଛି କିଛି 
ହୋଇଛି | ତା କିନୁୁ ଯଥେଷ୍ଟ ନୁହେଁ ଓ ସମୁଦ୍ରକୁ ମାତ୍ର ଶଙ୍ଖେ ପଣା ପରି । 

ପଡ଼ୋଶୀ ବଙ୍ଗ ଭାଷାଭାଷୀମାନେ ଏ ଦିଗରେ କଣ କରିଛନ୍ତି ବା କରୁଛନ୍ତି ତା 
ବି ଦେଖାଯାଉ | ବଙ୍ଗଭାଷାରେ ବୃହଦାୟତନ ଓ ୨ ୬ ଖଣ୍ଡଚବିଶିଷ୍ଟ ବିଶ୍ଵକୋଷର ପ୍ରକାଶନ 
୧୯ ୧୧ରେ - ଅର୍ଥାତ୍‌ ଆଜିକୁ ଏକ ଶତାଦ୍ଦୀରୁ ଅଧକ କାଳ ପୂର୍ବେ ¬ ସମାପ୍ତ ହୋଇଥଲା । 
ସେ କାଳରେ ବିଶ୍ଵଭାରତୀର ଆଠ-ଅଣିଆ ବିଶ୍ଵବିଦ୍ୟାସଂଗ୍ରହ ପୁସ୍ତକମାଳା ବି ଗୋଟିଏ 
ଜ୍ଞାନଭଣ୍ଡାର ଗଢ଼ିବା ଦିଗରେ ଆଉ ଏକ ଉଦାହରଣ । ଭବତୋଷ ଦତ୍ତ, ଅମଲାନ୍‌ ଦତ୍ତ, 
ଅଶୋକ ମିତ୍ର ଅଶୋକ ରୁଦ୍ର ଓ ଏପରି କି ଅମର୍ତ୍ୟ ସେନଙ୍କ ପରି ପ୍ରଖ୍ୟାତ ଅର୍ଥନୀତି 
ବିଶାରଦମାନେ ବଙ୍ଗ ଭାଷାରେ, ପାଠ୍ୟପୁସ୍ତକ ନୁହେଁ, ଅର୍ଥନୀତି ବିଷୟକ ମୌଳିକ 
ପୁସ୍ତକ ରଚନା କରିଛନ୍ତି ଓ କରୁଛନ୍ତି । ସେହିପରି ଅମଲେଶ ତ୍ରିପାଠୀଙ୍କ ପରି ବିଖ୍ୟାତ 
ଏତିହାସିକ ବଙ୍ଗ ଭାଷାରେ ଭାରତୀୟ ଜାତୀୟ କଂଗ୍ରେସର ବୃହଦାୟତନ ଇତିହାସ 
ରଚନା କରିଛନ୍ତି । ଅନ୍ୟାନ୍ୟ ବିଷୟରେ ଓ କ୍ଷେତ୍ରରେ ମଧ୍ଯ ଅନୁରୂପ କାର୍ଯ୍ୟ ଚାଲିଛି । 

ତାହା ଫଳନେ ବଙ୍ଗ ଭାଷାର ବ୍ୟବହାରୋପଯୋଗିତା ବିଶେଷ ଭାବରେ ବୃଦ୍ଧି ପାଇଛି | 
ବଙ୍ଗ ସାହିତ୍ୟର ସର୍ବୋଚ୍ଚ ସମ୍ମାନ ରବୀନ୍ଦ୍ର ପୁରସ୍କାର ଅର୍ଥନୀତିରେ ମୌଳିକ ପୁସ୍ତକ ରଚନା 
କରିଥିବା ଭବତୋଷ ଦତ୍ତଙ୍କ ହିଁ ଦିଆଯାଇଛି, ଯାହା ଏ ପ୍ରସଙ୍ଗରେ ତାପୂର୍ଯ୍ୟପୂର୍ଣ । 

ଭାଷାର ବ୍ୟଯବହାରୋପଯୋଗିତା ବୃଦି ନ କରି କେବଳ ଭାଷାକୈନ୍ଦ୍ରିକ 
ଗବେଷଣା ଯଥା ବ୍ୟାକରଣ ଅଭିଧାନ ଆଦି ପ୍ରସ୍ତୁତ କରିବା ଗାଡ଼ିର ପଛ ପଟରେ 
ଘୋଡ଼ାକୁ ଯୋଚିବା ପରି ହେବ । କାରଣ ତା ଫଳରେ ଭାଷାର ବ୍ୟବହାର ହ୍ରାସ ହିଁ 
ପାଇବ | ପରିଶେଷରେ ଯେଉଁ ପରିସ୍ଥିତି ସ୍ମଷ୍ଚି ହେବ ତାହାକୁ ରାସ୍ତାକୁ ଚଉଡ଼ା ଓ ସମତଳ 
କରାଯିବ, ଫୁଟ୍ପାଥ ନିର୍ମାଣ କରାଯିବ, ଜେବ୍ରା-କୁସିଂର ବ୍ୟବସ୍ଥା କରାଯିବ, ଫ୍ଲଇ- 
ଓଭର ନିର୍ମିତ ହେବ, ଟ୍ରାଫିକ୍‌ ଲାଇଟ୍‌ ଜଳିବ, ଟ୍ରାଫିକ-ପୋଲିସ୍‌ ବି ମୁତୟନ ହେବେ, 
ରାସ୍ତାରେ ଚାଲିବାର ବା ଯାନବାହନ ଚଳାଚଳର ନିୟମ ପ୍ରଣୟନ କରାଯିବ (- 
ଯାହାକୁ ଭାଷାର ଅଭିଧାନ, ପରିଭାଷା ପ୍ରସ୍ତୁତି, ପାଠ୍ୟୋପାଦାନ ପ୍ରସ୍ତୁତି, ବ୍ୟାକରଣ 
ପ୍ରସ୍ତୁତି ଆଦି ମାଧ୍ୟମରେ ଭାଷାର ମାନକୀକରଣ କରିବା ସହ ତୁଳନା କରାଯାଇପାରେ 
-) କିନୁ ଯାତାୟାତ କରିବାପାଇଁ ଲୋକ ନ ଥିବେ ବା ସ୍ଵଜ୍ଥ ଲୋକ ଥିବେ ତଥା 
ଯାଜବାହନ ନ ଥିବ ବା ମାତ୍ର ସ୍ବ ଯାନବାହନ ଥିବ ପରି ପରିସ୍ଥିତି ସହ ତୁଳନା 
କରାଯାଇପାରେ | 

ପୁଣି ଗତ ପ୍ରାୟ ଅର୍ବ-ଶତାବ୍ଦୀ ଧରି ଆମେ କେବଳ ସର୍ଜନାତୃକ ସାହିତ୍ୟ 
ଉପରେ ଅଯଥା ଅତ୍ୟଧ୍ବକ ଗୁରୁତ୍ଵ ଦେଇଆସିଛୁ, ଯାହା ଅପ୍ରିୟ ହେଲେ ମଧ୍ଯ ସତ୍ୟ | ତାର 
ଏକ ଅତ୍ୟନ୍ତ ଅପ୍ରୀତିକର ଦିଗ ହେଉଛି, ବିଦ୍ୟାଳୟରେ (ଓଡ଼ିଆ) ଭାଷା ଶିକ୍ଷାକୁ ଅବହେଳା 
ଓ ଉପେକ୍ଷା କରାଯାଇ ଭାଷାଶିକ୍ଷା ନାମରେ ସାହିତ୍ଯ ଶିକ୍ଷା ଦେବାର ପ୍ରବଣତା 
ଦେଖାଦେଇଛି | ତା ଫଳରେ ବିଭିନ୍‌ ପରୀକ୍ଷାରେ ଛାତ୍ରଛାତ୍ରୀମାନେ ଯେ କେବଳ ଓଡ଼ିଆରେ 
ଅକୃତକାର୍ଯ୍ୟ ହେଉଛନ୍ତି ତା ନୁହେଁ, ଶୁଦ୍ଧ ଓଡ଼ିଆ ଲେଖୁବାରେ ସେମାନେ ଅସମର୍ଥ 
ହୋଇପଡୁଛନ୍ତି । କେବଳ ସେତିକି ନୁହେଁ, ଅନ୍ୟମାନଙ୍କ ପ୍ରାୟ ଉପେକ୍ଷା କରାଯାଇ 
ମୁଖ୍ୟତଃ କେବଳ ସର୍ଜନାତ୍ସକ ସାହିତ୍ୟକମାନଙ୍କୁ ଉତ୍ସାହିତ ଓ ଅନୁପ୍ରେରିତ କରିବାର, 
ସମ୍ମାନସ୍ବୀକୃତି ଦେବାର ବହୁ ଆନୁଷ୍ଠାନିକ ବ୍ୟବସ୍ଥା କରାଯାଇଛି ଓ ଯାଉଛି । ସେ ଦିଗରେ 
କେନ୍ଦ୍ର ସାହିତ୍ୟ ଏକାଡେମୀ ଓ ଓଡ଼ିଶା ସାହିତ୍ୟ ଏକାଡେମୀ ପରି ସରକାରୀ ସଂସ୍ଥା ତଥା 
ବହୁ ବେସରକାରୀ ସଂସ୍ଥା ଓ ଅନୁଷ୍ଠାନ ପ୍ରଚୂର ସକ୍ରିୟ ଆଗ୍ରହ ପ୍ରକାଶ କରିଆସୁଛନ୍ତି । କିନ୍ତୁ 
ସ୍ମରଣ ରଖୁବା ଉଚିତ୍‌, ଭାଷା ବଞ୍ଚଲେ ତ ସାହିତ୍ୟ ବଞ୍ଚବ । ଯଦି ଭାଷାର ବ୍ୟବହାର ହ୍ରାସ 
ପାଏ, ତା ହେଲେ ସେଇ ସର୍ଜନାତ୍ସକ ସାହିତ୍ୟ ପଢ଼ିବ ବା କିଏ ? ତେଣୁ ଓଡ଼ିଆ ସାହିତ୍ୟକୁ 

ଲୋକପ୍ରିୟ କରିବାପାଇଁ କେବଳ ଗୋଟିଏ ଉଚ୍ଚମାନର ମାସିକ ସାହିତ୍ୟ ପତ୍ରିକା ପ୍ରକାଶନ 
ବ୍ୟତୀତ ପ୍ରସ୍ତାବିତ ଓଡ଼ିଆ ବିଶ୍ଵବିଦ୍ୟାଳୟ ସର୍ଜ୍ନାତ୍ୃଵକ ସାହିତ୍ୟ ଉପରେ ବିଶେଷ କୌଣସି 
ଗୁରୁତ୍ଵ ଦେବାର ଆବଶ୍ୟକତା ଆଦୌ ନାହିଁ । କାରଣ ସେଥୁପାଇଁ ତ ଏକାଧ୍ୂକ ସରକାରୀ 
ଓ ବେସରକାରୀ ସଂସ୍ଥା ରହିଛି ଓ କାମ କରୁଛି । ଅନ୍ୟ ପକ୍ଷରେ ତାହା କେବଳ ଓଡ଼ିଆ 
ଭାଷାରେ ଗୋଟିଏ ଜ୍ଞାନଭଣ୍ଡାର ସୃଷ୍ଟି କରିବା ତଥା ଓଡ଼ିଆ ଭାଷା-କୈନ୍ଦ୍ରିକ ଗବେଷଣା 
ଦିଗରେ ନିୟୋଜିତ ଓ କ୍ରିୟାଶୀଳ ହେବା ଆବଶ୍ଯକ । କାରଣ ସର୍ଜନାତ୍ସକ ସାହିତ୍ୟର 
ପାଠକ-ସଂଖ୍ୟା ସବୁ ଦେଶରେ ଓ ସବୁ କାଳରେ ସ୍ଵଜ୍ଥ ଓ ସୀମିତ | ତେଣୁ ଭାଷାର 
ବ୍ୟବହାରୋପଯୋଗିତାକୁ ବୃଦି କରିବାରେ ସର୍ଜନାତ୍ସକ ସାହିତ୍ୟର ଭୂମିକା ସୀମିତ ଓ 
ଆଦୌ ଗୁରୁତ୍ବପୂର୍ଣ ନୁହେଁ । ଇଂରାଜୀ ଭାଷା ବିଶ୍ଵର ମର୍ଯ୍ୟାଦାବନ୍ତ ଭାଷା ହେବାରେ 
ସର୍ଜନାତ୍ସକ ଇଂରାଜୀ ସାହିତ୍ୟର ଭୂମିକା ଗୌଣ । କେବଳ ଇଂରାଜୀରେ ବିଶ୍ଵର ସର୍ବବୃହତ 
ଜ୍ଞାନର ଭଣ୍ଡାର ଥିବାରୁ ହିଁ ତାହା ବିଶ୍ଵର ମର୍ଯ୍ୟାଦାବନ୍ତ ଭାଷା ହୋଇପାରିଛି । (ଏ ସମ୍ପର୍କରେ 
ବିସ୍ତାରିତ ଆଲୋଚନାପାଇଁ ଲେଖକର “ ନବ ଦିଗନ୍ତର ଆହ୍ବାନରେ ପୁସ୍ତକରେ ସ୍ଥାନିତ 
“ ସଙ୍କଟ କାଳରେ ଓଡ଼ିଆ ଭାଷା: ଭିନୃଦୃଷ୍ଚି” ପ୍ରବନ୍ଧ ଦ୍ରଷ୍ଟବ୍ୟ |) 


(9୨) 
ସଂଗଠନ ଓ ପରିଚାଳନା 


ବର୍ରଁମାନ ସେଇ ପ୍ରସ୍ତାବିତ ଅନୁଷ୍ଠାନ ବା ବିଶ୍ବବିଦ୍ୟାଳୟର ସଂଗଠନ ଓ 
ପରିଚାଳନା ସମ୍ପର୍କରେ ସାମାନ୍ୟ କିଛି ସୂଚନା ଦିଆଯାଇପାରେ | ପ୍ରଥମେ ଏହା 
ସରକାରୀ ନିୟନ୍ତ୍ରଣରୁ ମୁକ୍ତ ହୋଇ ସମ୍ପୂର୍ଣ ଭାବରେ ଏକ ସ୍ଵୟଂଶାସିତ ସଂସ୍ଥା ହେବା 
ଆବଶ୍ୟକ ! 

ସେହି ପ୍ରସ୍ତାବିତ ଅନୁଷ୍ଠାନ ବା ବିଶ୍ବବିଦ୍ୟାଳୟର ପରିଚାଳନା କ୍ଷେତ୍ରରେ 
ମୁଖ୍ୟତଃ ଓଡ଼ିଶାର ବିଶିଷ୍ଟ ଶିକ୍ଷାବିଦ, ବିଭିନ୍ନ ବିଷୟରେ ବିଶେଷଜ୍ଞ ତଥା 
ଭାଷାବିଜ୍ଞାନୀମାନଙ୍କୁ ସମ୍ପୃକ୍ତ କରାଯିବ ଓ ସେଇ ପ୍ରସ୍ତାବିତ ଅନୁଷ୍ଠାନ ବା ବିଶ୍ବବିଦ୍ୟାଳୟର 
ବିଭିନ୍ନ ପୁସ୍ତକ ପ୍ରସ୍ତୁତି ଓ ପ୍ରକାଶନ ତଥା ଭାଷା-କୈନ୍ଦ୍ରିକ ଗବେଷଣା ଯୋଜନାରେ 
ସେମାନଙ୍କର କେବଳ ପରାମର୍ଶ ନୂହେଁ, ସକ୍ରିୟ ସହଯୋଗ ଯେପରି ମିଳିବ ସେହିପରି 
ବ୍ୟବସ୍କା ମଧ୍ୟ କରାଯିବ । ଆବଶ୍ୟକ ସ୍ଥଳେ ଓଡ଼ିଶା ବାହାରର ଓଡ଼ିଆ ବା ଏପରି କି 
ଅଣଓଡ଼ିଆ ବିଶେଷଜ୍ଞମାନଙ୍କ ପରାମର୍ଶ ଓ ସହଯୋଗ ମଧ୍ଯ ଲୋଡ଼ାଯିବ । 

ତା ପରେ ଓଡ଼ିଆ ଭାଷାର ବ୍ୟବହାରୋପଯୋଗିତାକୁ ବୃଦ୍ଧି କରିବା ପ୍ରସ୍ତାବିତ 
ଓଡ଼ିଆ ବିଶ୍ଵବିଦ୍ୟାଳୟର ମୁଖ୍ୟ ଲକ୍ଷ୍ୟ ତଥା ଉଦ୍ଦେଶ୍ୟ ଓ ଓଡ଼ିଆ ଭାଷା-କୈନ୍ଦିକ ଗବେଷଣା 
ଜାର୍ଯ୍ୟ ତାର ଆନୂଷଙ୍କିକ ଲକ୍ଷ୍ୟ ତଥା ଉଦ୍ଦେଶ୍ୟ ହୋଇଥିବାରୁ ସେଇ ମୁଖ୍ୟ ଓ ଆନୁଷଙ୍ଗିକ 
ଲକ୍ଷ୍ୟର ପୂରଣ ଦିଗରେ ହିଁ ଯେପରି ତାର ସଂଗଠନ ବା ପରିଚାଳନା ସହାୟକର 
ଭୂମିକା ଗହଣ କରେ ସେ ସମ୍ପର୍କରେ ସଚେତନ ରହିବା ଅତ୍ୟାବଶ୍ୟକ | ତା ନ କରି 
ପାରଞ୍ପରିକତାର ନିଗଡ଼ରୁ ମୁକ୍ତ ନ ହୋଇ, ସେଇ ପୁରୁଣା ଶଗଡ଼ଗୁଳା ମଧ୍ଯରୁ ବାହାରକୁ 
ଯିବାକୁ ଭୟ କରି, କିଛି ନୂଆ କରିବାର ଆହ୍ଵାନକୁ ଗ୍ରହଣ ନ କରି ଓ ଗଢ୍ୃରିକା 
ପ୍ରବାହରେ ଭାସିଯାଇ ଓଡ଼ିଶାର ଅନ୍ୟ ବିଶ୍ଵବିଦ୍ୟାଳୟରେ ବା ଓଡ଼ିଶା ସରକାରଙ୍କ 
ଅଧୀନରେ ପୂର୍ବରୁ ଥିଲେ ମଧ୍ଯ ସେଇ ବିଶ୍ଵବିଦ୍ୟାଳୟରେ ଅନାବଶ୍ୟକ ଭାବରେ 
କେତୋଟି ସ୍ଵାତକୋତ୍ତର ବିଭାଗ ଯଥା ଭାଷାବିଜ୍ଞାନ ବିଭାଗ, ଓଡ଼ିଆ ବିଭାଗ, ଗଣମାଧ୍ୟମ 
ବିଭାଗ, ଇଂରାଜୀ ବିଭାଗ ଆଦି ସ୍ଥାପନ କରିଦେଲେ କେତେକ ବ୍ୟକ୍ତିଙ୍କ ଅର୍ଥୋପାର୍ଜନ 
ବା ବୃତ୍ତିଗତ ଉନ୍ନତିରେ ସହାୟକ ହେବା, ମଧେ ମଧେ ଛାତ୍ରସଂଗଠନର ନିର୍ବାଚନ, 
ପରୀକ୍ଷାଫଳ ବା ସେହିପରି ଅନ୍ୟ କିଛି ବିଷୟକୁ କେନ୍ଦ୍ର କରି ଛାତ୍ରଛାତ୍ରୀଙ୍କ ଧର୍ମଘଟର 
ଶରବ୍ୟ ହୋଇ ତାର ସମାଧାନରେ ଅଯଥା ଶକ୍ତି ଓ ସମୟର ଅପଚୟ କରିବା ଓ 
ପରିଶେଷରେ କେତେକ ଉପାଧୁଧାରୀ ସରକାରୀ ଚାକିରୀପ୍ରାର୍ଥୀ ଯୁବକଯୁବତୀ ସୃଷ୍ଟି 
କରିବା ବ୍ୟତୀତ ଓଡ଼ିଆ ଭାଷାର ବିଶେଷ କିଛି ଉନ୍ନତି ହୋଇପାରିବ ନାହିଁ ଓ ପ୍ରସ୍ତାବିତ 
ଅନୁଷ୍ଠାନ ବା ବିଶ୍ବବିଦ୍ୟାଳୟ ତାର ଲକ୍ଷ୍ଯ ପୂରଣରେ ଅସମର୍ଥ ହେବ | (ଉଦାହରଣ 
ସ୍ଵରୂପ ଦେଶରେ ସ୍ଵାତକୋତ୍ତର ଓଡ଼ିଆ ବିଭାଗ ୧ ୦ଟିରୁ ୧ ୫ଟି ରହିଛି | ସେ ହେତୁ 
ଆଉ ଗୋଟିଏ ନୂତନ ସ୍ବାତକୋତ୍ତର ଓଡ଼ିଆ ବିଭାଗ ସ୍ଥାପିତ ହେଲେ ବା ନହେଲେ 
ଓଡ଼ିଆ ଭାଷା ଓ ସାହିତ୍ୟ ଚର୍ଟ୍ଟା କ୍ଷେତ୍ରରେ ଗୁଣଗତ ଓ/ବା ପରିମାଣାତ୍ସକ ଲାଭକ୍ଷତି 
ହେବାର ବିଶେଷ କିଛି ସମ୍ଭାବନା ହି ନାହିଁ | ଅନ୍ୟ ସ୍ଵାତକୋତ୍ତର ବିଭାଗଗୁଡ଼ିକ ସମ୍ପର୍କରେ 
ଏ ଉଚ୍ତି ଉଣାଅଧୁବକେ ପ୍ରଯୁଜ୍ୟ । ତେଣୁ ସେପରି ବିଭାଗ ସ୍ଥାପନ କରିବାର ଆଦୌ 
କୌଣସି ଯଥାର୍ଥତା ନାହିଁ ।) 

ତେଣୁ ଏହି ସଂସ୍ଥାକୁ ବା ବିଶ୍ବବିଦ୍ୟାଳୟକୁ ବେଶ୍‌ କିଛି ପରିମାଣରେ 
ଶିମିଳାରେ ଅବସ୍ଥାପିତ Indian Institute of Advanced Study ଢାଞ୍ଚାରେ ଗଠନ 
କରିବା ସ୍ମହଣୀୟ ହେବ | ତା ଫଳରେ ସ୍ଥାୟୀ ଚାକିରି ବା ପଦଧାରୀଙ୍କ ସଂଖ୍ୟାକୁ 
ନିୟନ୍ତ୍ରଣ କରାଯାଇ ଅଯଥା ପଟଙ୍ଗପାଳ-ପୋଷଣକୁ ସହଜରେ ପୂତିହତ 
କରାଯାଇପାରିବ ! 

tage gan oO AIM RA TEs nr ERP ERRATA tr nom CPE: OAs YO 


ସେହି ପ୍ରସ୍ତାବିତ ସଂସ୍ଥା ବା ବିଶ୍ଵବିଦ୍ୟାଳୟର ପ୍ରଶାସନିକ ଦିଗକୁ ବାଦ୍‌ ଦେଲେ 
ସେଥୁରେ ରହିବ ଅତ୍ୟାଧୁନିକ କମ୍ପ୍ୟଟର-ଇଣ୍ଟରନେଟ-ସେବିତ ଲାଇବ୍ରେରୀ, ଗୋଟିଏ 
ପ୍ରକାଶନ ବିଭାଗ, ଗେଷ୍ଟହାଉସ୍‌ ଓ ଗବେଷକ -ହଷ୍ଷେଲ୍‌ | ଏ ସବୂପାଇଁ ଅଛ କେତେକ 
ସ୍ଥାୟୀ ପଦବୀ ହୁଏତ ରହିବ । 

ସେହିପରି ବିଭିନ୍ନ ପୁସ୍ତକ ପ୍ରସୁତିପାଇଁ ବହୁ ଉପ-ବିଭାଗ (ଯଥା, ମୌଳିକ 
ପୁସ୍ତକ ରଚନା ଉପବିଭାଗ ଓ ତା ଭିତରେ ପୁଣି ଇତିହାସ, ବିଜ୍ଞାନ, ଜୀବନୀ, ଶିଶୁସାହିତ୍ୟ 
ଆଦି ଶାଖା, ଅନୁବାଦ ଉପବିଭାଗ, ସଂଗ୍ରହ-ସମ୍ପାଦନା-ସଙ୍କଳନ ଉପବିଭାଗ ଆଦି) 
ସମନ୍ବିତ ଗୋଟିଏ ବିଭାଗ ରହିବ । (ଭବିଷ୍ୟତରେ ଆବଶ୍ଯକତା ଅନୁଯାୟୀ ଏହି 
ବିଭାଗର ନୂତନ ନୂତନ ଉପ-ବିଭାଗ ସୃଷ୍ଟି ବି କରାଯାଇପାରେ |) ଏହି ବିଭାଗଟିର 
ପରିଚାଳନାପାଇଁ ଜଣେ ନିର୍ଦ୍ଦେଶକ ତଥା ପ୍ରତ୍ୟେକ ଉପ-ବିଭାଗର ପରିଚାଳନାପାଇଁ 
ଜଣେ ଜଣେ ସହକାରୀ ନିର୍ଦ୍ଦେଶକ ହୁଏତ ରହିବେ | ସେମାନଙ୍କୁ ଯଥା ସମ୍ଭବ ନିର୍ଦ୍ଦିଷ୍ଟ 
ସମୟପାଇଁ (ଯଥା ୩ବର୍ଷ ବା ୫ ବର୍ଷପାଇଁ) ବିଭିନ୍ନ ସ୍ଥାନରୁ ଡେପୁଟେସନରେ 
ଅଣାଯାଇପାରେ ଅଥବା ନିଯୁକ୍ତି ଦିଆଯାଇପାରେ । 

ଏହି ସବୁ ଉପ-ବିଭାଗ ସମନ୍ବିତ ବିଭାଗଟି ମାଧ୍ୟମରେ କେତେକ ନିର୍ଦ୍ଦିଷ୍ଟ 
ଉଦ୍ଦେଶ୍ୟରେ କେତେକ ହୁଏତ ମୌଳିକ ଅଥବା ଅନୁବାଦ ପୁସ୍ତକ ପ୍ରସ୍ତୁତି କାର୍ଯ୍ୟର 
ଯୋଜନାକୁ ରୂପ ଦିଆଯିବାର ବ୍ଯବସ୍ଥା ରହିବ । ସେହି ସବୁ ଯୋଜନାର ସଫଳ 
ରୂପାୟନ କରିବେ ମୁଖ୍ୟତଃ ବୃତ୍ତିଧାରୀ ଗବେଷକମାନେ । ସେଥୁପାଇଁ ନିର୍ଦ୍ଦିଷ୍ଟ ଉଦ୍ଦେଶ୍ୟରେ 
ଓ କେବଳ ନିର୍ଦ୍ଦିଷ୍ଟ ଯୋଜନାପାଇଁ ୩-ବର୍ଷିଆ, ୧-ବର୍ଷିଆ, ୬-ମାସିଆ ଓ ୩-ମାସିଆ 
ଆଦି କେତେକ ଲୋଭନୀୟ ଓ ଆକର୍ଷଣୀୟ ବୃଭିର ବ୍ଯବସ୍ଥା କରାଯିବ । ଏହି 
ବୃତ୍ତିଧାରୀମାନଙ୍କୁ ନିର୍ଦ୍ଦିଷ୍ଟ ସମୟସୀମା ମଧ୍ଯରେ ନିର୍ଦ୍ଦିଷ୍ଟ ଯୋଜନାକୁ ରୂପାୟିତ କରିବାର 
ଦାୟିତ୍ଵ ଦିଆଯିବ ଓ ସେ କ୍ଷେତ୍ରରେ ଯଥାସମ୍ଭବ ସମ୍ପୂର୍ଣ୍ଣ ସ୍ଵାଧୀନତା ତଥା ସହାୟତା 
ଦିଆଯିବ । ତେବେ ଧାରାବାହିକ ଭାବରେ ନିର୍ଦ୍ଦିଷ୍ଟ ସମୟାନ୍ତରରେ ବୃଭିଧାରୀମାନଙ୍କର 
ଅଗ୍ରଗତିର ସମୀକ୍ଷା କରାଯିବ | କେବଳ ଅତ୍ୟାବଶ୍ୟକ କ୍ଷେତ୍ରରେ ବୃତ୍ତିର ସମୟସୀମାକୁ 
ବୃଦ୍ଧି କରାଯିବାର ବ୍ୟବସ୍ଥା ଯେପରି ରହିବ, ସେହିପରି ବୃରିଧାରୀଙ୍କ କାର୍ଯ୍ୟ ସନ୍ତୋଷଜନକ 
ନ ହେଲେ ସମୟସାମା ପୂର୍ବରୁ ବୃତତିଛେଦର ବ୍ୟବସ୍ଥା ବି ରହିବ । 

ଏହି ବୃତ୍ତିଧାରୀମାନଙ୍କୁ ଦୂଇ ଭାବରେ ନିଯୁକ୍ତି ଦିଆଯାଇପାରେ | ହୁଏତ ଅନୁଷ୍ଠାନ 
ବା ବିଶ୍ଵବିଦ୍ୟାଳୟ କେତେକ ନିର୍ଦ୍ଦିଷ୍ଟ ପୁସ୍ତକ ପ୍ରସ୍ତୁତିର ଯୋଜନା କରିସାରିବା ପରେ 
ତାହାକୁ ରୂପ ଦେବାପାଇଁ ବୃତ୍ତିଧାରୀମାନଙ୍କୁ ପ୍ରକାଶ୍ୟ ବିଜ୍ଞାପନ ମାଧ୍ଯମରେ ଆବେଦନ 

କରିବାପାଇଁ ଆହ୍ଵାନ କରି ଓ ନିଯୁକ୍ତ କରିବା ବା ଆବଶ୍ଯକ ସ୍ଥଳେ ଡେପୁଟେସନରେ 
ଓଡ଼ିଶା ସରକାରଙ୍କଠାରୁ, ବିଭିନ୍ନ ବିଶ୍ଵବିଦ୍ୟାଳୟରୁ ବା ଅନ୍ୟ ଅନୁଷ୍ଠାନରୁ ଆଣିବାର ପ୍ରଚେଷ୍ଟା 
କରିବା | ତା ବ୍ୟତୀତ, ଗବେଷକମାନେ ମଧ୍ଯ ସ୍ବାଧୀନ ଭାବରେ ତଥା ବ୍ୟକ୍ତିଗତ ଉଦ୍ୟମରେ 
ନିର୍ଦ୍ଦିଷ୍ଟ ମୌଳିକ ବା ଅନୁବାଦ ପୂସ୍ତକ ପ୍ରସ୍ତୁତିର ଯୋଜନା ପ୍ରସ୍ତୁତ କରି ତାହାର ସଫଳ 
ରୂପାୟନ କରିବାପାଇଁ ଅନୁଷ୍ଠାନ ବିଶ୍ବବିଦ୍ୟାଳୟକୁ ଆବେଦନ ମଧ୍ଯ କରିପାରିବେ । 
ସେମାନଙ୍କର ଯୋଜନା ଗ୍ରହଣୀୟ ହେଲେ ସେମାନଙ୍କୁ ନିଯୂକ୍ତି ଦିଆଯିବ | ଅନ୍ୟଥା କର୍ମକ୍ଷମ 
ଥଲେ ଅବସର ପ୍ରାପ୍ତ ବ୍ୟକ୍ତିମାନଙ୍କୁ ବି ବୃତ୍ତି ଦିଆଯିବାର ତଥା ଭଲ କାମ କରୁଥ୍‌ଲେ 
ଜଣେ ବାକ୍ତିଙ୍କୁ ଏକାଧ୍ଵକ ବାର ବୃତ୍ତି ଦିଆଯିବାର ବ୍ଯବସ୍ଥା ଅବଶ୍ଯ ରହିବ । 

ତା ବ୍ୟତୀତ, ଓଡ଼ିଆ ଭାଷା-କୈନ୍ଦିକ ଗବେଷଣାପାଇଁ ବହୁ ଉପ-ବିଭାଗ 
(ଯଥା ବ୍ୟାକରଣ ଉପ-ବିଭାଗ, ଅଭିଧାନ ଉପବିଭାଗ, ଓଡ଼ିଆର-ଆଞ୍ଚଳିକ-ସାମାଜିକ 
ରୂପଭେଦ ଆକଳନ ଉପବିଭାଗ ତଥା ଓଡ଼ିଆ ଭାଷାର ଶିକ୍ଷକମାନଙ୍କୁ ଭାଷାଶିକ୍ଷା 
ସମ୍ପର୍କରେ ସାମୟିକ ଭାବରେ ସ୍ଵତନ୍ତ୍ର ତାଲିମ ଦେବାପାଇଁ ଉପବିଭାଗ ଆଦି) ସମନ୍ବିତ 
ଗୋଟିଏ ବିଭାଗ ରହିବ | (ପରେ ଆବଶ୍ୟକ ହେଲେ ନୂତନ ନୂତନ ଉପ-ବିଭାଗ 
ମଧ୍ଯ ସୃଷ୍ଟି କରାଯାଇପାରେ |) ଏହି ବିଭାଗଟିର ବି ଜଣେ ନିର୍ଦ୍ଦେଶକ ତଥା ଏହିସବୁ 
ପ୍ରତ୍ୟେକ ଉପ-ବିଭାଗରେ ଏକାଧ୍ବକ ତାଲିମପ୍ରାପ୍ତ ଓ /ବା ଅଭିଜ୍ଞ ବିଶେଷଷ୍ଞଙ୍କୁ ସ୍ଥାୟୀ 
ବା ଅସ୍ଥାୟୀ ଭାବରେ ନିଯୁକ୍ତି ଦିଆଯିବ । 

କିଶୋରମାନଙ୍କ ଉପଯୋଗୀ ଏକ ଉଚ୍ଚ ମାନର ମାସିକ ସାହିତ୍ୟ-ପତ୍ରର 
ପ୍ରକାଶନ ମାଧ୍ୟମରେ ଓଡ଼ିଆ ଭାଷାର ବ୍ଯବହାରୋପଯୋଗିତାକୁ ବୃଦ୍ଧି କରିବା 
ଉଦ୍ଦେଶ୍ୟରେ ଏହି ସଂସ୍ଥା ବା ପ୍ରତିଷ୍ଠାନର ସ୍ବତନ୍ତ୍ର ଗୋଟିଏ ବିଭାଗ ରହିବ ! ତା ସହ 
ସେହି ବିଭାଗ ସର୍ଜନାତ୍ସକ ସାହିତ୍ୟକୁ ଲୋକପ୍ରିୟ କରିବାପାଇଁ ଏକ ଉଚ୍ଚ ମାନର 
ମାସିକ ସାହିତ୍ୟପତ୍ରର ପ୍ରକାଶ ବି କରିପାରେ | ସେ ବିଭାଗରେ ଜଣେ ନିର୍ଦ୍ଦେଶକ 
ତଥା ଦୁଇଜଣ ସମ୍ପାଦକଙ୍କୁ ଅସ୍ଥାୟୀ ଭାବରେ ନିର୍ଦ୍ଦିଷ୍ଟ ସମୟପାଇଁ (ଯଥା ୩ ବା ୫ 
ବର୍ଷପାଇଁ) ନିଯୁକ୍ତି ଦିଆଯିବ । 

ସେହି ପ୍ରସ୍ତାବିତ ଅନୁଷ୍ଠାନ ବା ବିଶ୍ଵବିଦ୍ୟାଳୟର ପ୍ରକାଶନ ବିଭାଗରେ ପ୍ରସ୍ତ 
ପ୍ରତ୍ୟେକ ପୁସ୍ତକର ଭାଷାର ସମୀକ୍ଷା କରି ତାହାକୁ ଯଥାସମ୍ଭବ ନିର୍ଦ୍ୂଲ, ସରଳ, 
ସାବଲୀଳ, ସୁବୋଧ ଓ ଆକର୍ଷଣୀୟ କରିବାପାଇଁ ସେ କ୍ଷେତ୍ରରେ ପାରଦର୍ଶୀ ବ୍ୟକ୍ତିମାନଙ୍କୁ 
ହୁଏତ ସ୍ଥାୟୀ ଭାବରେ ନିଯୁକ୍ତି ଦିଆଯିବ ବା ଅସ୍ଥାୟୀ ଭାବରେ ଆକର୍ଷଣୀୟ ସର୍ଭରେ 
ଅଣାଯିବ | 

HEE PL: TT AMEE NEL SE EC 


ସେହି ପରି ପ୍ରକାଶିତ ପୁସ୍ତକଟୁଡ଼ିକ ଓଡ଼ିଆ ଭାଷାଭାଷୀ ଅଞ୍ଚଳର 
କୋଣଅନୁକୋଣରେ ଯେପରି ସହଜରେ ସୁଲଭ ମୂଲ୍ୟରେ ଉପଲବ୍ଧ ହୋଇପାରିବ 
ତାହାର ବ୍ୟବସ୍ଥା ବି ବିଶ୍ଵବିଦ୍ୟାଳୟ ପକ୍ଷରୁ କରାଯିବ ! ତା ବ୍ଯତୀତ ସେଗୁଡ଼ିକର 
ସି.ଡି. (୯.D.) ମଧ୍ଯ ସହଜରେ ତଥା ସୁଲଭ ମୂଲ୍ୟରେ ଯେପରି ଉପଲବ୍ଧ ହେବ ତାର 
ବି ବ୍ଯବସ୍ଥା କରାଯାଇପାରେ । ଏପରି କି ଉଚିତ ମନେ କରାଗଲେ ଇଣ୍ଟରନେଟ୍‌ 
ମାଧ୍ୟମରେ ବିନାମୂଲ୍ୟରେ ସେ ପୁସ୍ତକଗୁଡ଼ିକ ଉପଲବ୍ଧ ହେବାର ବ୍ୟବସ୍ଥା ମଧ୍ଯ 
କରାଯାଇପାରେ | 


[ଏହାର ପ୍ରାଥମିକ ରୂପ ଓଡ଼ିଆ ବିଶ୍ବବିଦ୍ୟାଳୟର ଯଥାର୍ଥତା ଶିରୋନାମା 
ତଳେ ଦୈନିକ “ସମ୍ବାଦର ୨୭ ମେ” ୨୦୧୪ ସଂଖ୍ୟାରେ ପ୍ରକାଶ ପାଇଥିଲା ! | 
ପରେ ଏହା ବର୍ଭମାନ ରୂପରେ ଓଡିଶା ସରକାରଙ୍କ ସଂସ୍କୃତି ବିଭାଗଦ୍ଵାରା ସାତକଡ଼ି 
ହୋତାଙ୍କ ଅଧ୍ୟକ୍ଷତାରେ ସେ ଉଦ୍ଦେଶ୍ୟରେ ଗଠିତ ୧୯ ଜଣିଆ କମିଟିଙ୍କ ନିକଟରେ 
ସମ୍ପୂର୍ଣ ଅନାହୂତ ଭାବରେ ୨୦୧୪ ଅକ୍ଟୋବର ପ୍ରଥମ ସପ୍ତାହରେ ଉପସ୍ଥାପିତ 
ହୋଇଛି ।] 

ପଷ୍ଚାଦ୍ଗତିର ସଙ୍ଗୀତ 


ଓଡ଼ିଶା ସରକାରଙ୍କ ଗତ କେତେବର୍ଷର ବିଶ୍ଵବିଦ୍ୟାଳୟ ପରିଚାଳନା ଓ 
ବିଶ୍ଵବିଦ୍ୟାଳୟ ଅଧ୍ଯାପକଙ୍କ ପ୍ରତି ମନୋଭାବକୁ ବିଶ୍ଳେଷଣ କଲେ ତା ମୂଳରେ ମୁଖ୍ୟତଃ 
ନିମ୍ନ କେତୋଟି ବିଶ୍ଵାସ ଓ ଚିନ୍ତାଧାରା ଥିବାର ଆବିଷ୍କାର କରାଯାଇପାରେ | ସେଥ୍‌ସହ 
ଦିଆଯାଇଥୁବା ମନ୍ତବ୍ୟକୁ ଅନୁଧ୍ୟାନ କଲେ ସରକାରଙ୍କ ବିଶ୍ଵାସ ଓ ଚିନ୍ତାଧାରା କେତେ 
ବିଭ୍ରାନ୍ତିକର ତା ଷଷ୍ଟ ହୋଇଯିବ | 

( ୧) ସରକାରଙ୍କ ବିଶ୍ଵାସ:- ଗଣନତନ୍ତ୍ରଭିଭିକ ବିଶ୍ଵବିଦ୍ୟାଳୟର ପରିଚାଳନା 
ସମ୍ପର୍କରେ ସର୍ବଦା ଅସନ୍ତୋଷ ଓ ଅଭିଯୋଗ ରହୁଥବାରୁ ସେଠାରୁ ପ୍ରତ୍ୟକ୍ଷରେ ବା 
ପରୋକ୍ଷରେ ଗଣତନ୍ତ୍ରକୁ ବିଦାୟ କଲେ ଏ ଅସନ୍ତୋଷ ଓ ଅଭିଯୋଗ ଲୋପ ପାଇବ | 

ମନ୍ତବ୍ୟ:- 

(କ) ଏହା ମୁଣ୍ଡ ବଥଉଥବାରୁ ମୁଣ୍ଡକାଟି ଦେବା ନୀତି ବ୍ୟତୀତ ଆଉ କଣ 
ହୋଇପାରେ ? 

(ଖ) ଗଣତନ୍ତ୍ର ଓ ଏକଛତ୍ରବାଦର ଉପଯୋଗିତା ସମ୍ପର୍କରେ ବିତର୍କର ଅବସାନ 
ବହୁ ଦିନରୁ ହେଲାଣି | ଭାରତ ସାଧାରଣତନ୍ତ୍ରରେ ପରିଣତ ହେବାର ପ୍ରାୟ ୩୯ ବର୍ଷ 
ପରେ ସେ ବିତର୍କ ପୁଣି ଥରେ ଆରମ୍ଭ କରିବାର ଯଥାର୍ଥତା ଅଛି କି, ତା ପୁଣି ସର୍ବୋଚ 
ଶିକ୍ଷାନୁଷ୍ଠାନ, ଜ୍ଞାନ ଓ ଗବେଷଣା ପାଠ ତଥା ଶିକ୍ଷାବିତ୍ମାନଙ୍କ ସମ୍ପର୍କରେ ? 

(ଗ) ଅତୀତର ଓ ବର୍ଭମାନର ଓଡ଼ିଶା ସରକାରଙ୍କ ସମ୍ପର୍କରେ ମଧ୍ଯ ବିଭିନ୍ନ 
ସ୍ତରରେ ବହୁ ଅସନ୍ତୋଷ ଓ ବହୁ ଅଭିଯୋଗ ଥୁଲା ଓ ଏବେ ବି ରହିଛି । ସେଥୁପାଇଁ 
ରାଜ୍ୟରେ ରାଷ୍ଟ୍ରପତି ଶାସନ ପ୍ରତ୍ୟକ୍ଷ ବା ପରୋକ୍ଷରେ ବର୍ଭମାନ ତଥା ପ୍ରାୟ ସ୍ଥାୟୀ 
ଭାବରେ ପ୍ରବର୍ଭିତ ହେବା ଉଚିତ ବୋଳି ସରକାର ମନେ କରନ୍ତି କି ? 

(ଘ) ଅସନ୍ତୋଷ ଓ ଅଭିଯୋଗ ରହିବା ତ ଜୀବନୀ ଶକ୍ତିର ଲକ୍ଷଣ; ସୁସ୍ପୃତାର 
ଲକ୍ଷଣ | ନିର୍ଜୀବ ଓ ନିଷ୍କାଣର ଅସନ୍ତୋଷ ବା ଅଭିଯୋଗ ନଥାଏ ! ବିଶ୍ବବିଦ୍ୟାଳୟ 

ନ ନୟ ମାନ 


ପରିଚାଳନା ସମ୍ପର୍କରେ ଅସନ୍ତୋଷ ଓ ଅଭିଯୋଗ ଅଛି, ଏହା ଏକ ଜୀବନ୍ତ ଅନୁଷ୍ଠାନ 
ବୋଲି ¦ ଏହାକୁ ସେଥୁପାଇଁ ମୃତ ଅନୁଷ୍ଠାନରେ ପରିଣତ କରିବା ସୁହଣୀୟ ହେବ କି ? 
ଗଣତନ୍ତ୍ର ଶାସନରେ ଅସନ୍ତୋଷ ଓ ଅଭିଯୋଗକୁ ସ୍ବାଗତ କରାଯାଏ; ଏକଛତ୍ରବାଦୀ 
ଶାସନରେ ନୁହେଁ | ଏଥିରେ ଏତେ ବିଚଳିତ ହେବାର କଣ ଅଛି ? ବରଂ ପ୍ରତ୍ୟେକ 
ଅସନ୍ତୋଷ ଓ ଅଭିଯୋଗର ପ୍ରକୃତ କାରଣ ଖୋଜି ତାର ନିରାକରଣର ଆଗ୍ରହ ଓ 
ଧୈର୍ଯ୍ୟ ଆଜି ଏକାନ୍ତ ଆବଶ୍ୟକ | 

(ଡଙ) ବିଶ୍ବବିଦ୍ୟାଳୟରୁ ଗଣତନ୍ତ୍ରକୁ ନିର୍ବାସିତ କଲା ପରେ ଆଜି ଯଦି 
ଅସନ୍ତୋଷ ଓ ଅଭିଯୋଗର ସ୍ଵର ଶୁଣିବା ପାଇଁ ମିଳୁ ନାହି, ତାର ଅର୍ଥ ନୁହେଁ ଯେ ଆଜି 
ଆଉ କୌଣସି ଅସନ୍ତୋଷ ଓ ଅଭିଯୋଗ ନାହିଁ । ଏହା ଯଦି ଆଜି କିଏ ଭାବୁଥାଏ, ତା 
ହେଲେ ସେ ଭୁଲ କରୁଛନ୍ତି ବୋଲି ମୁଁ ବିନୀତ ଭାବରେ କହି ଦେବାକୁ ଚାହେଁ | ଆଜି 
ମଧ୍ଯ ବହୁ ଅସନ୍ତୋଷ ଓ ଅଭିଯୋଗ ରହିଛି । ତାହା ବାହାରକୁ ଯିବାର ବାଟ ମିଳୁନାହିଁ | 
କିନୁ ତାହା ପୁଞ୍ଜିଭୂତ ହୋଇ ରହିଛି ଓ ରହୁଛି ! ସରକାର ସେ ସବୁ ସମ୍ପର୍କରେ ଉଦାସୀନ 
ରହିବା ଉଚିତ ହେବ କି ? 


( ୨) ସରକାରଙ୍କ ବିଶ୍ଵାସ:- ଶିକ୍ଷାବିଦ୍‌ମାନେ (ବିଶେଷ ଭାବରେ 
ବିଶ୍ଵବିଦ୍ୟାଳୟର ଅଧ୍ଯାପକମାନେ) ବିଶ୍ଵବିଦ୍ୟାଳୟ ପରିଚାଳନାରେ ଅପାରଗ ଓ/ବା 
ଅସାଧୁ । ତେଣୁ ବିଶ୍ବବିଦ୍ୟାଳୟର ପରିଚାଳନା ଆଇ.ଏ.ଏସ୍‌. ପ୍ରଶାସକଙ୍କ (ଓ ପରେ 
ଆଇ.ଏ.ଏସ୍‌. କୁଳପତିଙ୍କ) ଉପରେ ନ୍ୟସ୍ତ କରିବା ଉଚିତ | 

ମନ୍ତବ୍ୟ:- 

(କ) ଶିକ୍ଷାବିତ୍ମାନଙ୍କ ମଧ୍ୟରେ ଅପାରଗ ଓ/ବା ଅସାଧୁ ଥାଇପାରନ୍ତି | ତାର 
ଅର୍ଥ ନୁହେଁ ଏ ଦେଶର ସବୁ ଶିକ୍ଷାବିତ୍‌ ଅପାରଗ ଓ/ବା ଅସାଧୁ ଆଉ ସବୁ ଆଇ.ଏ.ଏସ୍‌. 
ଅଫିସର କାର୍ଯ୍ୟକୂଶଳୀ ଓ ସଚ୍ୋଟ । ଆଇ.ଏ.ଏସ୍‌. ଅଫିସରମାନଙ୍କ ମଧ୍ୟରେ କଣ 
ଅପାରଗ ଓ ଅସାଧୁ ବ୍ୟକ୍ତି ଆଦୌ ନାହାନ୍ତି ? 

(ଖ) କାର୍ଯ୍ୟକୂଶଳୀ ଓ ସଚ୍ଟୋଟ ବରିଷ୍ଠ ଶିକ୍ଷାବିତଙ୍କୁ ଆବିଷ୍କାର କରିବାରେ 
ସରକାରଙ୍କ ସର୍ବଦା ଅନାଗ୍ରହ, ଉଦାସୀନତା ଓ ଅପାରଗତାକୁ ଘୋଡ଼ାଇ ପକାଇବାପାଇଁ 
ଏପରି ଶସ୍ତା ଦ୍ଵାହି ଓ ସ୍ଲୋଗାନ ଅବଶ୍ୟ ଦିଆଯାଇ ପାରେ, କିନୁ କ୍ଷମତାର ଅଳିନ୍ଦରେ 
ପ୍ରସାଦ କଣିକା ଆଶାରେ ଅବନତ ମସ୍ତକରେ କୃତାଞ୍ଜଳିପୁଟରେ ଘୂରି ବୁଲୁଥୁବା 
ତଥାକଥୂତ ଶିକ୍ଷାବିଦମାନଙ୍କୁ ହିଁ ଆବିଷ୍କାର କରିବାରେ ସରକାର ଏ ଗତ କେତେ ବର୍ଷ 

ହେବ ପ୍ରବଣତା ଦେଖାଇ ପରେ ସେହି ଅପାରଗ ଓାବା ଅସାଧୁ ବ୍ୟକ୍ତିଙ୍କ ଦୋଷରେ 
ସବୁ ଶିକ୍ଷାବିଦମାନଙ୍କ ଦୋଷୀ କରୁଛନ୍ତି । ସରକାର ମନେ ରଖୁବା ଉଚିତ ହେବ ଯେ 
କାର୍ଯ୍ୟକୁଶଳୀ ଓ ସଚ୍ଚୋଟ ଶିକ୍ଷାବିଦ୍ର ସ୍ବାଭିମାନ ଥାଏ; ସେ କ୍ଷମତାର ଅଳିନ୍ଦରେ 
କୃତାଞ୍ଜଳିପୁଟରେ ଘୂରି ବୁଲିବେ ନାହିଁ । 

(ଗ) ଏହାଦ୍ଵାରା କେବଳ ଶିକ୍ଷାବିଦ୍‌ମାନଙ୍କ ସ୍ଵାଭିମାନ କ୍ଷୁଣ୍ଠ କରାଯାଉ ନାହିଁ 
କି କେବଳ ସେମାନଙ୍କୁ ଲାଞ୍ଚତ, ନିଗ୍ଧହୀତ କରାଯାଉ ନାହିଁ; ଏ ଜାତିର ସମସ୍ତ 
ଉତ୍ତରପୁରୁଷମାନଙ୍କ ସ୍ଵାଭିମାନ କ୍ଷୁଣ୍ଠ କରାଯାଇ ସେମାନଙ୍କୁ ମେରୁଦଣ୍ଡହୀନ ପ୍ରାଣୀରେ 
ପରିଣତ କରାଯାଉଛି | ଏହା ସ୍ଥହଣୀୟ ତ ? ଶିକ୍ଷାବିଦ୍‌ ଓ ଅଧ୍ୟାପକମାନଙ୍କୁ ଅସମ୍ମାନ ଓ 
ଅବିଶ୍ବାସ କରିବା ଦ୍ଵାରୀ କାହାର କି ଲାଭ ହେଉଛି ? 

(ଘ) ଯଦି ବିଶ୍ବବିଦ୍ୟାଳୟ ପରିଚାଳନାରେ ବିଶ୍ଧଙ୍ଖଳା ପାଇଁ ଗାଣତାନ୍ତିକ 
ପଦ୍ଧତି ଦାୟୀ ତା ହେଲେ ପୁଣି ଶିକ୍ଷାବିଦ୍ମାନଙ୍କୁ ଦୋଷ ଦିଆଯାଉଛି କାହିଁକି ୨ ଆଉ 
ଯଦି ଶିକ୍ଷାବିଦ୍‌ମାନେ ଦାୟୀ ତା ହେଲେ ଗାଣତାନ୍ତିକ ପଦ୍ଧତିକୁ ବିଲୋପ କରାଯାଉଛି 
କାହିକି ? 


(୩) ସରକାରଙ୍କ ବିଶ୍ଵାସ:- ବିଶ୍ଵବିଦ୍ୟାଳୟର ଅଧଯାପକବୃନ୍ଦ ସରକାରଙ୍କୁ 
ଭୟ କରନ୍ତି ନାହିଁ; ସ୍ଵାଧୀନ ଭାବରେ ଚିନ୍ତା କରନ୍ତି ଓ ତାହାକୁ ନିର୍ଭୀକ ଭାବରେ ପ୍ରକାଶ 
କରନ୍ତି । ଏହା ସବୁବେଳେ ସରକାରଙ୍କୁ ସୁହାଇ ନ ପାରେ ! ତେଣୁ ଏହି ସ୍ଵାଧୀନତାକୁ 
ଖର୍ବ କରିବା ନିତାନ୍ତ ଆବଶ୍ୟକ | [ତେଣୁ ସେମାନଙ୍କ ଚାକିରିର ପୁନର୍ମୁଲ୍ୟାୟନ (୮e- 
view) ନାମକ ଅସ୍ତ ଏବେ ବିଶ୍ବବିଦ୍ୟାଳୟ ଚାକିରି ସର୍ଭାବଳୀରେ ଖଞ୍ଜା ଯାଇଛି | 
ଏହାଦ୍ଵାରା ଜଣେ ଅଧ୍ଯାପକର କ୍ଷମତା ବା କାର୍ଯ୍ୟକୁଶଳତା ସତ୍ତେେ ତାଙ୍କୁ ଚାକିରିରୁ 
ଅକାଳରେ ବହିଷ୍କାର କରାଯାଇପାରେ |] 

ମନ୍ତବ୍ୟ:- 

(କ) ସରକାରଙ୍କ ସହ କୌଣସି ନାଗରିକର ସମ୍ପର୍କ ଭୀତିର ଭିରିଭୂମି ଉପରେ 
ପ୍ରତିଷ୍ଠିତ ହେବା ଉଚିତ କି ? ସରକାର ସମାଲୋଚନା ଅସହିଷ୍ଣୁ ହେବା ଉଚିତ ହେବ କି ? 

(ଖ) ଭାରତର ଅନ୍ୟ କୌଣସି ବିଶ୍ଵବିଦ୍ୟାଳୟରେ ଅଧ୍ୟାପକ ପୁନର୍ଟୁଲ୍ୟାୟନର 
ବ୍ୟବସ୍ଥା ନାହିଁ | 

(ଗ) ଏହାଦ୍ଵାରା ବିଶ୍ବବିଦ୍ୟାଳୟ ଅଧ୍ୟାପକମାନେ ସ୍ଵାଧୀନ ଭାବରେ ଚିନ୍ତା 
କରିବାରୁ ତଥା ତାହାକୁ ନିର୍ଭାକ ଭାବରେ ପ୍ରକାଶ କରିବାରୁ ବଞ୍ଚତ ହେବେ | ଏହାର 

ପରିଣାମ ଭୟାବହ ହେବ ଓ ଜାତିର ଉତ୍ତର ପୁରୁଷମାନେ ମଧ୍ଯ । ସ୍ଵାଧୀନ ଭାବରେ ଚିନ୍ତା 
କରି ଓ ତାହାକୁ ନିର୍ଭୀକ ଭାବରେ ପ୍ରକାଶ କରି ଶିଖୁବେ ନାହିଁ; ଚିନ୍ତାରେ ପରାଙ୍ଗପୁଷ୍ 
ଓ ପରନିର୍ଭରଶୀଳ ହେବେ | ଅଧ୍ୟାପକମାନେ ଦୋଷ କଲେ ପ୍ରଥମେ ଦୋଷ ଦେଖାଇ, 
ସେଥପାଇଁ ତାଙ୍କୁ ନିଜର ମତ ବ୍ୟକ୍ଥ କରିବାର ସୁଯୋଗ ଦେଇ, ପ୍ରକାଶ୍ୟ ବିଚାରରେ 
ଦୋଷୀ ସାବ୍ୟସ୍ତ ହେଲେ ଦଣ୍ଡ ଦିଆଯାଉ | ନିଶିଥନୀର ନିଷିଦ୍ଧ ପ୍ରହର ପରି ପ୍ରଶାସନିକ 
ଗୋପନୀୟତାର ଅନ୍ତରାଳରେ ସେମାନଙ୍କ ଚାକିରିର ଏଇ ତଥାକଥୁତ ପୂନର୍ମୁଲ୍ୟାୟନର 
ଯୁପକାଷ୍ରେ ନିର୍ଦ୍ଦୋଷ, ନିର୍ଭୀକ ଓ ସ୍ପଷ୍ଟବାଦୀ ଅଧ୍ୟାପକମାନେ ବଳି ପଡ଼ିବେ ସିନା 
ପ୍ରକୃତ ଦୋଷୀମାନେ ଖସି ଚାଲିଯିବେ । 


ମୋଟଉପରେ ସରକାରଙ୍କ ବିଶ୍ଵାସ ଓ ଚିନ୍ତାଧାରା କେବଳ ବିଭ୍ରାନ୍ତିକର ନୁହେଁ, 
ବେଶ୍‌ କିଛି ପରିମାଣରେ ସିନିକାଲ (୪n{୯aୀ) ମଧ୍ଯ | ମୁଁ ବଇଁମାନ ବିଶ୍ବବିଦ୍ୟାଳୟ 
ପରିଚାଳନା ସମ୍ପର୍କରେ ନିମ୍ବ ପ୍ରସ୍ତାବଗୁଡ଼ିକ ଉପସ୍ଥାପନ କରୁଛି | ଏ ପ୍ରସ୍ତାବଗୁଡ଼ିକୁ ଅନ୍ତତଃ 
ବିଚାରକୁ ନେବା ପାଇଁ ଏ ଦେଶର ସରକାର, ଲୋକ ପ୍ରତିନିଧ୍ବ, ବୃବିଜୀବୀ, ଶିକ୍ଷାବିଦ, 
ଛାତ୍ର ତଥା ଜନସାଧାରଣଙ୍କୁ ବିନୀତ ନିବେଦନ । 


( ୧ ) ବିଶ୍ଵବିଦ୍ୟାଳୟ ପରିଚାଳନାରେ ପ୍ରକୃତ ଗଣତନ୍ତରମୂଳକ ବ୍ୟବସ୍ଥା ପୁନଃ 
ପ୍ରବର୍ଭନ ହେଉ ! ପୂର୍ବେ ପ୍ରଚଳିତ ପଦ୍ଧତିରେ ଦୋଷ ଥଲେ ତାର ପରିହାର କରାଯାଉ 
କିନୁ ସେଥୁପାଇଁ ବିଶ୍ଵବିଦ୍ୟାଳୟରୁ ଗଣତନ୍ତ୍ରକୁ ପୂରାପୂରି ନିର୍ବାସିତ କରିବା ଏ ଦେଶ, ଏ 
ଜାତି, ଏ ଜାତିର ଉତ୍ତର ପୁରୁଷ ତଥା ସମଗ୍ର ମାନବସମାଜ ପକ୍ଷରେ ଆଦୌ କଲ୍ୟାଣକର 
ହେବ ନାହିଁ । 


( ୨ ) ସର୍ବୋଢଚ ଶିକ୍ଷାନୁଷ୍ଠାନର ଶୀର୍ଷରେ ସେମାନଙ୍କ ସ୍ଥାନରେ ଆଇ.ଏ.ଏସ୍‌. 
ପ୍ରଶାସକମାନଙ୍କୁ ଅବସ୍ଥାପନ କରିବାଦ୍ଵାରା ଓଡ଼ିଶାର ଶିକ୍ଷାବିଦ(ବିଶେଷ ଭାବରେ 
ବିଶ୍ବବିଦ୍ୟାଳୟର ଅଧ୍ଯାପକ)ଙ୍କ ବିନା କାରଣରେ ଯଥେଷ୍ଟ ନିଗ୍ଧହୀତ, ଅସମ୍ମାନିତ ଓ 
ଲାଞ୍ଚତ କରାଗଲାଣି ! ସେମାନଙ୍କ ସ୍ଵାଭିମାନ ଯଥେଷ୍ଟ କ୍ଷୁଣ୍ଣ କରାଗଲାଣି | ଏହା କଣ 
ଯଥେଷ୍ଟ ହୋଇ ନାହିଁ ? ଶିକ୍ଷା ଅନୁଷ୍ଠାନର ଶୀର୍ଷ ସ୍ଥାନରେ ଏଣିକି କେବଳ ବରିଷ୍ଠ 
ଶିକ୍ଷାବିଦମାନଙ୍କୁ ଅବସ୍ଥାପନ କରାଯାଉ । ଦରକାର ମନେ କରାଗଲେ ତାଙ୍କୁ ପ୍ରଶାସନରେ 
ସହାୟତା କରିବା ପାଇଁ ଦକ୍ଷ ଓ ବରିଷ୍ଠ ଆଇ.ଏ.ଏସ୍‌. ଅଫିସରମାନଙ୍କୁ ରେଜିଷ୍ଟ୍ରାର 

କରାଯାଉ ଓ ରେନିଷ୍ଟାର ପଦବୀକୁ ଅତି ଉଚ୍ଚ ପଦବୀରେ ପରିଣତ କରାଯାଉ | ଭାରତର 
ବହୁ ବିଶ୍ଵବିଦ୍ୟାଳୟରେ ଏଇ ପଦ୍ଧତି ହିଁ ଅନୁସୃତ ହେଉଛି । ସରକାର ଏ ଦେଶର 
ଶିକ୍ଷାବିଦ୍ମାନଙ୍କ ସମ୍ମାନ ଦେବାରେ କୁଣ୍ଡା ପ୍ରକାଶ କରନ୍ତୁ ନାହିଁ । 


(୩) ପଡ଼ୋଶୀ ରାଜ୍ୟ ପଶ୍ଚିମବଙ୍ଗରେ ୧୮୫୭ରେ ସ୍ଥାପିତ କଲିକତା 
ବିଶ୍ଵବିଦ୍ୟାଳୟର ପରିଚାଳନା ସରକାର ଥରେ ହେଲେ ବି ଗ୍ରହଣ କରି ନଥିବା ସ୍ଥଳେ 
ଓଡ଼ିଶାରେ ବିଶ୍ଵବିଦ୍ୟାଳୟ ପରିଚାଳନାକୁ ବାରମ୍ବାର ହାତକୁ ନେବାରେ ସରକାରଙ୍କର 
ଏ ପ୍ରବଣତା କାହିଁକି ୨ ସରକାର ଆଉ ବିଶ୍ଵବିଦ୍ୟାଳୟ ପରିଚାଳନା ହାତକୁ ନେବେ 
ନାହିଁ ବୋଲି ଘୋଷଣା କରନ୍ତୁ । 


(୪) ଅଧ୍ଯାପକମାନଙ୍କ ଚାକିରିର ପୁନର୍ମୁଲ୍ୟାୟନ ନୀତିକୁ ପ୍ରତ୍ୟାହାର 
କରାଯାଉ ଓ ସେମାନଙ୍କୁ ରାଜନୀତିକ ଅଧ୍ବକାର ଦିଆଯାଉ । ରାଜନୀତିକ ଅଧ୍ବକାର 
ପାଇଲେ ବିଶ୍ବବିଦ୍ୟାଳୟର ସବୁ ଅଧ୍ୟାପକ ଯେ ପ୍ରତ୍ୟକ୍ଷ ରାଜନୀତିରେ ଅଂଶ ଗ୍ରହଣ 
କରିବେ, ଏହା ଭାବିବା ଉଚିତ ହେବ ନାହିଁ । ପ୍ରକୃତପକ୍ଷେ ସେମାନଙ୍କ ମଧ୍ଯରୁ ଶତକଡ଼ା 
ଏକ ବା ଦୁଇ ଭାଗ ପ୍ରତ୍ଯକ୍ଷ ରାଜନୀତିରେ ଭାଗ ନେଲେ ନେଇ ପାରନ୍ତି । କିନ୍ତୁ 
ଏହାଦ୍ଵାରା ସେମାନେ ସ୍ଵାଧୀନ ଭାବରେ ଚିନ୍ତା କରିପାରିବେ ଓ ନିର୍ଭୀକ ଭାବରେ ମତ 
ପ୍ରକାଶ କରିପାରିବେ |! ଭାରତର ବହୁ ରାଜ୍ୟରେ ତଥା କେନ୍ଦ୍ରୀୟ ବିଶ୍ଵବିଦ୍ୟାଳୟର 
ଅଧ୍ଯାପକମାନଙ୍କୁ ଏ ଅଧ୍ବକାର ଦିଆଯାଇଛି । ଆଉ ତାହା ହିଁ କାମ୍ୟ । ମୌଳିକ ଗବେଷଣା, 
ଚିନ୍ତା ରାଜ୍ୟରେ ବିପ୍ୃବ ପାଇଁ ଓ ଭବିଷ୍ୟତରେ ଏ ଜାତି ମୁଣ୍ଡ ଟେକି ଚାଲିବା ପାଇଁ 
ଏହା ହିଁ ସର୍ବନିମ୍ପ ଆବଶ୍ୟକତା । ସରକାର ଶିକ୍ଷାବିଦ୍‌ମାନଙ୍କୁ ସମ୍ମାନ ଦିଅନ୍ତୁ ବିଶ୍ଵାସ 
କରନ୍ତୁ । ସେମାନେ ତାର ଅନୁରୂପ ଆଚରଣ କରିବା ପାଇଁ ବାଧ୍ଯ ହେବେ । 


(୫) କବି ଗୁରୁ ରବୀନ୍ଦ୍ରନାଥ ଭବିଷ୍ୟତର ଭାରତବର୍ଷ ସମ୍ପର୍କରେ ଯେଉଁ 
ସ୍ଵପ୍ନ ଦେଖୁଥିଲେ ତାର ଗୋଟିଏ ଅଂଶ ହେଉଛି- “ ଚିର ଯେଥା ଭୟଶୂନ୍ୟ ଉଚ୍ଚ ଯେଥା 
ଶିର୍‌” । 

” ଅନ୍ଯ କେଉଁଠି ନ ହେଉ, ଅନ୍ତତଃ ସର୍ବୋଚ୍ଚ ଶିକ୍ଷାନୁଷ୍ଠାନ, ଜ୍ଞାନ ଓ ଗବେଷଣାର 
ପୀଠ ବିଶ୍ବବିଦ୍ୟାଳୟର ଅଧ୍ୟାପକମାନେ ଭୟଶୂନ୍ୟ ଚିତ୍ତରେ ଶିର ଉଚ୍ଚ କରି ରହନ୍ତୁ । 
ସ୍ଵାଧୀନତାର ୪୧ ବର୍ଷ ପରେ ଅନ୍ତତଃ ଏତିକି କଣ ଆଶା କରାଯାଇ ପାରେ ନାହିଁ ? 

car Ct a 


ଏକଛତ୍ରବାଦୀ ସୋଭିଏତ ରୁଷିଆର ଗଗନ ପବନ ଆଚି ପେରେସ୍ପୋୋୟିକା 
(Perestroika) ବା ନୂଚନତା ଓ ଗ୍ଲାସନସ୍ତ (glasnost) ବା 
ଉନ୍ମକ୍ତତା ଧ୍ଵବନିରେ ମୁଖରିତ । ଲୌହ ପରଦାର ଅନ୍ତରାଳରେ ବ୍ୟକ୍ତିସ୍ବାଧୀନତାର ଆଦ୍ୟ 
ମଳୟ ସ୍ପର୍ଶ ଆଜି ନବଜୀବନର ସୂଚନା କଲାଣି ! ସାଖାରୋଭ୍‌ ଆଜି ମୁକ୍ତ | ଓଡ଼ିଶାରେ 
ଆଉ କାହିଁକି ଆକି ଏ ପଶ୍ଚାତ୍ଗତିର ସଙ୍ଗୀତ ? ? ? 


[ ଏ ଲେଖାଟିର ରହିଛି ଗୋଟାଏ ପୃଷ୍ଠଭୂମି ଓ ଆଉ ଗୋଟାଏ ପରିଶିଷ୍ଟ 
(କ) ପୃଷ୍ଠଭୂମି: - ମୋର ଯାହା ମନେପଡୁଛି ୧୯୮୬ର ମେଂ ମାସରେ ଓଡିଶା 
ସରକାର ବ୍ରହ୍ମପୁର ବିଶ୍ବବିଦ୍ୟାଳୟକୁ ହାତକୁ ନେଲେ କ୍ଷଖର ସିନେଟ୍‌, ସିଣ୍ଡିକେଟ, 
ଏକାଡେମିକ କାଉନସିଲ୍‌ ଆଦିକୁ ଭାଙ୍ଗିଦେଇ ଜଣେ ବରିଷ୍ଠ ଆଇ. ଏ. ଏସ୍‌. ପ୍ରଶାସକ 
ଏମ୍‌, ୱାଇ. ରାଓଙ୍କ ହସ୍ତରେ ସମସ୍ତ କ୍ଷମତା ନ୍ୟସ୍ତ କଲେ । ସେ ମହାଶୟ ଦାୟିତ୍ବ 
ନେବାର ଠିକ୍‌ ମାସକ ପରେ ବିଭିନ୍ନ ଅପରାଧରେ ଦୁଇ ଜଣ ବରିଷ୍ଠ ପ୍ରଫେସର ଭ୍ରମରବର 
କେନା ଓ କୃଷ୍ଣଚନ୍ଦ୍ର ଜେନାଙ୍କୁ ସେମାନଙ୍କ କେତେକ ଆଚରଣର ସ୍ପଷ୍ଟୀକରଣ ଦେବାର 
ସୁଯୋଗ ବି ନଦେଇ ଚାକିରିରୁ ବହିଷ୍କାର କଲେ ! ତା ଫଳରେ ବିଶ୍ବବିଦ୍ୟାଳୟରେ 
ଏକ ଭୟ ଓ ଆତଙ୍କର ବାତାବରଣ ସୃଷ୍ଟି ହେଲା । ଅବଶ୍ୟ ବହିଷ୍ନତ ଦୁଇ ଜଣଯାକ 
ପ୍ରଫେସର ତା ପରେ ସେମାନଙ୍କର ବହିଷ୍କାର ଆଇନ-ସମ୍ମତ ନୁହେଁ ଓ ତେଣୁ ତାହାକୁ 
ଅସିଦ୍ଧ କରାଯାଉ ବୋଲି ଦାବି କରି ଓଡିଶା ହାଇକୋର୍ଟରେ ମକଦ୍ଦମା କଲେ ! ତା 
ସତ୍ତ୍ବେ ବିଶ୍ବବିଦ୍ୟାଳୟରେ ଭୟର ବାତାବରଣ ଅବ୍ୟାହତ ରହିଲା । ଏମ୍‌, ଓଇ. ରାଓ 
ବୋଧହୁଏ ତିନି ବର୍ଷରୁ କିଛି ଅଧିକ କାଳ ବିଶ୍ଵବିଦ୍ୟାଳୟର ପ୍ରଶାସକ ଭାବରେ ଥିଲେ । 
ସେଇ: ସମୟରେ ଓଡିଶା ସରକାର ବିଶ୍ବବିଦ୍ୟାଳୟଗୁଡିକର ପରିଚାଳନାରେ ଥିବା 
ସ୍ଵାଧୀନତାକୁ ସମ୍ପୂର୍ଣ ରୂପେ ଖର୍ବାୟିତ କରିବାପାଇଁ ଏକ ବିଲ୍‌ ବିଧାନସଭାରେ ଆଗତ 
କଲେ । ବିଧାନ ସଭାରେ ଏହି ବିଲ୍ର ଆଲୋଚନା ସମୟରେ ବିରୋଧୀ ଦଳର 
କେତେକ ସଦସ୍ୟ ତାହାର ତୀବ୍ର ବିରୋଧ କଲେ । ମୋର ଯାହା ମନେ ଅଛି, ଏପରି 
ତୀବ୍ର ବିରୋଧ ହେତୁ ବିଧାନସଭାରେ ଏ ବିଲ୍‌ ଆଲୋଚନାରେ ରାତି ପାହିଯାଇଥିଲା | 
ସେଇ ସମୟରେ ବିଶିଷ୍ଟ ଶିକ୍ଷାବିତ୍‌ ପ୍ରଫେସର ସୂର୍ଯ୍ୟକାନ୍ତ ଦାସଙ୍କ ନେତୃତ୍ଵ ଓ ଅଧ୍ୟକ୍ଷତାରେ 
ଗଠିତ ହୋଇଥିଲା Committee for University Autonomy G ତାହାର ସମ୍ପାଦକ 

ଥିଲେ ବିଶ୍ଵପ୍ରିୟ କାନୁନ୍‌ଗୋ । ସେମାନଙ୍କ ବ୍ୟତୀତ ଇନ୍ଦୁଭୂଷଣ ମିଶ୍ର ଚିତ୍ତରଂଜନ 
ଦାସ, ପ୍ରଦ୍ୟୁମ୍ପ କୁମାର ବଳ, ଗୁରୁ ମହାନ୍ତି ଓ ସୁବ୍ରତ ଦାସ ସେ କମିଟିର ସଦସ୍ୟ ଥିଲେ | 
ସେ କମିଟି ୧୯୮୯ର ଜାନୁଆରୀ ୧୯ ତାରିଖରେ ଭୁବନେଶ୍ବରରେ ଏକ 
ଆଲୋଚନାଚକ୍ରର ଆୟୋଜନ କରିଥିଲେ । ସେଇ କମିଟି ଓ ମୋ ଭିତରେ 
ସେତେବେଳେ ଉଜ୍ରଳ ବିଶ୍ଵବିଦ୍ୟାଳୟର ଗଣିତ ବିଭାଗର ପ୍ରାଧ୍ୟାପକ ବୀରେନ୍ଦ୍ର କୁମାର 
ନାୟକ (ତଥା ତାଙ୍କ ସହେଯାଗୀ ବ୍ରହ୍ମପୁର ବିଶ୍ବବିଦ୍ୟାୟଳୟର ସାମୁଦ୍ରିକ ବିଜ୍ଞାନ ବିଭାଗର 
ପ୍ରତାପ ମହାନ୍ତି) ଯୋଗସୂତ୍ର ଥିଲେ ! ମୋ ଅନୁମାନରେ ବୀରେନ୍ଦ୍ର କୂମାର ନାୟକ ହିଁ 
ଅନ୍ତରାଳରେ ଥାଇ ଏପରି ଏକ ଆଲୋଚନାଚକ୍ରର ଆୟୋଜନରେ ଏକ ଗୁରୁତ୍ଵପୂର୍ଣ 
ଭୂମିକା ଗ୍ରହଣ କରିଥିଲେ । ମୁଁ ସେଇ ଆଲୋଚନା ଚକ୍ରରେ ଉପସ୍ଥିତ ହୋଇ ଏଇ 
ଲେଖାଟି ଉପସ୍ଥାପନ କରିଥିଲି । ତା ପରେ ଏ ଲେଖାଟି ଦୈନିକ “ସମାଜ'ର ୧୯ 
ଫେବୃଆରୀ ୧୯ ୮୯ ସଂଖ୍ୟାରେ ପ୍ରକାଶିତ ହୋଇଥିଲା (ଓ କୁଆଡେ ତତ୍କାଳୀନ 
ମୁଖ୍ୟମନ୍ତ୍ରୀଙ୍କ ଦୂଷ୍ଠି ବି ଆକର୍ଷଣ କରିଥିଲା) । ପରେ ପୁସ୍ତିକା ଆକାରରେ ପ୍ରକାଶିତ 
କମିଟିର ବିବରଣୀରେ ବି ଏହା ସ୍ଥାନ ପାଇଥିଲା । ସେତେବେଳେ ବି ପ୍ରତାପୀ ଏମ୍‌. 
ୱାଇ. ରାଓ ପ୍ରଶାସକ ଆସନରେ ଅଧିଷ୍ପିତ ଥିଲେ । ଏଇ ଲେଖାପାଇଁ ସେ ମତେ 
ଚାକିରିରୁ ବହିଷ୍ପତ କରିବେ ବୋଲି ସେତେବେଳେ ମୋର କେହି କେହି ଶୁଭେଛୁ 
ବନ୍ଧୁ ଆଶଙ୍କା ବି କରିଥିଲେ । ଅବଶ୍ଯ ଦୈନିକ “ସମ୍ବାଦ”ରେ ପ୍ରକାଶିତ ଲେଖାଟି 
ପ୍ରତାପୀ ପ୍ରଶାସକଙ୍କର ଦୃଷ୍ଟି ମଧ୍ୟ ଆକର୍ଷଣ କରିଥିଲା ଓ ସେ ତାହାର ଇଂରାଜୀ ଅନୁବାଦ 
କରାଇ ଓ ମୂଳ ଲେଖା ସହ ସେ ଅନୁବାଦକୁ ସଂଯୁକ୍ତ କରି ମୋ ବ୍ୟକ୍ତିଗତ ଫାଇଲରେ 
(Personal File) ରଖାଇଥିଲେ, ହୁଏତ ଭବିଷ୍ୟତରେ ମୋ ବିରୁଦ୍ଧରେ ବ୍ୟବହୃତ 
ହେବା ଉଦ୍ଦେଶ୍ୟରେ ଓ ପ୍ରଚଳିତ ବିଧିବ୍ୟବସ୍ଥା ବିରୁଦ୍ଧରେ ମୋର ବିଦ୍ରୋହୀ ମନୋଭାବର 
ପ୍ରମାଣ ସ୍ଵରୂପ । 


(ଖ). ପରିଶିଷ୍ଟଂ ଅନ୍ୟତମ ବହିଷ୍ପତ ପ୍ରଫେସର କୃଷ୍ଣଚନ୍ଦ୍ର ଜେନାଙ୍କ ମକଦ୍ଦମା 
ହାଇକୋର୍ଟରେ ବିଚାରାଧୀନ ଥିବା ସମୟରେ ତାଙ୍କର ବହିଷ୍କାର ହେତୁ ଶୂନ୍ୟ ପଡିଥିବା 
ପ୍ରଫେସର ପଦବୀଟି ପୁରଣ କରିବାପାଇଁ ପ୍ରଶାସକ ଏମ୍‌. ଓଇ. ରାଓ ବିଜ୍ଞାପନ ଜରିଆରେ 
ଆବେଦନ ଆହ୍ବାନ କଲେ ଓ ସାକ୍ଷାତକାର ମାଧ୍ୟମରେ ସେଇ ବିଭାଗର ବରିଷ୍ଠ ରିଡର 
ଜୟକୃଷ୍ଣ ସାମଲଙ୍କୁ ମନୋନୀତ କରି ନିଯୁକ୍ତ କଲେ । କେବଳ ସେତିକି ନୁହେଁ, 
ବ୍ରହ୍ମପୁର ଛାଡିବା ପୂର୍ବରୁ ସେ ଜୟକୃଷ୍ଣ ସାମଲଙ୍କୁ ସେଇ ପ୍ରଫେସର ପଦବୀରେ ସ୍ଥାୟୀ 

(Confirmed) ବି କରିଦେଲେ ! ଏହାଦ୍ବାରା କୋର୍ଟ ଅବମାନନା ଯେ କରାଯାଉଥିଲା 
ତା ସେ ଆଦୌ ବିଚାରକୁ ନେଇ ନ ଥିଲେ । ସେ ବ୍ରହ୍ମପୁର ଛାଡିବା ପରେ ସେ ଦୁଇ 
ଜଣ ପ୍ରଫେସରଙ୍କ ବହିଷ୍କାର ସମ୍ପ କିତ ମକଦ୍ଦମାର ରାୟ ହାଇକୋର୍ଟ ପ୍ରକାଶ କଲେ ! 
ହାଇକୋର୍ଟ ସେ ଦୁଇଜଣ ପ୍ରଫେସରଙ୍କ ବହିଷ୍ଠାରକୁ ଅସିଦ୍ଧ ବା ରଦ୍ଦ କରିଦେଇଥିଲେ 
ଓ ସେମାନେ ଅବିଳନ୍ତେ ବିଶ୍ବବିଦ୍ୟାଳୟରେ ଯୋଗଦେବାପାଇଁ ଆଦେଶ ଦେଲେ | ତା 
ଫଳରେ ଗୋଟିଏ ଅସମ୍ଭାବିତ ପରିସ୍ପିତି ସୃଷ୍ଟି ହେଲା । କାରଣ କୃଷ୍ଣଚନ୍ଦ୍ର ଜେନାଙ୍କ 
ପଦରେ ଜୟକୃଷ୍ଣ ସାମଲ ସ୍ଥାୟୀ ନିଯୁକ୍ତି ପାଇସାରିଥିଲେ । କିନ୍ତୁ କୃଷ୍ଣଚନ୍ଦ୍ର ଜେନା 
ହାଇକୋର୍ଟଙ୍କ ରାୟ ଧରି ବିଶ୍ଵବିଦ୍ୟାଳୟରେ ଯୋଗ ଦେବାକୁ ପହଞ୍ଚିଲେ । ଏପରି 
ପରିସ୍ପିତିକୁ ସାମ୍ପା କରିବାର ଦାୟିତ୍ଵ ଏମ୍‌. ଓଇ. ରାଓ ଙ୍କ ପରେ କୁଳପତି ନିଯୁକ୍ତ 
ହୋଇଥିବା ପ୍ରଫେସର ବିଭୂତିଭୂଷଣ ଦେଓଙ୍କ ଉପରେ ପଡିଲା । ତେଣୁ କୁଳପତି କଣ 
କରାଯିବ ସେ ସମ୍ପର୍କରେ ଆଲୋଚନା କରିବାପାଇଁ କୁଳାଧିପତି ବା ରାଜ୍ୟପାଳଙ୍କ 
ଅଫିସରେ ପହଞ୍ଚିଲେ । ସେତେବେଳେ ରାଜ୍ୟପାଳଙ୍କ ସଚିବ ଥିଲେ ରାଜେନ୍ଦ୍ର କିଶୋର 
ପଣ୍ଡା ଆଇ. ଏ. ଏସ୍‌. | ବିଶ୍ଵବିଦ୍ୟାଳୟ ଆଖିବୁଜି ସୁପ୍ରିମ୍‌କୋର୍ଟ୍‌ ଚାଲିଯାଉ ବୋଲି ସେ 
ମହାଶୟ କୁଆଡେ କୁଳପତିଙ୍କ ପରାମର୍ଶ ଦେଲେ ! କାରଣ ସେ ଜୁଆଡେ କହିଲେ 
ଯେ, ଯେତେବେଳେ ସୁପ୍ରିମ୍କୋର୍ଟ୍‌ ରାୟ ଦେବେ ସେତେବେଳକୁ ପ୍ରଫେସର ଦେଓ 
କୁଳପତି ନ ଥିବେ କି ସେ ନିଜେ ରାଜ୍ୟପାଳଙ୍କ ସଚିବ ବି ନ ଥିବେ । ସେତେବେଳେ 
ଯିଏ କୂଳପତି ଓ ରାଜ୍ୟପାଳଙ୍କ ସଚିବ ଥିବେ ସମସ୍ୟାର ସମାଧାନ କିପରି ହେବ ତା 
ସେଇମାନଙ୍କର ମୁଣ୍ଡବ୍ୟଥାର କାରଣ ହେବ | କିନ୍ତୁ ତା ପୂର୍ବରୁ କୁଳପତି ପ୍ରଫେସର 
ଦେଓ ହାଇକୋର୍ଟଙ୍କ ରାୟ ବିରୁଦ୍ଧରେ ବିଶ୍ଵବିଦ୍ୟାଳୟ ସୁପ୍ରିମ୍‌କୋର୍ଟରେ ଅପିଲ୍‌ କରିବା 
ସ୍ମହଣୀୟ ହେବ କି ନାହିଁ ତା ଜାଣିବାପାଇଁ ଆଡ୍‌ଭୋକେଟ୍‌ ଜେନେରାଲଙ୍କ ଅଭିମତ 
ଲୋଡିସାରିଥିଲେ ¦ ପୁଣି ସୁପ୍ରିମ୍‌କୋର୍ଟରେ ଅପିଲ କଲେ ବିଶ୍ଵବିଦ୍ୟାଳୟ ନିଶ୍ଚୟ ହାରିଯିବ 
ବୋଲି ଅଭିମତ ଦେଇ ଅପିଲ୍‌ କରିବା ସ୍ୃହଣୀୟ ହେବନାହିଁ ବୋଲି ବି ଆଡ୍‌ଭୋକେଟ୍‌ 
ଜେନେରାଲ ତାଙ୍କର ଅଭିମତ ଦେଇସାରିଥିଲେ । ତେଣୁ ଆର୍ଥିକ ଦୁରବସ୍ଥା ଭିତରେ 
ଗତି କରୁଥିବା ବିଶ୍ଵବିଦ୍ୟାଳୟ ଅର୍ଥର ଅପବ୍ୟୟ କରି ସୁପ୍ରିମ୍‌କୋର୍ଟ ଯିବାର କୌଣସି 
ଯଥାର୍ଥ କାରଣ ନ ଥିଲା । ଫଳରେ ସରକାରଙ୍କୁ ବାଧ୍ୟ ହୋଇ ବିଶ୍ଵବିଦ୍ୟାଳୟର 
ଇତିହାସ ବିଭାଗରେ ଗୋଟିଏ ସ୍ଵତନ୍ତ୍ର ପ୍ରଫେସର ପଦବୀ ଅସ୍ଥାୟୀ ଭାବରେ ସୃଷ୍ଟି 
କରିବାପାଇଁ ହୋଇଥିଲା ଓ ଇତିହାସ ବିଭାଗରେ ଦୁଇ ଜଣ ପ୍ରଫେସର ରହିଲେ । କିନ୍ତୁ 
ସର୍ଭ ରହିଲା, କୃଷ୍ଣଚନ୍ଦ୍ର ଜେନା ଓ ଜୟକୃଷ୍ଣ ସାମଲଙ୍କ ମଧ୍ୟରୁ ଜଣେ କେହି ଅବସର 

ନେଲେବା ବିଶ୍ଵବିଦ୍ୟାଳୟ ଛାଡିଦେଲେ ସେହି ସ୍ବତନ୍ତ୍ର ସୃଷ୍ଟ ପଦଟି ଲୋପ ପାଇବ | 
ପରିଣାମରେ ତାହା ହି ହୋଇଥିଲା | ଏହିପରି ହୁଙ୍କାପିଟା ପ୍ରଶାସନିକ ନିଷ୍ପର୍ିଦ୍ଵାରା 
ଅର୍ଥାତ୍‌ ମକଦ୍ଦମା ହାଇକୋର୍ଟରେ ବିଚାରଧୀନ ଥିବା ସମୟରେ ସେଇ ପଦରେ ଆଉ 
ଜଣଙ୍କୁ ସ୍ଥାୟୀ ନିଯୁକ୍ତି ଦେବାଦ୍ଵାରା ତଥା ବିଶ୍ବବିଦ୍ୟାଳୟକୁ ସରକାରଙ୍କୁ ଅଧିକ ଖର୍ଟ୍ଟାନ୍ତ 
କରାଇବାଦ୍ବାରା - ବରିଷ୍ଠ ଆଇ. ଏ. ଏସ୍‌. ଅଫିସର୍‌ “ଅପାରଗ! ଶିକ୍ଷାବିଦ୍‌୍ମାନଙ୍କ 
ତୁଳନାରେ କିପରି ‘ପାରଗ' ତାର ପ୍ରମାଣ ତ ହାତେ ହାତେ ମିଳିଗଲା ! ମୋର ପ୍ରଶ୍ନ, 
ଯଦି ଆଇ. ଏ. ଏସ୍‌. ପ୍ରଶାସକ ଏମ୍‌. ୱାଇ. ରାଓଙ୍କ ପରିବର୍େ ଜଣେ ଶିକ୍ଷାଜୀବୀ 
କୁଳପତି ଏପରି କରିଥାଆନ୍ତେ ତେବେ ତାଙ୍କର ଏପରି ବେନିୟମ ଓ ଶୁଙ୍ଖଳା- ବହିର୍ଭୂତ 
ଆଚରଣପାଇଁ ସରକାର ତାଙ୍କ ଉପରେ ଶୃଙ୍ଖଳାଗତ ଦଣ୍ଡବିଧାନ କରିଥାଆନ୍ତେ କି ନାହିଁ 
??? ] 

ଓଡିଶାରେ ବିଶ୍ଵବିଦ୍ୟାଳୟ ପରିଚାଳନା 


( ଅଧ୍ୟାପକଙ୍କ ସ୍ବାଧୀନତା ଓ ଗୋପନୀୟ ଚରିତ୍ର ପଞ୍ଜିକା) 


ଉତ୍କଳ ବିଶ୍ଵବିଦ୍ୟାଳୟର ମାନ୍ୟବର କୁଳାଧ୍ପତିଙ୍କ ଆଦେଶ ବଳରେ ସେଇ 
ବିଶ୍ଵବିଦ୍ୟାଳୟର ଏଗାରଜଣ ପ୍ରଫେସରଙ୍କୁ ରିଡର ପାହ୍ୟାକୁ ଖସାଇ ଦିଆଯାଇଛି ବୋଲି 
କୁହାଯାଉଛି | ଆହୁରି ମଧ୍ଯ କୃହାଯାଉଛି ଯେ ସେମାନଙ୍କ ଗୋପନୀୟ ଚରିତ୍ର ପଞ୍ଜକାରେ 
ପ୍ରତିକୂଳ ମନ୍ତବ୍ୟ ଥିବାରୁ ହି ଏପରି କରାଯାଇଛି । ପୁଣି ସେମାନେ ଏପରି ଆଦେଶର 
ବୈଧତା ସ୍ଵୀକାର ନ କରି ଓ ତାହୀକୂ ଅନ୍ୟାୟ ଆଦେଶ ବୋଲି ଦାବି କରି ପ୍ରତିକାର 
ଓ ନ୍ୟାୟ ବିଚାରପାଇଁ ମାନ୍ୟବର ହାଇକୋର୍ଟଙ୍କ ଶରଣାପନ୍ନ ହୋଇଛନ୍ତି ! ମାନ୍ୟବର 
କୂଳାଧ୍ୂପତିଙ୍କ ଉକ୍ତ ଆଦେଶର ବୈଧତା ବଇଉଁମାନ ମାନ୍ୟବର ହାଇକୋଟ୍ଟଙ୍କ ବିଚାରାଧୀନ 
ଥିବାରୁ ବର୍ଭମାନ ସେଇ ଆଦେଶର ବୈଧତା ସମ୍ପର୍କରେ କୌଣସି ଆଲୋଚନା ବା 
ମନ୍ତବ୍ୟ ପ୍ରକାଶ କରାଯିବ ନାହିଁ । କେବଳ ଚାକିରି କ୍ଷେତ୍ରରେ, ବିଶେଷ ଭାବରେ 
ବିଶ୍ଵବିଦ୍ୟାଳୟ ଅଧ୍ୟାପକଙ୍କ ଚାକିରି କ୍ଷେତ୍ରରେ ଗୋପନୀୟ ଚରିତ୍ର ପଞ୍ଜିକାର 
ଅନୁପଯୋଗିତା ଓ ଅନାବଶ୍ୟକତା ସମ୍ପର୍କରେ କେତେକ ସାଧାରଣ କଥା କୁହାଯିବ | 

ଗୋପନୀୟ ଚରିତ୍ର ପଞ୍ଜିକା ଥଲା ଓପନିବେଶିକ ଶାସନ ବ୍ୟବସ୍ଥାର ଏକ 
ଅତ୍ୟାବଶ୍ୟକ ଅଙ୍ଗ, ତା'ର ଅଭେଦ୍ୟ ରକ୍ଷାକବଚ |! କାରଣ ଆମର ବିଦେଶୀ 
ଶାସକମାନେ ଆମକୁ ଆଦୌ ବିଶ୍ଵାସ କରିପାରୁ ନଥୁଲେ । ଆମର ବିଶ୍ଵସନୀୟତା, 
ଆମର ରାଜଭଚ୍ତି ଉପରେ ସେମାନଙ୍କର ସନ୍ଦେହ ରହିବା ଅତ୍ୟନ୍ତ ସ୍ଵାଭାବିକ | ତେଣୁ 
ଆମକୁ, ଆମର ପ୍ରତ୍ୟେକ ଗତିବିଧଵକୁ ସର୍ବୋଚ୍ଚ ସ୍ଥାନରେ ଥବା ବିଦେଶୀ ପ୍ରଶାସକଙ୍କଦ୍ବାରା 
କଡ଼ା ନଜରରେ ରଖାଯାଇ ଆମକୁ ସମ୍ପୂର୍ଣ୍ଣ ଭାବରେ ନିୟନ୍ତ୍ରଣାଧୀନ କରି ରଖୁବା ପାଇଁ 
ଚାକିରି କ୍ଷେତ୍ରରେ ଏପରି ବ୍ୟବସ୍ଥାର ପ୍ରଚଳନ କରାଯାଇଥିଲା ବା ଏପରି ‘ ଅଣୁବୀକ୍ଷଣ” 
ଯନ୍ତ୍ଟିଏ ଖଞ୍ଜାଯାଇଥଲା | ସ୍ଵାଧୀନ ଭାରତରେ, ସ୍ଵଦେଶୀ ଓ ଗଣତାନ୍ତିକ ଶାସନ 
ବ୍ୟବସ୍ଥାରେ ତା'ର ଆଉ କୌଣସି ଆବଶ୍ୟକତା ଅଛି କି ? ବିଶେଷ ଭାବରେ ଏପରି 

ଗୋପନୀୟତାର କୌଣସି ଆବଶ୍ୟକତା ଆଜି ଆଉ ନାହିଁ । ଜଣେ କର୍ମଚାରୀ କୌଣସି 
ଦୋଷ” କଲେ, ତାଙ୍କୁ ଆତ୍ୁପକ୍ଷ ସମର୍ଥନର ସୁଯୋଗ ଦିଆଯାଇ, ପ୍ରକାଶ୍ୟ ବିଚାରରେ 
ଦୋଷୀ ସାବ୍ୟସ୍ତ କରାଯାଇ ଦଣ୍ଡ ଦିଆଯାଇପାରେ ! ସେଥୁରେ ଆପତି କରିବାର କିଛି 
ନାହିଁ । କିନ୍ତୁ ଗଭୀର ନିଶିଥରେ, ନିରନ୍ଧୁ ଅନ୍ଧଝାରର ଗୋପନୀୟତାର ଅନ୍ତରାଳରେ 
ଅପରାଧୀ ପାପାକ୍ରାନ୍ତ ହୃଦୟରେ ଓ ଶଙ୍କିତ ଚିତ୍ତରେ ଅପରାଧ ସଂଘଟନ କଲାପରି ଆଜି 
ଆଉ ଅଧସ୍ତନର ଚରିତ୍ର ପଞ୍ଜିକାରେ ଗୋପନୀୟ (ଓ ପ୍ରତିକୂଳ) ମନ୍ତବ୍ୟ ଲେଖମବାର 
କୌଣସି ଯଥାର୍ଥତା ଅଛି କି ? ଏପରି ବିଧ୍ବ୍ୟବସ୍ଥାକୁ ହିଁ ଲକ୍ଷ୍ୟକରି ବିଶିଷ୍ଟ ଆଇନଜ୍ଞ 
Fali Nariman ଏଇ ସେଦିନ କହିଛନ୍ତି, “And officialdom has become 
even more insensitive, even more secretive since independence. 
The Official Secrets Act of 1923- promulgated by the British 


for governing colonial India is still in force. It remains as one of the 
great threats to open government. As someone has said, it has 


been continued not to protect secrets, but to protect officials.” 
ମୋଟଉପରେ ଆଜିର ଶାସନକଳ ଏତେ ଦୁର୍ନୀତିଗ୍ରସ୍ତ ହୋଇପଡ଼ିଛି ଯେ ପ୍ରଶ୍ନ ଉଠେ, 
ଏଇ ଚରିତ୍ର ପଞ୍ଜିକାରେ ଗୋପନୀୟ ମନ୍ତବ୍ୟ ଯିଏ ଲେଖୁବେ ତାଙ୍କର ଚରିତ୍ର କେତେଦୂର 
ନିର୍ମଳ ବା କଳଙ୍କମୁକ୍ତ ୨ ଏବେ ତେଣୁ ଗୋପନୀୟ ଚରିତ୍ର ପଞ୍ଜିକା ପ୍ରାୟ ହୋଇପଡ଼ିଛି 
ଅକାରଣରେ ବା ସାମାନ୍ୟ କାରଣରେ ଓ ଏପରିକି ସମ୍ପୂର୍ଣ ଭାବରେ କେବଳ ବ୍ୟକ୍ତିଗତ 
ବିଦ୍ଵେଷ ହେତୁ ଅଧସ୍ତନକୁ ଅଯଥାରେ ହଇରାଣ ବା ହନ୍ତସନ୍ତ କରିବାର ଉପାୟ ! 
ବିଷୟଟିକୁ ଆଉ ଏକ ଦୃଷ୍ଟିକୋଣରୁ ଦେଖାଯାଉ | ଯେଉଁମାନଙ୍କ ଗୋପନୀୟ 
ଚରିତ୍ର ପଞ୍ଜିକାରେ ବର୍ଷ ପରେ ବର୍ଷ ଧରି କେବଳ ଅନୁକୂଳ ମନ୍ତବ୍ୟ ରହିଛି ଓ ମୁଖ୍ୟତଃ 
ତାହାକୁ ଆୟୁଧ କରି ଯେଉଁମାନେ ସେମାନଙ୍କ ଚାକିରି କ୍ଷେତ୍ରରେ ଜୀବନରେ ପାହାଚ 
ପାହାଚ ଉଠି ଶୀର୍ଷ ସ୍ଥାନରେ ପହଞ୍ଚ୍‌ ପାରିଛନ୍ତି ଏ ମଧ୍ୟରେ ସେମାନଙ୍କ ମଧ୍ଯରୁ କେତେକ 
(କେତେକ ରାଜ୍ୟର ଲୋକସେବା ଆୟୋଗର ଅଦ୍ଯକ୍ଷ ମଧ୍ଯ ଏମାନଙ୍କ ମଧ୍ଯରେ ଅଛନ୍ତି) 
ଦୁର୍ନୀତିରେ ଲିପ୍ତ ବୋଲି ଜଣାଯାଇଛି । ସେମାନେ କେବଳ ଯେ ମାତ୍ର ଆଜି ହଠାତ୍‌ 
ଦୁର୍ନୀତିରେ ଲିପ୍ତ ହୋଇପଡ଼ିଛନ୍ତି, ତା” ନୁହେଁ । ସେମାନେ ମୂଳରୁ ଦୁର୍ନୀତିଗ୍ରସ୍ତ 
ରହିଆସିଛନ୍ତି । କେବଳ ସେମାନେ ଉପରିସ୍ଥ କର୍ମଚାରୀଙ୍କୁ କଳେ ବଳେ କୌଶଳେ 
ଖୁସି କରି ବା ପ୍ରତାରିତ କରି ବର୍ଷ ବର୍ଷ ଧରି ନିଜ ନିଜର ଗୋପନୀୟ ଚରିତ୍ର ପଞ୍ଜିକାକୁ 
ନିର୍ମଳ ଓ ଉଜ୍ବଳ କରି ରଖୁବାରେ ସଫଳ ହୋଇଛନ୍ତି । ଏଇଥ୍‌ରୁ ଜଣାଯାଏ ଯେ 
ଗୋପନୀୟ ଚରିତ୍ର ପଞ୍ଜିକା ବର୍ମାନର ଦୁର୍ନୀତିଗ୍ରସ୍ତ ସମାଜରେ କେବଳ ଯେ ସମ୍ପୂର୍ଣ୍ଣ 

ଭାବରେ ଅନାବଶ୍ୟକ ହୋଇପଡ଼ିଛି ତା' ନୁହେଁ, ତା” ଦୁର୍ନୀତିଗ୍ରସ୍ତ ଲୋକମାନଙ୍କ 
ଉତ୍ତରୋତ୍ତର ଉନ୍ନତିର ପଥକୁ ସୁଗମ କରି ଶାସନ ସଂସ୍କାର ତଥା ସର୍ବୋପରି ସମାଜର 
ପ୍ରଭୂତ କ୍ଷତି ସାଧନ ମଧ୍ଯ କରୁଛି | ତେଣୁ ଗୋପନୀୟ ଚରିତ୍ର ପଞ୍ଜିକା ଉପରେ ଆଦୌ 
ନିର୍ଭର ନ କରି ତାହାକୁ ଯେତେ ଶୀଘ୍ର ଆମ ଶାସନ ବ୍ୟବସ୍ଥାରୁ ବିଦା କରାଯାଇପାରେ 
ତେବେ ଭଲ | ପୁଣି ଅନ୍ୟ କର୍ମଚାରୀଙ୍କ ତୁଳନାରେ ବିଶ୍ଵବିଦ୍ୟାଳୟ ଅଧ୍ୟାପକଙ୍କ କ୍ଷେତ୍ରରେ 
ତାହାକୁ ଆଦୌ କୌଣସି ଗୁରୁତ୍ଵ ନ ଦିଆଯିବା ଉଚିତ । ତାହାର ବଳିଷ୍ଠ କାରଣ ମଧ୍ଧ 
ରହିଛି । ସେ କାରଣ ହେଉଛି ବିଶ୍ଵବିଦ୍ୟାଳୟର ପରିଚାଳନା ପଦ୍ଧତିରେ ବିଶ୍ଵବିଦ୍ୟାଳୟ 
ଅଧ୍ଯାପକମାନଙ୍କର ଗୁରୁତ୍ଵପୂର୍ଣ ଭୂମିକାକୁ ସ୍ଵୀକୃତି ଦିଆଯାଇଛି | ବିଶ୍ବବିଦ୍ୟାଳୟର ସିନେଟ, 
ସିଣ୍ଡିକେଟ୍‌ ଓ ଏକାଡେମିକ୍‌ କାଉନସିଲ୍‌ ଆଦି ସଂସ୍ଥାଗୁଡ଼ିକରେ କୂଳପତି ବା ସ୍ଵାତକୋତର 
ବିଭାଗଗୁଡ଼ିକର ମୁଖ୍ୟ ( ତାଙ୍କୁ ଏ ଲେଖାରେ କୁଳାଧ୍ଯକ୍ଷ ବୋଲି କୂହାଯିବ) ସ୍ଥାୟୀ ଅଧ୍ଯକ୍ଷ 
ଥିବାବେଳେ, ଅଧ୍ଯାପକମାନେ ସଭ୍ୟ ହୋଇଥାଆନ୍ତି । ପୁଣି ଏଇ ସଂସ୍ଥାଗୁଡ଼ିକର ସଭ୍ୟ 
ଭାବରେ ଅଧ୍ଯାପକମାନେ ସ୍ଵାଧୀନ ଓ ନିର୍ଭାକ ଭାବରେ ମତ ଦେଇ ପାରନ୍ତି ଓ ତୀହା ହି 
ସେମାନଙ୍କଠାରୁ ଆଶା କରାଯାଏ ! ପ୍ରକୃତପକ୍ଷେ ଏସବୁ ସଂସ୍ଥାରେ ସ୍ବାଧୀନ ଭାବରେ 
ମତ ଦେବା ସେମାନଙ୍କର କର୍ବ୍ୟ ମାତ୍ର । ସେମାନଙ୍କ ମତ କୁଳପତି ଓ କୁଳାଧ୍ଯକ୍ଷଙ୍କ 
ମତ ସହ ସମାନ ନ ହୋଇପାରେ । ଅନ୍ୟ କଥାରେ ଏଇ ସବୁ ସଂସ୍ଥାରେ ବିଶ୍ଵବିଦ୍ୟାଳୟର 
ହିତ ଦୃଷ୍ଟିରୁ କୁଳପତି ଓ କୂଳାଧ୍ଯକ୍ଷଙ୍କ ମତ ସହ ଏକମତ ନ ହେବା ଓ ଏପରିକି ସେମାନଙ୍କ 
ମତର ବିରୋଧ କରିବାର ଅଧକାର ଅଧାପକମାନଙ୍କର ରହିଛି । ନଚେତ୍‌ ଏସବୁ 
ସଂସ୍ଥାରେ ସେମାନଙ୍କ ସଭ୍ଯ କରାଯାଇଛି ବା କାହିଁକି ୨ ଏହାର ଏକମାତ୍ର ଅର୍ଥ, 
ବିଶ୍ଵବିଦ୍ୟାଳୟର ଅଧ୍ୟାପକମାନେ କୁଳପତି ଓ କୁଳାଧ୍ଯକ୍ଷଙ୍କ ଅଧସ୍ତନ କର୍ମଚାରୀ 
ହୋଇଥଲେ ମଧ୍ଯ ସମ୍ପୂର୍ଣ୍ଣ ଭାବରେ ଅଧସ୍ତନ ନୂହନ୍ତି । ସେମାନଙ୍କର ଏକ ସ୍ଵତନ୍ତ୍ର ଓ 
ସ୍ଵାଧୀନ ସତ୍ତା ରହିଛି ଓ ତାହା ବିଶ୍ଵବିଦ୍ୟାଳୟ ଆଇନ୍‌ ଦ୍ଵାରା ସ୍ବୀକୃତ ! 

ତା'ର ଯଥାର୍ଥ କାରଣ ମଧ୍ଯ ଅଛି | ଆଶା କରାଯାଏ ଯେ ବିଶ୍ଵବିଦ୍ୟାଳୟର 
ଅଧ୍ୟାପକମାନେ ଗତାନୂଗତିକତାଠାରୁ ଓ ଗଢ୍ଧାଳିକା ପ୍ରବାହରୁ ମୁକ୍ତ ହୋଇ ନୂତନ 
ଦୃଷ୍ଟିକୋଣରୁ ନୂତନ ଚିନ୍ତା କରିବେ, ଚିନ୍ତାରାଜ୍ୟରେ ବିପ୍ଳବ ଆଣିବେ ତଥା ଜ୍ଞାନର 
ଦିଗନ୍ତକୁ ପ୍ରସାରିତ କରିବେ ଓ ସ୍ଵାଧୀନ ଚିନ୍ତାର ବାହକ ହେବେ । କବିଙ୍କ ଭାଷାରେ 
ସେମାନଙ୍କ ଚିତ୍ତ ଭୟ ଶୂନ୍ୟ ଓ ଶିର ଉଚ୍ଚ ହେବା କାମ୍ୟ | ତା'ହେଲେ ସେଇମାନଙ୍କ 
ମଧ୍ଯରୁ ହି ବାହାରିବେ ଦିନେ ସତ୍ୟଦ୍ରଷ୍ଟା ରଷି; ତା'ହେଲେ ହିଁ ସେମାନେ ଦେଶପାଇଁ 
ଗଢ଼ିପାରିବେ ଉତ୍ତମ ନାଗରିକ, ଯେଉଁ ନାଗରିକମାନେ ପୁଣି ସ୍ଵାଧୀନ ଭାବରେ ଚିନ୍ତା 

ନ୍‌ ପତନ 


କରିପାରିବେ | କିନ୍ତୁ ସେମାନେ ଯଦି ପ୍ରତ୍ୟେକ ବିଷୟରେ ଉପରିସ୍ଥ କର୍ମକର୍ରା ଅର୍ଥାତ୍‌ 
କୁଳପତି ଓ କୁଳାଦ୍ଯକ୍ଷଙ୍କ ସହ ଏକମତ ହେବେ ଓ ସେମାନଙ୍କୁ ସର୍ବଦା ‘ହା ଜୀ', ‘ହୀ 
ଜୀ” କରିଚାଲିବେ ତଥା ପରମୁଖାପେକ୍ଷୀ ହେବେ, ତେବେ ସେମାନେ ନା ସ୍ବାଧୀନ 
ଭାବରେ ଚିନ୍ତା କରିପାରିବେ, ନା ଜ୍ଞାନର ଦିଗନ୍ତକୁ ପ୍ରସାରିତ କରିପାରିବେ, ନା 
ଚିନ୍ତାରାଜ୍ୟରେ ବିପ୍ଲବ ଆଣିପାରିବେ, ନା ସ୍ଵାଧୀନ ଚିନ୍ତାର ବାହକ ହୋଇପାରିବେ ! 
ସେମାନଙ୍କର ଛାତ୍ରମାନେ ମଧ୍ଯ ପରମୁଖାପେକ୍ଷିତା ବ୍ୟତୀତ ସେମାନଙ୍କଠାରୁ ଆଉ କଣ 
ଶିଖୁବେ ? ତାହେଲେ ଦେଶର ମଙ୍ଗଳ ହେବ କି ? ମୋଟଉପରେ ବିଶ୍ଵବିଦ୍ୟାଳୟର 
ପରିଚାଳନାରେ ଅଧ୍ଯାପକମାନଙ୍କର ଦ୍ଵୈତ ଭୂମିକା ରହିଛି । ଏମାନେ କୁଳପତି ଓ 
କୁଳାଧ୍ଯକ୍ଷଙ୍କର ଅଧସ୍ତନ ଓ ପୁଣି ଅଧସ୍ତନ ନୁହଁନ୍ତି ¦ ଦୁଃଖର କଥା, ଏଇ କଥା ଅନେକ 
ଜାଣନ୍ତି ନାହିଁ ବା ଉପଲବ୍ଧି କରନ୍ତି ନାହିଁ । ତେଣୁ ବହୁ ରକମର ବିଭ୍ରାଟ ଉତୁଜିବାର 
ସମ୍ଭାବନା ରହିଛି । 

ଅଧ୍ୟାପକମାନଙ୍କ ଗୋପନୀୟ ଚରିତ୍ର ପଞ୍ଜିକା ଉପରେ କୌଣସି ଗୁରୁତ୍ଵ 
ଆରୋପ କରିବା ସେହିପରି ବିଚାର-ବିଭ୍ରାଟର ଗୋଟିଏ ଉଦାହରଣ | କାରଣ ସିଣ୍ରିକେଟ, 
ସିନେଟ୍‌ ଓ ଏକାଡେମିକ୍‌ କାଉନସିଲ ଆଦି ସଂସ୍ଥାରେ କୁଳପତି ଓ କୁଳାଦ୍ଧକ୍ଷଙ୍କ ମତର 
ବିରୋଧ କରିଥବାରୁ ସେଇ କୁଳପତି ଓ କୁଳାଧ୍ଯକ୍ଷମାନେ କ୍ଷଣିକ ଉତ୍ତେଜନାବଶତଃ ବା 
ବିଦ୍ଦେଷପରାୟଣ ହୋଇ ସେଇ ଅଧ୍ଯାପକଙ୍କ ଗୋପନୀୟ ଚରିତ୍ର ପଞ୍ଜିକାରେ ପ୍ରତିକୂଳ 
ମନ୍ତବ୍ୟ ଦେବାର ସମ୍ଭାବନାକୁ ବାଦ୍‌ ଦିଆଯାଇ ପାରେନାହି । କାରଣ ସବୁ କୁଳପତି ଓ 
କୂଳା୍ଧକ୍ଷ ଉଦାରମନା ନ ହୋଇପାରନ୍ତି | ଏପରି ପରିସ୍ଥିତିରେ ଅଧ୍ୟାପକମାନଙ୍କ ଗୋପନୀୟ 
ଚରିତ୍ର ପଞ୍ଜିକାରେ ସେମାନଙ୍କ ମନ୍ତବ୍ୟ - ବିଶେଷ ଭାବରେ ତା” ଯଦି ପ୍ରତିକୂଳ 
ମନ୍ତବ୍ୟ ହୋଇଥାଏ - ଉପରେ କୌଣସି ଗୁରୁତ୍ଵ ଆରୋପ କରାଯାଇପାରେ କି ? ଏହା 
କରାଗଲେ ଅଧ୍ଯାପକମାନଙ୍କ ପ୍ରତି ଅବିଚାର କରାଯିବ ନାହିଁ କି ? 

ଆଜିକାର ସମାଜରେ ବହୁ ପ୍ରଶାସକ ଓ ରାଜନୀତିକ ନେତା ଦୁର୍ନୀତିଗ୍ରସ୍ତ 
ବୋଲି ପ୍ରକାଶ୍ୟରେ ଜଣାଥୂଲେ ହେଁ - ଅର୍ଥାତ୍‌ ସେମାନଙ୍କ ପ୍ରକାଶ୍ୟ ଚରିତ୍ର ପଞ୍ଜିକାରେ 
ଜନସାଧାରଣଙ୍କଦ୍ଵାରା ଅଦୃଶ୍ୟ କାଳିରେ ଲିଖୁତ ବହୁ ପ୍ରତିକୂଳ ଓ କଟୁ ମନ୍ତବ୍ୟ ରହିଥିଲେ 
ହେଁ - ସେଥୁପାଇଁ ସେମାନଙ୍କୁ ଦଣ୍ଡ ଦେବା ତ ଦୂରର କଥା ସେମାନଙ୍କ ଉତ୍ତରୋତ୍ତର 
ଉନ୍ନତିକୁ ପ୍ରତିରୋଧ କରିବା ମଧ୍ଯ ସମ୍ଭବ ହୋଇପାରୁ ନାହିଁ । ଅନ୍ୟ ପକ୍ଷରେ ଆଦୌ 
ଦୋଷ ନଥାଇ ମଧ୍ୟ ବିଶ୍ବବିଦ୍ୟାଳୟର ହିତ ଦୃଷ୍ଟେ ସିନେଟ, ସିଣ୍ଡିକେଟ୍‌ ଆଦି ସଂସ୍ଥାରେ 
କୁଳାଧ୍ଯକ୍ଷ ଓ/ବା କୁଳପତିଙ୍କ ସହ ଏକମତ ନ ହୋଇ ସ୍ବାଧୀନ ମତ ପ୍ରକାଶ କରିବା ରୂପକ 


74 ୧୩୨ // 
Digitized by PPRACHIN, SOA 


ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


rent et eA a rae 


କର୍ରବ୍ୟ ମାତ୍ର ପାଳନ କରିଥୁବାରୁ ଅଧ୍ୟାପକମାନଙ୍କ ଗୋପନୀୟ ଚରିତ୍ର ପଞ୍ଜିକାରେ ପ୍ରତିକୂଳ 
ମନ୍ତବ୍ୟ ରହିବାର ସମ୍ଭାବନା ଅଛି | ତେଣୁ କେବଳ ସେଇ ଗୋପନୀୟ ଚରିତ୍ର ପଞ୍ଜିକା 
ଭିଭିରେ ସେମାନଙ୍କୁ ଦଣ୍ତିତ କରିବା କେତେଦୂର ଯଥାର୍ଥ ହେବ ? କେତେଦୂର ନୀତିସମ୍ମତ 
ହେବ ? ହେବ କେତେଦୂର ସୃହଣୀୟ ? ଆଉ ଅଧ୍ଯାପକମାନଙ୍କର ଏଇ ଗୋପନୀୟ ଚରିତ୍ର 
ପଞ୍ଜିକା ଉପରେ ଗୁରୁତ୍ଵ ଆରୋପ କରି କେତେକ ପ୍ରଫେସରଙ୍କୁ ରିଡର ପାହ୍ୟାକୁ ଖସାଇ 
ଦେଇଥିବାରୁ ମାନ୍ୟବର କୁଳାଧୂପତି ଅଧାପକମାନଙ୍କ ପ୍ରତି ବୈର ମନୋଭାବସମ୍ପନ୍ନ 
ବୋଲି ଏକ ଧାରଣା ମଧ୍ଯ କେତେକଙ୍କ ମନରେ ସୃଷ୍ଟି ହୋଇଛି- ସେ ଧାରଣାର କୌଣସି 
ଭିତିଭୂମି ଥାଉ ବା ନଥାଉ | 

ଆଜିର ଶାସନ ବ୍ୟବସ୍ଥାରେ ଅଧ୍ୟାପକମାନେ ସବୁଠାରୁ ବିପନ୍ନ ପ୍ରାଣୀ 
ହୋଇପଡ଼ିଛନ୍ତି | ବିଶେଷ ଭାବରେ ସେଇ ଅଧ୍ଯୟାପକମାନେ ଯେଉଁମାନଙ୍କର ଅଧ୍ୟାପନା 
ବା ଗବେଷଣାରେ ନିଷ୍ଠା ଅଛି, ଯେଉଁମାନେ ପ୍ରକୃତରେ ସତ୍ଯସନ୍ଧ ଯେଉଁମାନେ 
ଜ୍ଞାନର ଦିଗନ୍ତକୁ ପ୍ରସାରିତ କରିବାରେ ଲାଗିପଡ଼ିଛନ୍ତି । ସେଇମାନେ ହିଁ ପ୍ରକୃତରେ 
ସତ୍ୟଦ୍ରଷ୍ଟା ବା ମନ୍ତ୍ରଦ୍ରଷ୍ଟା ରଷିଙ୍କ ସଦୃଶ | ସେମାନଙ୍କର ସତ୍ୟକଥନ ବା ସତ୍ୟଭାଷଣ 
ପ୍ରତି ଏ ସମାଜର ଉଚ୍ଚବର୍ଗ ହୁଏତ ଅତୀ୍ନ୍ତ ସୁହାହୀନ ବା ଅସହିଷ୍ଣୁ ହୋଇପଡ଼ିଛନ୍ତି 
ବୋଲି ମନେହେଉଛି । ମନେହେଉଛି ଯେ ସେଇମାନଙ୍କୁ ଅଯଥା ଅବଜ୍ଞା, ଅସମ୍ମାନିତ 
ଓ ନିଗୃହୀତ କରିପାରିଲେ ହିଁ ଏ ସମାଜର ଉଚ୍ଚବର୍ଗ ଯେପରି ଆତ୍ସ ସନ୍ତୋଷ ଲାଭ 
କରୁଛନ୍ତି । ସେମାନଙ୍କ ଚିତ୍ତକୁ ଭୟ ଯୁକ୍ତ ଓ ଶିରକୁ ଅବନତ କରିପାରିଲେ ସେମାନେ 
ଲାଭ କରୁଛନ୍ତି ଅପାର ଆନନ୍ଦ | ସେଇ ରଷିମାନଙ୍କୁ ଭାର ବୃହାଇବାରେ ଯେଉଁମାନେ 
ଆନନ୍ଦ ଲାଭ କରୁଛନ୍ତି, ସେମାନେ ଏ ଦେଶର କେତେ କ୍ଷତି କରୁଛନ୍ତି, ତା ନିଜେ ମଧ୍ଯ 
ଜାଣିବାପାଇଁ ଅସମର୍ଥ | ତା'ର ପରିଣାମ ଯେ କେତେ ଭୟାବହ ହେବ ତା” କଳନା 
କରିବା ସହଜ ନୁହେଁ । ଆଜିର ଯୁବ ଓ ଛାତ୍ରସମାଜ ଯେପରି ବିଶ୍ଧଙ୍ଖଳିତ ହୋଇପଡ଼ିଛନ୍ତି 
ଓ ଅଧ୍ବକରୁ ଅଧକ ହୋଇପଡୁଛନ୍ତି ତା' ମୂଳରେ ରହିଛି ଉଚ୍ଚବର୍ଗଙ୍କର ଅଧ୍ୟାପକମାନଙ୍କ 
ପ୍ରତି ଅବଜ୍ଞା ତଥା ସେମାନଙ୍କୁ ନିଗ୍ଧହୀତ କରିବାର ମନୋବୃତ୍ତି ! ଉଚ୍ଚବର୍ଗ ଅଧ୍ବକ ସହିଷ୍ୁ 
ହୋଇ ସତ୍ୟ ପ୍ରତି ଅଧକ ଶ୍ରଦ୍ଧାଶୀଳ ହୁଅନ୍ଧୁ । ସେମାନେ ବୁଝିବା ଉଚିତ ଯେ ନିଜର 
ଶର୍ଷି, ସମ୍ପଦ ଓ ପ୍ରଚାର ବଳରେ ସେମାନେ ସତ୍ୟକୁ ପରିବର୍ଭନ କରିପାରିବେ ନାହିଁ, 
ଅଳ୍ପ କାଳ ପାଇଁ ସେମାନେ ସତ୍ୟକୁ ଗୋପନ କରିପାରିଲେ ମଧ୍ଯ ସବୁଦିନପାଇଁ 
କରିପାରିବେ ନାହିଁ । ହିଟଲରଙ୍କ ପ୍ରଚାରମନ୍ତ୍ରୀ ଗୋଏବୃଜ୍‌ଙ୍କ ସେପରି ଉଦ୍ୟମ କିପରି 
ବ୍ୟର୍ଥ ହୋଇଥଲା ତା' ତ ସେମାନେ ଭଲରୁପେ ଜାଣନ୍ତି 

ଏବେ ମାନ୍ୟବର ଜୁଳାଧୂପତି କୌଣସି ବିଶ୍ଵବିଦ୍ୟାଳୟର କୁଳପତି 
ମନୋନୟନ ପୂର୍ବରୁ ଏକ ସାକ୍ଷାତକାର ପଦ୍ଧତି ପ୍ରଚଳନ କରିଛନ୍ତି । ଏହା ଯେପରି 
କୁଳପତି ଆସନ ପ୍ରତି ହେୟ ମନୋଭାବର ସୂଚକ, ସେହିପରି କୁଳପତି ପଦବୀ ପାଇଁ 
ଯୋଗ୍ୟ ବିବେଚିତ ହେଉଥବା ବ୍ୟକ୍ତିମାନଙ୍କ ପ୍ରତି ମଧ୍ଯ ଅତ୍ୟନ୍ତ ଅସମ୍ମାନଜନକ | ପୁଣି 
ଏପରି ନୂତନ ପଦ୍ଧତି ପ୍ରଚଳନରେ କି ଲାଭ ହୋଇଛି, ସେ ପ୍ରଶ୍ନ ମଧ୍ଯ ଏଠାରେ ଆଦୌ 
ଅବାନ୍ତର ନୁହେଁ । କାରଣ ଏପରି ପଦ୍ଧତି ମାଧ୍ୟମରେ ମନୋନୀତ କୁଳପତିମାନଙ୍କ ମଧ୍ଯରୁ 
ତିନିଜଣ କୂଳପତି ଅକାଳରେ ବିଦାୟ ନେଲେଣି ଓ ଆଉ ଜଣେ ନିକଟ ଭବିଷ୍ୟତରେ 
ବିଦାୟ ନେବାର ସମ୍ଭାବନା ମଧ୍ୟ ଏ ମଧ୍ୟରେ ଦେଖାଦେଇଛି | କିନ୍ତୁ ଅନ୍ଯପକ୍ଷରେ 
ଏପରି ସାକ୍ଷାତକାର ପଦ୍ଧତି ପ୍ରଚଳନ କରିବାଦ୍ବାରା ମାନ୍ୟବର କୁଳାଧ୍ବପତି ଶିକ୍ଷାବିଦ୍ମାନଙ୍କ 
ପ୍ରତି ବୈର ମନୋଭାବ ପୋଷଣ କରନ୍ତି ବୋଲି ଏକ ଧାରଣା ମଧ୍ଧ ସୃଷ୍ଟି ହୋଇଛି- 
ସେ ଧାରଣାର କୌଣସି ଭିତ୍ତିଭୂମି ଥାଉ ବା ନଥାଉ | 

ମାନ୍ୟବର କୂଳାଧୁ ପତିଙ୍କୁ ବିନୀତ ନିବେଦନ ଯେ, ସେ ବର୍ଉଁମାନ 
ଅଧାପକମାନଙ୍କ ଗୋପନୀୟ ଚରିତ୍ର ପଞ୍ଜିକା ଉପରେ କୌଣସି ଗୁରୁତ୍ଵ ନ ଦେଇ ତା” 
ଭିଭ୍ତିରେ ପୂର୍ବେ ଯେଉଁ ଆଦେଶ ଦେଇଥିଲେ ସେଇ ଆଦେଶର ପୁନର୍ବିଚାର କରନ୍ତୁ ଓ 
ସମ୍ଭବ ହେଲେ ସେ ଆଦେଶକୁ ପ୍ରତ୍ୟାହାର କରନ୍ଧୁ । ସେହିପରି କୂଳପତି 
ମନୋନୟନରେ ଅନୁସ୍ୂତ ସାକ୍ଷାତକାର ପଦ୍ଧତିକୁ ମଧ୍ଯ ବାତିଲ କରିବା ଉଚିତ ହେବ । 
ତା” ଫଳରେ ମାନ୍ୟବର କୁଳାଧ୍ପତି ଅଧ୍ୟାପକ ଓ ଶିକ୍ଷାବିଦମାନଙ୍କ ପ୍ରତି ବୈର 
ମନୋଭାବସମ୍ପନ୍ନ ବୋଲି କେତେକଙ୍କ ମନରେ ସୃଷ୍ଟି ହୋଇଥବା ଧାରଣାର ଅବସାନ 
ମଧ୍ଯ ହେବ । ଯେତେ ଶୀଘ୍ର ସେପରି ଧାରଣାର ଅବସାନ ହୁଏ, ସେତେ ତାହା ଏ 
ରାଜ୍ୟ ପ୍ରତି, ଏ ରାଜ୍ୟର ଶିକ୍ଷା ବ୍ୟବସ୍ଥା ପ୍ରତି ମଙ୍ଗଳଜନକ ହେବ । ମାନ୍ୟବର କୁଳାଧ୍ୁପତି 
ଅଧ୍ୟାପକ ଓ ଶିକ୍ଷାବିଦ୍‌ମାନଙ୍କ ପ୍ରତି ବୈରମନୋଭାବସମ୍ପନ୍ନ ବୋଲି କେତେକଙ୍କ ମନରେ 
ସୃଷ୍ଟି ହୋଇଥବା ଧାରଣା ମିଥ୍ଯା ବୋଲି ପ୍ରତିପାଦିତ ହେଉ । ଏ ସମ୍ପର୍କୀୟ ସମସ୍ତ 
ପ୍ରକାର ସନ୍ଦେହ ଓ ଧାରଣାର ନିରସନ ହେଉ | ତା” ପରିବର୍ରେ ଆସ୍କା, ବିଶ୍ଵାସ ଓ 
ଆଶାର ବାତାବରଣ ସୃଷ୍ଟି ହେଉ | ବର୍ଭମାନ ପରିସ୍ଥିତିରେ ଅନାବଶ୍ୟକ ବଳକଷାକଷିରେ 
ବିଜ୍ଞ ବ୍ୟକ୍ତିମାନଙ୍କର ସମୟ ଓ ଶକ୍ତିର ଅପଚୟ ଯେ କେବଳ ହେବ ତା ନୁହେଁ, 
ରାଜ୍ୟର ଶିକ୍ଷାସଂସ୍କୃତିର ବାୟୁମଣ୍ଡଳ ମଧ୍ଯ ଦୂଷିତ ଓ ପର୍ଯ୍ୟୁସିତ ହୋଇପଡ଼ିବ । ତା 
ଭବିଷ୍ୟତ ବଂଶଧରମାନଙ୍କ ପାଇଁ ଆଦୌ ଶୁଭଙ୍କର ହେବ ନାହିଁ । ଏଇ ଭବିଷ୍ଯତ 
ବଂଶଧରମାନଙ୍କୁ ଆଖ ଆଗରେ ରଖି ସମସ୍ତେ ଏ ଦିଗରେ ସଂରଚନାତ୍ସକ ପଦକ୍ଷେପ 

ନେବା ପାଇଁ ଆଗେଇ ଆସନ୍ତୁ । ଭବିଷ୍ୟତ ବଂଶଧରମାନଙ୍କ ପାଇଁ ଏତିକି ତ୍ୟାଗ କଂ ଣ 
କରାଯାଇ ପାରେ ନାହିଁ ୨ ଏଇ ବଂଶଧରମାନଙ୍କ ମଙ୍ଗଳ ହେଲେ ହିଁ ଆମେ ସମସ୍ତେ 
ଯେ ଜିତିବା | 


[ ଏଇ ଲେଖାଟି ପ୍ରଥମେ ୨୦ ୪ରେ ଦୈନିକ ` ପ୍ରଜାତନ୍ତ୍ର'ର ମାର୍ଚ୍ଚ ୨୬ ଶନିବାର 


ସଂଖ୍ୟାରେ ' ଗୋପନୀୟ ଚରିତ୍ର ପଞ୍ଜିକା' ଶିରୋନାମା ତଳେ ପ୍ରକାଶ ପାଇଥିଲା | 
ବର୍ଭମାନ ତାହାର ଶିରୋନାମା ପରିବର୍ରିତ ହୋଇଛି । ] 

ଆଞ୍ଚଳିକ ପରମ୍ପରା ଓ ଆର୍ଯ୍ୟାୟନ : ସଂଘାତ ଓ ସଂଘର୍ଷ 


(ରଥରେ ଭକ୍ତ ଓ ଶଙ୍କରାଚାର୍ଯ୍ୟ) 


(୧) 

ପୁରୀର ଜଗନ୍ନାଥ ମୂଳତଃ ଏକ ଶବର ଦେବତା ଥିଲେ ଓ ପରେ ତାଙ୍କର 
ଆର୍ଯ୍ୟାକରଣ ବା ଆର୍ଯ୍ୟାୟନ କରାଯାଇଛି- ଏଇ ବିଶ୍ଵାସ ଉପରେ ଏ ପ୍ରବନ୍ଧ ପ୍ରତିଷ୍ଠିତ । 
ଏହି ଆର୍ୟ୍ୟାୟନ ଏକ ଧାରାବାହିକ ପ୍ରକ୍ରିୟା ଓ ଏହି ପ୍ରକ୍ରିୟାର ଏକ ପ୍ରଧାନ ଦିଗ ହେଉଛି, 
ଶାସ୍ତୋକ୍ତ ବିଧିବିଧାନ ବା କର୍ମକାଣ୍ଡସମ୍ମତ ପୂଜାର ବ୍ୟବସ୍ଥା ଓ ସେ ଉଦ୍ଦେଶ୍ୟରେ ବ୍ରାହ୍ମଣ 
ପୂଜକମାନଙ୍କ ନିଯୁଚ୍ତି । ଏହି ଆର୍ଯ୍ୟାୟନ ପ୍ରକ୍ରିୟା ଏବେ ବି ଚାଲିରହିଛି ଓ ତାହା ମୁଳ ଓ 
ପ୍ରାଚୀନ ଶାବର-ପରମ୍ରା ବା ଆଞ୍ଚଳିକ ପରମ୍ପରାକୁ ସମ୍ପୂର୍ଣ ରୂପେ କୁକ୍ଷିଗତ କରିବାପାଇଁ 
ଅହରହ ଉଦ୍ୟମ କରିଚାଲିଛି | ପ୍ରାଚୀନ ଶାବର-ପରମ୍ପରା ବା ଆଞ୍ଚଳିକ ପରମ୍ପରା ହୁଏତ 
ବା ଆତ୍ଲରକ୍ଷାରେ ଅସମର୍ଥ ହୋଇପଡି ଅଥବା ସର୍ବ-ଭାରତୀୟ ସ୍ଵୀକୃତି ଲାଉ କରିବାର 
ଇଛାରୁ ଏହି ଆର୍ଯ୍ୟାୟନ ପ୍ରକ୍ରିୟାକୁ ସମୟ ବିଶେଷରେ ସ୍ଵୀକୃତି ଦେବାକୁ ବାଧ୍ୟ ହେବା 
ସହ ସମୟ ବିଶେଷରେ ସେଥିରେ ସମ୍ପର୍ଣ୍ଣ ଭାବରେ ବିଲୀନ ହୋଇନଯାଇ ବା ଆତ୍ସଦାନ 
ନ କରି ଆତୃରକ୍ଷାପାଇଁ ବିରୋଧ ବି କରିଆସୁଛି । ଫଳରେ ଉଭୟ ମଧ୍ୟରେ ସଂଘାତ ଓ 
ସଂଘର୍ଷର ସୂତ୍ରପାତ ହେଉଛି । ଅବଶ୍ୟ ଆର୍ଯ୍ୟାୟନ ପ୍ରକ୍ରିୟୀ ସହ ଏପରି ସଂଘାତସଂଘର୍ଷ 
ଭିତରେ ପ୍ରାଚୀନ ଶାବର ପରମ୍ପରାର ଅବଶେଷ ଏବେ ବି ସହଜରେ ଆବିଷ୍କାର 
କରାଯାଇପାରେ | ଉଦାହରଣ ସ୍ଵରୂପ ଦାରୁବିଗ୍ରହ ଏବେ ବି ପରିଣତ ହୋଇଯାଇନାହାନ୍ତି 
ପାଷାଣ ବା ଧାତୁବିଗ୍ରହରେ ଓ ଏହି ଦାରୁବିଗ୍ରହଙ୍କର ଏକ ନିର୍ଦ୍ଦିଷ୍ଟ ସମୟରେ ନବକଳେବର 
ବି ହୁଏ । ସେ କାରଣରୁ ଜଗନ୍ନାଥଙ୍କ ସେବାପୁଜାରେ ଏବେ ବି କେତେକ ସ୍ଵାତନ୍ତ୍ୟ ଓ 
ବିଶେଷତ୍ଵ ରହିଛି ଯାହା ପାଷାଣ ବା ଧାତୁ ବିଗ୍ରହଙ୍କ କ୍ଷେତ୍ରରେ ପ୍ରଯୁଜ୍ୟ ହୁଏନାହିଁ । ପୁଣି 
ଶାବର ପରମ୍ପରାର ଆତ୍ଲରକ୍ଷା ଉଦ୍ୟମରୁ ଜଗନ୍ନାଥଙ୍କର ସେବାପୂଜା ସମ୍ପର୍କୀୟ ଏହି ସ୍ଵାତନ୍ତ୍ଯୟ 
ଓ ବିଶେଷତ୍ଵକୁ ବେଳେ ବେଳେ ସଂସ୍କୃତ ଭାଷାରେ ଲିପିବଦ୍ଧ କରାଯାଇ କେତେକ 

ପୁସ୍ତକ ତ ପ୍ରସ୍ତୁତ ହୋଇଛି ତଥା ତାହାକୁ ଶାସ୍ତ୍ରର ମର୍ଯ୍ୟାଦା ଦେବାର ପ୍ରଚେଷ୍ଟା ବି 
କରାଯାଇଛି | ତେବେ ଅଧିକାଂଶ କ୍ଷେତ୍ରରେ ତା ଓଡିଆ ଭାଷାରେ ଲିଖିତ କୌଣସି 
କୃତିରେ ଓ ଏପରିକି ଜନଶ୍ରତି ଆକାରରେ ବି ଉପଲବ୍ଧ | ତା ବ୍ୟତୀତ ସେଇ ଆତୃରକ୍ଷା 
କରିବାର ଉଦ୍ୟମରୁ ଆଞ୍ଚଳିକ ପରମ୍ପରା ପରବର୍ଭୀ କାଳରେ ଉଦ୍ଭୂତ ହୋଇଥିବା ଭ୍ତିଧର୍ମର 
ତଥା ଆଗମର ବା ବିଭିନ୍ନ ତାନ୍ତିକ ପରମ୍ପରାର ସହାୟତା ବି ନେଇଛି । 

ତା ସତ୍ତ୍ବେ ଶାସ୍ତ୍ରୀୟ ପରମ୍ପରାର ଦ୍ଵାହୀ ଦେଇ ଏହି ସ୍ଵାତନ୍ତ୍ୟ ଓ ବିଶେଷତ୍ୃକୁ 
ଆର୍ଯ୍ୟାୟନ ପ୍ରକ୍ରିୟା ସଞ୍ପର୍ଣ ଭାବରେ ଗ୍ରାସ କରିବାର, ବିଲୋପ କରିବାର ଉଦ୍ୟମ ଅବ୍ୟାହତ 
ରଖିଛି ବୋଲି ମନେହେଉଛି । ଏହି ଆର୍ଯ୍ୟାୟନ ପ୍ରକ୍ରିୟାର ଏଜେଣ୍ଟ୍‌ ବା ପ୍ରତିନିଧିର 
ଭୂମିକା ନିର୍ବାହ କରିଆସୁଛନ୍ତି କେତେକ ମଠାଧୀଶ ଅଥବା ଏଇ ସେ ଦିନ (ଅନ୍ତତଃ 
ବିଂଶ ଶତକର ଆଦ୍ୟଭାଗ) ପର୍ଯ୍ୟନ୍ତ ଜଗନ୍ନାଥ ଦାସଙ୍କ ଭାଗବତକୁ ଅସ୍ମଶ୍ୟ କରିରଖିଥିବା 
ମୁକ୍ତିମଣ୍ଡପରେ ବସୁଥିବା ରକ୍ଷଣଶୀଳ ବ୍ରାହ୍ମଣମାନେ । ଏମାନେ ଗଜପତି ରାଜାଙ୍କୁ ପ୍ରଭାବିତ 
କରି ତାଙ୍କରି ମାଧ୍ୟମରେ ହିଁ ଶାବର କ୍ଷେତ୍ରର ବା ଓଡିଶାର ଏଇ ସମସ୍ତ ସ୍ବାତନ୍ତ୍୍ୟ ଓ 
ବିଶେଷତ୍ବକୁ ବା ଆଞ୍ଚଳିକ ପରମ୍ପରାକୁ ବିଲୋପ କରିବାର ଉଦ୍ଯମ କରିଆସୁଛନ୍ତି । 
ଏବେ ଆର୍ଯ୍ୟାୟନ-ପ୍ରକ୍ଛିୟା କ୍ରମଶଃ ତୀବ୍ର ହେବାରେ ଲାଗିଛି ତଥା ତାର ପ୍ରଚଣ୍ଡ ପ୍ରଭାବ 
କ୍ରମଶଃ ଅଧିକରୁ ଅଧିକ ଅନୁଭୂତ ହେଉଛି ଓ ତାହା ଶକ୍ତଶାଳୀ ହେବାରେ ଲାଗିଛି 
ବୋଲି ମନେହେଉଛି । ଉଦାହରଣ ସ୍ଵରୂପ ରଥଯାତ୍ରା ସମୟରେ ବେଦପାଠର ପ୍ରଚଳନ 
ମାତ୍ର ଗତ ଛଅସାତ ବର୍ଷ ତଳେ ଆରମ୍ଭ କରାଯାଇଛି ¦ ତଥାପି କିନ୍ଧୁ ଏବେ ବି ଓଡିଶାର 
ସେଇ ପ୍ରାଚୀନ ଶାବର ପରମ୍ପରା ଆତ୍ଲରକ୍ଷା କରିବାପାଇଁ ତାର ଉଦ୍ୟମ ଅବ୍ୟାହତ ରଖିଛି 
ବା ଜାରିରଖିଛି । 

ମୋର ଉପରୋକ୍ତ ବକ୍ତବ୍ୟକୁ ସ୍ପଷ୍ଟ କରିବାପାଇଁ ଉଦାହରଣ ସ୍ଵରୂପ ଆର୍ଁବଲ୍ଲଭ 
ମହାନ୍ତି ସମ୍ପାଦିତ ଓ ୧୯ ୪ ୦ରେ ପ୍ରକାଶିତ ' ମାଦଳାପାଞ୍ଜ”ରେ ଖଣ୍ଡିତ ଭାବରେ ସ୍ଥାନିତ 
ଏକ ଜନଶ୍ରୃତିର ସୂଚନା ଦିଆଯାଇପାରେ ! ଏହି ଜନଶ୍ପତି ଅନୁଯାୟୀ, “ 
ମହାପ୍ରଭୁରୁ କିଛି ଅଙ୍ଗୀକାର ନାହିଁ । ଏଥିକି ଏ ରାଜା କହିଲେ ମୁଁ ଏହାଙ୍କ କରିନାହିଁ । ଏ 
ପୂର୍ବରୁ ଅଛନ୍ତି | ପୁନର୍ବାର ରାଜା କହିଲେ ଆମ୍ଭେ ଏ କଥା ବୁଝିବା ! ରାଜା ବୁଝିବାରେ 
ସେବକଙ୍କର କିଛି କ୍ରିୟାଶୁଵ୍ି ନ ଦେଖିଲେ । ଏଥିକି ରାଜା ସେବକଙ୍କୁ କହିଲେ ତୁମ୍ଭର ତ 
କିଛି କ୍ରିୟାଶୁଦ୍ଧି ନାହିଁ । ଗୋସାଇଁ ଯେଉଁ ରୂପେ କହିବେ ସେହି କଥା ହୋଇବ । ଏଥିକି 
ସେବକେ ମହାପ୍ରଭୁଙ୍କ ଛାମୁରେ କାକୁସ୍ପ ହୋଇ ଜଣାଇଲେ । ଏ ଦିନ ରାତ୍ର ଆଚାର୍ଯ୍ୟଙ୍କୁ 
ଆଜ୍ଞା ହୋଇଲା ଏ କ୍ଷେତ୍ରରେ ଏ ସେବକଙ୍କ ବିଷୟରେ କିଛି କହିବୁନାହିଁ । ଆଜ ଦିନ 

ଆଦ୍ୟ ଚୁମ୍ଭଙ୍କ କ୍ରମ ଷେତ ଦିଆଗଲା । ନ ସେହିଠାରେ ରହିବ୍‌ । ଏ ଆର ଦିନ କୁରୁମ 
କ୍ଷେତ୍ରକୁ ଗଲେ । ଏ ଦିନ ରାତ୍ରୀ ରାଜାଙ୍କ ଆଜ୍ଞା ହୋଇଲା । ଏ ସେବକେ ତ ମୋହୋର 
ପାରୁଶ ଲୋକ । କ୍ରଷ୍ଣାବତାରରେ ଏ ରୋପୀଗୋପାଳ ହୋଇ ଆମ୍ଭ ସଙ୍ଗେ ବେହାର 
କରୁଥିଲେ । ସେଦିନେ ଏହାଙ୍କର କି ଜ୍ରିୟାଶ୍ରଦି ଥିଲା । ଏ ମୋହର ତ୍ୟଯାଳ୍ୟ ନୁହନ୍ତି । 
ଏହା ଶୁଣି ରାଜା ... ... ” | (ପୁ.୪ ୯-୫୦) ! “ମାଦଳାପାଞ୍ଜ”ରେ ସାନ ପାଇଥିବା 
ଏଇ ଜନଶ୍ରତି ସାମାନ୍ୟ ଭିନ୍ନ କିନ୍ତ ବିସ୍ତାରିତ ଭାବରେ ଆଚାର୍ଯ୍ୟ ରାମାନ୍‌ଜଙ୍କ ବିଷୟକ 
ମଧ୍ୟଯୁଗୀୟ ଗ୍ରନ୍ନ ରାମାନୁଜ ଦିବ୍ୟଚରିତାଇ ” ଓ ' ପୂପନାମତ ରେ ମଧ୍ୟ ସାନପାଇଛି ! 
ତେଣୁ ' ମାଦଳାପାଞ୍ଜି” ରେ ସୂଚିତ ଗୋସାଇଁ ନା ଆଚାର୍ଯ୍ୟ ହେଉଛନ୍ତି ଆଚାର୍ଯ୍ୟ ରାମାନୁଜ | 
( ୧ ୬ଶ ଶତକ ଚା ତାର ଜିଞ୍ଚିତ ଘରେ ସଙ୍କଳିତ ହୋଇଥିବାରୁ ଭୂମକ୍ରମେ ଳନଶ୍ୁତିଟି 
' ମାଦଳାପାଞ୍ଜିଂରେ ଗଜପତି ପ୍ୂରଷୋତ୍ତମ ଦେଚଙ୍ଗ ସମୟରେ ସ୍ମାନିତ ହୋଇଛି ।) 
ଜନଶ୍ରତିଟିରେ ରାମାନୂଜଙ୍କ ପରାଜୟ ଚା ପରାଭବର ବିବରଣୀ ଥିଲେ ମଧ୍ଯ ତା କେବଳ 
ପୁରୀର “ ମାଦଳାପାଞ୍ଜ? ନୁହେଁ ଓଡିଶା ବାହାରେ ପ୍ରସ୍ତୁତ ' ରାମାନୁଜ ଦିବ୍ୟଚରିତାଇ” ଓ 
'ପ୍ରପନ୍ନାମ୍ପତ ' ପରି ରାମାନଜଙ୍କ ବିଷୟଜ ଗ୍ରଚ୍ଲରେ ସ୍ଥାନ ପାଇଥିବାରୁ ଜନଶ୍ରତିଟି ଅନ୍ତତଃ 
କିଛି ପରିମାଣରେ ସତ୍ୟଭିନ୍ତିକ ବୋଲି ଗ୍ରହଣ କରାଯାଇପାରେ । ତେଣ୍ ସେଥିରେ ଥିଚା 
ସମସ୍ତ ଅଲୌକିକତାକୁ ବାଦ ଦେଲେ ବି, ସଂକ୍ଷେପରେ ଜନଶ୍ରତିଟି ଅନୁଯାୟୀ, ଆଚାର୍ଯ୍ୟ 
ରାମାନୁଜ ପୁରୀରେ ଜଗନ୍ନାଥଙ୍କ ସେବାଫୂଜାରେ ଶାବର ପରମ୍ପରାକୁ ତଥା 
ସେବକପୂଜକମାନଙ୍କ ଜୀବନଶୈଳୀରେ ମଧ୍ୟ କ୍ରିୟାଶୁଦ୍ଧିର ଅଭାବକୁ ଗ୍ରହଣ କରିନପାରି 
ସେଥିରେ ପାଞ୍ଚରାତ୍ର ଶାସ୍ତ୍ାନୁମୋଦିତ ସଂସ୍କାର ଆଣିବାପାଇଁ ଉଦ୍ୟମ କଲେ | ତତ୍କାଳୀନ 
ରାଜଶକ୍ତି ବି ତାଙ୍କର ସେ ଉଦ୍ୟମର ସହାୟତା କରିଥିଲା। କିନ୍ତୁ ସେଇ ସେବକପୂଜକମାନେ 
ତାଙ୍କର ଏପରି ଉଦ୍ୟମର ପ୍ରବଳ ବିରୋଧ କରି ତାହାକ ପ୍ରତିହତ କରିଦେବାରେ ସମର୍ଥ 
ହୋଇପାରିଥିଲେ ଓ ପ୍ରବଳ ବିରୋଧର ସମ୍ମୁଖୀନ ହୋଇ ଅଗତ୍ୟା ରାମାନୁଜଙ୍କୁ ସେ 
ଉଦ୍ୟମ ପରିତ୍ୟାଗ କରିବାପାଇଁ ହୋଇଥିଲା ! ଜନଶୂତିଟିରେ ଅନ୍ତତଃ ଏତିକି ଏତିହାସିକ 
ସତ୍ୟ ଥିବାର ସ୍ଵୀକାର କରାଯାଇପାରେ । ଅନ୍ଯ କଥାରେ ରାମାନୁଜ ଜଗନ୍ନାଥଙ୍କ 
ସେବାପୂଜାର ବା ଆଞ୍ଚଳିକ ପରମ୍ପରାର ଆର୍ଯ୍ୟାୟନ ଉଦ୍ୟମ କରି ସେଥିରେ ବିଫଳ 
ହୋଇଥିଲେ । ସେ ଦିନ ତାଙ୍କର ସହାୟତାପାଇଁ ଆଗେଇ ଆସିଥିବା ରାଜଶକ୍ତି ବି ସେଇ 
ଆଞ୍ଚଳିକ ପରମ୍ପରା ଆଗରେ ମୁଣ୍ଡ ନୂଆଁଇଥିଲା । ମୋଟଉପରେ ରାମାନୁଜାଚାର୍ଯ୍ୟ ସେ 
ଦିନ ହୋଇପଡିଥିଲେ ଆର୍ଯ୍ୟାୟନ ପ୍ରକ୍ରିୟାର ଏଜେଣ୍ଟ ବା ପ୍ରତିନିଧି | ସ୍କରଣ ରଖିବାପାଇଁ 
ହେବ ଯେ ରାମାନୁଜ ଯେତେତର ସମ୍ଭବ ମୂରୀରେ ଏମାନ ମରର ସ୍କାଯୟିତା । 

(2) 

ଏହି ସାଧାରଣ ସୂଚନା ପରେ ବର୍ଭମାନ ଭକ୍ତମାନଙ୍କର ରଥ ଉପରକୁ 
ଯାଇପାରିବାର ଅଧିକାର ବିଷୟରେ କିଛି ଆଲୋଚନା କରାଯାଉ । ରଥ ଉପରକୁ ଭକ୍ତ 
ଆରୋହଣ କରିପାରିବେ କି ନାହି ଏଙ୍କ ବହୁ ପୁରାତନ ବିବା | 

ଏହି ବିବାଦର ମୁଳ ଖୋଜିବା ପ୍ରସାରରେ ଭସ୍ତର୍ମର ଉଦ କାହିଁକି ଓ 
କିପରି ହୋଇଥିଲା ସେ ବିଷୟରେ ସାମାନ୍ୟ କିଛି ସୂଚନା ଦେବା ଉଚିତ ହେବ । 
ବ୍ରାହୃଣ୍ୟ ଧର୍ମାନ୍ତଗତ କମ୍ିକାଣ୍ଡର ବିଧିବିଧାନ ଓ ଏପରି କି ପୀଡନ ତଥା ସନାତନ 
ଧର୍ମକୁ ନର୍ଦଷ୍ଟ ଗୋଷ୍ଠୀବିଶେଷ କରଗତ କରିରଖିବାର ପ୍ରଟଶ୍ଡ ପ୍ରଚେଷ୍ଟା ବିରୋଧରେ 
ଅଗଣିତ ଜନସାଧାରଣଙ୍କର ବିଦ୍ରୋହ ଫଳରେ ହିଁ ତ ଭତ୍ଜିଧର୍ମର ଉତଭବ ହୋଇଥିଲା, 
ସନାତନ ଧର୍ମଙ୍କୁ ଜନସାଧାରଣଙ୍କର ନିକଟବର୍ଭୀ କରାଇବାଗ, ଜନସାଧାରଣଙ୍କ 
ନିକଟରେ ପହଞ୍ଚାଇବାର ମହତ ଉଦ୍ଦେଶ୍ୟରେ । ଆଉ ଜଗନ୍ନାଥ ଯେ ମୂଳତଃ ଭଇ୍ତିଧର୍ମର 
ଦେବତା- ତାହାଙ୍କୁ ଏ ପ୍ରସଙ୍ଗରେ ସ୍ଲରଣ ରଖିବା ଉଚିତ ହେବ । ତା ସତ୍ତ୍ମେ ଜଗନ୍ନାଥ 
ଧର୍ମରେ ମଧ୍ୟ କର୍ମକାଣ୍ଡ ସମ୍ମତ ବିଧିବିଧାନ ତାର ଆଧିପତ୍ୟ ଜାହିର କରିବାର ପ୍ରଚେଷ୍ଟା 
କରିଆସିଛି । କାରଣ ଆଜି ପର୍ଯ୍ୟନ୍ତ କର୍ମକାଷ୍ଡ ବି ଭଚ୍ତିଧର୍ମକ୍କୁ ମୁହ୍ଯମାନ କରିବାର 
ଉଦ୍ୟମ ଅବ୍ୟାହତ ରଖିଆସିଛି । ଫଳରେ ଏକ ଦିଗରେ ଭଲ୍ିଧମ ଓ ଅନ୍ୟଦିଗରେ 
କର୍ମକାଣ୍ଡର ବିଧିବଧାନ ମଧ୍ୟରେ ଦୃ ତଥା ସଂଘାତ ଓ ସଂଘଷ ତାଲିରହିଛି । ରଥ 
ଉପରକୁ ଭକ୍ତ ଯାଇପାରିବ କି ନାହିଁ ପ୍ରଶ୍ନଟି ମଧ୍ଯ ସେହି ତୃନ୍ଦ୍ଧର ପ୍ରତିଫଳନ ବହନ 
କରେ | ଆଉ ଭକ୍ତିଧର୍ମ ଯେପରି ଆଞ୍ଚଳିକ ପରମ୍ପରା ମାଧ୍ୟମରେ ପରବ୍ୟାପ୍ତ ହୋଇଛି, 
ସେହିପରି ଆଞ୍ଚଳିକ ପରମ୍ପରା ବି ଭକ୍ତିଧମିକୁ ଆଶ୍ରୟ କର୍‌ ଆଙତ୍ୃରକ୍ଷା କରିଚାଲିଛି । 

¢ ୬ଶି ଶତକରେ ଗଜପତି ପ୍ରତାପରୁଙ୍ରଝକ୍କ ସମୟରେ ରଥ ଉପରକୁ ଭକ୍ତ 
ଆରୋହଣ କରିପାରିବେ କି ନାହି ବିବାଦ ତୀବ୍ର ଆକାର ଧାରଣ କରିଥିଲା । ସେ ଦିନ 
ବି ଶ୍ରୀ ଚୈତନ୍ୟଙ୍କ ରାଗାନୂଗା ଭକ୍ତ ଓ ଅଚିନ୍ତ୍ୟ ଭେଦାଭେଦବାଦ ତ ଥିଲା ବୈଧୀ ଭକ୍ତି 
ବା କର୍ମକାଣ୍ଡସମ୍ଭତ ବିଧିବିଧାନ ତଥା ଶଙ୍କରାଚାର୍ଯ୍ୟଙ୍କ ଅଦ୍ବତବାଦ ବିରୋଧରେ ଆଉ 
ଏକ ବଳିଷ୍ଠ ପ୍ରତିବାଦ । ଆଉ ସେଦିନ ମଧ୍ୟ ଭକ୍ତ ବଳରାମ ଦାସଙ୍କୁ ରାଜାଦେଶରେ 
ନନ୍ଦିଘୋଷ ରଥ ଉପରୁ ଘଉଡିଦିଆଯାଇଥିଲା । ଭକ୍ତ ବଳରାମଙ୍କ ଆର୍ରିରେ ବିଗଳିତ 
ହୋଇଯାଇ ସେତେବେଳେ କିନ୍ତୁ ସ୍ଵୟଂ ଜଗନ୍ନାଥ ତାର ପ୍ରତିବାଦରେ ବଡଦାଣ୍ଡରେଥିବା 
ନନ୍ଦିଘୋଷ ରଥ ପରିତ୍ୟାଗ କରି ଭାଇଭଉଣୀଙ୍କ ସହ ଭକ୍ତ ବଳରାମଙ୍କଦ୍ବାରା ସମୁତ୍ରବାଲିରେ 
ଗଢାଯାଇଥିବା ତିନି ବାଲି ରଥରେ ବିଜେ ହୋଇଥିଲେ । ଫଳରେ ବଡଦାଣଶ୍ଡରେଥିବା 

ତିନୋଟିଯାକ ରଥ ଅଚଳ ହୋଇଯାଇଥିଲା | ପରିଶେଷରେ ସେ ରାଜାଦେଶ ଶ ପ୍ରତ୍ୟହୂତ 
ହେଲା ଓ ଭକ୍ତ ବଳରାମଙ୍କ ସସମ୍ମାନେ ରଥ ଉପରକୁ ଅଣାଯିବା ପରେ ହିଁ ରଥ 
ଚାଲିଥିଲା । ବଳରାମ ଦାସଙ୍କ ‘ଭାବସମୁଦର'ରେ ତାର ଭାବଗର୍ଭକ ବିବରଣୀ ରହିଅଛି । 
ତା ବ୍ୟତୀତ ରାମଦାସଙ୍କ ଦାର୍ଚ୍ଯତାଭକ୍ତିଂର ୧୪ଶ ଅଧ୍ୟାୟରେ ତାହା ସାମାନ୍ୟ ଭିନ୍ନ 
ଭାବରେ ବର୍ଣ୍ଣିତ । 'ଦାର୍ଚ୍ୟତାଭକ୍ତି' ଅନୁଯାୟୀ ରାଜା ନୁହଁନ୍ତି ସେବକମାନଙ୍କଦ୍ବାରା ହି 
ଭକ୍ତ ବଳରାମ ରଥରୁ ବିତାଡିତ ହୋଇଥିଲେ ଓ ବଡଦାଣ୍ଡରେ ତିନି ରଥ ଅଚଳ 
ହୋଇଯାଇଥିଲା । ଜଗନ୍ନାଥ ରାଜାଙ୍କ ସ୍ବପ୍ନରେ ତାହା ହି ଜଣାଇ ତାହାର ପ୍ରତିବିଧାନ 
କରି ଭକ୍ତ ବଳରାମଙ୍କ ସସମ୍ମାନେ ରଥ ଉପରକୁ ଆଣିବାପାଇଁ ଆଜ୍ଞା ଦେଇଥିଲେ । 
ତାହା ହେବା ପରେ ହିଁ ବଡଦାଣ୍ଡରେ ନନ୍ଦିଘୋଷ ରଥ ଚାଲିଥିଲା । ମୋଟଉପରେ ଏ 
ଦୁଇ ବିବରଣୀରେ ଥିବା ଏପରି ସାମାନ୍ୟ ଭିନ୍ନତା ସନ୍ଗେ ଏ ଘଟଣା ପ୍ରତ୍ୟେକ ଭକ୍ତ 
ପକ୍ଷରେ ସତ୍ୟ ଓ ଅବଶ୍ୟ ବିଶ୍ଵାସଯୋଗ୍ୟ । ଓଡିଶାର ଅଗଣିତ ଲୋକ ଏହାକୁ ସତ୍ୟ 
ବୋଲି ବିଶ୍ଵାସ କରନ୍ତି । ତେଣୁ ସେ ଦିନ ହିଁ ଭକ୍ତକୁ ଦିଆଯାଇଥିଲା ରଥାରୋହଣର 
ଅଧିକାର | ଉଭୟ ରାଜଶର୍ତି ଓ ସେବକ ସମ୍ପ୍ରଦାୟ ତାହାକୁ ସେଦିନ ପ୍ରତିହତ କରିବାପାଇଁ 
ଅସମର୍ଥ ହୋଇଥିଲେ । ଆଉ ଏ କନଶ୍ପୁତିର ସମାଜବିଜ୍ଞାନ ସମ୍ମତ ବ୍ୟାଖ୍ୟା କଲେ ହି 
ଅନୁରୂପ ସିଦ୍ଧାନ୍ତ କରିବାପାଇଁ ପଡେ । ଅର୍ଥାତ୍‌ ମଧ୍ୟଯୁଗରେ ଏପରି ଏକ ଜନଶ୍ରତିର 
ସଂରଚନା ମାଧ୍ୟମରେ ତଥା ତାହାକୁ ' ଭାବସମୁଦୁ' ଓ  ଦାର୍ାତାଭକ୍ତି' ପରି ସାହିତ୍ୟକୃତିଦ୍ଵାରା 
ଓଡିଶାର ଜନସାଧାରଣଙ୍କ ଗ୍ରହଣୀୟ କରାଇ ହିଁ ଭକ୍ତ ସେ ଦିନ ରଥାରୋହଣର ଅଧିକାରକୁ 
ସାବ୍ୟସ୍ତ ଓ ସିଦ୍ଧ କରିବାରେ ସମର୍ଥ ହୋଇପାରିଥିଲା | ତେଣୁ ଆଞ୍ଚଳିକ ପରମ୍ପରାରେ 
ଭକ୍ତର ରଥାରୋହଣ ଅଧିକାର ସିଦ୍ଧ, ଯଦିଓ ଆର୍ଯ୍ୟାୟନ ପ୍ରକ୍ରିୟା ବା ଅନ୍ଯ କଥାରେ 
ଶାସ୍ତ୍ରୀୟ ବିଧିବିଧାନ ତାହାକୁ ବିରୋଧ କରୁଥାଇପାରେ । ଆଉ ଯେଉଁମାନେ ଶାସ୍ତୀୟ 
ବିଧିବିଧାନର ଦ୍ଵାହୀରେ ଜନସଶ୍ରତିର ପ୍ରାମାଣିକତାକୁ ଅସ୍ଵୀକାର କରିବେ, ମୁଁ ସେମାନଙ୍କୁ 
“ ସଫଳାକାଞ୍ଜିକା ଗ୍ରାହ୍ୟା ଇତି ମାତୃବଚନାତ୍‌” ଉକ୍ତି ସ୍ମରଣ କରାଇଦେଇ ସେଇ ଶାସ୍ତ୍ରୀୟ 
ପରମ୍ପରାର ସଂରଚନା ବା ନିର୍ମାଣ ମଧ୍ୟ କିପରି ହେଉଥିଲା ସେ ବିଷୟରେ ଚିନ୍ତା କରିବାପାଇଁ 
ବି ବିନୀତ ନିବେଦନ କରିବି । 

ସେ କାରଣରୁ ଆଞ୍ଚଳିକ ପରମ୍ପରାରେ ରଥ ଉପରକୁ ଯାଇ ଜଗନ୍ନାଥଙ୍କୁ ସ୍ପର୍ଶ 
କରି ଭକ୍ତ ପାପଭାଗୀ ହେବ ବା କାହିଁକି ? ଅନ୍ୟ ପକ୍ଷରେ ସ୍ଵୟଂ ଜଗନ୍ନାଥ ତ ଜାତି, 
ଧର୍ମ, ବର୍ଣ୍ଣ ଉଚ୍ଚବର୍ଗ ନିମ୍ନବର୍ଗ ଓ ପଶ୍ରିତ ମୁର୍ଖ ନିର୍ବିଶେଷରେ ଭକ୍ତକୁ ସମସ୍ତ ପାପତାପରୁ 
ମୁକ୍ତି ଦେବାପାଇଁ ସମସ୍ତ ଏଶ୍ବର୍ଯ୍ୟବିମୁକ୍ତ ହୋଇ ସେଦିନ ସତେ ଯେପରି ବାହୁତୋଳି 

ରତ୍ଵସିଂହାସନରୁ ଓହ୍ଲାଇଆସୁଛନ୍ତି ବଡଦାଣ୍ଡକୁ । ଭକ୍ତଜୁ ଯେପରି ଆହ୍ଵାନ କରି ଡାକୁଛନ୍ତି, 
“ଆ ! ଆରେ ! ଅବୋଧ ସନ୍ତାନ ! ମୋ ନିକଟକୁ ଆ ! ଆଜି ତ୍ର କେହି ମୋ 
ନିକଟରେ ଅସ୍ପଶ୍ୟ ନୁହେଁ ।” ଏ ପ୍ରସଙ୍ଗରେ ମନେ ରଖିବାପାଇଁ ହେବ ଯେ ଭନ୍ତିଧର୍ମରେ 
ଭଗବାନ ବା ଇଶ୍ଵର ଓ ଭକ୍ତ ମଧ୍ୟରେ ମଧ୍ୟମ ପାତ୍ରର (Middle Manର) 
କୌଣସି ସ୍ଥାନ ନାହିଁ । (ସେଇଥିପାଇଁ ତ “ ନୀଳଶୈଳ ର ଲେଖକ ସୁରେନ୍ଦ୍ର ମହାନ୍ତିଙ୍କ 
ପରିକଳ୍ପଚନାରେ ହେଉ ପଛକେ, ଯବନଭୋଗ୍ୟା ସରଦେଲ ଗୁହରେ ବି ଜଗନ୍ନାଥଙ୍କୁ 
ଆଶ୍ରୟ ନେବାକୁ ପଡିଛି ।) କାରଣ ଆଞ୍ଚଳିକ ପରମ୍ପରାରେ ତ, “ ଏକା ତୋ ଭଳ୍ତ 
ଜୀବନ । ” ପୁଣି ˆ ଦାର୍ଜ୍ଯତାଭକ୍ତି' ଅନୁଯାୟୀ ଜଗନ୍ନାଥ ତ ରାଜାଙ୍କୁ ସ୍ଵପ୍ପରେ କହିଥିଲେ, 

““ ମୋର ଭକତ ଯେଉଁ ଜନ | ମୋହର ନାମ କରେ ଗାନ ॥ 

ସେ କେବେ ଅଶୁଚି ନୂହଁଇ । ସର୍ବଦା ଶୁଚିମନ୍ତ ସେହି ॥” 


~~~ 


ତେବେ ପରିବର୍ଭିତ ପରିସ୍ପିତିରେ ଆଜି କେବଳ ସୁରକ୍ଷା କାରଣରୁ ଅର୍ଥାତ୍‌ 
ଦେବ ବିଗ୍ରହ, ରଥ, ସେବକପୁଜକ ତଥା ଭକ୍ତମାନଙ୍କର ସୁରକ୍ଷାକୁ ବି ଆଖି ଆଗରେ 
ରଖି ପ୍ରଶାସନ ଯଦି ଭକ୍ତମାନଙ୍କର ରଥାରୋହଣର ସେଇ ପରମ୍ପରାସିଦ୍ଧ ଓ ସାବ୍ୟସ୍ତ 
ଅଧିକାରକୁ କାଢିନିଏ, ଭକ୍ତର ସମସ୍ତ ମନୋବେଦନା ସତ୍ତ୍ଵେ ସେଥିରେ ତାର କୌଣସି 
ଆପରି ତ ଥାଇନପାରେ ଓ ନାହିଁ । ଭକ୍ତ ଆଜି ସ୍ବେଚଛ୍ଥାରେ ନିଜର ସେଇ ପରମ୍ପରାସିଦ୍ଧ 
ଓ ସାବ୍ୟସ୍ତ ଅଧିକାରକୁ ପରିତ୍ୟାଗ କରିବାପାଇଁ ପ୍ରସ୍ତୁତ । (ଅବାନ୍ତର ହେଲୋ ବି' ଏ 
ପ୍ରସଙ୍ଗରେ କହିବା ଉଚିତ୍‌ ଯେ ୧୯ ୬ ୪-୬୭ରେ ଭୁବନେଶ୍ବରରେ ଗବେଷଣାରତ 
ଆମେରିକାର ହାର୍ଭାର୍ଡ ବିଶ୍ବବିଦ୍ୟାଳୟର ପ୍ରଫେସର କୋରା ଯେତେବେଳେ ସ୍ଵଦେଶକୁ 
ଫେରିଯାଉଥିଲେ ସେତେବେଳେ ସପ୍ତାହରେ ମାତ୍ର ଦୁଇ ଥର କଲିକତାକୁ ଯାଉଥିବା 
କ୍ଷୁଦ୍ର ଫୋକର-ଫ୍ରେଶ୍ଡସିପ୍‌ ବିମାନରେ ଏ ଲେଖକ ପ୍ରବେଶ କରି ସେଥିରେ ଆସନ 
ଗ୍ରହଣ କରିସାରିଥିବା ପ୍ରଫେସରଙ୍କୁ ବିଦାୟ ସମ୍ଭାଷଣ ଜଣାଇ ଓ ତାଙ୍କ କରମର୍ଦଦନ କରି 
ଫେରିଆସୁଥିଲା ଓ ତାହା ଅତୀନ୍ତ ସ୍ଵାଭାବିକ ବି ଥିଲା । ଭୁବନେଶ୍ବର ଓ ରାଞ୍ଚି ପରି 
ବିମାନବନ୍ଦରରେ ଛୋଟ ଛୋଟ ପିଲାମାନଙ୍କ ସହ ଉଡାଜାହାଜ ଦେଖିବାପାଇଁ ଗାଁରୁ 
ଆସିଥିବା ମହିଳାମାନଙ୍କୁ ବିମାନ ଭିତର ବୁଲାଇ ଦେଖାଇବାପାଇଁ ଓ ପିଲାମାନଙ୍କୁ 
ଲଜେନ୍‌ସ ଦେବାପାଇଁ ଏୟାର-ହୋଷ୍ଟେସ୍‌ମାନଙ୍କୁ ସେ ଦିନ କାପଟେନ୍‌ ନିର୍ଦ୍ଦେଶ ବି 
ଦେଉଥିଲେ | ଆଜି ତ ତାହା ସ୍ଵପ୍ନ ପରି ମନେହୁଏ | କାରଣ ଆଜି ସୁରକ୍ଷାବଳୟ ଭେଦ 
କରି କାହା ପକ୍ଷରେ ବିମାନ ନିକଟକୁ ଯିବା ସମ୍ଭବ ନୁହେଁ । ଆଉ ତାର ଆବଶ୍ୟକତା ବି 

ତ ଅଛି । ସେଇ ସୁରକ୍ଷା କାରଣରୁ ଭଜ୍ଜକୁ ଆଜି ତାହାର ଅଧିକାରରୁ ବଞ୍ଚିତ କରାଗଙ୍େ 
ବି ତାହା ସମସ୍ତଙ୍କ ପକ୍ଷରେ ତଥା ଭକ୍ତମାନଙ୍କ ପକ୍ଷରେ ମଧ୍ୟ ନିଶ୍ଚୟ ଗ୍ରହଣୀୟ ହେବ |) 


(୩) 

ହିନ୍ଦୁ ଧର୍ମର ବହୁ ଧର୍ମାଚାର୍ଯ୍ୟଙ୍କ ମଧ୍ୟରୁ ଶଙ୍କରାଚାର୍ଯ୍ୟ ଅନ୍ୟତମ । ଭାରତୀୟ 
ପରମ୍ପରାରେ ପ୍ରଚଳିତ ବୌଦ୍ଧ ଜୈନ ଓ ଚାର୍ବାକ (ଓ ଆଉ କେତେକ) ଦର୍ଶନକୁ ବାଦ 
ଦେଲେ ହିନ୍ଦୁ ଧର୍ମର ସାଂଖ୍ୟ ଯୋଗ, ନ୍ଯାୟ, ବୈଶେଷିକ, ପୂର୍ବମୀମାଂସା ଓ 
ଉତ୍ତରମୀମାଂସା ବା ବେଦାନ୍ତ ଏହି ଛଅଟି ଦର୍ଶନ ମଧ୍ୟରୁ ଶଙ୍କରାଚାର୍ଯ୍ୟ କେବଳ ଉତ୍ତର 
ମୀମାଂସା ବା ବେଦାନ୍ତର ପ୍ରତିନିଧିତ୍ଵ କରନ୍ତି | କେବଳ ସେତିକି ନୁହେଁ, ଅଦୈତବାଦୀ, 
ଦ୍ୈୈତବାଦୀ, ବିଶିଷ୍କାଦ୍ବୈତିବାଦୀ, ଦ୍ଵୈତାଦ୍ବୈତିବାଦୀ, ବିଶୁଦ୍ଧାଦ୍ବୈତବାଦୀ, ଅଚିନ୍ତ 
ଭେଦାଭେଦବାଦୀ ଆଦି ବିଭିନ୍ନ ସମ୍ପଦାୟ ବା ବର୍ଗର ବେଦାନ୍ତୀମାନଙ୍କ ମଧ୍ଯ 
ଶଙ୍କରାଚାର୍ଯ୍ୟ କେବଳ ଅଦ୍ବୈତବାଦର ହି ପ୍ରତିନିଧିତ୍ଵ କରନ୍ତି । ଅନ୍ୟ ସମ୍ପଦାୟ ବା 
ବର୍ଗର ବେଦାନ୍ତୀମାନେ (ଯଥା ବିଶିଷ୍କାଦ୍ବୈତବାଦୀ ରାମାନୂଜପନ୍ଛୀମାନେ) ମଧ୍ୟ ତାକ 
ସିଦ୍ଧାନ୍ତ ବା ଅଭିମତକୁ ଗ୍ରହଣ କରନ୍ତି ନାହିଁ । ସେମାନଙ୍କ ମଧ୍ୟରେ ବି ବେଳେ ବେଙ୍ଗ 
ମତ ପରିବର୍ଭନ ହୁଏ । ଉଦାହରଣ ସ୍ଵରୂପ ଅଦ୍ବୈତବାଦୀ ମଧୁସୂଦନ ସରସ୍ଵତୀ ମଧ୍ଯ 
ପରବର୍ଭୀ କାଳରେ ମତ ପରିବର୍ଭନ କରି ବୈଷ୍ଣବ ହୋଇଯାଇ, “ ଅଦ୍ରୈତସାମ୍ରାଜ୍ୟ 
ପଥାଧିରୂଢାସ୍ତଣୀକୃତାଖଣ୍ଡନଳ ବୈଭବାତ୍ଚ, ଶଠେନ କେନାପି ବୟଂ ହଠେନ ଦାସୀକୃତା 
ଗୋପବଧୂ ବିଟେନ ” କହିଥିଲେ ବୋଲି କୁହାଯାଏ । ନବଦ୍ଵୀପ ଛାଡି ପୁରୀରେ ବସବାସ 
କରୁଥିବା ବାସୁଦେବ ସାର୍ବଭୌମ ବା ଭଙ୍ଚାଚାର୍ଯ୍ୟ ମଧ୍ୟ ତାହାର ଆଉ ଏକ ଉଦାହରଣ । 
ତେବେ ଶଙ୍କରାଚାର୍ଯ୍ୟ ହିନ୍ଦୁ ଧର୍ମର ଜଣେ ଧର୍ମାଚାର୍ଯ୍ୟ ହୋଇଥିବାରୁ ମାନନୀୟ ନିଶ୍ଚୟ । 
ତାଙ୍କ ଅଭିମତକୁ ସମ୍ମାନ ଦିଆଯାଇପାରେ ଓ ଗୁରୁତ୍ଵର ସହ ବିଚାର ବି କରାଯାଇପାରେ | 
କିନ୍ତୁ ତାହାକୁ ଅଭ୍ରାନ୍ତ ବୋଲି ଗ୍ରହଣ କରିବା କେତେଦୂର ସମୀଚୀନ ? ଏଇ ଶଙ୍କରାଚାର୍ଯ୍ୟ 
ତ ସେ ଦିନ ନାରୀମାନଙ୍କର ବେଦପାଠର ଅଧିକାର ନାହିଁ ବୋଲି ଦୃପ୍ତ କଣ୍ଠରେ ଘୋଷଣା 
କରିଥିଲେ | ସେ ଦିନ ତାହାକୁ ଅଭ୍ରାନ୍ତ ବୋଲି ଏ ଦେଶର ବୁବ୍ଧିଜୀବୀଗଣ ଗ୍ରହଣ 
କରିଥିଲେ କି ? ଆଜି ବି ସେହିପରି ସେ ଏକ ଅଭିମତ ପ୍ରକାଶ କରିଛନ୍ତି, ଓଡିଅ 
ଜାଣିନଥିବାରୁ ଆଞ୍ଚଳିକ ପରମ୍ପରାକୁ ଆଦୌ ବିଚାରକୁ ନ ନେଇ ଓ କେବଳ ସଂସ୍କୃତରେ 
ଲିଖିତ ଶାସ୍ତ୍ରର ଆଧାରରେ, ଅର୍ଥାତ୍‌ ଆର୍ଯ୍ୟାୟନ ପ୍ରକ୍ରିୟାର ବା ଶାସ୍ତ୍ରୀୟ ପରମ୍ପରାର ମାତ୍ର 
ଜଣେ ପ୍ରତିନିଧି ରୂପେ ! ତେଣୁ ଆଜି ବି ତାଙ୍କ ଅଭିମତକୁ ଅଭ୍ରାନ୍ତ ବୋଲି ଗ୍ରହଣ କରିବା 

କେତେଦୂର ସୂହଣୀୟ ହେବ ? ଜଗନ୍ନାଥଙ୍କ ସେବାପୂଜାରେ ଅବଶ୍ୟ ତାଙ୍କର କିଛି ଭୂମିକା 
ଅଛି; ଅଛି କିଛି ଅଧିକାର ଓ ଦାୟିତ୍ଵ ବା କର୍ଭବ୍ୟ । ସେ ତାଙ୍କର ସେଇ ଅଧିକାରକୁ 
ସାବ୍ୟସ୍ତ କରିବାରେ ମନ୍ଦିର ପ୍ରଶାସନ ଯେପରି କୌଣସି ସର୍ଭ ଆରୋପ କରିବା ଉଚିତ 
ହେବ ନାହିଁ, ସେ ମଧ୍ୟ ନିଜର କର୍ଭବ୍ୟ ସମ୍ପାଦନରେ କୌଣସି ସର୍ଭ ନ ରଖିବା ଉଚିତ 
ହେବ | ଆଜି ଜଣେ ମାନନୀୟ ଧର୍ମାଚାର୍ଯ୍ୟ ଭାବରେ ତାଙ୍କର ଉଦାରତା ତଥା 
ମହାନୁଭବତା ଆଶା କରାଯାଏ । ତା ହେଲେ ତ ଜନମାନସରେ ତାଙ୍କର ମର୍ଯ୍ୟାଦା ବୃଦ୍ଧି 
ପାଇବ ତଥା ସମସ୍ତ ବିବାଦର ବା ସମସ୍ୟାର ସମାଧାନ ସହଜ ହୋଇଯିବ । 


(୪) 

ତେବେ ରଥ ଉପରକୁ ଭକ୍ତ ଆରୋହଣ କରିବା ତ ଏକ ସୀମିତ ସମସ୍ୟା 
ମାତ୍ର । କିନ୍ଧୁ ଆଞ୍ଚଳିକ ପରମ୍ପରାର ଆର୍ଯ୍ୟାୟନ ଆଜି ଏକ ବୃହତ୍ତର ସମସ୍ୟା । ଓଡିଆ ନ 
ଜାଣି ଓ ତେଣୁ ଆଞ୍ଚଳିକ ପରମ୍ପରା ସହ ଆଦୌ ପରିଚିତ ନ ହୋଇ କେବଳ ସଂସ୍କୃତ 
ଶାସ୍ତ୍ରର ଦ୍ଵାହୀ ଦେଉଥିବା ବା ସଂସ୍କୃତ ଶାସ୍ତ୍ରର ବଚନ ଉଦ୍ଧାର କରୁଥିବା ମାନନୀୟ 
ଶଙ୍କରାଚାର୍ଯ୍ୟ ମହାଶୟ ତ ସେ ଦିନର ରାମାନୁଜାଚାର୍ଯ୍ୟଙ୍କ ପରି ଆଜି ସେଇ ଆର୍ଯ୍ୟାୟନ 
ପ୍ରକ୍ରିୟାର ପ୍ରତିନିଧିତ୍ଵ କରନ୍ତି । ଆଜିର ପ୍ରଶ୍ନ ଏହି ଆର୍ଯ୍ୟାୟନ ପ୍ରକ୍ରିୟାର ପ୍ରଚଣ୍ଡ ଆକ୍ରମଣରେ 
ଆଜି କଣ ସେଇ ଉନ୍ମଳ ଆଞ୍ଚଳିକ ପରମ୍ପରାକୁ ସମ୍ପୂର୍ଣ ଭାବରେ ମଉଳି ଯିବାକୁ ବା 
ଆର୍ଯ୍ୟାୟନ ପ୍ରକ୍ରିୟାର କୁକ୍ଷିଗତ ହେବାକୁ ଦିଆଯିବ ? ଶାସ୍ତ୍ରୀୟ ପରମ୍ପରାର ପ୍ରଭାବରେ 
ବିଚିତ୍ର ବର୍ଣଣବିଭାରେ ବିଭାସିତ ଓଡିଶାର ଆଞ୍ଚଳିକ ପରମ୍ପରାକୁ, ଆଞ୍ଚଳିକ ପରମ୍ପରାର 
ସମସ୍ତ ସ୍ଵାତନ୍ତ୍ୟ ଓ ବିଶେଷତ୍ଵକୁ, କଣ ଓଡିଆମାନେ ଆଜି ବିସ୍ଵତ ହୋଇଯିବେ ଓ ବିଲୁପ୍ତ 
ହେବାକୁ ଛାଡିଦେବେ ? ପ୍ରତ୍ୟେକ ଓଡିଆ ଆଜି ନିଜକୁ ଏହି ପ୍ରଶ୍ନ ପଚାରନ୍ଧୁ | 


[ ଏହା ପ୍ରଥମେ ଦୈନିକ “ ସୂର୍ଯ୍ୟପ୍ରଭା ”ର ୧୩ ଓ ୧୪ ଜୁଲାଇ ୨୦୧୪ 
ସଂଖ୍ୟାରେ ଓ ପରେ ୨୦ ୧୪ ପୁଜାସଂଖ୍ୟା “ ନାଗରା”ରେ ସାମାନ୍ୟ ପରିବର୍ବିତ ଭାବରେ 
ପ୍ରକାଶ ପାଇଥିଲା | ଏବେ ପୁଣି ସାମାନ୍ୟ ପରିବର୍ବନର ସ୍ପର୍ଶ ବି ଲାଗିଛି ।] 


// evn// 

ଯୌବନର ଜୟଗାନ 


( ' ଡାକମୁନ୍‌ସୀ'ର ଗୋପାଳବାବୁଙ୍କୁ ନମସ୍କାର) 
(୧) 


୧୯୭ ୧ ମସିହା | ସେତେବେଳେ ଜର୍ମାନୀ, ପୂର୍ବ-ଜର୍ମାନୀ ଓ ପଶ୍ଚିମ ଜର୍ମାନୀ 
ଏହିପରି ଦୁଇଗୋଟି ସ୍ଵତନ୍ତ୍ର ରାଷ୍ଟ୍ରରେ ବିଭକ୍ତ ହୋଇଥାଏ | ସାଙ୍ଗସାଥୀ, ବନ୍ଧୁବାନ୍ଧବ ଓ 
ଏପରିକି ଗୋଟିଏ ପରିବାର ଅନ୍ତର୍ଗତ ବିଭିନ୍ନ ବ୍ୟକ୍ତି ମଧ୍ୟ ପରସ୍ପରଠାରୁ ବିଭକ୍ତ, ବିଛିନ୍ନ 
ହୋଇ ଏ ଦୁଇ ଜର୍ମାନୀ ମଧ୍ୟରେ ବାସ କରୁଥଲେ । ପୂର୍ବ-ଜର୍ମାନୀରେ ଚାଲିଥାଏ 
ଏକଛତ୍ରବାଦୀ କମ୍ୟୁନିଷ୍ଟ ଶାସନ ଓ ପଦ୍ଭିମ-ଜର୍ମାନୀରେ ପରୀକ୍ଷା ହେଉଥାଏ ଗଣତନ୍ତ୍ରର | 
ପଦ୍ଦିମ-ଜର୍ମାନୀରେ ବ୍ୟକ୍ତି ସ୍ଵାଧୀନତା ଉପରେ କେହି ହସ୍ତକ୍ଷେପ କରୁନଥୁବା ସମୟରେ 
ପୂର୍ବଜର୍ମାନୀରେ ତାହା ଆଦୌ ନ ଥୁଲା | ମୁଁ ରହୁଥାଏ ପଦ୍ଚିମଜର୍ମାନୀର କୃଷ୍ଠାରଣ୍ୟ 
(Black forest) ଉପକଣ୍ଠରେ ଥିବା ଫ୍ରାଇବର୍ଗ ସହରରେ | ସେତେବେଳେ ଫ୍ରାଇବର୍ଗ 
ବିଶ୍ବବିଦ୍ୟାଳୟରେ ଡକ୍ଟର ମାଏସ୍କର୍‌ ହିନ୍ଦୀ ଭାଷାର ଅଧ୍ୟାପକ ଥାଆନ୍ତି । ଦିନେ ସେ 
ମତେ ତାଙ୍କ ଘରକୁ ନିମନ୍ତ୍ରଣ କଲେ |! ଏ ନିମନ୍ତ୍ରଣର ଗୋଟିଏ ବିଶେଷ ଉଦ୍ଦେଶ୍ଯ 
ଥିଲା | ମୁଁ ଦିନ ସାରା ତ ତାଙ୍କ ଘରେ କଟାଇବି, ତା ସହ ପୂର୍ବଓଜର୍ମାନୀରୁ ମାତ୍ର 
ମାସକପାଇଁ ତାଙ୍କ ଘରକୁ ଆସି ତାଙ୍କ ଘରେ ରହୁଥିବା ତାଙ୍କ ବାପାଙ୍କୁ ସାକ୍ଷାତ କରିବାର 
ସୁଯୋଗ ମଧ୍ଯ ପାଇବି । ପୂର୍ବ-ଜର୍ମାନୀ ଗୋଟିଏ କମ୍ୟୁନିଷ୍ଟ ରାଷ୍ଟ୍ର ହୋଇଥୁବାରୁ ସେଇ 
ରାଷ୍ଟ୍ରର ସାମାଜିକ, ସାଂସ୍କୃତିକ ଓ ରାଜନୀତିକ ଜୀବନ ସମ୍ପର୍କରେ ମୋର ଯେ ବିଶେଷ 
କୌତୂହଳ ଥୁଲା, ତାହା କହିବା ବାହୁଲ୍ୟ ମାତ୍ର । କାରଣ ସେତେବେଳେ କମ୍ୟୁନିଷ୍ଟ 
ରାଷ୍ଟ୍ରର ଜନ-ଜୀବନ ଲୌହ ପରଦାର ଅନ୍ତରାଳରେ ହିଁ ଥଲା ଓ ସାଧାରଣ ଲୋକଙ୍କର 
ସେ ସମ୍ପର୍କରେ ଜାଣିବାର କୌଣସି ସୁଯୋଗ ନଥୁଲା | ମୋର କୌତୂହଳ ବିଷୟରେ 
ଡକ୍ଟର ମାଏସ୍କର୍‌ ଜାଣିଥିଲେ ଓ ସେ କାରଣରୁ ତାଙ୍କ ବାପାଙ୍କ ସହ ସାକ୍ଷାତ କରି ମତେ 
ମୋ କୌତୂହଳ ନିବୃତ୍ତ କରିବାର ସୁଯୋଗ ଦେବାକୁ ହିଁ ସେଦିନ ନିମନ୍ତ୍ରଣ କରିଥିଲେ । 

ଡକ୍ଟର ମାଏସ୍କର୍‌ଙ୍କ ବାପାଙ୍କୁ ସାକ୍ଷାତ କରି ମୁଁ ମୋ କୌତୂହଳ କିଛି 
ପରିମାଣରେ ପ୍ରଶମିତ କରିପାରିଥୂଲି | ତେବେ ସେଇ ପ୍ରସଙ୍ଗରେ ପ୍ରଥମେ ମୁଁ 
ଜାଣିବାପାଇଁ ପାଇଥଲି ଯେ ସାଧାରଣତଃ ପୂର୍ବଂଜର୍ମାନୀର ନାଗରିକମାନଙ୍କୁ ପଶ୍ଚିମ 
ଜର୍ମାନୀ ବା ଅନ୍ୟ କୌଣସି ପାଶ୍ଚାତ୍ୟ ଦେଶକୁ ଯିବାର ଅନୁମତି ମିଳେ ନାହିଁ । 
ଡକ୍ଟର ମାଏସ୍କରଙ୍କ ବାପାଙ୍କୁ ସେ ସୁଯୋଗ ଦିଆଯାଇଥଲା, କାରଣ ସେତେବେଳେ 
ତାଙ୍କର ବୟସ ଷାଠିଏରୁ ଅଧ୍ବକ ଥଲା । ଅନ୍ଯ କଥାରେ ଷାଠିଏ ବର୍ଷରୁ କମ୍‌ 
ବ୍ୟକ୍ତିଙ୍କୁ ଆଦୌ ଏପରି ସୁଯୋଗ ନ ଦେଇ ଷାଠିଏ ବର୍ଷରୁ ଅଧକ ବୟସର ବ୍ୟକ୍ତିଙ୍କୁ 
ମାତ୍ର ମାସକପାଇଁ ଓ କେବଳ ତାଙ୍କ ନିକଟ ସମ୍ପର୍କୀୟଙ୍କୁ ଭେଟିବାପାଇଁ ପଶ୍ତିମ 
ଜର୍ମାନୀ ଆସିବାର ସୁଯୋଗ ଦିଆଯାଉଥାଏ | ସେତେବେଳେ ବ୍ୟଳ୍ଧି ସ୍ଵବାଧୀନତାରୁ 
ବଞ୍ଚତ ପୂର୍ବଓଜର୍ମାନୀର ଜର୍ମାନମାନେ ପଶ୍ଚିମ ଜର୍ମାନୀ ପଳାଇ ଆସିବାର ସୁଯୋଗ 
ହିଁ ଖୋଜୁଥାଆନ୍ତି । ଥରେ ପଣଶ୍ଚିମ-ଜର୍ମାନୀ ଆସିଲେ ପୂର୍ବ-ଜର୍ମାନୀକୁ ଆଉ 
ଫେରିବାର ନାମ ଧରନ୍ତି ନାହିଁ । ସେ କାରଣରୁ ହିଁ କରାଯାଇଥଲା ଏପରି ନିୟମ । 
ତେବେ ଷାଠିଏ ବା ତଦୁର୍ବଵ ବୟସର ବ୍ୟକ୍ତି ଙ୍କପାଇଁ ଏ ନିୟମ କୋହଳ କରିବାର 
କାରଣ ସେମାନେ ନ ଫେରିଲେ ରାଷ୍ଟ୍ରର କୌଣସି କ୍ଷତି ନାହିଁ । କାରଣ ସେମାନେ 
ତ ବୁଢ଼ା, ରାଷ୍ଟ୍ରର ଉତ୍ପାଦନ କାର୍ଯ୍ୟକ୍ରମରେ ସେମାନଙ୍କର ଭୂମିକା ସୀମିତ ବା ପ୍ରାୟ 
ନାହିଁ କହିଲେ ଚଳେ ! ବରଂ ସେମାନେ ହୋଇପଡ଼ିବେ ରାଷ୍ଟ୍ରର ଗଳଗ୍ରହ | 
ସେମାନେ ବୁଢ଼ା ହେବା ପୂର୍ବରୁ ରାଷ୍ଟ୍ର ସେମାନଙ୍କୁ କାମରେ ଯଥେଷ୍ଟ ଖଟାଇ 
ସେମାନଙ୍କଠାରୁ ଯଥେଷ୍ଟ ନେଇ ସାରିଛି । ବର୍ଭମାନ ସେମାନେ ବୁଢ଼ା ହେବା ପରେ 
ସେମାନଙ୍କର ରହିବା, ଖାଇବା ଓ ପିନ୍ଧିବାର ବ୍ୟବସ୍କା କରିବା, ସେମାନଙ୍କ ଯତ୍ଵ 
ନେବା ଓ ସେମାନଙ୍କର ଚିକିତ୍ସାର ବନ୍ଦୋବସ୍ତ କରିବା (¬ ଆଉ ବୁଢ଼ାମାନଙ୍କପୀଇଁ 
ଚିକିତ୍ସାର ଆବଶ୍ୟକତା ତ ଅନେକ ଅଧୁକ -) ଆଦି ଅନେକ ଦାୟିତ୍‌ ରାଷ୍ଟ୍ରର | 
ସେମାନେ ପଣ୍ଚିମ-ଜର୍ମାନୀ ଯାଇ ଆଉ ଆଦୌ ନଫେରିଲେ ସେ ସମସ୍ତ ଦାୟିତ୍ବରୁ 
ତ ମୁଳ୍ତି ମିଳିବ ରାଷ୍ଟ୍ରକୁ । ଜିନ୍ତୁ ଯେଉଁମାନେ ଯୁବକ ସେମାନଙ୍କୁ ଛାଡ଼ିଦେଲେ 
ରୀଷ୍ଟ୍ଟର ଉତ୍ପାଦନ କାର୍ଯ୍ୟକ୍ରମ ଅଚଳ ହୋଇଯିବ । ତେଣୁ ସେମାନଙ୍କୁ ପଶ୍ଚିମ 
ଜର୍ମାନୀ ଆସିବାପାଇଁ ଅନୁମତି ମିଳେ ନାହିଁ । ଅର୍ଥାତ ବରିଷ୍ଠ ନାଗରିକମାନେ 
ହୋଇପଡ଼ିଥଲେ ଅଲୋଡ଼ା, ଅବାଞ୍ଚତ | ସେମାନଙ୍କ ପ୍ରତି ରାଷ୍ଟ୍ରର ଏ ମନୋଭାବ 
ସେତେବେଳେ ମତେ ମାନସିକ ସ୍ତରରେ ପୀଡ଼ିତ କରିଥୁଲା | 

ଆମ ଦେଶର ସାମ୍ଭତିକ ସମାଜରେ ଅନେକ ସମୟରେ ପିତାମାତାଙ୍କୁ 
ଅବହେଳା ଓ ନିଗୁହୀତ କରାଯାଉଥ୍‌ବାର ଦେଖୂବା ତଥା ଶୁଣିବାପାଇଁ ମିଳୁଛି । ସେମାନେ 
ପିଲାକୁ ଜନ୍ମ ଦେଲେ, ପାଳିଲେ, ବଢ଼ାଇଲେ, ଅଧୁକାଂଶ ସମୟରେ କଷ୍ଟ କରି ଓ 
ନିଜକୁ ବଞ୍ଚତ କରି ସେମାନଙ୍କ ଯୋଗ୍ୟ କଲେ 1 ପିଲାମାନେ ଯୋଗ୍ୟ ହୋଇ ସାରିଲା 
ପରେ, ନିଜ ଗୋଡ଼ରେ ନିଜେ ଠିଆ ହୋଇସାରିଲା ପରେ ଆଉ ସେଇ ପିତାମାତାଙ୍କ 
ପ୍ରତି ତାଙ୍କର ଯେ କୌଣସି କର୍ଭଁବ୍ୟ ଥାଇପାରେ ତା ସମ୍ପୂର୍ଣ ଭାବରେ ଭୁଲିଯାଉଛନ୍ତି | 
ତାଙ୍କ ଜୀବନରେ ସେଇ ପିତାମାତାଙ୍କର ଆଉ କି ଉପଯୋଗିତା ବା ପ୍ରାସଙ୍ଗକତା ଅଛି 
ବୋଲି ପ୍ରଶ୍ନ ଉଠୁଛି ! ଅତୀତରେ ସେମାନେ ଯଦି କେବେ କ'ଣ କରିଥିଲେ, ତାହା ତ 
ଥିଲା ସେମାନଙ୍କର ନ୍ୟୁନତମ କଉ ବ୍ୟ । ସେମାନେ ତାଙ୍କର କର୍ଉବ୍ୟ ସମ୍ପାଦନ କରିଛନ୍ତି 
ମାତ୍ର । ସେଥୁପାଇଁ ସେମାନଙ୍କୁ ପ୍ରତିଦାନ ଦେବାର ବା ସେମାନଙ୍କ ନିକଟରେ କୃତଜ୍ଞ 
ରହିବାର କି ଆବଶ୍ୟକତା ଅଛି, ତା ଉତ୍ତରପୁରୁଷମାନେ ବୁଝି ପାରୁନାହାନ୍ତି । ବରଂ 
ଏବେ ତ ସେମାନେ ଉତ୍ତରପ୍ରରୁଷମାନଙ୍କ ମୁଣ୍ଡରେ ବୋଝ ହୋଇପଡ଼ିଛନ୍ତି | ସେମାନେ 
ତ ଆଉ କୌଣସି କାମରେ ଲାଗିବେ ନାହିଁ । ସେମାନଙ୍କର ଦାୟିତ୍ଵ ନେବାପାଇଁ 
 ଉତ୍ତରପୁରୁଷମାନେ ନାରାଜ୍‌ ¦ ସେମାନଙ୍କ ଜୀବନରେ ଏଇ ଅକ୍ଷମ ପିତାମାତାଙ୍କର ଆଉ 
କି ଆବଶ୍ୟକତା ବା ଅଛି ? ବର୍ଭମାନ ସେମାନେ ମରିଗଲେ ଉତ୍ତରପୁରୁଷମାନେ ଯେପରି 
ତରି ଯାଆନ୍ତେ ଓ ତ୍ରାହି ପାଆନ୍ତେ | ହଡ଼ା ବଦଳକୁ କଂସେଇକୁ ବିକି ଦେଲେ କିଛି ବି 
ହେଲେ ଅର୍ଥ ମିଳେ | କିନୁ ଏ ବୂଢ଼ାମାନଙ୍କ କ୍ଷେତ୍ରରେ ତା ବି ମିଳିବାର କୌଣସି ଆଶା 
ନାହିଁ । ସାହିତ୍ୟରେ ତଥା ଚଳଚ୍ଚିତ୍ରରେ ମଧ୍ଯ ଏହି ସାମାଜିକ ବାସ୍ତବତାର ତଥା 
ସନ୍ତାନମାନଙ୍କର ଏପରି ମନୋବୃଭିର ପ୍ରତିଫଳନ ଦେଖୁବବାପାଇଁ ମିଳୁଛି । 
ଉତ୍ତରପୁରୁଷମାନଙ୍କ ନିର୍ଯାତନାରୁ ଅକ୍ଷମ ପିତାମାତାଙ୍କୁ ରକ୍ଷା କରିବାପାଇଁ ଆଇନ୍‌ ପ୍ରଣୟନ 
ମଧ୍ଧ ହେଲାଣି | ସନ୍ତାନମାନଙ୍କ କେବଳ ଉଦାସୀନତା ନୁହେଁ ଏପରି ନିଷ୍ୁରତାକୁ କ'ଣ 
କେବଳ ଆଇନବଦ୍ଵାରା ପ୍ରତିରୋଧ କରାଯାଇପାରିବ ? 


(୩) 
ଏପରି ମନୋବୃତ୍ତି ସାହିତ୍ୟ କ୍ଷେତ୍ରକୁ ମଧ୍ଯ ସଂକ୍ରମିତ ହୋଇଛି । କେତେକ 
ଯୁବ-ସାହିତ୍ୟକ ସାହିତ୍ୟକ୍ଷେତ୍ରରେ ବରିଷ୍ଠ ( ବୟସ୍କ ବା ବୂଢ଼ା-ହଡ଼ା) ସାହିତ୍ୟକମାନଙ୍କୁ 
ଅଲୋଡ଼ା ଓ ଅବାଞ୍ଚତ ବୋଲି ମନେକରୁଛନ୍ତି । ଅଭିଯୋଗ ହେଉଛି ଯେ ଯୁବ- 

ସାହିତ୍ୟକମାନଙ୍କୁ ତାଙ୍କ ପ୍ରାପ୍ୟ ମନଳୁନାହି । ପୁଣ ବରିଷ୍ଠ (ବା ବୁଢ଼ା) ସାହିତି୍ଯକମାନେ 
ଜୁଆଡ଼େ ଯୁବ-ସାହିତ୍ୟକମାନଙ୍କୁ ବାଟ ଛାଡ଼ୁନାହାନ୍ତି ଆଗକୁ ଯିବାପାଇଁ । ଅବଶ୍ଯ ଏ 
ପ୍ରାପ୍ୟଟା କଅଣ ତା ମୁଁ ନିଜେ ଜାଣିପାରୁ ନାହି ଓ ଏ ବାଟଟା କଅଗ ଓ ତାକୁ କିପରି 
ଛାଡ଼ିବାପାଇଁ ହେବ ତାହା ବି ମୁଁ ବୂଝିପାରୁନାହି । ପୁଣି ଏ କ୍ଷେତ୍ରରେ କାହାକୁ କିପରି 
ବାଟ ଛଡ଼ାଯାଏ ତା ମଧ୍ଯ ମତେ ଆଦୌ ମାଲୁମ୍‌ ନାହି | ତାର ଅର୍ଥ ବୟସ୍କ ସାହିତ୍ୟକମାନେ 
ଲେଖାଲେଖୁ ସମ୍ପର୍ଣ୍ଣ ଭାବରେ ବନ୍ଦ କରିଦେଇ ସ୍ବେଚ୍ା-ନିର୍ବାସନ ବରଣ କରିବା ଆବଶ୍ୟକ 
କି ଆଉ କଅଣ ତା ବି ବୁଝିବାପାଇଁ ମୋ ମୁଣ୍ଡରେ ମସଲା ନାହିଁ । କେବଳ ସେତିକି 
ନୁହେଁ, କେତେ ବର୍ଷ ବୟସ୍କ ହେବା ପର୍ଯ୍ୟନ୍ତ ଜଣେ ଯୁବ-ସାହିତ୍ଯିକ ହୋଇ ରହିପାରେ 
ଓ କେତେ ବର୍ଷ ଟପିଲେ ଜଣେ ବୂଢ଼ାହଡ଼ା ସାହିତ୍ୟକ ତାଲିକାରେ ସ୍ଥାନ ପାଏ - ତା ବି 
ମତେ ଜଣା ନାହିଁ 


(୪) 

ତେବେ ବୟସ୍କ ସାହିତ୍ୟକମାନଙ୍କୁ କେବେ କେଉଁଠି ଯଦି ସନ୍ମାନସ୍ବୀକୃତି ବା 
ପଦପଦବୀ ବା ପ୍ରଷ୍ଠପୋଷକତା ବା ସୁବିଧାସୁଯୋଗ ମଳୁଛି ତାହାହେଲେ କେତେକ 
ଯୁବ-ସାହିତ୍ୟିକଙ୍କର ଗାତ୍ରଦାହ ହେଉଛି ବୋଲି ମନେହେଉଛି | ବୟସ୍କ ସାହିତ୍ୟକମାନଙ୍କ 
ବିରୁଦ୍ଧରେ ଅଭିଯୋଗର ବା ଏପରିକ ବେଳେବେଳେ ବିଷୋଦ୍ଗାରର ହୁଏତ ତାହା 
ହି ଏକମାତ୍ର ବା ଅସଲ କାରଣ | କଥାର ମଞ୍ଜି ବୋଧହୁଏ ସେଇଠି ଅଛି । ତାର ଅର୍ଥ 
ସମସ୍ତ ସମ୍ମାନସ୍ବୀକୃତି, ପଦପଦବୀ, ପୁଷ୍ଠପୋଷକକତା ଆଦ କେବଳ ସେଇ ଯୁବ- 
ସାହିତ୍ୟକମାନଙ୍କର ପ୍ରାପ୍ୟ ଓ ବୟସ୍କମାନଙ୍କୁ ତା ଦିଆହୋଇ ଯୁବ-ସାହିତ୍ଯକମାନଙ୍କୁ 
ବଞ୍ଚତ କରାଯାଉଛି ବୋଲି ସେମାନଙ୍କର ବକ୍ତବ୍ୟ | ୧ ୯୮ ୬ରେ ` ଓଡ଼ିଶା ଗବେଷଣା 
ପରିଷଦ” ଯେତେବେଳେ କ୍ଷେତ୍ରବାସୀ ସାହିତ୍ୟବିଦ୍ଯା ପୁରସ୍କାର ପ୍ରବଚନ କଲେ, 
ସେତେବେଳେ ତାହା କେବଳ ଯୁବ-ଗବେଷକମାନଙ୍କପାଇଁ (ଚାଳିଶ ବର୍ଷରୁ କମ 
ବୟସ୍କ ଗବେଷକଙ୍କପାଇଁ) ଉଦ୍ଦିଷ୍ଟ ହେଉ ବୋଲି କେତେକ ଯୁବ-ଗବେଷକ ଦାବି 
କରିଥୁଲେ ଓ ମୁଁ ତାର ତୀବ୍ର ବରୋଧ କରି କୌଣସି ପ୍ରକାର ବୟସର ସୀମାରେଖା 
ମଧ୍ଯରେ ତାହାକୁ ଆବଦ୍ଧ କରାନଯାଉ ବୋଲି କହିଥୁଲି । ଶେଷରେ ମୋରି କଥା ହିଁ 
ରହିଥୁଲା | ତା'ପରେ ପ୍ରଥମେ ସେ ପୁରସ୍କାର ପାଇଲେ ନଟବର ସାମନ୍ତରାୟ 
୧୯ ୮୭ର ଏପ୍ରିଲ ମାସରେ | ସେଥୁରେ ମୁଁ ବିଶେଷ ଭାବରେ ଆନନ୍ଦିତ ହୋଇଥିଲି 
କାରଣ ମୋ ବିଚାରରେ ଖ୍ୟାତିମାନ ଗବେଷକ ନଟବରବାବୁଙ୍କର ତା ତ ପ୍ରୀପ୍ୟ ଥଲା; 

ତା ବ୍ୟତୀତ ମୁଁ ମଧ୍ଯ ତାଙ୍କର ଜଣେ ଅଖ୍ୟାତନାମା ଛାତ୍ର | ଓଡ଼ିଆ ଭାଷାସାହିତ୍ୟ ଚର୍ଚା 
କ୍ଷେତ୍ରରେ ସେତେବେଳକ୍‌ ମାତ୍ର ଦଶ ବର୍ଷରୁ କମ୍‌ ହେବ ଆବିର୍ଭୂତ ଜଣେ ଅଧ୍ୟାପକ 
- ଅବଶ୍ୟ ସେ ମୋର ପ୍ରାକ୍ତନ ଛାତ୍ର - ଏଥରେ ହଠାତ୍‌ ଉତ୍କ୍ଷିପ୍ର ହୋଇ, “ ସବୁ ତ 
ସେଇ ବୁଢ଼ାମାନେ ନେଇଯିବେ; ଆମେ ଆଉ ପାଇବୁ କେବେ ?” ବୋଲି ତୀବ୍ର 
ପ୍ରତିକୂଳ ପତିକ୍ତିୟା ପକାଶ କରିଥଲେ । ନଟବରବାବୁଙ୍କ ବିପୁଳ ଅବଦାନ ଦୃଷ୍ଟେ 
ଗବେଷଣାପାଇଁ ତାଙ୍କ ଏକ ସମ୍ମାନ ଦେବାରେ ମୋର ଜଣେ ପ୍ରାକ୍ତନ ଛାତ୍ରଙ୍କର ଯେ 
ଆପଭି ଥାଇପାରେ ତା ଳାଣି ମୁଁ ବିସିତ ହୋଇଥୂଲି | ତେଣୁ “ ସେଇ ବୁଢ଼ାମାନଙ୍କ 
ଅବଦାନରେ ଓଡିଆ ସାହିତ୍ୟ ବିଶେଷ ଭାବରେ ସମୃଦ୍ଧ ହୋଇଥିବାରୁ ସେମାନେ ତ 
ପ୍ରଥମେ ସ୍ବୀକତି ପାଇବା ଉଚିତ ଓ ସେମାନେ ପାଇଲେ ତୁମେମାନେ ଏତେ କ୍ଷୁ୍ଧ ଓ 
ବିରକ୍ତ ହେବାର କାରଣ କଣ ? ” ବୋଲି ତାଙ୍କ ପଚାରନ୍ତେ ସେ ପୁଣି କହିଥୁଲେ, 
“ ସେମାନଙ୍କର ଲେଖକଜୀବନ ଶେଷ ହୋଇଗଲାଣି | ସେମାନେ ତ ନିଃଶେଷପ୍ରାୟ | 
ସେମାନଙ୍କର ତ ଆଉ କିଛି ଦେବାର ନାହିଁ । ଏବେ ସେମାନଙ୍କୁ ସମ୍ମାନସ୍ବୀକୃତି 
ଦେଲେ ଓଡ଼ିଆ ଭାଷାସାହିତ୍ୟର କି ଲାଭ/ ଉନ୍ନତି ବା ହେବ ? ବରଂ ଆମମାନଙ୍କୁ 
ଦେଲେ ଆମେ ଭବିଷ୍ୟତରେ ଲେଖବାପାଇଁ ଅନୁପ୍ରେରିତ ହେବୁ; ଉତ୍ସାହିତ ହେବୁ | ” 
ଜିନ୍ଧୁ ମୋର ବକ୍ତବ୍ଯ ଥଲା, “ଓଡ଼ିଆ ସମାଲୋଚନା ସାହିତ୍ଯକୁ ତାଙ୍କ ବିପୁଳ 
ଅବଦାନରେ ରବଵ୍ିମନ୍ତ୍ର କରିଥବା ନଟବରବାବଙ୍କ ଏ ସମ୍ମାନ ବା ସ୍ୀକ୍ୃତି ଦେବା 
ଭିତରେ ତୃମପାଇଁ ଗୋଟିଏ ପ୍ରତିଶୂତି ତ ରହିଲା ¦ ତା ହେଉଛି, ଯଦି ତ୍ମେ ଆଗ୍ରହ ଓ 
ଏକନିଷ୍ଠ ଭାବରେ ଓଡ଼ିଆ ଭାଷାସାହିଚ୍ଯୟର ସେବା/ଚର୍୍ଚା କରିଚାଲିବ ବା ଓଡ଼ିଆ 
ଭାଷାସାହିତ୍ୟ ଚର୍ଚ୍ଚାକୁ ତୁମ ଅବଦାନରେ ସମ୍ବଦ୍ଧ କରିବ, ତେବେ ନୂମେ ଦିନେ ନା 
ଦିନେ ଏପରିକି ବୁଢ଼ା ହୋଇଥ୍‌ଲେ ମଧ୍ଯ, ସମ୍ମାନିତ ହେବ ଓ ସ୍ଵୀକୃତି ପାଇବ | ଏହା 
ତ ତୁମପାଇଁ ପ୍ରେରଣାର ଉତ୍ସ ହେବା ଉଚିତ; ତେଣୁ ଏଥିରେ ତ ତୁମେ ଖୁସି ହେବା 
ଉଚିତ ।” ସେ ଦିନ ମୋର ସେ ଛାତ୍ରବନ୍ଧ କିନ୍ତୁ ମୋର ଏ ବକ୍ତବ୍ଯ ଓ ଯୁକ୍ତିରେ 
ସନ୍ତୁଷ୍ଟ ହୋଇପାରିନଥୁଲେ | ଜଥା ହେଉଛି, ସ୍ବୀକୃତି ପାଇବାପାଇଁ ଆଉ ଅପେକ୍ଷା 
କରିବାର ଧୈର୍ଯ୍ୟ ତାଙ୍କର ନ ଥୁଲା | ସ୍ବୀକୃତି ପାଇବାପାଇଁ ଏଇ ଧୈର୍ଯ୍ୟହୀନତା ଓ 
ବ୍ୟାକୁଳତା ଓ ସେ କାରଣର୍‌ ବୟସ୍କ ସାହିତ୍ୟକମାନଙ୍କୁ ଅବାଞ୍ଚତ ଓ ଅଲୋଡ଼ା ମନେ 
କରିବା ମତେ ସେ ଦିନ ପୁଣି ଥରେ ମାନସିକ ସ୍ତରରେ ପୀଡ଼ିତ କରିଥଲା, ଯେପରି 
ତାର ପ୍ରାୟ ୧୬ ବର୍ଷ ପୂର୍ବେ ମତେ ପୀଡ଼ିତ କରିଥଲା ବୃଦ୍ଧମାନଙ୍କ ପ୍ରତି ଗୋଟିଏ 
ରାଷ୍ଟ୍ରର ( ପୂର୍ବ-ଜର୍ମାନୀର) ଅନୁରୁପ ମନୋଭାବ । 


5/ ae 


Pf 

ITE Sr a 


ଏବେ ପଚାଶୋତ୍ତର ବର୍ଷବୟସ୍କ ମୋର ସେଇ ଛାତ୍ରବନ୍ଧୁ ନିଜକୁ ୟୁବ- 
ତାଲିକାରୁ ବାଦ ଦେଲେଣି ବା କେବେ ବାଦ ଦେବେ ଓ ବୃଦ୍ଧତାଲିକାଭୁକ୍ତ ହେଲେଣି 
ବା କେବେ ହେବେ, ତା ଅବଶ୍ୟ ମତେ ଜଣା ନାହିଁ । ପୁଣି ସେ ଯେଉଁଦିନ ନିଜକୁ 
ବୃଦ୍ଧତାଲିକାଭୁକ୍ତ କରିବେ ସେଦିନ ସେ ସମ୍ମାନସ୍ବୀକୃତିରୁ ସନ୍ଧ୍ଯାସ ନେବେ କି ନାହିଁ 
ଓ ତାହା ତାଙ୍କ ଆଉ ଦିଆନଯାଇ କେବଳ ଯୁବକମାନଙ୍କୁ ଦିଆଯାଉ ବୋଲି କହିବେ 
କି ନାହିଁ, ସେ କଥା ସେ ଜାଣିଥିବେ । ମୋର କିନ୍ତୁ ସନ୍ଦେହ ଯେ ସେ ଆଦୌ ଯୁବ- 
ତାଲିକାରୁ ନିଜକୁ ବାଦ୍‌ ଦେବେ ନାହିଁ ଓ ନିଜକୁ ବୃଦ୍ଧ-ତାଲିକାଭୁକ୍ତ କରିବେ ନାହିଁ । 
କାରଣ ଧର୍ମ, ଭାଷା, ଜାତି, ଲିଙ୍ଗ, ଗୋଷ୍ଠୀ ଓ ଅଞ୍ଚଳଆଦିକୁ କେନ୍ଦ୍ର କରି ଏପରି ଏକ 
ସାମୟିକ ଦ୍ଵାହୀ, ଧ୍ବନି ବା ସ୍ଲୋଗାନ ଦିଆଯାଇ କେବଳ ସ୍ବାର୍ଥ ସାଧନ କରାଯାଏ 
ବୋଲି ମୋର ଧାରଣା | ତେଣୁ ଏବେ ଆମର ଏ ଅବକ୍ଷୟବ୍ୟାଧୂ ପ୍ରପୀଡ଼ିତ ସମାଜରେ 
ବୟସକୁ କେନ୍ଦ୍ର କରି ଅନ୍ଯାନ୍ଯ କ୍ଷେତ୍ର ପରି ସାହିତ୍ଯ କ୍ଷେତ୍ରରେ ମଧ୍ୟ ଏପରି ଏକ 
ଦ୍ଵାହୀ, ଧ୍ବନି ବା ସ୍ଲୋଗାନ ଦେବାରେ ପ୍ରକୃତରେ ବିସ୍ମିତ ହେବାର କିଛି କାରଣ ନାହିଁ । 


(୫) 

କିନ୍ତୁ ଯେଉଁମାନଙ୍କର ବିପୁଳ ଅବଦାନରେ ଓଡ଼ିଆ ଭାଷାସାହିତ୍ଯ ଓ 
ଭାଷାସାହିତ୍ୟଚର୍ଚ୍ଚା ସମ୍ପଦ୍ଧ ସେମାନେ ଆଜି ବୟସ୍କ ବା ବୃଦ୍ଧି ହୋଇଗଲେ ବୋଲି 
ସେମାନଙ୍କର କଣ ଏ ଭାଷାସାହିତ୍ୟ ଓ ଏ ଜାତିଠାରୁ କିଛି ପ୍ରାପ୍ୟ ନାହିଁ ? ସେମାନଙ୍କ 
ପ୍ରତି କଣ ଏ ଭାଷାସାହିତ୍ୟର, ଏ ଜାତିର କିଛି ଦେୟ ବା କର୍ଭବ୍ୟ ନାହିଁ ? ଯେଉଁ 
ପିତାମାତାମାନେ ବହୁ ତ୍ୟାଗ କରି ସନ୍ତାନକୁ ବଢ଼ାଇଲେ ଯୋଗ୍ୟ ଓ ଉପାର୍ଚ୍ଚନକ୍ଷମ 
କରାଇଲେ ସେମାନେ ବୃଦ୍ଧ, ଅକ୍ଷମ, ଅକର୍ମଣ୍ଯ ଓ ଉପାର୍ଜ୍ଚନହୀନ ହୋଇଗଲେ 
ସେମାନଙ୍କର ଉପାର୍ଜନକ୍ଷମ, ଯୁବକ ସନ୍ତାନଙ୍କଠାରୁ ଯଦି କିଛି ପ୍ରାପ୍ୟ ନ ଥାଏ ତଥା 
ସେଇ ସନ୍ତାନମାନଙ୍କର ସେମାନଙ୍କ ପିତାମାତାଙ୍କ ପ୍ରତି ଯଦି କୌଣସି ଦେୟ ବା 
କର୍ଭବ୍ୟ ନ ଥାଏ, ତେବେ ଅବଶ୍ୟ ମୋର ସେଇ ପୂର୍ବତନ ଛାତ୍ରଙ୍କ ବକ୍ତବ୍ୟ ଠିକ୍‌ ଓ 
ଗ୍ରହଣୀୟ | 

ବୟସ୍କ-ସାହିତ୍ୟକମାନଙ୍କ ପ୍ରତି ଅନୁଦାର ଓ ଅସହିଷ୍ଣୁ ହୋଇରହିଥୁବା ଏହି 
ଯୁବ-ସାହିତି୍ଯକମାନଙ୍କ ଯୁକ୍ତ ଓ ନୀତି ଅନୁଯାୟୀ ଫକୀରମୋହନ ଏ କାଳର 
ହୋଇଥିଲେ ତାଙ୍କର କାଳଜୟୀ ସାହିତ୍ୟ-କୃ ତିଗୁଡ଼ିକପାଇଁ କେବେ କୌଣସି 
ସମ୍ମାନସ୍ବୀକୃତି ପାଇପାରନ୍ତେ ନାହିଁ | କାରଣ ସେ ତାଙ୍କ କାଳଜୟୀ ସାହିତ୍ୟ-କୃତିଗୁଡ଼ିକ 


// evuc୯ // 

ରଚନା କଲେ ୫୪ ବର୍ଷ ବୟସ୍କ ହେବା ପରେ | ତାଙ୍କର ଅନବଦ୍ୟ ଆତ୍ସଜୀବନୀ 
ତାଙ୍କ ଜୀବିତାବସ୍ଥାରେ ପ୍ରକାଶ ପାଇଥିଲେ ବି ସେଥୁପାଇଁ ମଧ୍ଯ ତାଙ୍କୁ ଆଦୌ କୌଣସି 
ସମ୍ମାନା ସ୍ବୀକୃତି ମିଳନ୍ତା ନାହିଁ । କାରଣ ତାହା ପରିଣତ ବୟସରେ ସେ ପ୍ରାୟ ୭୦ ବର୍ଷ 
ବୟସ୍କ ହେବା ପରେ ରଚିତ ହୋଇଥଲା | ଏଇଥରୁ ଜଣାଯାଏ, ଏମାନଙ୍କର ଦାବି ଓ 
ଧ୍ବନି କେତେ ଅର୍ଥହୀନ । ତେବେ ଯେଉଁମାନେ ଏପରି ଧ୍ଵନି ଦେଉଛନ୍ତି, ସେମାନେ ତ 
ହେଉଛନ୍ତି ସେଇ ଫକୀରମୋହନଙ୍କ ପୁତ୍ର ମୋହିନୀମୋହନ ବା ମୋହିନୀମୋହନଙ୍କ 
ପତ୍ନୀ ବା କନ୍ୟାମାନେ | 

ବୃଦ୍ଧମାନଙ୍କୁ, ପିତାମାତାଙ୍କୁ, ସମ୍ମାନସ୍ଵୀକୃତି ମିଳିଲେ ସନ୍ତାନସନ୍ତତିମାନେ ତ 
ଆନନ୍ଦିତ ହେବାର କଥା | ତେବେ ବିଡ଼ମ୍ବନାର କଥା ହେଉଛି, ବଇଉଁମାନର ସନ୍ତାନମାନେ, 
ଉତ୍ତରପୂରୁଷମାନେ, ସେଥିରେ ଆନନ୍ଦିତ ହେବା ପରିବଜ୍ତେ ଦୁଃଖୂତ ହେଉଛନ୍ତି ଓ ତା 
ବିରୋଧରେ ସ୍ଵର-ଉତ୍ତୋଳନ କରୁଛନ୍ତି । ଦୁର୍ଭାଗ୍ୟ ! ବରମାନର ସମାଜସଂସ୍କାରେ 
ବୃଦ୍ଧମାନେ ପ୍ରକୃତରେ ଅଲୋଡ଼ା, ଅବାଞ୍ଚତ ହୋଇ ପଡ଼ିଛନ୍ତି । କାହାକୁ କହିବା ! 
କପାଳରେ ସିନା କର ତାଡ଼ିବା' । 

ତେବେ ପ୍ରଶ୍ନ ହେଉଛି, କେବଳ ଯୁବ-ସାହିତ୍ୟକମାନଙ୍କୁ ସମସ୍ତ ସମ୍ମାନସ୍ବୀକୃତି 
ଦିଆଯାଉ ବୋଲି ଦାବି କରୁଥିବା ଏବର ଯୁବ-ସାହିତ୍ଯକମାନେ କଣ କେବେ ବୃଦ୍ଧ 
ହେବେ ନାହିଁ ? ସେମାନେ ସେଦିନ ସମସ୍ତ ସମ୍ମାନସ୍ବୀକୃତିରୁ ସନ୍ଧ୍ଯାସ ନେବେ ତ ? 
ସମସ୍ତ ସମ୍ମାନ ଓ ସ୍ଵୀକୃତି ସେମାନଙ୍କ ପରିବ୍ଜେ କେବଳ ଯୁବକମାନଙ୍କୁ ଦିଆଯାଉ 
ବୋଲି ଉଚ୍ଚ କଣ୍ଡରେ ଦାବି କରିବେ ତ ? ନା ସେଦିନ ତାଙ୍କ ସ୍ଵର ବଦଳି ଯିବ ? ନା 
ସେଦିନ ସେମାନେ ଆଉ ଏକ ନୂଆ ଧ୍ଵନି ଦେବେ, ଆଉ ଏକ ନୂଆ ଯୁକ୍ତି ବାଢ଼ିବେ ? 


(୬) 

ବିଦ୍ୟାଚର୍ଚଚାରେ ବା ସାହିତ୍ୟବିଚାରରେ ସାହିତ୍ୟକର ଧର୍ମ, ଜାତି, ବର୍ଣ, ଲିଙ୍, 
ଭାଷା, ଅଞ୍ଚଳ ଓ ବୟସକୁ ବିଚାରକୁ ନେବାର ଆବଶ୍ଯକତା ଆଦୌ ନାହିଁ ବୋଲି 
ମୋର ବିନୀତ ମତ | ସାହିତ୍ୟର ମାନ ବିଚାରରେ ଏ ସବୂର କିଛି ଆବଶ୍ୟକତା ଅଛି 
କି ? ସ୍ୃଷ୍ଟାର ଅବଦାନର ଗୁରୁତ୍ଵ ତାର ଧର୍ମ, ଜାତି, ବର୍ଣ୍ ଲିଙ୍ଗ, ଭାଷା, ଅଞ୍ଚଳ ଓ ବୟସ 
ଉପରେ ନିର୍ଭରଶୀଳ ନୂହେଁ ବୋଲି ମୁଁ ବିଶ୍ଵାସ କରେ | ଯେଉଁ ସ୍ରଷ୍ଟାର ଅବଦାନରେ, 
ସୃଷ୍ଟି ସମ୍ଭାରରେ ସାହିତ୍ୟ ସମ୍ପଦ୍ଧ ସେମାନଙ୍କୁ ଧର୍ମ, ଜାତି, ବର୍ଣ ଲିଙ୍ଗ, ଭାଷା, ଅଞ୍ଚଳ ଓ 
ବୟସ ନିର୍ବିଶେଷରେ ସମ୍ମାନିତ କରାଯିବା ଓ ସ୍ଵୀକୃତି ମିଳିବା ଉଚିତ । 

artes me Carr ain re 


ପ୍ରକୃତରେ ସାହିତ୍ୟକୃତି ବା ସୃଷ୍ଟିର ମାନ ବିଚାର ପ୍ରସଙ୍ଗରେ ସ୍ରଷ୍ଟାର ଜାତି, 
ଧର୍ମ, ବର୍ଣ୍ ଲିଙ୍ଗ ଓ ବୟସ ବିଚାର ଅବାନ୍ତର ମାତ୍ର । ସେଠାରେ ଜାତି, ଧର୍ମ, ବର୍ଣ, 
ଲିଙ୍ଗ ଓ ବୟସକୁ କେନ୍ଦ୍ର କରି ଧ୍ଵନି ଦେବା ବା ଆହୁରି ପାଦେ ଆଗେଇଯାଇ ସେ ସବୁ 
ଭିତ୍ତିରେ ଗୋଷ୍ଠୀଗଠନ କରିବାର କାରଣ କିଛି ଅଛି କି ? ପ୍ରାୟ ଯେଉଁମାନେ ପ୍ରତିଯୋଗିତା 
ଓ ପ୍ରତିଦୃନ୍ଦ୍ରିତାକୁ ଭୟ କରନ୍ତି, ସେଇମାନେ ହିଁ ଜାତି, ଧର୍ମ, ଅଞ୍ଚଳ, ଆଦର୍ଶ (ଯଥା 
ବାମପନ୍ଛୀ ବା ଦକ୍ଷିଣପନ୍ଛୀ ଚିନ୍ତାଧାରାର ପ୍ରତିନିଧ୍ବ) ଆଦି ଭିତ୍ତିରେ ଗୋଷ୍ଠୀ ଗଠନ କରି 
ସେଇ ଦ୍ଵାହୀରେ ଓ ସେଇ ସ୍ଲୋଗାନ ଦେଇ ପ୍ରତିଯୋଗିତା ଓ ପ୍ରତିଦୃନ୍ଦ୍ରତୀରେ ସଫଳ 
ହେବାର ପ୍ରଚେଷ୍ଟା କରନ୍ତି | ଏ ଦେଶର ଯୁବକମାନେ କଣ ଏତେ ଭୀରୁ ଯେ ସାହିତ୍ୟ 
କ୍ଷେତ୍ରରେ ବୃଦ୍ଧମାନଙ୍କ ସହ ପ୍ରତିଯୋଗିତା ଓ ପ୍ରତିଦ୍ବନ୍ଦିତା କରିବାପାଇଁ ଭୟଭୀତ ? 
ନଚେତ ଯୁବ-ସାହିତ୍ଯିକ ନାମରେ ଧ୍ବନି ଦେବାର କି ଆବଶ୍ୟକତା ବା ଅଛି ? 

ଅବଶ୍ୟ ସାହିତ୍ୟ କ୍ଷେତ୍ରରେ ଯଦି ରାଜନୀତି, ଦୁର୍ନୀତି ଓ ଅବିଚାର ହେଉଛି 
ସେତେବେଳେ ତାର ପ୍ରତିବାଦ, ପ୍ରତିକାର ଓ ପ୍ରତିରୋଧ କରିବା ନିଶ୍ଚିତ କାମ୍ୟ ଓ ମୁଁ 
ତାହାକୁ ଆଦୌ ବିରୋଧ କରୁନାହିଁ । ତେବେ ସେ ପ୍ରସଙ୍ଗରେ ମନେରଖୁବା ଉଚିତ 
ଯେ ବୟସ-ନିର୍ବିଶେଷରେ ରାଜନୀତି, ଦୁର୍ନୀତି ଓ ଅବିଚାର କରାଯାଇପାରେ ¦ କେବଳ 
ବୃଦ୍ଧମାନେ ତା କରନ୍ତି ଆଉ ଯୁବକମାନେ ତା କରନ୍ତି ନାହିଁ ବୋଲି କହିବା ହାସ୍ୟାସ୍ପଦ 
କଥା ମାତ୍ର [ ଅନ୍ୟ ପକ୍ଷରେ ଯେଉଁଠି ତା ହେଉଛି, ଯୁବକମାନେ ତାର ପ୍ରତିବାଦ, 
ପ୍ରତିକାର ଓ ପ୍ରତିରୋଧ କରିବାରେ ନେତୃତ୍ଵ ନେବା ଆଶୀ କରାଯାଏ | ମୋର କିନ୍ତୁ 
ଧାରଣା ଯେ ଓଡ଼ିଆ ଯୁବକମାନେ ପ୍ରାୟ ସାହିତ୍ୟ କ୍ଷେତ୍ରରେ ହେଉଥୁବା ରାଜନୀତି, 
ଦୁର୍ନୀତି ଓ ଅବିଚାର ବିରୋଧରେ ସ୍ଵବରଉଭ୍ତୋଳନ ବା ପ୍ରତିବାଦ କରିବା ଓ ତାର 
ପ୍ରତିକାର ଓ ପ୍ରତିରୋଧ କରିବାପାଇଁ ଆଗଭର ହେବା ଦୂରେ ଥାଉ, କେବଳ କୁଣ୍ଠିତ ଓ 
ପଷ୍ଚାଦ୍‌ପଦ ହୁଅନ୍ତି | କ୍ଷମତା ନିକଟରେ ସେମାନଙ୍କ ମଧ୍ଯରୁ ଅଧ୍ୟକାଂଶ ନତଜାନୁ ଓ 
ନତମସ୍ତକ । ସେମାନେ ଦୁର୍ନୀତି ଓ ଅବିଚାରର ପ୍ରତିବାଦ ଓ ପ୍ରତିରୋଧ ନ କରି 
କେବଳ ସମ୍ମାନସ୍ବୀକୃତିପାଇଁ ଅତ୍ୟନ୍ତ ଅଧୈର୍ଯ୍ୟ ଓ ବ୍ୟାକୁଳ ହୁଅନ୍ତି ! ଏଠାରେ ପ୍ରତିବାଦ 
ପ୍ରତିରୋଧର ଅଗ୍ନି-ସ୍କୁଲିଙ୍ଗ କ୍ଷମତାସୀନଙ୍କ ଅନୁଗ୍ରହର ବାରିପାତରେ ସିକ୍ତ । (ମୋର ଏ 
ଧାରଣା ମିଥ୍ୟା ହୋଇଥ୍‌ଲେ ମୋ ଅପେକ୍ଷା ଆଉ କେହି ଅଧ୍ବକ ଆନନ୍ଦିତ ହେବେନାହିଁ ।) 

ପୁଣି ଗୋଟିଏ ସାହିତ୍ୟ-କୃତିର ମାନ ଓ ଗୁରୁତ୍ଵ“ବିଚାର ବା ଜଣେ ସାହିତ୍ୟ- 
ସ୍ବଷ୍ଟାଙ୍କ ଅବଦାନର ଗୁରୁତ୍ଵ ଆକଳନ ସମୟସାପେକ୍ଷ ହୋଇଥାଏ, ଆଉ ତାହା ହିଁ 
ସମହଣୀୟ | ପ୍ରଚାର ବା ଅନ୍ୟ କାରଣରୁ ହଠାତ୍‌ ଯାହା ଉଚ୍ଚମାନର ବା ଗୁରୁତୃପୂର୍ଣ ଓ 

କ୍ରାନ୍ତିକାରୀ ବା ନୂତନ ବୋଲି ମନେହୁଏ ତା ହୁଏତ ଠିକ୍‌ ତା ହୋଇନଥାଏ । ପରବର୍ରୀ 
ସମୟରେ ତାର ମାନ, ଗୁରୁତ୍ଵ ସମ୍ପର୍କରେ ସନ୍ଦେହ ଉପୁଜେ ବା ଭିନ୍ନ ମତ ଦେଖାଯାଏ । 
ସେହିପରି ଜଣେ ସ୍ରଷ୍ଟାଙ୍କ ଅବଦାନ ପ୍ରଚାର ବା ଅନ୍ୟ ମାଧ୍ୟମ ବଳରେ ହଠାତ୍‌ କ୍ରାନ୍ତିକାରୀ 
ଓ ଗୁରୁତ୍ଵପୂର୍ଣ ବୋଲି ଅଳ୍ପକାଳସ୍ାୟୀ ଭ୍ରାନ୍ତିର କୁହେଳିକା ସୃଷ୍ଟିକରିପାରେ । କିନ୍ତୁ 
ସମୟକ୍ରମେ ସେଇ ଭ୍ରାନ୍ତିର କୂହେଳିକାକୁ ବିଦୀର୍ଣ୍ଣ କରି ପ୍ରକୃତ ସତ୍ୟ ପ୍ରତିଭାତ ହୁଏ | 
ତେଣୁ ସମ୍ମାନ ଓ ସ୍ଵୀକୃତି ଦେବା କ୍ଷେତ୍ରରେ ସାବଧାନତା ଅବଲମ୍ବନ କରାଯିବା ସଥହଣୀୟ | 
ଯୁବ-ସାହିତ୍ୟକମାନଙ୍କୁ ହଠାତ୍‌ ସସ୍ମାନସ୍ବୀକୃତି ପ୍ରଦାନ କରାଗଲେ ସେ କ୍ଷେତ୍ରରେ 
ଭ୍ରମପ୍ରମାଦ ହେବାର ସମ୍ଭାବନା ବୃଦ୍ଧି ପାଇବ ନାହିଁ କି ? ଉଦାହରଣସ୍ବରୂପ କଥାସାହିତ୍ୟକୁ 
ଦିଆଯାଉଥବା ୨୦୦ ୨ର ବୁକର୍‌ (Booker) ପୁରସ୍କାର Canadaର ୩୯ ବର୍ଷ 
ବୟସ୍କ Yann Martell ତାଙ୍କ L/e 0 2¦ ଉପନ୍ୟାସପାଇଁ ପାଇଲେ । ତା'ପରେ 
ଅଭିଯୋଗ କରାଗଲା ଯେ ¿/2 ୦ 2¦ ଉପନ୍ୟାସ ପ୍ରକୃତରେ Brazilର Moacyrକ 
Max and the Cats ଉପନ୍ୟାସିକାର ଛାୟାରେ ଲିଖୁତ | Martell ମଧ୍ଯ ପ୍ରକାରାନ୍ତରରେ 
ତା ସ୍ଵୀକାର କଲେ, ଯଦିଓ Le ୦/ 2¦ ର ମୌଳିକତା ମଧ୍ଯ ସ୍ଵୀକାର୍ଯ୍ୟ । ତେବେ 
ପୂର୍ବରୁ ଏହା ଜଣାଥଲେ ହୁଏତ ବୁକର ପୁରସ୍କାର Martellଙ୍କୁ ଦିଆଯାଇନଥାନ୍ତା | 

ମୁଁ ଅନୁମାନ କରିପାରୁଛି ଯେ ଯୁବ-ସାହିତ୍ଯକମାନଙ୍କୁ ମୋର ଉପରୋକ୍ତ 
ବକ୍ତବ୍ୟ ଓ ଯୁକ୍ତି ସନ୍ତୁଷ୍ଟ କରିପାରିବ ନାହିଁ; ସେମାନଙ୍କ ସୁଖ ଲାଗିବ ନାହିଁ । ଅପ୍ରିୟ 
କଥା କାହାକୁ ବା ଭଲ ଲାଗେ ? ଏପରିକି ହୁଏତ ମୋର ବକ୍ତବ୍ୟ ସେମାନଙ୍କୁ ଉତ୍କ୍ଷିପ୍ତ 
କରିପାରେ; କ୍ରୋଧାନ୍ଵିତ କରିପାରେ | 

ଆମ ପରମ୍ପରାରେ ଅବଶ୍ୟ ଶ୍ରବଣକୂମାର, ପିତୃସତ୍ୟପାଇଁ ରାଜସିଂହାସନ 
ଛାଡ଼ି ବନବାସକୁ “ଯାଇଥିବା ରାମଚନ୍ଦ୍ର ପିତା ଯଯାତିଙ୍କ ଭୋଗ ଲାଳସାକୁ ସମ୍ମାନ 
ଦେଇ ନିଜର ଯୌବନ ତାଙ୍କୁ ଅର୍ପଣ କରିଥୁବା ପୁରୁ ଓ ପିତାଙ୍କ ଇଚ୍ଛାକୁ ସମ୍ମାନ ଦେଇ 
ଭୀଷ୍ପପ୍ରତିଜ୍ଞା କରିଥୁବା ଶାନ୍ତନୂପୁତ୍ର ଦେବବ୍ରତ ଆଦିଙ୍କ କଥା ଅଛି | କିନ୍ତୁ ସେ ସବୂ ତ 
କଥାର କଥା । ନିଳର ସ୍ଵାର୍ଥକୁ ଆଖୁ ଆଗରେ ରଖୁ ତାକୁ ଯେତେଦୂର ସମ୍ଭବ ଏଇ 
ବୂଢ଼ାମାନେ କଳ୍ପନା କରି ଲେଖୁ ଉତ୍ତରପୁରୁଷମାନଙ୍କ ମୁଣ୍ଡରେ ଜବରଦସ୍ତ ଭର୍ରି କରୁଛନ୍ତି 
(ବା ତାଙ୍କ ହrainwash କରୁଛନ୍ତି) ବୋଲି ଯୁବକମାନେ ଯୁକ୍ତି ବାଢ଼ିପାରନ୍ତି । ଆଉ 
ଆଜିର ଏ ଉତ୍ତର-ଆଧୁନିକ କାଳରେ ଯେତେବେଳେ ପରମ୍ପରାର ପ୍ରାୟ ପ୍ରତ୍ୟେକ 
ବିଭାବକୁ ପରିକଳିତ (magined) ଓ ସଂରଚିତ (onstructed) ବୋଲି ଯୁକ୍ି 
କରାଯାଉଛି ସେତେବେଳେ ଯୁବକମାନଙ୍କ ସେ ଯୁକ୍ତିର କି ପ୍ରତିଯୁକ୍ତି ବା ବୂଢ଼ାମାନେ 

ଦେଇପାରିବେ ? ତେଣୁ ବୁଢ଼ାମାନେ ବିନାଦ୍ଵିଧାରେ ପରାଜୟ ସ୍ଵୀକାର କରିନେବାଟା 
ଉଚିତ ହେବ | 

ବୂଢ଼ା ହଡ଼ା ସାହିତ୍ୟିକମାନେ ଯେତେ ଶୀଘ୍ର ଇହ ଲୋକରୁ ବିଦାୟ ନେବେ 
ତା ଏମାନେ ବୋଧହୁଏ ସର୍ବାନ୍ତକରଣରେ କାମନା କରୁଛନ୍ତି । କାରଣ ତାହା ହେଲେ 
ତ ସବୁ ସମ୍ମାନସ୍ବୀକୃତି ଆପେ ଆପେ ଏମାନଙ୍କ ନିକଟରେ ପହଞ୍ଚଯିବ | ଏପରି ଅବାଞ୍ଚତ 
ଉପେକ୍ଷିତ, ଅଲୋଡ଼ା ଜୀବନ ଧାରଣ କରିବା ଅପେକ୍ଷା ମ୍ରତ୍ୟୁ ଶ୍ରେୟସ୍କର ନୁହେଁ କି ? 
କବିଙ୍କ ଭାଷାରେ କହିଲେ, “ ଏର୍‌ ଚେୟେ ମରଣ୍‌ ସେ ଯେ ଭାଲୋ ।” ତେଣୁ ମୋର 
ବୃବ୍ଧ ସାହିତ୍ୟକମାନଙ୍କୁ ବିନୀତ ନିବେଦନ, ହେ ବୁଢ଼ା ହଡ଼ା ସାହିତ୍ୟିକମାନେ ! ହେ 
ହରି ସିଂହମାନେ ! ଘରେ ତ ବାଡ଼ିଆ ଖାଉଛ, ଏବେ ବାହାରେ, ସାହିତ୍ୟ-ରାଜ୍ୟରେ 
ମଧ୍ଯ, ବାଡ଼ିଆ ଖାଇବା ବେଳ ଆସି ପହଞ୍ଚଗଲାଣି | ବେଳ ଥାଉଁ ଥାଉଁ ସାବଧାନ ହୁଅ ଓ 
ଅବିଳମ୍ବେ ସ୍ଵେଛା-ନିର୍ବାସନ ଦଣ୍ଡ ଗ୍ରହଣ କର | ନଚେତ୍‌ ବାବୁ ଗୋପାଳଚନ୍ଦ୍ରମାନଙ୍କଠାରୁ 
ଇଂରାଜୀ ଘୁଷି ଖାଇବ ଓ ତାଙ୍କ ଆଦେଶରେ କେହି ତୁମମାନଙ୍କୁ କଣ୍ଟକାକୀର୍ଣ୍ଣ କିଆ 
ବାଡ଼ରେ ନିକ୍ଷେପ ହି କରିବ । 

ଆମ ସମୟର ବଳିଦତ୍ତ ଓ କେଶବ 
ପିଲ୍ଲାଇମାନେ 


ମାନନୀୟ ଗୋପୀନାଥ ମହାନ୍ତିଙ୍କ “ଦକ/ନ/ଅ/& ' ଉପନ୍ୟାସ ମାଧ୍ଯମରେ ପ୍ରଥମେ 
ବଳିଦତ୍ତ ଆତୃପ୍ରକାଶ କରେ ୧୯ ୫ ୫ରେ | ତେବେ ସେ କେତେଦିନ ଗର୍ଭାବସ୍ଥାରେ 
ଥିଲା ତା ଠିକ୍‌ କହିବା ସମ୍ଭବ ନୁହେଁ | ପୁରାଣର ଆଖ୍ୟାନ ଉପାଖ୍ୟାନରେ ଥୁବା ବର୍ଣ୍ଣନା 
ପରି ମାତ୍ର ନଅ ମାସ ନୁହେଁ, ସେ ବହୁବର୍ଷ ଗର୍ଭାବସ୍ଥାରେ କଟାଇଥୁବା ସମ୍ଭବ । 
ତେବେ ସେ ଆତୃପ୍ରକାଶ କରିବା ଅର୍ଵଶତା୍ଦୀରୁ ଅଧକ କାଳ ହୋଇଗଲାଣି । ଏ 
ଅର୍ବଵଶତାବ୍ଦୀ ମଧ୍ୟରେ, ଏଇ ଅବକ୍ଷୟବ୍ୟାଧୂ ପ୍ରପୀଡ଼ିତ ସମାଜରେ ବଳିଦତ୍ତମାନଙ୍କ 
ସଂଖ୍ୟା ବହୁଗୁଣରେ ବୃଦ୍ଧିଲାଭ କରିଛି । ବର୍ଭମାନ ହଜାର ହଜାର ସଂଖ୍ୟାରେ ବଳିଦତ୍ତ 
ସମାଜର ପ୍ରାୟ ସବୁ କ୍ଷେତ୍ରରେ ବିରାଜମାନ; ସମାଜର ପ୍ରତ୍ୟେକଟି କ୍ଷେତ୍ରରେ ସେମାନେ 
ପ୍ରତିଷ୍ଠିତ ଓ ବଢ଼ିଛି ସେମାନଙ୍କର ପାଦୁର୍ଭାବ । ଯେଉଁଆଡ଼େ ଚାହିଁଲେ ବଳିଦତ୍ତମାନେ 
ଦେଖୁବାପାଇଁ ମିଳନ୍ତି; ରାଜରାସ୍ତାରେ, ଗଳିରେ, କନ୍ଦିରେ । ଏ ସଂସାର, ଏ ସମାଜ 
ଯେପରି ହୋଇଯାଇଛି ବଳିଦତ୍ତମୟ | କେବଳ କମ୍ପାନୀ ଚାକିରି ନୁହେଁ, ସବୁ ପ୍ରକାରର 
ସରକାରୀ ଓ ବେସରକାରୀ ଚାକିରି ଆଉ ସବୁ ପ୍ରକାର ପେଷାରେ ବଳିଦତ୍ତମାନେ 
ଏବେ ଆଗୁସାର | ରାଜନୀତି କ୍ଷେତ୍ରରେ ତ ସେମାନେ ବହୁ ପୂର୍ବରୁ ଥିଲେ, ଏବେ 
ସରକାରୀ ଚାକିରି ଓ ଏପରିକି ଶିକ୍ଷା ଓ ସାହିତ୍ୟ କ୍ଷେତ୍ରରେ ସେମାନଙ୍କର ମଧ୍ଯ ହୋଇଛି 
ଅସପତ୍ନ ଅଧ୍ବକାର | 

ଏଲ ବଳିଦତ୍ତମାନେ କେବଳ ଗେଡ଼ା ବା ବାଙ୍ଗରା ଓ କଳା ନୁହଁନ୍ତିଟ ସେମାନେ 
ସବୁ ଆକୃତିର, ସବୁ ରଙ୍ଗର । ସେମାନେ ଡେଙ୍ଗା ହୋଇପାରନ୍ତି, ଗୋରା ବି 
ହୋଇପାରନ୍ତି, ହେଇପାରନ୍ତି ଶୀର୍ଣ୍ଣକାୟ, ହୋଇପାରନ୍ତି ପେଟୁଆ), ନିଶୁଆ ବା ନିଶବିହୀନ, 
ହୋଇ ବି ପାରନ୍ତି ଶୁକ୍ଟକେଶମଣ୍ତିତ ବା କେଶରହିତ ବା ଏପରିକି ଶୁଶ୍ରଶୋଭିତ । 

ସେମାନେ ପୂରୁଷ ହୋଇପାରନ୍ତି ବା ହୋଇପାରନ୍ତି ନାରୀ | ତେଣୁ ସେମାନଙ୍କର ଚେହେରା 
ଦେଖୁ ସେମାନଙ୍କୁ ଚିହ୍ନିବା କଷ୍ଟକର, ଅତ୍ୟନ୍ତ କଷ୍ଟକର | 

ସେମାନଙ୍କ ତୁଣୀରରେ କେବଳ ତୋଷାମଦି ତୀରଟି ନାହିଁ; ବିଭିନ୍ନ ପ୍ରକାରର 
ବହୁ ଶକ୍ତଶାଳୀ ଅସ୍ତଶସ୍ତ ଯଥା, ମିଥ୍ୟାଚାର, ଶଠତା, ଚଞ୍ଚକତା, ପ୍ରତାରଣା, ପ୍ରବଞ୍ଚନା, 
ବିଶ୍ଵାସଘାତକତା, କୂଟିଳତା, କୂରତା, ଅନ୍ୟର ନିନ୍ଦା, ଅପପ୍ରଚାର, ଆକ୍ଷେପ, ଆତୃଶ୍ଲାଘା 
ବା ଶସ୍ତା ଆତ୍ୃପ୍ରଚାର ଓ ଆସ୍ତାଳନ ଆଦି ଅଛି ମଧ୍ଯ ସେମାନଙ୍କ ନିକଟରେ | ସେମାନେ 
କ୍ୃଚିତ ସତ କହିଥାନ୍ତି । ଏମାନଙ୍କ ପ୍ରତିଶୁତି ପାଣିର ଗାର । ଅବଶ୍ୟ କେଉଁ ବଳିଦତ୍ତ 
କେଉଁ ଅସ୍ତ ବା ଶସ୍ତ ପ୍ରୟୋଗରେ ପାରଦର୍ଶୀ ବା ସେ କେତେବେଳେ କେଉଁ ଅସ୍ତ ବା 
ଶସ୍ତ ପ୍ରୟୋଗ କରିବ ତା କହିବା ଆଦୌ ସମ୍ଭବ ନୁହେଁ । ଏଇପରି ମାରାତ୍ସକ ଅସ୍ତ୍ରଶସ୍ତ୍ରରେ 
ସଜିତ ହୋଇ ବଳିଦତ୍ତମାନେ ବାହାରିପଡ଼ିଛନ୍ତି ବିଜୟ ଅଭିଯାନରେ । 

ପାପପୁଣ୍ୟ, ନୀତିଅନାତି, ସୂରୁଚିକୁରୁଚିର ବିଚାର ସେମାନେ କରନ୍ତି ନାହିଁ । 
ଏମାନେ କେବଳ ନିଜ ବ୍ୟତୀତ କାହା ନିକଟରେ ବିଶ୍ବସ୍ତ ନୁହଁନ୍ତିଃ ଏମାନଙ୍କ 
ଅଭିଧାନରେ ନାହିଁ “କୃତଜ୍ଞତା? ନାମକ ଶବ୍ଦ | ଅବଶ୍ଯ ସେମାନଙ୍କ ଅଭିଧାନରେ 
'ପ୍ରାତି' ଶବ୍ଦଟି ଅଛି । ତେବେ ତାର ଯେଉଁ ଅର୍ଥଟି ସେଇ ଅଭିଧାନରେ ଅଛି ତାହାକୁ 
ଜଣେ ସାହିତ୍ୟସ୍ରଷ୍ଟାଙ୍କ ଭାଷାରେ କୁହାଯାଇପାରେ ` କାର୍ଯ୍ୟଘେନା ପ୍ରୀତି” | ଆବଶ୍ୟକ 
ବେଳେ ଅନ୍ୟର ସାହାଯ୍ୟ ନେଇ ତାହାକୁ ସ୍ଵୀକାର କରିବାରେ ସେମାନଙ୍କର ସ୍ଵାଭାବିକ 
କୁଣ୍ଡା ହେତୁ ପରେ ସେଇ ଉପକାରୀର ନିନ୍ଦାଗାନରେ ଏମାନେ ହୁଅନ୍ତି ପ୍ରବଣ, ହୁଅନ୍ତି 
ମୁଖର | ତୁମ ନିକଟରେ କାମ ଥବା ପର୍ଯ୍ୟନ୍ତ ସେମାନେ ତୁମର | କାମ ସରିଗଲା ପରେ 
ତୁମକୁ ସେମାନେ ଚିହ୍ନିବେ ନାହିଁ । ପେଷାଗତ ସାଧୁତା ଏମାନଙ୍କର ଅଜ୍ଞାତ | ସେମାନେ 
କରନ୍ତି ନାହିଁ ଆତ୍ସସମୀକ୍ଷା ବା ଅନୁଶୋଚନା | ଏମାନେ ସ୍ଵାର୍ଥସର୍ବସ୍ଟ ଅସହିଷ୍ଣୁ, ଅନୁଦାର 
ଓ ପରଶ୍ରୀକାତର | ତୀବ୍ର ଲର୍ଷାରେ, ଦ୍ଵେଷରେ ଏମାନେ ସଦା ଜର୍ଜରିତ । ଫ୍ରିଡରିଖ୍‌ 
ନିଟସେଙ୍କ ଦର୍ଶନରେ ବିଶ୍ଵାସ କରି ଏମାନେ ଧରି ନେଇଛନ୍ତି, ସାଧୁତା, ବିନୟ, ସତ୍ୟ, 
ସ୍ବେହ, ପ୍ରେମ, ଦୟା, କ୍ଷମା, ବିଶ୍ଵସ୍ତତା, କୃତଜ୍ଞତା ଆଦି କେବଳ ଦୁର୍ବଳମାନଙ୍କର 
ଆତ୍ସରକ୍ଷାର ଏକ କୌଶଳ ମାତ୍ର; ଆତ୍ସରକ୍ଷାର କବଚ । ତେଣୁ ସେସବୁକୁ ପରିହାର 
କରିବାପାଇଁ ହେବ; ସେସବୁ ଅବଶ୍ୟ ପରିତ୍ୟାଜ୍ୟ ! 

ଏମାନେ ସର୍ବଦା - ଶୟନେ, ସପନେ ଓ ଜାଗରଣେ - ନିଶାଗ୍ରସ୍ତ । କେବଳ 
ଗୋଟିଏ ନିଶା, ବଡ଼ ହେବାର ନିଶା ଘାରିଛି ଏମାନଙ୍କୁ | ତେବେ ଏମାନଙ୍କ ଅଭିଧାନରେ 
ମଧ୍ଯ ରହିଛି ଏଇ “ବଡ଼ ' ଶବର ଭିନ୍ନ ଏକ ସଂଜ୍ଞା | କ୍ଷମତା, ପଦପଦବୀ, ଅର୍ଥ ବା ଧନ, 

“ ଆନୁଷ୍ଠାନିକ ସମ୍ମାନସ୍ବୀକୃତି ' ଓ ତତସମୂତ ' ଯଶଖ୍ୟାତି ' ପ୍ରଭୃତି ହେଉଛି ସେମାନଙ୍କର 
ଏଇ ତଥାୀକଥ୍‌ତ “ବଡ଼ପଣିଆଂ”ର ଅତ୍ଯାବଶ୍ଯକ କେତେଗୁଡ଼ିଏ ଉପାଦାନ 
(ingredient) | ସେଥପ୍ରତି ଏମାନଙ୍କର ରହିଛି ଏକ ଦୁର୍ବାର ଲାଳସା, ଏକ ଦୁର୍ନିବାର 
ଆକାଂକ୍ଷା | ସେହେତୁ “ ବଡ଼? ହେବାର ଯାତ୍ରାପଥରେ ବିବେକକୁ ବନ୍ଧା ପକାଇଦେଇ 
ଓ ସାଧୁତା, ବିନୟ, ସତ୍ୟ, ସ୍ବେହ, ପ୍ରେମ, ଦୟା, କ୍ଷମା, ବିଶ୍ବସ୍ତତା, କୃତଜ୍ଞତା ଆଦିକୁ 
ପଦତଳେ ଦଳିତ କରି ଏଇ ବଳିଦତ୍ତମାନେ ଅଗ୍ରସର ହେଉଛନ୍ତି, ଦର୍ପଭରେ ! 

“ ନଗ୍ର ଜନେ କି କହିଲେ, କି କହିଲେ ଗ୍ରାମୀଣ ମଣିଷ” ତା ଶୁଣିବାପାଇଁ 
ଏଇ ବଳିଦତ୍ତମାନଙ୍କର ବେଳ ନାହିଁ । ଏଇ ବଳିଦତ୍ତମାନଙ୍କର କେବଳ ଗୋଟିଏ 
ଲକ୍ଷ୍ୟ, “ଉପର!” କୁ ଉଠିବା, ‘ବଡ଼? ହେବା | ତା ଯେ କୌଣସି ଉପାୟରେ ହେଉ ନା 
କାହିଁକି; ଛଳେ, ବଳେ, କୌଶଳେ; କିସ-କଦରେ । ଆଉ ଥରେ ବଡ଼ ହୋଇସାରିଲେ 
ସେଇ ନଗ୍ରଜନ ଓ ଗ୍ରାମୀଣ ମଣିଷଙ୍କର ସ୍ଵର ତ ଆପେ ଆପେ ବଦଳି ଯିବ- ଏ 
ସତ୍ୟରେ ସେମାନେ ବିଶ୍ଵାସ କରନ୍ତି; ଏ ସତ୍ୟକୁ ସେମାନେ ଭଲ ଭାବରେ ଜାଣିଛନ୍ତି | 
ତେଣୁ ସେଇ ' ବଡ଼? ହେବାର ଲକ୍ଷ୍ୟ ଉପରେ ଏମାନଙ୍କର ଆଖୁ ସ୍ପିର ହୋଇରହିଛି, 
ଲକ୍ଷ୍ୟଭେଦ କରିବାପାଇଁ, ଅର୍ଜୁନ ଯେପରି ପକ୍ଷୀଟିର ନୀଳ ଚକ୍ଷୁଟିକୁ କେବଳ 
ଦେଖଥଲେ, ଆଉ କିଛି ନୁହେଁ । ତେଣୁ ଏମାନଙ୍କ ମତରେ ସେଇ ଲକ୍ଷ୍ଯ ସାଧନ 
ପଥରେ ନ୍ୟାୟଅନ୍ୟାୟ, ସୁନ୍ଦରଅସୁନ୍ଦର, ସତ୍ୟଅସତ୍ୟ, ନୀତିଅନୀତିର ବିଚାର ତୁଛ, 
ଅତି ତୁଛ ! 

ମନୋବିଜ୍ଞାନୀ ପଣ୍ତିତ କହିବେ, ଏପରି ଆଚରଣ ମୂଳରେ ରହିଛି ଏଇ 
ବଳିଦତ୍ତମାନଙ୍କର ଗୌଣତ୍ଟ “ମନୋବୃତ୍ତି ବା ହୀନମନ୍ୟତା | ଏମାନଙ୍କ ସମ୍ପଦାୟର ଗୁରୁ, 
ସେମାନଙ୍କ ଦୀକ୍ଷାଗୁରୁ ଫ୍ରିଡରିଖ୍‌ ନିଟସପେଙ୍କ ସମ୍ପର୍କରେ ମଧ୍ଯ ସେହି କଥା ପଣ୍ଡିତମାନେ 
କହନ୍ତି । ସେଇ ତଥାକଥୁତ “ ବଡ଼ପଣିଆ! ଥବା ବ୍ୟନ୍ତି ହିଁ ସେମାନଙ୍କର ଧ୍ଧେୟ | ସେ 
କାରଣରୁ ସେଇ ତଥାକଥୂତ ' ବଡ଼ପଣିଆ” ବା ସାଂସାରିକ ସଫଳତା ହାସଲ କରିଥବା 
ବ୍ୟକ୍ତି ସହ ସମ୍ପର୍କ ଯୋଡ଼ିବାରେ ଓ ସେ ସମ୍ପର୍କ ସାମାନ୍ୟ ହୋଇଥିଲେ ମଧ୍ଯ ତାହାକୁ 
ନିବିଡ଼ ବୋଲି ଉଚ୍ଚ କଣ୍ଠରେ ପ୍ରଚାର କରିବାରେ ତଥା ସେପରି ସଫଳତା ହାସଲ 
କରିନଥୁବା ବ୍ୟକ୍ତ ସହ ସମ୍ପର୍କ ନିବିଡ଼ ଥଲେ ମଧ୍ଯ ସେ ସମ୍ପର୍କ ବିଷୟରେ ନିରବ 
ରହିବା ଓ ଏପରି କି ଅସ୍ଵୀକାର କରିବାରେ ସେମାନେ ଦେଖନ୍ତି ପ୍ରବଣତା । ପୁଣି ଏଇ 
ଗୌଣତ୍ବ -ମନୋବୂଭ୍ତି ବା ହୀନମନ୍ଯତା-ବ୍ୟାଧ୍ବରେ ପ୍ରପୀଡ଼ିତ ବଳିଦତ୍ତମାନେ ସ୍ଵାଭାବିକ 
ଭାବରେ ହୋଇଥାଅନ୍ତି ଚ୍ଦିନ୍ନମୂଳ । ଏମାନଙ୍କର ନେଣ୍ଡ ଆବଶ୍ୟକ ଜାହିଁ ପିତୃପରିଚୟର | 

ତେଣୁ ବଳିଦତ୍ତର ପିତୃପରିଚୟ ନାହିଁ ବା ତା ଥଲେ ମଧ୍ଯ ତାର ବା କି ଆବଶ୍ୟକତା 
ଥିଲା ? ବରଂ ତା ଲଜାକର ହୋଇପଡ଼େ ଏମାନଙ୍କ ପକ୍ଷରେ | ସେ ତ ନିଜ “ ମହିମା'ରେ 
ମହିମାନ୍ବିତ । ତେଣୁ ଏଇ ଛିନ୍ନମୂଳମାନଙ୍କ ନିକଟରେ ପିତୃପରିଚୟ ତ ଏକାନ୍ତ ଭାବରେ 
ଅବାନ୍ତର | ସେ ଦିନ ତ “ଜାନନ୍ୂନନ୧ସ/ର ଗୋପାଳ ବାବୁ ବି ନିଜର ପିତୂୃପରିଚୟ 
ଦେବାପାଇଁ ଲା ଅନୁଭବ କରିଥିଲେ; ହୋଇପଡ଼ିଥିଲେ କୁଣ୍ଠିତ | ସେ ଦିନରୁ ଶହେ 
ବର୍ଷ ପୂରିବାପାଇଁ ଆଉ କେତେ ବର୍ଷ ମାତ୍ର ହୁଏତ ବାକି ଅଛି । କିନ୍ତୁ ସେଥୁପାଇଁ 
ବଳିଦତ୍ତମାନଙ୍କର ଅଗ୍ରଗତିର ରଥ ତ ଅଟକି ଯାଇନାହିଁ | ତା ଦୁର୍ଟିବାର | 

ସରୋଜିନୀମାନେ ଜଣେ ଜଣେ ପ୍ରକୃତ କିନ୍ତୁ ସାଧାରଣ ମଣିଷ । କେଉଁ 
ସାଧାରଣ ମଣିଷର କିଛି କିଛି ଦୋଷଦୁର୍ବଳତା ନ ଥାଏ ଅବା ? କିନ୍ଧୁ ଏଇ ସାଧାରଣ 
ମଣିଷପଣିଆ ମଧ୍ଯରେ ବି ଆତ୍ସଗୋପନ କରିଥାଏ ପ୍ରକୃତ ବଡ଼ପଣିଆଂ |! ସାଧାରଣ 
ମଣିଷ ସରୋଜିନୀମାନଙ୍କ ମଧ୍ୟରେ ଆତ୍ଵଗୋପନ କରିଥିବା ଓ ସୁପ୍ତ ଅବସ୍ଥାରେ ଥବା 
ବଡ଼ପଣିଆକୁ ଆବିଷ୍କାର କରିବା ଓ ଜାଗ୍ରତ କରାଇପାରିବା ପରିବର୍େ ଭିନ୍ନ ଏକ 
* ବଡ଼ପଣିଆ” ହାସଲ କରିବାର ନିଶାରେ ଆକ୍ରାନ୍ତ ବଳିଦତ୍ତମାନେ ତାହାକୁ ଚିହ୍ନିବାରେ 
ହୋଇପଡ଼ନ୍ତି ଏକାନ୍ତ ଭାବରେ ଅସମର୍ଥ । ତେଣୁ ସେଇ ଭିନ୍ନ ଏକ “ ବଡ଼ପଣିଆ'ର 
ଆହରଣ ଉଦ୍ଦେଶ୍ୟରେ ସରୋଜିନୀର ପ୍ରକୃତ ମଣିଷପଣିଆର ପ୍ରାକୃତିକ ଉପାଦାନସବୁ 
ପରିବର୍ଭନ କରି ତାକୁ ସରୋଜ ବାଟ ଦେଇ “ରୋଜ” (ଜRose)ରେ ପରିଣତ କରିବା 
ଭିତରେ ସରୋଜିନୀମାନଙ୍କୁ ସେମାନେ ଦୂରେଇ ଦିଅନ୍ତି ପ୍ରକୃତ ମଣିଷପଣିଆଠାରୁ | 
ତେଣୁ ଶେଷରେ ମଣିଷପଣିଆର ପ୍ରତୀକ ସରୋଜିନୀମାନେ କେବଳ ମଣିଷପଣିଆଠାରୁ 
ନୁହେଁ, ଦୂରେଇଯାଆନ୍ତି ମଧ୍ଯ ବଳିଦତ୍ତମାନଙ୍କଠାରୁ | କିନ୍ତୁ ବଳିଦତ୍ତମାନଙ୍କର ସେଥୁପାଇଁ 
ନ ଥାଏ ତିଳେ ହେଲେ ଅବସୋସ୍‌; ସାମାନ୍ୟ ମାତ୍ର ଅନୁଶୋଚନା | ନିଜେ “ ବଡ଼! 
ହୋଇଯାଇଥୁ୍‌ବାର ନିଶାରେ ଏମାନେ ଥାଆନ୍ତି ମଜଗୁଲ୍‌ ହୋଇ | ଧରାକୁ ମନେ କରନ୍ତି 
ସରା ବୋଲି; ମହୀରୁହକୁ ମନେକରନ୍ତି ତୃଣ ବୋଲି | 

ଭିନ୍ନ ଏକ ବଳିଦତ୍ତ ହେଉଛନ୍ତି କେଶବ ପିଲ୍ଲାଇ । ୧୯୮୪ର ଭାରତୀୟ 
ଜ୍ଞାନପୀଠ ପୁରସ୍କାର ବିଜେତା ଥାକାଝୀ ଶିବଶଙ୍କର ପିଲ୍ଲାଇ ( ୧୯ ୧ ୨-୧୯୯ ୯)ଙ୍କର 
ମାଲୟାଲମ ଭାଷାରେ ରଚିତ ବୃହଦୟାତନ “ଏଥ/ରଡକିଳ/ଳ ' (Footstep) ବା 
“ସିଡ଼ିର ଫଳି” ବା “ ନିଶୁଣିର ପାହି” ଉପନ୍ୟାସ ମାଧ୍ଯମରେ ସେ ପ୍ରଥମେ ଆତୃପ୍ରକାଶ 
କରନ୍ତି ବଳିଦତ୍ତଙ୍କ ନଅ ବର୍ଷ ପରେ, ୧୯ ୬୪ରେ | ସଚିବାଳୟରେ ଜୁନିଅର କୃ 
ବା ସାନ କିରାଣିଟିଏ ଭାବରେ ଚାକିରି ଆରମ୍ଭ କରି ଶେଷରେ ଚିଫ୍‌ ସେକ୍ରେଟାରୀ 

ହୋଇପାରିଥବା ଏଇ କେଶବ ପିଲ୍ଲାଇ ଅସଲରେ କିଏ ? କଅଣ ତାଙ୍କର ପ୍ରକୃତ 
ପରିଚୟ ? ସମୟାନୂଯାୟୀ ତତକ୍ଷଣାତ୍‌ ରୂପଭେକ ବଦଳାଉଥୁବା ରାଜନୀତିକ ନେତା 
ତଥା ରାଜନୀତିକ ନେତାମାନଙ୍କ ଆଜ୍ଞାକୁ ବିନା ଦ୍ବିଧାରେ ଅବିଳମ୍ବେ ଅବଧାନ କରୁଥିବା 
ବା ପାଳନ କରୁଥିବା ସରକାରୀ କର୍ମଚାରୀ, ଆମ ଏ ଯୁଗର ଦୁଇଟି ନୂତନ ପ୍ରଧାନ କିନ୍ତୁ 
ସ୍ବାର୍ଥସର୍ବସ୍ଵ ଶ୍ରେଣୀ ମଧ୍ଯରୁ ବଳିଦତ୍ତଙ୍କ ଜଣେ ଅନୁଗାମୀ କେଶବ ପିଲ୍ଲାଇ ଗୋଟିଏ 
ଶ୍ରେଣୀର ଜଣେ ସାର୍ଥକ ବା ଆଦର୍ଶ ପ୍ରତିନିଧ୍ବ । ଉପରେ ପହଞ୍ଚବା ପରେ ସାହାଯ୍ୟ 
କରିଥବା ନିଶୁଣିଟିକୁ ନିଜେ ଗୋଇଠା ମାରି ତଳକୁ ପକାଇଦେବାର ଗୋଟାଏ କଳା 
ଅଛି, ଗୋଟାଏ କୌଶଳ ଅଛି; ଅଛି ଗୋଟାଏ ଶୈଳୀ | ତା ଖୁବ୍‌ ଭଲ ଭାବରେ 
ଜାଣିଥିଲା ଓ ଆୟତ୍ତ କରିଥଲା କେଶବ ପିଲ୍ଲାଇ |! ନିଜର ହାତପାଆନ୍ତାକୁ ଆସିଥୁବା 
ପ୍ରତ୍ୟେକ ବ୍ୟକ୍ତିକୁ ବେଶ୍‌ ଉପଯୋଗପୂର୍ବକ କାର୍ଯ୍ୟ ହାସଲ କରି ତା'ଠାରୁ କାର୍ଯ୍ୟ 
ଶେଷହେବା ପରେ, ତା କାନ୍ଧରେ ଗୋଡ଼ ଦେଇ ଉପରକୁ ଉଠିଯିବାପରେ, ପରିଶେଷରେ 
ସେହି ସମସ୍ତଙ୍କୁ ନିର୍ବିଚାରରେ, ନିଃସଙ୍କୋଚରେ, ବିନାଦ୍ିଧାରେ, ନିର୍ଦୟ, ନିର୍ମମଭାବରେ 
ଧକ୍ଟା ଦେଇ ତଳକୁ ଠେଲି ଦେଇଛି କେଶବ ପିଲ୍ଲାଇ | ତା ସହିତ ସେ ତାଚଲ୍ୟର ସହ 
ଗୋଇଠା ମାରି ଦୂରକୁ ଠେଲି ଦେଇଛି କୃତଜ୍ଞତାବୋଧକୁ, କର୍ଭବ୍ୟବୋଧକୁ, ନୀତିକୁ, 
ଆତ୍ତସମୀକ୍ଷାକୁ, ଅନୁଶୋଚନାକୁ, ପ୍ରେମପ୍ରୀତିକୁ ମଧ୍ଯ । ସେ ସବୁକୁ ସେ ସ୍ଵାର୍ଥସିବ୍ଧିର 
ବା ଲକ୍ଷ୍ୟବେଧର ଯଜ୍ଞରେ ଦେଇଦେଇଛି ଆହୁତି । ପିତା, ମାତା, ପତ୍ନୀ, ପ୍ରେମିକା, 
ଉପକାରୀ ବନ୍ଧୁ ସହକର୍ମୀ, ସାଙ୍ଗସାଥ ସମସ୍ତେ ତା ପକ୍ଷରେ ଉପକରଣ ମାତ୍ର; ନିମିତ 
ମାତ୍ର ¦! ତାକୁ ବେଶ୍‌ ଜଣାଥିଲା ସେ ସମସ୍ତଙ୍କୁ ଯନ୍ତ୍ର ପରି ବ୍ୟବହାର କରିବାର, ଉପଯୋଗ 
କରିବାର ଶୈଳୀ ଓ କଳାକୌଶଳ | ସ୍ଵାର୍ଥସିଵ୍ଧିର ବା ଲକ୍ଷ୍ୟବେଧର ଯଜ୍ଞରେ ସେ ସମସ୍ତଙ୍କୁ 
ବଳି ପକାଇ ଦେଇଛି | ବଳିଦତ୍ତ ପରି ତାର କେବଳ ଗୋଟିଏ ମାତ୍ର ଲକ୍ଷ୍ୟ ଥଲା | ତା 
ହେଉଛି ଯେନ ତେନ ପ୍ରକାରେଣ, କଳେ ବଳେ କୌଶଳେ ପାହାଚ ପାହାଚ ଚଢ଼ି 
ଉପରକୁ ଉଠିଯିବା | 

ବଳିଦତ୍ତ ଓ କେଶବ ପିଲ୍ଲାଇଙ୍କର ପିତାମାନେ ଭିନ୍ନଭିନ୍ନ ସେମାନେ ଭିନ୍ନଭିନ୍ନ 
ଭାଷାଭାଷୀ ଓ ଭିନ୍ନଭିନ୍ନ ସ୍ଥାନର ଅଧ୍ୟବାସୀ ଓ ସେମାନଙ୍କ କର୍ମକ୍ଷେତ୍ରରେ ମଧ୍ଯ ଥିଲା 
ସାମାନ୍ୟ ଭିନ୍ନତା | କିନ୍ତୁ ଏଇ ଭିନ୍ନତା, ଆପାତ ଭିନ୍ନତା ମତ୍ର | ପ୍ରକୃତରେ କିନ୍ତୁ ବଳିଦତ୍ତ 
ଓ କେଶବ ପିଲ୍ଲାଇ ଏକା ଲାଉର ମଞ୍ଜି | 

ଆଉ ବିଚରା ସେକ୍ଟପିଅର ! ସେ ତ ସେଇ କ୍ଷୁଦ୍ର ଆଭ୍‌ନ “ନଭ କୂଳରେ 
ଗୋଟିଏ ଛୋଟିଆ ଅଖ୍ୟାତ ପଲ୍ଲୀରେ ଜନ୍ମଗ୍ରହଣ କରିଥିଲେ । କେବଳ ନାଚତାମସା 

ନେଇ ବ୍ୟସ୍ତ ଥିଲେ | ଆସି ଆସି ଆସିପାରିଥୂଲେ ମାତ୍ର ସେତେବେଳର ଲଣ୍ଡନ ନଗରୀକୁ | 
ଏ ବିପୁଳା ପୃଥ୍ଠୀର କେତେ ବା ଦେଖୁଥିଲେ ସେ | ସେଇଥୁଲାଗି ତ ତାଙ୍କର ଗୋଟିଏ 
ନାଟକର ଏକ ଚରିତ୍ର ମୁଖରେ ଅନ୍ୟ ଏକ ଚଚରିତ୍ରପ୍ରତି କହାଇଥଲେ, 

“Cromwell, I charge thee, 

fling away ambition: 

By that sin fell the angels. 


Corruption wins not more than honesty.” 

ସତରେ କେଡ଼େ ନିର୍ବୋଧ ଥଲେ ସେ | ସେ ଯଦି ଏବକାର ଲୋକ 
ହୋଇଥାଆନ୍ତେ, ଯଦି ସେ ବଳିଦତ୍ତ ଓ କେଶବ ପିଲ୍ଲାଇଙ୍କର ପରିଚୟ ପାଇଥାଆନ୍ତେ 
ତେବେ ସେ କେବେ ଏପରି ହାସ୍ୟାସ୍ପଦ କଥା ତାଙ୍କ ଚରିତ୍ର ମୁଖରେ ଦେଇନଥାନ୍ତେ | 
ବରଂ ଆମ କବିବର ରାଧାନାଥ ଠିକ୍‌ କଥା କହିଥିଲେ, 

“ ଧକ ସେ ସଂସାର ପ୍ରବଳର ଯହିଁ ସବୁ କଥାରେ ସୁଯୋଗ, 

ଦୁର୍ବଳର ଯହିଁ ଲଲାଟଲେଖନ ନୀରବେ ଲାଞ୍ଚନା-ଭୋଗ !” 

ରାଧାନାଥଙ୍କ ଏ ବକ୍ତବ୍ୟକୁ ଭଲ ଭାବରେ ବୁଝିପାରିଛନ୍ତି ଓ କାର୍ଯ୍ୟରେ ବି 
ଲଗାଇଛନ୍ତି ବଳିଦତ୍ତ ଓ କେଶବ ପିଲ୍ଲାଇମାନେ | 

ବଳିଦତ୍ତ ଓ କେଶବ ଓ ପିଲ୍ଲାଇମାନେ ଏବେ ପହଞ୍ଚଯାଇଛନ୍ତି ସେମାନଙ୍କର 
ଲକ୍ଷ୍ୟ ସ୍ଥଳରେ, କ୍ଷମତାର ଶୀର୍ଷ ବିନ୍ଦୁରେ । ଆକାଶରେ ଲାଗିଚି ସେମାନଙ୍କର ଶିର | 
ଆଉ ପଦ-କ୍ଷମତା-ଏଶ୍ବର୍ଯ୍ୟ-ପ୍ରାଚୁର୍ଯ୍ୟମସମ୍ମାନସ୍ବୀକୃତିଂମଦମତ୍ତ ବଳିଦତ୍ତ ଓ କେଶବ 
ପିଲ୍ଲାଇମାନଙ୍କ ଥଦ୍ଧତ୍ୟରେ ଓ ଦର୍ପିତ ପଦପାତରେ ବର୍ଭମାନ ମେଦିନୀ ଟଳମଳ; ଲୋକେ 
ମଧ୍ଯ ଥରହର, ଆତଙ୍କରେ, ଆଶଙ୍କାରେ | ଗୋଟାଏ ହାତରେ ପଟେ ଉଲ୍ଲଙ୍ଗ ଖଣ୍ଡା ଧରି 
ଓ ଆର ହାତରେ ନିଶ ଅଣ୍ଡାଳି ଅଣ୍ଡାଳି ଡଗରକୁ ' ଗଲୁ କେଣେ” ବୋଲି ଡାକଛାଡୁଥିବା 
ପ୍ରଚଣ୍ଡ କଂସାସୁରର ପ୍ରତାପରେ ଦୁଲୁକୁଛି ପୂଥ୍ଠୀାଃ ଭୟଙ୍କର ହେଣ୍ଟାଳରେ ତାର ପ୍ରତିବାଦର 
ସ୍ଵର ନିରବି ଯାଇଛି, ମନେ ହେଉଛି ସବୁଦିନପାଇଁ । ସବୁ ଆଡ଼େ ଏକ କୋକୁଆ 
ଭୟର ନିସ୍ତନ୍ଧତା । ଆଉ ବିଚରା ବୂଢ଼ା ଉଗ୍ରସେନମାନେ ନେତୃତ୍ବର ଦାବି ଛାଡ଼ିଛୁଡ଼ି 
ଦେଇ ଏବେ ବାଡ଼ି ଖଣ୍ଡେ ଖଣ୍ଡେ ଧରି କଟୁଆଳ ହୋଇ ଦ୍ଵାର ଦ୍ଵାର ବୁଲୁଛନ୍ତି, ରାତି 
ଅଧରେ, କଂସାସୁରର ସ୍ବାର୍ଥ ଜଗିବା ଉଦ୍ଦେଶ୍ୟରେ | ଇତି ମଧ୍ଯରେ ଶୁକ ଜାନି ଓ ମାଣ୍ଡିଆ 
ଜାନି ମାନଙ୍କର ଦନ୍ଧରା ହୋଇଯାଇଥୁବା ଟାଙ୍ଗିଆ ଏଇ ବଳିଦତ୍ତ ଓ କେଶବ 
ପିଲ୍ଲାଇମାନଙ୍କ ମନରେ ଭୀତି ଉତ୍ପାଦନରେ ଏକାନ୍ତଭାବରେ ଅସମର୍ଥ; ଘିନୂଆମାନେ 

ଇତି ମଧ୍ଯରେ ହୋଇପଡ଼ିଛନ୍ତି ନିବୀର୍ଯ୍ୟ ସେମାନଙ୍କର ତୀରରେ ଆଉ ନାହିଁ ଶାଣ, 
ବଳିଦତ୍ତ ଓ କେଶବ ପିଲ୍ଲାଇମାନଙ୍କ ଅଗ୍ରଗତିର ରଥଚକ୍ରକୁ ଗତିହୀନ କରିବାପାଇଁ | 
ଡକ୍ଟର ଷ୍ଟକମାନ(D. Stockman)ମାନେ ଆଜି ଅଭିହିତ ହୋଇଛନ୍ତି ' ଗଣଶତ୍ତ ' 
ଅଭିଧାରେ | ସେମାନଙ୍କର ମସ୍ତକରେ ଝୁଲୁଛି ଆଜି ନିର୍ବାସନର ଆଦେଶନାମା | 
' ପଲ୍ଟିକ୍୍‌' ଶବ୍ଦର ଅର୍ଥ ବୁଝିନପାରି ବଳଦ ପରି ପେଜୁଆ ଡିମାଡିମା ଆଖରେ 
ଚାହିଁରହିବା, ସ୍ଵାଧୀନତା-ସୌଧର ନିର୍ମାଣରେ ପଥର ବୋହି ବୋହି ଶେଷରେ କୂର୍ମ 
ପାଲଟି ଯିବା ଓ ସ୍ଵାଧୀନତା-ସୌଧ ମଧ୍ଯରେ ଅବସ୍ଥିତ ଓ ସ୍ଵାଧୀକାରପ୍ରମତ୍ତ କିନ୍ତୁ ଦାୟିତୃହୀନ 
ଶୁଦ୍ଧୋଦନମାନଙ୍କ ଜାରଜ ସନ୍ତାନମାନଙ୍କର ଦାୟିତ୍ଵ କେବଳ ନେବା ତ ନିଧ୍ଵ 
ଦାସମାନଙ୍କର ଉବିତବ୍ୟ | ସୁଡ଼ଙ୍ଗର ଅନ୍ୟ ପାଖରେ କାହିଁ ଆଲୋକର କ୍ଷୀଣ ରେଖାଟିଏ 
ବି ଦିଶୁନାହିଁ ତ; କେବଳ ନାରନ୍ ଅନ୍ଧକାର । ଏ ଅମାରାତିର ଯେ କେବେ ଅବସାନ 
ହେବ; ସକାଳ ଯେ ଆସିବ ତାର କୌଣସି ସମ୍ଭାବନା ଯେ ଦିଶୁନାହିଁ । ଏ ପରିସ୍ପିତିରେ 
ଏଇ ବଳିଦତ୍ତ ଓ କେଶବ ପିଲ୍ଲାଇମାନଙ୍କ ଭିଡ଼ରେ ଅଣନିଃଶ୍ଵାସୀ ହୋଇ ବଞ୍ଚରହିବା 
ହୋଇପଡ଼ିଛି ଦୁର୍ବିସହ; ତା ହୋଇପଡ଼ିଛି ଅର୍ଥହୀନ । ଗୋଟାଏ ଗୋଟାଏ ଦିନ ମନେ 
ହେଉଛି ଗୋଟାଏ ଯୁଗ ପରି | 


[ ଏହା ୨୦୦୯ରେ “ଶିକ୍ଷାସନ୍ଧାନ”ଦ୍ଵାରା ପ୍ରକାଶିତ ସମାଜସେବୀ ଓ 
ସର୍ବୋଦୟକର୍ମୀ ବୃନ୍ଦାବନ ଜେନାଙ୍କ “ ଜୀବନସ୍ୃତିରୁ ଖିଏ” ପୁସ୍ତକରେ ପ୍ରଫେସର 
ଯତୀନ୍ଦ୍ର କୁମାର ନାୟକ ଲେଖିଥିବା ମୁଖବନ୍ଧର ଉତ୍ତର ସ୍ଵରୂପ ଲେଖାଯାଇଥିଲା ଓ 
ପ୍ରଥମେ ୨ ୦ ୦୯ରେ ଇସ୍ତାହାର '- ୧ ୧ ୨, ସେପ୍ଟେମ୍ବର ସଂଖ୍ୟାରେ ପ୍ରକାଶ ପାଇଥିଲା 
| ତା ପରେ ୨୦୧ ୧ରେ ବସନ୍ତ ଦାସ ଓ ବୈଷ୍ଣବ ଚରଣ ମହାନ୍ତିଙ୍କ ସମ୍ପାଦିତ ଓ 
ମିଡିଆ ଏକାଡେମୀ ସାହିତ୍ୟ ମଞ୍ଚ, ଭୁବନେଶ୍ବର ପ୍ରକାଶିତ ପ୍ରବନ୍ଧ ସଙ୍କଳନ ` ପ୍ରବନ୍ଧ 
ପୟୋଧି”ରେ ବି ସାମାନ୍ୟ ପରିବର୍ଭନର ସ୍ପର୍ଶ ସହ ପ୍ରକାଶ ପାଇଥିଲା । ] 

ର ଦାଶ ` ଚାଙ୍କର ବୈ ବିର୍ଜ 


~~ 


ବୁଦିକୋଷପୋର ରନ ସମଯରେ ଓଡିଶାର ଖା, 
ସାହିତ ଓ ସତି ତରେ ସୃଷ୍ଟି 


ଇତିହାସର ଚର୍ଚା ତିରେ ସେ 
ଶୁଣିଛନ୍ତି ନବ ଦିଗନ୍ତର ଆହ୍ଵାନ ଓ! ଅକିତୋଭୟରେ 
ବାହାରିପଡିଛନ୍ତି ସେଇ ନବ ଦିଗନ୍ତର ସନ୍ଧାନରେ | 

ସଂରଚନାତ୍ସକ ଭାଷାବିଜ୍ଞାନରେ ତାଲିମ ନେଇ ଅର୍ଥକୁ ପରିହାର କରି ଓଡିଆ ଭାଷାର 
ରୂପଭିଭିକ ବ୍ୟାକରଣ ରଚନା କ୍ଷେତ୍ରରେ ସେ ଅନ୍ୟତମ ଅଗ୍ରସୂରୀ । ଉଭୟ ମଧ୍ୟ -ଯୁଗୀୟ 
ଓ ଆଧୁନିକ ଓଡିଆ ସାହିତ୍ୟର ପରିବେଶ- କୈନ୍ଦ୍ରିକ ସମାଲୋଚନା ପ୍ରସଙ୍ଗରେ ଇତିହାସ, 
ନୃତତ୍ତ୍‌ ଓ ଭାଷାବିଜ୍ଞାନର' ସଫଳ ଉପଯୋଗ ମାଧ୍ୟମରେ ସେୈ କରିଛନ୍ତି ନୂତନ ଦୃଷ୍ଟିକୋଣର। 
ସୁଚନା । ଓଡିଶାର ସାଂସ୍କୃତିକ ଇତିହାସର ଅନୁଶୀଳନରେ ଓଡିଶା ଇତିହାସର କେତେକ 
ଅନ୍ଧକାରାବୃତ୍ତ କୋଣ, ଅନୁକୋଣ ଉପରେ ଆଲୋକପାତ କରିବା ସହ ଜନଶ୍ରତି ବିଶ୍ଲେଷଣର 
ଏକ ଅଭିନବ ପଦ୍ଧତି ପ୍ରଚଳନ କରି ସେ ଦେଇଛନ୍ତି ନୂତନ ଦିଗଦର୍ଶନ | ଓଡିଆ ଅସ୍ମିତାର 
ସଂରଚନା ବିଷୟକ ତାଙ୍କର ଅନୁଧ୍ୟାନ ଗଭୀର ` ଅନ୍ତର୍ଦଧଷ୍ଠିସମ୍ପନ୍ନ ଓ ସେ କ୍ଷେତ୍ରରେ ତାଙ୍କ 
ଅଗ୍ରଗାମୀତ୍ଵ ଜାତୀୟ ତଥା ଆନ୍ତର୍ଜାତିକ କ୍ଷେତ୍ରରେ ସ୍ବୀକୃତ | 

ତାହା ବ୍ୟତୀତ ଓଡିଶା ଭାଷା, ସାହିତ୍ୟ ଓ ସଂସ୍କୃତି ସମ୍ପର୍କିତ ଉପାଦାନର ସଂଗ୍ରହ ଓ 
ପଞ୍ଜୀକରଣ ତଥା ତାଳପତ୍ର ପୋଥି ସମ୍ପାଦନାରେ ମଧ୍ୟ ରହିଛି ତାଙ୍କ କୃତିତ୍ଵର ସ୍ଵାକ୍ଷର | 
” ଉକ୍କଳ, ବିଶ୍ଵଭାରତୀ ଓ ବ୍ରହ୍ମପୁର ବିଶ୍ଵବିଦ୍ୟାଳୟର ଓଡିଆ ଓ ଭାଷାବିଜ୍ଞାନ ବିଭାଗରେ 
କୃତିତ୍ଵର ସହ ଅଧ୍ୟାପନା କରିବା ସହ ହାର୍ଭାର୍ଡ-ଭୁବନେଶ୍ବର ପ୍ରୋଜେକ୍ଟର ସହଯୋଗୀ ଓ 
ଜର୍ମାନ ରିସର୍ଚ୍ଚ ପ୍ରୋଜେକ୍ଟରେ ସଦସ୍ୟ ତଥା କିଛି କାଳପାଇଁ କ୍ଷେତରନିର୍ଦ୍ଦେଶକ ଭାବରେ କାମ 
କରି ସେ ଦେଇଛନ୍ତି ଦକ୍ଷତାର ପରିଚୟ ତଥା ପାଖାପାଖି ଅର୍ଵ-ଶତାବ୍ଦୀ ଧରି ପାଶ୍ଚାତ୍ୟ ଦେଶ 
ଓ ଓଡିଶା ମଧ୍ୟରେ ସେ ନିର୍ବାହ କରିଆସିଛନ୍ତି ଏକ ସାଂସ୍କୃତିକ-ସେତୁର ଭୁମିକା | 

“ଓଡ଼ିଆର ସ୍ଵାଭିମାନ ଓ ଅନ୍ୟାନ୍ୟ ପ୍ରସଙ୍ଗ ' ପୁସ୍ତକରେ ରହିଛି ଓଡିଶାର ସାଂସ୍କୃତିକ, 
ସାହିତ୍ୟିକ, ଶିକ୍ଷାଗତ ଓ ଓଡିଆ ଭାଷା ସମ୍ପର୍କିତ କେତେକ ସମସ୍ୟା ସମ୍ପର୍କରେ ଆଲୋଚନା; 
କିଞ୍ଚିତ୍‌ ଅପ୍ରିୟ କଥନ । 


ଗଗନେନ୍ଦ୍ର ନାଥ ଦାଶ 
(ଜନ୍ଧ ୧୯୪୦) 


